

# اصل احیات

اس مجموعہ میں سات مضامین اور پانچ تقریبیں شامل ہیں،  
ان مضامین اور تقریبوں میں سیرت نبوی، ایمان و عقیدہ  
اور عام انسانی مسائل پر بحث کی گئی ہے اور نئے طرز سے  
سوچنے اور نئے طریقہ پر کوشش کرنے کی دعوت دی گئی ہے۔

مَوْلَانا سَيِّد رَبُّ الْحَسَنِ عَلَى حَسَنِي نَدوِي



ملکتبہ اسلام ۵۲  
۱۹۷۴ء میں علی لیسن گوسن روشنک صنوبر

جملہ حقوق محفوظ

بارسوم

۱۴۲۳ھ - ۲۰۰۴ء

نام کتاب:	اصلاحیات
تالیف:	حضرت مولانا سید ابو الحسن علی حنفی ندوی
صفحات:	۱۷۶
کپوزنگ:	حامد خوشنویس (محل تحقیقات و تحریرات اسلام پکھنو)
تعداد اشاعت:	۱
طبعات:	کاکوئی آفسٹ پرنس پکھنو
قیمت:	Rs 40/-

ناشر

مکتبہ اسلام ۱۷۵۳ھ علی لین گوئن روڈ پکھنو

# فہرست عنوانوں

نمبر شار	عنوان	صفحہ نمبر
۱	تعارف	۳
۲	روشنی کا پینار	۶
۳	مرد خدا یقین	۱۷
۴	نیاخون	۳۶
۵	مذہب یا تہذیب	۵۱
۶	یا اخلاقی گراوٹ کیوں	۶۳
۷	اپنے سماج کی جلد بخوبی بھیجئے	۷۸
۸	اکھوں کی سویں	۹۳
۹	دنیا کی ساگرہ	۱۰۶
۱۰	مسلمانوں پر ایک نظر، قلب پر تین اثر	۱۱۳
۱۱	صورت و حقیقت	۱۲۵
۱۲	انسان کی تلاش	۱۳۱
۱۳	دنیا کی فلاج اور انسان کا کروار	۱۶۱

## تعارف

مولانا محمد منظور نعماقی

صدیق محترم مولانا سید ابوالحسن علی ندوی نے اب سے چند سال پہلے مختلف موضوعات پر چند اہم مضمایں لکھے تھے جو پندرہ روزہ دینی رسالہ "تعیر" میں (جو اب بند ہو چکا ہے) شائع ہوئے تھے پھر مضمایں کو ان کی خاص اہمیت اور افادیت کے پیش نظر الگ الگ کتابی شکل میں بھی شائع کر دیا گیا تھا الحمد للہ ان کو بڑی قبولیت حاصل ہوئی اور ہمارا اندازہ ہے کہ ناظرین کو ان سے بہت لفظ ہوا۔

اب مولانا موصوف کے بعض اہم مضمایں اور مخصوص تقریروں کا ایک مجموعہ اس کتاب کی شکل میں شائع کیا جا رہا ہے، اس میں سات مضمایں اور پانچ تقریروں پیش مضمایں کے عنوانات یہ ہیں (۱) روشنی کا مینار (۲) مرد خدا کا یقین (۳) بیان خون (۴) مذہب یا تہذیب (۵) یہ اخلاقی گراوٹ کیوں (۶) ہندوستانی سماج کی خبر صحیح (۷) آنکھوں کی سویاں۔ ان مضمایں کے بعد جو پانچ تقریروں ہیں ان کے عنوانات یہ ہیں (۸) دنیا کی سالگرہ (۹) سلمانوں پر ایک نظر اور قلب پتین اثر (۱۰) صورت و حقیقت (۱۱) انسان کی تلاش (۱۲) دنیا کی فلاج اور انسان کا کروارہ ان میں پہلی تقریر سیرت نبویؐ

کے موضوع پر ہے جو ریڈ یو اسٹیشن سے تشریکی گئی تھی۔ دوسری تقریب سے قریباً پچھیں سال پہلے عید کے موقع پر مسلمانوں کے ایک بڑے مجمع میں کی گئی تھی۔ تیسرا لکھنؤ کے ایک بڑے تبلیغی اجتماع کی تقریب ہے اور جو تحریک صنوہی کے ایک عظیم الشان مخلوط اجتماع میں کی گئی تھی جس میں ہندو مسلمان، سکھ اتنی بڑی تعداد میں اور ایسی سبجدی کے ساتھ شریک ہوئے تھے جس کا نمونہ آنکھوں نے بہت کم دیکھا ہوگا۔ مضمونوں اور تقریبوں کے یہ صرف عنوانات لکھ دیئے گئے ہیں لیکن ان عنوانات کے تحت میں کیا لکھا اور کہا گیا ہے اس کو ناظرین آئندہ اوراق میں خود ملاحظہ فرمائیں اور جو پیغام دیا گیا ہے اس کو دوسروں تک بھی پہنچا میں۔

إِنْ فِي ذَلِكَ لِذِكْرِي لِمَنْ كَانَ لَهُ قُلْبٌ أَوْ لَقِي السَّمْعَ وَهُوَ شَهِيدٌ۔

ناچیز

محمد منتظر نعمانی عفائل اللہ عنہ

۲۰ مرزا ۱۳۷۵ھ

لے پانچوں تقریب ایک تجھی مجمع کو خطاب کرتے ہوئے کی گئی۔

## روشنی کامینار

اس امت کا وجود دنیا کے ہر گوشہ  
 میں مادی حقیقوں اور جسمانی لذتوں کے  
 علاوہ ایک بالکل دوسری حقیقت کے وجود کا اعلان  
 تھا، اس کا ہر فرد پیدا ہو کر اور مر کر بھی اس حقیقت کا  
 اعلان کرتا تھا کہ دنیا کی طاقتلوں سے بڑی ایک  
 دوسری طاقت ہے اور اس زندگی سے زیادہ  
 حقیقی دوسری زندگی ہے۔

## روشنی کا مینار

ذر راچودہ سو برس پہلے کی دنیا پر نظر ڈالئے، اونچی اونچی عمارتوں، سونے چاندی کے ڈھیروں اور زرق برق لیاں سوں کو چھوڑ دیجئے، یہ تو آپ کو پرانی تصویریوں کے مرقع اور مردہ مجاہب خانہ میں بھی نظر آ جائیں گے، یہ دیکھئے کہ انسانیت بھی بھی جیتی اور جاتی تھی، مشرق سے مغرب اور شمال سے جنوب تک پھر کر دیکھ لیجئے اور سانس روک کر آہت لیجئے کہیں اس کی نفس چلتی ہوئی اور اس کا دل وہڑتا ہوا معلوم ہوتا ہے، زندگی کے سمندر میں بڑی مچھلی جھوٹی مچھلی کو کھائے جا رہی تھی انسانیت کے جنگل میں شیر اور چیتے، سور اور بھیڑیے بکریوں اور بھیڑوں کو پھاڑے کھارے تھے، بدی نیکی پر رذالت شرافت پر، خواہشات عقل پر، پیٹ کے تقاضے روح کے تقاضوں پر غالب آپ کے تھے، لیکن اس صورت حال کے خلاف اتنی بھی چوری زمین پر کہیں احتجاج نہ تھا انسانیت کی چوری پیشانی پر غصہ کی کوئی شکن نظر نہیں آتی تھی، ساری دنیا نیلام کی ایک منڈی بن چکی تھی، بادشاہ وزیر، امیر وغیرہ، اس منڈی میں سب کے دامنگ رہے تھے اور سب کوڑیوں میں بک رہے تھے، کوئی ایسا بھی نہ تھا جس کا جو ہر انسانیت خریداروں کے حوصلہ سے بلند ہوا اور جو پکار کر کہے کہ یہ ساری فضائیں امیری ایک اڑان کے

لئے کافی نہیں، یہ ساری دنیا اور یہ پوری زندگی میرے حوصلہ سے کم تھی اس لئے ایک دوسری ابدی زندگی میرے لئے پیدا کی گئی، میں اس فانی زندگی اور اس محدود دنیا کی ایک چھوٹی سے کسری را پتی روح کو کس طرح فروخت کر سکتا ہوں؟ قوموں اور ملکوں کے اور ان سے گزر کر قبیلوں اور برادریوں کے اور ان سے آگے بڑھ کر کنبوں اور گھرانوں کے چھوٹے چھوٹے گھروندے بن گئے تھے اور بڑے بڑے بلند ہمت انسان جن کو اپنی سرفرازی و سر بلندی کے بڑے اوپنچے دعوے تھے، بالشیتوں کی طرح ان گھروندوں میں رہنے کے عادی بن چکے تھے، کسی کو ان میں شنگی اور گھشن محسوس نہیں ہوتی تھی اور کسی میں اس سے زیادہ وسیع دنیا اور اس سے وسیع تر انسانیت کا تصور باقی نہیں رہا تھا، زندگی ساری سود و سودا اور مکروہ میں گھر کر رہ گئی تھی، انسانیت ایک سر دلاش تھا، جس میں کہیں رہوں کی تپش دل کا سوز اور عشق کی حرارت باقی نہیں رہی تھی، انسانیت کی سطح پر خود و جنگل اگ آیا تھا، ہر طرف جھاڑیاں تھیں جن میں خونخوار درندے اور زہریلے کیڑے تھے یا دلدلیں تھیں، جن میں جسم سے لپٹ جانے والی اور خون چو سنے والی جو نکلیں تھیں، اس جنگل میں ہر طرح کا خوفناک جانور، ہر طرح کا شکاری پرندہ اور ان دلدوں میں ہر قسم کی جونک پائی جاتی تھی لیکن آدم زادوں کی اس بستی میں کوئی آدمی نظر نہیں آتا تھا، جو آدمی تھے وہ غاروں کے اندر، پہاڑوں کے اوپر اور خانقاہوں اور عبادت گاہوں کی خلوتوں میں چھپے ہوئے تھے اور اپنی خیر منار ہے تھے یا زندگی میں رہتے ہوئے زندگی سے آنکھیں بند کر کے فلسفہ سے اپنادل بہلار ہے تھے یا شاعری سے اپنا غم غلط کر رہے تھے اور زندگی کے میدان میں کوئی مرد میدان نہ تھا۔

وھیتا انسانیت کے اس سرد جسم میں گرم خون کی ایک رو دوڑی، بُبض میں حرکت اور جسم میں جنیش پیدا ہوئی، جن پرندوں نے اس کو مردہ مجھ کر اس کے بے حس جسم کی ساکن سطح پر بسیرا کر کھا تھا ان کو اپنے گھر بلتے ہوئے اور اپنے جسم لزرتے

ہوئے محسوس ہوئے، قدیم سیرت نگار اس کو اپنی زبان خاص میں یوں بیان کرتے ہیں  
کہ ”کسری شاہ ایران کے محل کے کنگرے گے اور سرستش پارس ایک دم سے بجھ گئی“،  
زمانہ حال کا مورخ اس طرح بیان کرے گا کہ انسانیت کی اس اندروفی حرکت سے  
اس کی بیرونی سطح میں اضطراب پیدا ہوا، اس کی اس ساکن و بے حرکت سطح پر جتنے کمزور  
اور بودے قلعے بنے ہوئے تھے ان میں زلزلہ آیا، بکڑی کا ہر جالا ٹوٹا اور نکلوں کا ہر  
گھونسلہ بکھرنا نظر آیا، زمین کی اندروفی حرکت سے اگر تکین عمارت اور آہنی برج  
خزاں کے پتوں کی طرح جھپڑ سکتے ہیں تو پیغمبر کی آمد سے کسری و قصر کے خود ساختہ  
نظاموں میں تزلزل کیوں نہ ہوگا؟ زندگی کا یہ گرم خون جوانسانیت کے سرد جسم میں دوزا  
محمد رسول اللہ صلی اللہ علیہ وسلم کی بعثت کا واقعہ ہے، جو میتدن دنیا کے قلب مکہ معظمہ میں  
پیش آیا، آپ نے دنیا کو جو پیغام دیا اس کے مختصر الفاظ زندگی کی تمام و معنوں پر حاوی  
ہیں، تاریخ گواہ ہے کہ انسانی زندگی کی جڑیں اور اس کے جھوٹے قصر زندگی کی بیانوں دین  
بھی اس زور سے نہیں ہلانی گئیں جیسی اس پیغام لا الہ الا اللہ محمد رسول اللہ  
کے اعلان سے ہلانی گئیں، اور دنیا کے بلید ہن پر کبھی ایسی چوت نہیں پڑی تھی جیسے  
ان لفظوں سے پڑی، وہ غصہ سے تملماً گیا اور اس نے جھنچھلا کر کہا:  
أَسْهَلَ اللَّهُ أَلِهَّا إِلَيْهَا وَإِحْدَاجَ إِنْ هَذَا لَشَّى عَجَابٌ

(مودودی: ۵)

”کیا ان سب کو جن کی ہم پرستش کرتے تھے اور جن کے ہم بندے  
بنے ہوئے تھے اڑا کر ایک ہی معبد مقصود رکھا ہے“  
یہ تو بڑے اچھے کی بات ہے۔ اس ذہن کے غماں میں نے فیصلہ کیا کہ یہ  
ہمارے نظام زندگی کے خلاف ایک گہری اور قائم سازش ہے اور ہم کو اس کا مطالبہ کرنا ہے:  
وَانْطَلِقُ الْمُلَّاْمِنُّهُمْ أَنْ امْشُوا وَاصْبِرُوْ أَعْلَى الْهَيْكُمْ

إِنَّ هَذَا اللَّهُنَّىٰ يُرَادُ . (سورة ص: ۲۶)

”الن کے سردار اور فرمدار ایک دوسرے کے پاس گئے کہ چلو اور اپنے معمودوں پر منجر ہو یہ تو کوئی طے کی ہوئی بات معلوم ہوتی ہے“

یہ زندگی اور انسانیت کے پورے تصور پر ایک کاری ضرب تھی جو ذہن کے پورے سانچہ اور زندگی کے پورے ڈھانچہ کو متاثر کرتی تھی، اس کا مطلب تھا جیسا کہ آج تک سمجھا جاتا رہا یہ دنیا کوئی خود رو جنگل نہیں بلکہ یہ مالی کالا گایا ہوا آرستہ با غہ ہے اور انسان اس با غہ کا سب سے اعلیٰ پھول ہے، یہ گل سرسید جو ہزاروں بہاروں کا سرمایہ ہے، بے مقصد نہیں کہیں دل کر رہہ جائے، انسان کے ہو ہر انسانیت کی اس کے خلاف کے سوا کوئی قیمت نہیں لگاسکتا، اس کے اندر وہ لامحہ و طلب وہ بلند ہمت وہ بلند پرواز روح اور وہ مضطرب دل ہے کہ ساری دنیا مل کر اس کی تسلیکیں نہیں کر سکتی اور یہ سست عناصر دنیا اس کے ساتھ نہیں چل سکتی۔ اس کے لئے غیر قافی زندگی اور ایک لامحہ و دنیا درکار ہے جس کے سامنے یہ زندگی ایک قظر ہے اور یہ دنیا باز مچے اطفال ہے۔ وہاں کی راحت کے سامنے یہاں کی راحت اور وہاں کی تکلیف کے سامنے یہاں کی کوئی تکلیف حقیقت نہیں رکھتی، اس لئے انسانیت کا فطری تقاضہ خدا نے واحد کی عبادت، اس کی خوشناکی، رضائے الہی کی طلب اور اس کی زندگی اس کے لئے جدوجہد ہے۔ انسان کو کسی روح، کسی مخفی و فرضی طاقت، کسی درخت اور پتھر، کسی قسم کی دھرات اور جمادات، کسی مال و دولت، کسی جاہ و عزت، کسی طاقت و قوت اور کسی روحانیت و عظمت کے سامنے بندوں کی طرح جھکنے اور سبزہ کی طرح پاماں ہونے کی ضرورت نہیں، وہ صرف ایک بلندی کے سامنے سب سے زیادہ پست اور سب پستیوں کے مقابلہ میں سب سے زیادہ بلند ہے، وہ سارے عالم کا مخدوم اور ایک ذات کا خادم ہے، اس کے سامنے فرشتوں کو بجھہ کر کا کراور اس کو اللہ کے سواہر ایک کے بجھہ سے منع کر کے ثابت کر

دیا کہ کائنات کی طاقتیں جن کے فرشتے امین ہیں اس کے سامنے سرگوں اور سربہ موجود ہیں اور اس کا سر اس کے جواب میں اللہ کے سامنے جھکا ہوا ہے۔

دنیا کا ذہن اتنا شل ہو چکا تھا کہ وہ مادیات و محسوسات اور جسم اور پیٹ کے حدود سے باہر آسانی سے کام نہیں کر سکتا تھا۔ لوگوں کا ذہن اتنا احتلا ہو چکا تھا کہ وہ کسی انسان سے مختلف گہرا اور بلند تصور قائم ہی نہیں کر سکتا تھا، انہوں نے کچھ پیانا بنار کے تھے، ہر نئے شخص کو اسی پیانا سے ناپتے تھے، زندگی کی جو جھوٹی جھوٹی بلندیاں بن پھی تھیں ہر بلند انسان کو انہیں کے سامنے لا کر دیکھتے تھے انہوں نے بڑے غور و فکر اور فہانت سے کام لیا اور وہ رسول صلی اللہ علیہ وسلم کے لئے اس کے آگے نہ سوچ سکے کہ یا تو وہ مال و دولت کے یا سرداری و بادشاہت کے یا عیش و عشرت کے طالب ہیں، انصاف کیجئے تو اس وقت تک دنیا کا تحریر اس سے زیادہ اور کیا تھا اور اس نے اپنے زمانہ کے حوصلہ مندوں اور شہیازوں کی اس سے بلند پرواز کب دیکھی تھی؟ انہوں نے آپ کی خدمت میں ایک وفتیجاء، یہ دراصل اس عصر کے ذہن و دماغ اور نسبیات کی بھی نمائندگی تھی اور اس نے جو کچھ کہا وہ زمانہ کے احساسات کی صحیح ترجمانی تھی، رسول اللہ صلی اللہ علیہ وسلم نے اس کا جواب دیا وہ ثبوت کی صحیح نمائندگی اور امت مسلمہ کی حقیقت کا اصلی اظہار تھا، آپ نے ثابت کر دیا کہ آپ ان میں سے کسی چیز کے طالب نہیں، آپ جس چیز کے داعی ہیں وہ ان کی ان بلند چیزوں سے اس سے بھی زیادہ اوپنجی ہے جتنا آسمان اس زمین سے۔ آپ اپنی ذاتی راحت اور ترقی کے لئے فکر مند نہیں بلکہ نوع انسانی کی نجات اور اس کی راحت کے لئے بے چین ہیں۔ آپ اس دنیا میں اپنے لئے کوئی مصنوعی جنت بنانے کے خواہش مند نہیں بلکہ جنت سے نکالے ہوئے انسان کو حقیقی جنت میں ہمیشہ کے لئے داخل کرنا چاہتے ہیں آپ اپنی سرداری کے لئے کوشش نہیں بلکہ تمام انسانوں کو انسان کی غلامی سے نکال کر بادشاہ حقیقی کی

غلامی میں داخل کرنا چاہتے ہیں، اسی بنیاد پر یہ امت بھی اور یہی پیغام لے کر وہ تمام دنیا میں پھیل گئی، اس کے سفیروں نے جو اپنے اندر دعوت کی تجھی روح اور اسلام کی تصحیح زندگی رکھتے تھے، کسری اور قیصر کے بھرے دربار میں صاف کہہ دیا کہ ہم کو اللہ نے اس کام کے لئے مقرر کیا ہے کہ ہم اس کے بندوں کو بندوں کی بندگی سے نکال کر اللہ کی غلامی میں، دنیا کی شکنگی سے نکال کر آخرت کی وسعت میں اور نماہب کی ناصافی سے نکال کر اسلام کے انصاف میں داخل کریں۔ ان کو جب اپنے اصولوں پر حکومت قائم کرنے اور چلانے کا موقع ملا تو وہ جو یہ کہتے تھے اور جس کی دوسروں کی دعوت دیتے تھے اس کو جاری کر کے دکھادیا، ان کی معیاری حکومت کے زمانہ میں کسی انسان کی بندگی نہیں ہوتی تھی، بلکہ اللہ کی بندگی ہوتی تھی، کسی انسان یا جماعت کا حکم نہیں چلتا تھا بلکہ اللہ کا حکم چلتا تھا، ان کا حاکم جس کو وہ خلیفہ کہتے تھے معمولی سی انسانی تحریر پر کہہ اٹھتا تھا کہ لوگ ماں کے پیٹ سے آزاد پیدا ہوئے تھے، تم نے ان کو کب سے غلام بنالیا۔ ان کا بڑے سے بڑا حاکم بڑے بڑے بادشاہوں کے دارالسلطنت میں اس شان سے رہتا تھا کہ لوگ اس کو مزدور سمجھ کر اس کے سر پر بوجھ رکھ دیتے تھے اور وہ اس کو ان کے گھر پہنچا آتا تھا، ان کا دولت منڈ سے دولت منڈ انسان اس طرح زندگی گزارتا تھا کہ معلوم ہوتا تھا کہ وہ اس زندگی اور اس کی راحت کو راحت ہی نہیں سمجھتا، اس کی نظر کسی اور زندگی پر اور اس کو طلب کی اور راحت کی ہے۔

اس امت کا وجود دنیا کے ہر گوشہ میں مادی حقیقوں اور جسمانی لذتوں کے علاوہ ایک بالکل دوسری حقیقت کے وجود کا اعلان تھا، اس کا ہر فرد پیدا ہو کر اور مر کر بھی اس حقیقت کا اعلان کرتا تھا کہ دنیا کی طاقتیوں سے بڑی ایک دوسری طاقت ہے اور اس زندگی سے زیادہ حقیقی دوسری زندگی ہے، وہ دنیا میں آتا تھا تو اس کے کان میں اسی حق کی اذان دی جاتی تھی، مرتا تھا تو اسی شہادت و مظاہرہ کے ساتھ اس کو خصست کیا

جاتا تھا، جب اس دنیا پر بے حسی اور موت کا سکوت طاری ہو جاتا اور شہر کی ساری آبادی معاش کی جگہ وجد میں سرتاپا غرق ہو جاتی اور دنیا میں مادی ضرورتوں کے علاوہ کوئی اور ضرورت، اور محسوس حقیقتوں کے علاوہ کوئی اور حقیقت جیسی نظر نہ آتی، اس کی وہی اذان اس طسم کو توڑ دیتی اور اعلان کرتی کہ نہیں جسم اور پیٹ سے زیادہ ایک دوسری روشن حقیقت ہے، اور وہی کامیابی کی راہ ہے، "حسی علی الصلوٰۃ حسی علی الفلاح" بازار کا شور اس فرہ حق کے سامنے دب جاتا، اور سب حقیقتیں اس حقیقت کے سامنے ماند پڑ جاتیں اور اللہ کے بندے اس آواز پر دیوانہ وار دوڑ پڑتے، جب رات کو پورا شہر میٹھی نیند سوتا تھا اور یہ جیسی جاگتی دنیا ایک وسیع قبرستان ہوتی دفعہ موت کی اس بستی میں زندگی کا چشمہ اس طرح ابنتا جس طرح رات کی سیاہی میں صبح کی سپیدی نمودار ہو اور "الصلوٰۃ خیر من النوم" سے اونچھی سوتی انسانیت کوتازگی اور زندگی کا نیا پیغام ملتا۔ جب کسی طاقت و سلطنت کا کوئی فریب خورده اُنا ریکم الاعلى اور مالکم من إِلَهٌ غَيْرُهُ كَانُفْرَهُ لَكَ تَأْتُوا إِلَيْكُ غَرِيبٌ مَوْذُنٌ إِنِّي كَيْ مُلْكُتُ كَيْ بَلَغْتُ يَوْمَ سَلَامَ اللَّهُ أَكْبَرَ اللَّهُ أَكْبَرَ کہ کراس کے دعائے خدائی کا تفسیر اڑاتا اور اشہد أن لا إِلَهَ إِلَّا اللَّهُ أَكْبَرَ حقیقی بادشاہ کی بادشاہت کا اعلان کرتا، اس طرح دنیا کا مراجِ بے اعتدالی سے اور اس کا دماغ بیکثے سے محفوظ رہتا۔

ماڈی زندگی کا کوئی ٹھہرہ موسن کے دم سے قائم نہیں، وہ اگر کسی ملک سے چلا جائے تو اس کی ظاہری زندگی میں کوئی خلل واقع نہیں ہو گا، دنیا جس طرح کھاتی کھاتی ہے، کھاتی ملکی رہے گی، انسان جس طرح جیتے مرتے ہیں، جیتے مرتے رہیں گے مگر یاد رہے کہ زندگی کی روح نکل جائے گی اور وہ ایک بے جان جسم ہو کر رہ جائے گی، عقل کے اس بت کدہ میں جہاں خود پرستی اور شکم پرستی کے سوا کچھ نہیں، وہی ایک مجد و بہ جس کے عشق وستی سے اس عالم میں گرمی و ہنگامہ ہے، وہ اگر نکل جائے تو دنیا صرف

تجارت کی منڈی اور زندگی فقط ناؤ نوش ہے، زندگی کے اس "گمان آباد" میں وہی ایک صاحب یقین ہے جس کا یقین ٹوٹے ہارے دلوں کا سہارا اور نا کامی و نا امیدی کے سمندر میں ڈوبنے والوں کے لئے کنارہ ہے۔ خود غرضی و خود مطلی کے اس بازار میں وہی ایک صاحب ایثار ہے، جو اپنی جان پھیل جاتا ہے اور اپنا سرمایہ دوسروں کے لئے لٹا دیتا ہے۔ بے حس انسانوں کی دنیا میں جو سینہ میں دل کی جگہ پتھر کی سل رکھتے ہیں وہی ایک صاحب محبت ہے جو سارے جہاں کا دردابنے جگر میں رکھتا ہے، اور اپنے سوز سے خود ہی جلتا اور پچلتا رہتا ہے۔ ہر زمانہ میں فقر پر امارت کو، گداںی پر بادشاہی کو، آخرت پر دنیا کو، ادھار پر نفر کو، غیب پر شہود کو، ایمان پر جان کو قربان کرنے کی اسی میں سب سے زیادہ ہمت ہے۔

اس پر کسی ملک کا احسان نہیں کہ اس نے اس کو مہماں بنایا اور رہنے کو جگد دی، اس کا ہر ملک پر احسان ہے کہ اس نے اس کو توحید خالص کا پیغام سنایا، انسان دوستی اور عدل و مساوات کا سبق پڑھایا، انسانوں کو انسانوں کی بندگی سے نکلا، غریب، امیر، اوچ پچ کو ساتھ پیشنا سکھایا، عورت کو اس کا حصہ دلایا اور اس کے ساتھ انصاف کرنا سکھایا، انسانیت کا احترام کرتا تھا، زندگی کا زیادہ بامعنی، انسانیت کا زیادہ بلند اور دنیا کا زیادہ وسیع تصور بخشا، نسل پرستی، دولت پرستی، شاہ پرستی سے نجات دی۔ ترک دنیا تجد، نسل کشی، آدم بیزاری، ہزاروں برس کے ادھام و مفروضات کا طسم توڑا، عقل کو بندھنوں سے آزاد کیا، علم پر سے پابندیاں ہٹائیں، دین پر سے نسلی و خاندانی اجارہ داری کو ختم کیا، ذاتی عمل اور کوشش کی اہمیت واضح کی، آج دنیا علم و عقل کی جس منزل پر ہے کون نہیں جانتا کہ یہ اسی کی جگہ سوزی کا نتیجہ ہے جو کبھی انسانیت کا قافلہ سالار تھا، آج یورپ علم و عقل میں دنیا کا استاد بننا ہوا ہے، کون نہیں جانتا کہ اس اندرس کی نگاہ نے صد یوں اس کی تربیت کی ہے اور حیوانات کی سطح سے اس کو باند کیا ہے، آج ہندوستان میں عدل

و مساوات انسانیت اور عالم گیر ہمدردی کے لفظ بدے عام ہیں کون انکار کر سکتا ہے کہ بڑی مشکل سے یقظ رانج ہوئے ہیں اور ذہن ان کے مفہوم سے آشنا ہوئے ہیں! مسلمان کسی قوم و نسل اور اسلام کسی رسم و رواج اور کسی ترک و میراث کا نام نہیں، وہ ایک دھوت و پیام اور ایک سیرت و زندگی ہے، جس کا تقاضا یہ ہے کہ انسان کی نظر مادیات و محسوسات اور حرم و جان سے تعاق رکھنے والی محدود دنیا سے زیادہ وسیع ہو، اس کی بہت شکم پری اور تن پوشی کی سطح سے بلند ہو، اس کا گھر ایک وطن کی چاروں یواری سے زیادہ وسیع ہو، اس کا دل انسانیت کے احترام سے معمور، اس کی ہمدردی قوم و نسل کے حدود اور ملک و وطن کے قیود سے آزاد ہو، اس کی تگ و دو اور پرواز موت ہی تک نہ ہو اس کا مطلب ہے کہ اس کے پاس جسم کے ساتھ قلب و روح کی تسلیم کا بھی سامان ہے، اس کے پاس وہ ایمانی طاقت اور اخلاقی تعلیم ہے جو انہی میرے اجائے، مجھ اور تباہی، فقیری اور باوشاہی، بے بی اور اختیار مطلق میں پایہند قانون رکھ سکتی ہے، اس کے پاس وطن و خجین، و قیاسات و تحریفات کے بجائے علم کی پختہ بنیادیں اور حکم اصول ہیں جو ہر زمانہ اور ہر ملک میں جاری ہو سکتے ہیں، اس کے پاس مختلف الحال انسانوں اور مختلف زمانوں کی رہنمائی کے لئے اسکی جامع اور مکمل ہستی کی محفوظ زندگی ہے، جس کے علم و عمل کا سرچشمہ قیاس و تحریہ اور جذبات و خواہشات نہ تھے، جو ہر زمانہ کو معتدل زندگی، متوازن تمدن اور جامع انسانیت کا پیغام دے سکتی ہے، ظاہر ہے کہ دنیا کو اپنی ترقی و تجزی مکے ہر دور میں اور ملک کو ہر انقلاب میں اس کا وجود مبارک ہے جو اس پیغام کی حامل اور ان صفات سے متصف ہو، ایسی جماعت کا وجود کسی حصہ زمین میں بھی کسی کی رعایت اور احسان نہیں بلکہ خالق کائنات کا عین مشا اور زندگی کی سب سے بڑی ضرورت ہے۔

جب رات کی تاریکی دن کی روشنی کو چھپا لیتی ہے، جب ہوا وہوں کا لشکر ہر

طرف سے امند آتا ہے، جب ایک انسان اپنے پیٹ کی خاطر اپنے بھائی کا گلا کاٹنے لگتا ہے، جب قومیں اپنی انا نیت اور تکبر میں کمزور قوموں کو ہضم کرنے لگتی ہیں، جب دولت کا بت علاشی پہنچنے لگتا ہے، جب وطن اور قوم کی دیوبی پر انسان بھیث چڑھنے لگتا ہے، جب انسان اپنی قوت و دولت کے نشہ میں خدائی کا دعویٰ کرنے لگتا ہے، جب ذخیرہ اندو رزی اور لفج بازی کی مصیبت سے انسان دانہ دانہ کو ترسنے لگتا ہے، جب نفس کی آگ بھڑکتی ہے اور دل کی روشنی بھختی ہے، جب موت کا خیال دل سے بالکل کل جاتا ہے، جب زندگی کے بازار میں ذہنی روح انسان کی قیمت گرجاتی ہے اور بے جان دھاتوں اور جمادات کی قیمت چڑھ جاتی ہے، جب عربیانی و بے حیائی، گناہ و معصیت کا دنیا پر دور دورہ ہوتا ہے، اور وہ ”علم و فن“ بن جاتے ہیں، جب اغراض و خواہشات کے سوا دنیا میں کسی کی حکومت نہیں معلوم ہوتی اور تمام دنیا میں فساد پھیل جاتا ہے تو روح کائنات اس مرد خدا کو آواز دیتا ہے۔

**خیز کہ شد شرق و مغرب خراب**

# مرد خدا کا یقین



یقین دنیا کی بہت بڑی طاقت  
ہے جب بھی کوئی مرد خدا کسی بات پر پہاڑ  
کی طرح جم گیا اور اس نے حالات کے سامنے سپر  
ڈالنے سے انکار کر دیا، اور اپنے یقین کا رشتہ مضبوط  
ہاتھوں سے تھام لیا تو زمانے کے بستے ہوئے وہارے  
کا منہ پھر گیا اور مصروف کے اندازے غلط نکل  
گئے، اسلامی تاریخ میں اس طرح کی مثالیں  
جا بجا ملتی ہیں۔

## مرد خدا کا یقین

بسم الله الرحمن الرحيم

تحمده و نصلی علی رسول الکریم

کون نہیں جانتا کہ یقین دنیا کی بہت بڑی طاقت ہے، ایک شخص کے یقین نے بعض اوقات ہزاروں لاکھوں انسانوں کے شک و تذبذب پر فتح پائی ہے، جب کبھی کوئی مرد خدا کی بات پر پہاڑ کی طرح جم گیا ہے اور اس نے حالات کے سامنے پر ڈالنے سے انکار کر دیا ہے اور اپنے یقین کا رشتہ مضبوط ہاتھوں سے تھام لیا ہے، تو زمانہ کے بہتے ہوئے دھارے کا منحہ پھر گیا ہے، بڑے بڑے دور میتوں اور بمصروں کے اندازے غلط نکل گئے ہیں اور ان کی پیشین گوئیاں جھوٹی ثابت ہوئی ہیں اور اس شخص کا یقین آفتاب کی طرح شکوک واہم کے باولوں اور خطرات اور اندریشوں کے کھرے میں سے نمودار ہوا ہے۔

تاریخ میں اس یقین اور اس کی فتح یابی کی عجیب عجیب مثالیں ملتی ہیں۔

آسمانی صحیفوں اور انبیاء علیہم السلام کی سیرتوں نے بھی اس کے بہت سے عجائب پیش کئے ہیں جن کو پڑھ کر عقل دنگ رہ جاتی ہے اور وہ یقین و ایمان کا ایک مجزہ معلوم ہوتا

ہے، خیال فرمائیے حضرت موسیٰ علیہ السلام نبی اسرائیل کو مصر سے لے کر جا رہے ہیں، بحر احمر کی خاکنا نے کو عبور کر کے جزیرہ نما نے سینا پہنچنا چاہتے ہیں مگر اللہ کو کچھ اور منظور ہے، وہ راہ غلط کرتے ہیں اور حق یہ ہے کہ میں وہ سیدھا راستہ تھا جو اللہ کو منظور تھا، صبح کا روز کا ہوتا ہے تو کیا دیکھتے ہیں کہ بجائے شمال میں جانے کے وہ مشرق کی طرف چلتے رہے ہیں اور اب بحر احمر (قلزم) کے کنارہ کھڑے ہیں اور سندھ رائی پوری طغیانیوں کے ساتھ پہر ہاہی، دفعہ کان میں آواز آتی ہے ”وہ آگئے“ حضرت موسیٰ مرکرد دیکھتے ہیں تو فرعون اپنے لشکر کے ساتھ سر پر آیا چاہتا ہے، نبی اسرائیل دیکھتے ہیں کہ موسیٰ ہم نے تمہارا کیا قصور کیا تھا کہ تم نے چوہوں کی طرح ہمارے مارنے کا انتظام کیا، کیا ہمارے ہاک ہونے میں کوئی سریاقی ہے۔ اتنا لمنڈر گوئی ہم تو پکڑے گئے۔ قصور دیکھجئے وہ کون سا پہاڑ ہے جو اس موقع پر ڈگر گانہ جائے، کوئی طاقت ہے جو ایسی کھلی ہوئی حقائق کے سامنے ہارنے مان لے، لیکن تغیر کا یقین لکھے ہوئے مشاہدات اور عربیاں حقائق پر بھی غالب آتا ہے، ان کے نزدیک آنکھیں وہو کو دے سکتی ہیں، کان غلط سن سکتے ہیں، جو اس خطا کر سکتے ہیں مگر اللہ کی بات غلط نہیں ہو سکتی اور اس کا وعدہ جھوٹا نہیں ہو سکتا۔ حضرت موسیٰ نے پورے اطمینان کے ساتھ جواب دیا: گلائے اگلے رسمیٰ رہی سیہوں دین ایسا ہر گز نہیں ہو سکتا، میرا رب میرے ساتھ ہے وہ مجھے ضرور راستہ پر لگائے گا اور منزل پر پہنچائے گا اس کے بعد جو کچھ ہوا وہ سب جانتے ہیں۔ دوسری مثال لجئے، مکہ معظمه میں مسلمان قریش کے ظلم و تم کا نشانہ بنے ہوئے ہیں، ہر مسلمان کی جان خطرہ میں ہے، صبح ہوتی ہے تو شام کا بھروسہ نہیں اور شام ہوتی ہے تو صبح کا یقین نہیں، اسلام کا بظاہر دنیا میں کوئی مستقبل نہیں معلوم ہوتا، جو دون گزر رہا ہے ثقیمت معلوم ہوتا ہے، ایسی حالت میں ایک مظلوم غریب مسلمان خباب بن الارثؓ آنحضرت صلی اللہ علیہ وسلم کی خدمت میں حاضر ہوتے ہیں۔ آپؐ بیت اللہ

کے سایہ میں بیٹھے ہیں، خباب عرض کرتے ہیں یا رسول اللہ پانی سر سے اوچا ہو گیا، اب تو آپ اللہ سے ہمارے لئے دعا سمجھتے، آنحضرت صلی اللہ علیہ وسلم کو جوش آ جاتا ہے، سنہل کر بیٹھ جاتے ہیں اور فرماتے ہیں کہ میں خباب گھبرا گئے، یہی امتوں میں تو یہ ہوا ہے کہ مومن کو گڑھا کھو دکر گاڑ دیا گیا ہے اور سر پر آرہ رکھ کر چلا یا گیا ہے یہاں تک کہ اس کے بدن کے دلکشی ہو کر گر گئے ہیں، اور لوہے کی لکنگھیوں سے اس کے گوشت کو ہڈیوں سے جدا کر دیا گیا ہے پھر بھی وہ اپنے دین سے نہیں پھرتا تھا، خدا کی قسم اللہ اپنے دین کو مکمل کر کے رہے گا، یہاں تک کہ (اس دین کی تجویزیت اور اس کے غلبہ کا) یہ حال ہو گا کہ سوار صنعت سے حضرموت تک (سیکڑوں میل کی مسافت) چلا جائے گا اور اس کو اللہ کے سوا کسی کا کھلکھل نہیں ہو گا سوائے اس کے کراس کو بھیڑ یعنی سے خطرہ ہو کر وہ اس کی بکریوں پر حملہ کرے، لیکن تم جلدی بہت کرتے ہو۔ (بخاری)

خیال فرمائیے عرب کی اس وقت کی بدائی و خوزیری، عارت گری اور پھر اسلام کی مغلوبیت اور کمزوری کو دیکھتے ہوئے ایسی بعید از قیاس پیشین گوئی اس شخص کے سوا کون کر سکتا ہے جس کو نبوت کا یقین حاصل ہو۔

دوسراموئی اس سے کچھ کم نہیں، حالت یہ ہے کہ آنحضرت صلی اللہ علیہ وسلم اور ابو بکرؓ مدینہ جا رہے ہیں، کمزوری اور غربت کا یہ حال ہے کہ مکہ جیسا عزیز وطن چھوڑنا پڑ رہا ہے اور راست کا بھی طینان نہیں، پیچھے سے قریش کی دوڑ آ رہی ہے، آخریہ واقعہ پیش آ گیا، سراقہ بن جحشم تیر فقار گھوڑے پر پورے تھیار لگائے سر پر پہنچ گیا، حضرت ابو بکرؓ نے گھبرا کر کہا یا رسول اللہ دوڑ آ گئی، فرمایا، گھبراو نہیں اللہ ہمارے ساتھ ہے، آپؓ نے دعا فرمائی اور گھوڑا گھٹنوں زمین میں ڈھنس گیا، سراقہ نے کہا کہ یا محمدؐ دعا سمجھے میں اس مصیبت سے چھوٹ جاؤں، میرا ذمہ ہے کہ تعاقب کرنے والوں کو واپس کروں گا، آپؓ نے دعا فرمائی گھوڑا انکل آیا، سراقہ نے پھر تعاقب کا ارادہ کیا پھر وہی واقعہ پیش

آیا، پھر اس نے درخواست کی، اس مرتبہ نکل کر اس نے اپنے اونٹوں کی پیش کش کی، فرمایا  
ہمیں تمہارے اونٹوں کی ضرورت نہیں۔ جب جانے لگا تو کہا سراقدہ کیا وقت ہو گا  
جب تمہارے ہاتھ میں کسری کے لگن ہوں گے، سراقدہ غریب کی سمجھ میں نہ آیا کہ کبھی  
ایسا وقت آسکتا ہے کہ شہنشاہ ایران کے لگن ایک غریب اعرابی کے ہاتھ میں ہوں،  
اس نے بڑی بے ساختگی سے پوچھا کیا کسری این حمزہ کے لگن؟ فرمایا ہاں! فرمائیے  
امی کمزوری اور بے بی کی حالت میں وہ کون سی نگاہ ہو سکتی ہے جو عرب کے ایک بدو  
کے ہاتھ میں شہنشاہ ایران کے لگن دیکھتی ہے اور اس کی زبان اس کی بیشین گوئی کرتی  
ہے، کیا ظاہری حالات کے حاظ سے اس کا کوئی امکان پایا جاتا ہے؟ یہی نگاہ بجوت ہے  
جو تقبل کے افق پر دھنڈ لے دھنڈ لے ستارے دیکھ لیتی ہے اور جس کو ظاہری قیاسات  
اور واقعات کے خلاف پورے یقین کے ساتھ ایک واقعہ کی اطلاع دینے میں کوئی  
بھجک محسوس نہیں ہوتی۔

اب مدینہ آئیے، مدینہ کے گرد خندق کھو دی جا رہی ہے، اللہ کا رسول خود  
کھونے میں مشغول ہے ایک پتھر ایسا آ جاتا ہے جس پر کدامیں اور پھاؤڑے، کام  
نہیں کرتے، صحابہ حضور سے عرض کرتے ہیں، آپ پتھریف لے جاتے ہیں، حالت  
یہ ہے کہ پیٹ پر دودو پتھر بندھے ہوئے ہیں، کداں مارتے ہیں تو پتھر دو بلکڑے ہو جاتا  
ہے اور اس سے ایک چک نکلتی ہے ارشاد ہوتا ہے کہ اس روشنی میں میں نے ایران کا  
سفید محل اور شام کا زر محل دیکھا ہے تم ان محلوں کو فتح کرو گے، تصور بکجئے! یہ وہ کہہ رہا ہے  
جس کے گھر میں لکھانے کے لئے بھی نہیں ہے، ایسے موقع پر کہہ رہا ہے کہ اسلام کا وجود  
او مسلمانوں کی ہستی خطرہ میں ہے، عرب کے قبائل مدینہ پر چڑھائی کر رہے ہیں اور  
موت و زندگی کا سوال ہے مگر پیغمبر انس یقین کی روشنی ایسی ہی اندر ہیروں میں جگتی ہے۔  
پیغمبروں کے بعد دنیا کی تاریخ میں یقین کی جو سب سے بڑی مثال ملتی ہے

وہ حضرت ابو بکر صدیق رضی اللہ عنہ کی ہے اور اسی لیقین و استقامت اور اتباع میں ان کی صدیقیت کا راز پہاں ہے، ان کے واقعات بتلاتے ہیں کہ وہ صدیق اکبر کے لقب کے پورے مستحق ہیں اور انہیں بصیرت کا یہ کہنا بالکل حق ہے کہ ابو بکر پیغمبر نبیں تھے مگر کام انہوں نے پیغمبروں کا سا کیا اور انہیں کی اسی استقامت اور پیغمبری دکھائی۔

صورت یہ ہے کہ آنحضرت صلی اللہ علیہ وسلم کی وفات ہو گئی ہے، سارے عرب میں ارتاداد کی آگ پھیل گئی ہے بخواہ میں جس طرح پتے جھٹریں اور ٹوٹی تسبیح کے دانے کھڑیں اسی طرح قبلہ، اسلام سے نکلتے جا رہے تھے، ایک ایک دن میں میںیوں قبلیوں کے ارتاداد کی خبر آتی تھی، یعنی، حضرموت، بحرین، بند کے تمام علاقوں مرتد ہو گئے، اور قوبہت یہاں تک پہنچی کہ قریش اور شفیع صرف دونوں قبائل اسلام پر قائم رہ گئے، یہودیت اور یهودیت نے جو عرب سے جلاوطن ہو گئی تھیں سرانجامیا، نفاق نے جو پہلے سوسائٹی کا ایک جرم اور پوشیدہ عجیب تھا، نقاب الرث وی اور لوگوں نے کھل کر شک و نفاق کی باتیں کرنی شروع کر دیں، مسلمانوں کی ہوا سارے عرب سے اکھر گئی اور ان کے دشمن شیر ہو گئے، عرب مورخین نے بدی بلاغت کے ساتھ اس وقت کے مسلمانوں کی بے بُسی اور درماندگی کی تصویر کھینچی ہے وہ کہتے ہیں کہ مسلمانوں کی اس وقت وہ کیفیت ہو گئی تھی جیسے بارش کی رات میں بھیڑوں کی ہو جاتی ہے کہ وہ اپنے باڑہ میں دبک جاتی ہیں اور سردی سے ٹھہر نے لگتی ہیں۔

عین اس حالت میں لیقین اور اطاعت و فدویت کی ایک عجیب و غریب مثال سامنے آتی ہے جس کی نظر پیش کرنے سے دنیا کی تاریخ قاصر ہے، حضرت اسامہؓ کا لشکر جس کو رسول اللہ صلی اللہ علیہ وسلم نے بھیجنے کے لئے تیار کیا تھا اور آپؐ کی وفات کی وجہ سے اس کا سفر ملتوی ہو گیا تھا تیار ہے اس لشکر میں مہاجرین والنصار کے بڑے بڑے سردار اور میدان جنگ کے آزمودہ کارپاہی ہیں، خود حضرت عمرؓ بھی حضرت اسامہؓ

کی ماتحتی میں ہیں، یہ اس وقت کے مسلمانوں کی سب سے بڑی فوجی طاقت تھی، عتل  
و مصلحت شناسی کا فتویٰ کیا تھا، اور جس کو سیاست کہتے ہیں اس کا فرمان ناطق کیا تھا؟  
یہی کہ لشکر کامدینہ میں پھرے اور حملہ آوروں سے جن کا صحیح و شام خطرہ تھا، مسلمانوں کی  
جان و مال اور عزت و آبرو کی حفاظت کرے اس لئے کہ اس وقت اسلام کی بقا مادینہ پر  
مخصر ہے، لوگوں نے حضرت ابو عکبرؓ سے عرض کیا کہ اس وقت اس لشکر کامدینہ سے باہر  
جانا کسی طرح مناسب نہیں، حملہ آوروں اور شمتوں کی نگاہیں مدینہ پر ہیں اس لشکر کے  
کوچ کرتے ہی مدنیہ پر حملہ ہو جائے گا، اس مشورے میں مدنیہ کے تمام عقلاً اُمریک  
تھے لیکن بارگاہ نبوت کا مذہب و بہبود، جس کے نزدیک رسول اللہ صلی اللہ علیہ وسلم کا نشانہ پورا  
کرنا اور آپؐ کے ارادے کو عمل میں لانا ہی سب سے بڑی عقل مندی اور سیاست ہے،  
صاف جواب دیتا ہے کہ قسم ہے اس ذات پاک کی جس کے قبضہ میں ابو عکبرؓ کی جان  
ہے اگر مجھے اس کا بھی یقین ہو جائے کہ جنگل کے درندے مجھے اٹھا لے جائیں گے  
تب بھی میں رسول اللہ صلی اللہ علیہ وسلم کا نشانہ مبارک پورا کروں گا، اور اسامہ کا لشکر بیجع کر  
رہوں گا۔ آپؐ نے تقریر کی، جہاد کے لئے تیار کیا اور حکم دے دیا کہ جو لوگ لشکر اسامہ  
میں داخل ہیں وہ اس کی قیام گاہ جرف میں پہنچ جائیں، چنانچہ لشکر اپنے مقام پر پہنچ گیا،  
حضرت ابو عکبرؓ نے ان پہنڈنے پنے آدمیوں کو روک لیا جو بھرت کر کے آئے تھے اور ان  
کو اپنے قبائل کی حفاظت کے لئے مقرر کر دیا۔ جب لشکر کے سب آدمی جمع ہو گئے، تو  
امیر لشکر حضرت اسامہؓ نے حضرت عمرؓ کو حضرت ابو عکبرؓ کی خدمت میں بھیجا کر ان کی طرف  
سے دوبارہ عرض کریں کہ لشکر کو واپس بلائیں، ان کے ساتھ تمام معززین صحابہؓ اور  
سرداران قبائل ہیں۔ لشکر کے کوچ کے بعد اس کا خطرہ ہے کہ دشمن خلیفہ اسلام اور  
ازواج مطہرات تک پرست درازی کریں اور مشرکین ان کو مدنیہ سے اٹھا لے جائیں،  
النصار کا پیغام یہ تھا کہ لشکر پر زیادہ سن رسیدہ اور تحریک کار آدمی کو امیر بنایا جائے، اسامہؓ

بہت نو عمر ہیں، حضرت عمرؓ نے اسامہؓ کا بیغام پہنچایا حضرت ابو بکرؓ نے جواب دیا کہ اگر مجھے کتے اور بھیڑ یئے اٹھائے جائیں تو بھی میں لشکر ضرور روانہ کروں گا، رسول اللہ صلی اللہ علیہ وسلم حس بات کا فیصلہ فرمائے ہیں میں اس کو روئیں کر سکتا، اگر ساری بستیوں میں میں تہارہ جاؤں گا جب بھی اس فیصلہ پر عمل کروں گا، حضرت عمرؓ نے فرمایا کہ النصار کا بیغام ہے کہ لشکر پر حضرت اسامہؓ سے زیادہ کن رسیدہ آدمی امیر مقرر کیا جائے۔ یہ سن کر حضرت ابو بکرؓ جوش میں کھڑے ہو گئے اور حضرت عمرؓ کی دائری پکڑ کر کہا اللہ کے ہندے رسول اللہ صلی اللہ علیہ وسلم اسامہؓ کو مقرر کریں اور تم مجھے مشورہ دو کہ میں ان کو معزول کر دوں؟

اس گفتگو کے بعد حضرت ابو بکرؓ لشکر میں آئے اور ان کو رخصت کرنے کے لئے چلے، آپ پیدل تھا اور حضرت اسامہؓ سوار، انہوں نے عرض کیا کہ اس خلیفہ رسولؐ آپ سوار ہو جائیں ورنہ میں اترتا ہوں، فرمایا نہ میں سوار ہوں گا، نہ تم اترو گے، اس میں کیا حرج ہے کہ میں گھٹری بھرا ہیں قدم اللہ کے راست میں غبار آؤ د کروں، اس لئے کہ مجاہد کے ہر قدم پر سات سو نیکیاں لکھی جاتی ہیں، سات سو درجے بلند ہوتے ہیں اور سات سو گناہ معاف ہوتے ہیں، جب واپس ہونے لگے تو حضرت اسامہؓ سے فرمایا کہ اگر تمہاری رائے ہو تو عمرؓ کو میری اعانت کے لیے چھوڑ جاؤ، انہوں نے بخوبی اجازت دی، پھر آپ نے ان کو وصیت فرمائی کہ دیکھنا خیانت نہ کرنا، عہد شکنی، مال غنیمت میں چوری سے سخت احتساب کرنا، کسی بچے، بوڑھے اور عورت کو نہ مارنا، بھروسے درخت کو اکھاڑنا نہ جلانا کہ کچل دار درخت کو کاشنا، شکسی کی بکری، گائے اونٹ کو ذبح کرنا، اور دیکھو پکھا یہے آدمی بھی تم کو میں گے جو عبادت کا ہوں میں گوشہ نشین ہوں گے ان کو ان کے حال پر چھوڑ دینا، پکھا یہے نظر آئیں گے جو چاند صاف کرتے ہیں اور اس کے گرد اگر چوٹیوں کی طرح بال بڑھاتے ہیں ذرا تکوار سے ان کو ہوشیار کر دینا،

جاوہ اللہ کے نام پر روانہ ہوا درج کا رسول اللہ صلی اللہ علیہ وسلم نے حکم دیا ہے اس کا عمل میں لا وَرَ-

اس کے بعد کیا ہوا؟ اگر اس جگہ تاریخ میں خلا ہوتا اور عقل و قیاس کے قلم کو اس خلا کے پر کرنے کی اجازت دی جاتی تو وہ لکھ دیتا کہ یہ ایک بڑی خطرناک سیاسی غلطی تھی، نتیجہ یہ ہوا کہ مدینہ پر حملہ ہو گیا اور مرکز اسلام و شہروں کے فرج میں آگیا، لیکن اللہ کی قدرت کے لیے بکری نے تو اپنے عشق اور کمال ابیان میں یہ کام کیا تھا اور ان کو یقین تھا کہ نشانے نبوت پورا کرنے میں کوئی خطرہ پیش نہیں آ سکتا بلکہ خطرات کا علاج ہی بھی ہے اور قدرت الہی نے اس کی تصدیق کی۔ مومنین لکھتے ہیں کہ اس لشکر کے روانہ ہونے سے سارے عرب پر مسلمانوں کی دھاک بیٹھ گئی، لوگ کہتے تھے کہ اگر مسلمانوں کے پاس طاقت نہ ہوتی تو اس لشکر کو حملہ کے لئے کیوں بھیجتے، چنانچہ جو لوگ ارادہ بد رکھتے تھے وہ چونکے ہو گئے اور مدینہ پر حملہ کرنے کا خیال دل سے نکال دیا، مومن رخ ابن اثیر کے الفاظ ہیں:

وَكَانَ إِنْفَادُ جَيْشِ أَسَامِةَ أَعْظَمُ الْأَمْوَارِ نَفْعًا

لِلْمُسْلِمِينَ۔

اسامہ کے لشکر کا روانہ ہونا، مسلمانوں کے لئے سب سے زیادہ مفید

ثابت ہوا۔ (۱)

حضرت ابو بکر رضی اللہ عنہ کے عزم راجح کا ایک نمونہ دنیا دیکھ جھی تھی لیکن ابھی عشق و یقین اور عقل مصلحت اندیش کا ایک معركہ باقی تھا، وفات نبوی کے متصل ہی عرب میں منح زکوٰۃ کا فتنہ پیدا ہو گیا، اور دبای کی طرح سارے ملک میں پھیل گیا، عرب کے سارے قبائل کہنے لگے کہ ہمیں نماز، روزہ، حج سے اکار نہیں مگر ہم زکوٰۃ میں ایک

(۱) واقعہ کی پوری تفصیل تاریخ الکامل ابن اثیر میں ملاحظہ ہو جلد دوم ص ۱۲۸، ۱۲۷، ۱۲۶، ۱۲۵ تفصیل کے لئے تاریخ طبری اور البدا و الباء میں ملاحظہ ہوں۔

جانور بھی نہیں دیں گے، ایک دو قبیلے ہوں تو خیر، دو چار قبائل کو چھوڑ کر سارا ملک بیسی کہہ رہا تھا، حضرت ابو بکرؓ کی رگاہ بصیرت نے دیکھ لیا کہ زکوٰۃ کا انکار ارادہ کا پیش خیما اور دین سے بغاوت کی ذمیحیر کی وہ کڑی ہے جس کے ساتھ تمام کڑیاں پیوست ہیں، کفر و تحریف کا یہ دروازہ اگر کھلا تو قیامت تک بند نہیں ہو سکتا۔ آج زکوٰۃ کی باری ہے تو کل نماز کی اور پھر روزہ حج کا تو اللہ ہی حافظ ہے، مستقل کا خطراہ اگر بھی ہوتا تو بھی ابو بکرؓ کو یہ گوارانہ تھا کہ دین کا جو مجموعہ رسول اللہ صلی اللہ علیہ وسلم چھوڑ کر گئے ہیں اور ابو بکرؓ اس کے متولی مقرر ہوئے ہیں اس میں کوئی شخص واقع ہو، اس موقع پر ان کی زبان سے بے ساختہ جو جملہ نکلا تاریخ نے بے کم و کاست محفوظ کر لیا ہے، وہ ان کے ولی جذبات، دین سے تعلق اور ان کے مقام صدقہ یقینت کا ترجیح ہے انہوں نے فرمایا "ایں قصص الدین وأنسا حسی" (کیا ابو بکرؓ کی زندگی میں اللہ کے دین میں قطع و برید ہو گی؟) انہوں نے فیصلہ کر لیا کہ قتنہ کا یہ دروازہ بند کیا جائے گا، چاہے مسلمانوں کی لاشوں سے، اب سارا مدینہ ایک طرف تھا اور ابو بکرؓ ایک طرف تھے، صحابہؓ کہتے تھے کہ صرف ایک رکن کے ترک سے انہیں زکوٰۃ کے ساتھ مشرکین و کفار کی طرح کس طرح قتل جائز ہے کچھ لوگ کہتے تھے کہ سارا عرب اس فتنہ میں مبتلا ہے کس کس سے جنگ کی جائے گی اس وقت تو یہی غنیمت ہے کہ ہم مدینہ میں رہ کر اللہ کی عبادت کرتے رہیں، لیکن حضرت ابو بکرؓ کہتے تھے کہ خدا کی قسم اگر ایک بکری کا پچھی بھی جو یہ رسول اللہ صلی اللہ علیہ وسلم کے زمانہ میں زکوٰۃ میں دیا کرتے تھے روک لیں گے تو میں ان سے جہاد کروں گا، آخر کار ابو بکرؓ کا یقین اور جذبہ تمام شہادت و تردودات پر غالب آیا اور سب نے ان کا ساتھ دیا، آپ نے مختلف سمتوں پر گیارہ فوجیں روانہ کیں، تین تو مستقل مدعا نبوت تھے، جن کی سرکوبی کرنی تھی عرب کے تمام جنگ آزماؤں اور سورا جنہوں نے بعد میں عراق و ایران فتح کیا ہے ان مدعاں نبوت اور مرتدین کے ساتھ تھے اور عرب کی پوری جنگی قوت اور

شیاعت اسلام کے مقابلہ میں میدان میں آگئی تھی بلکہ کہا جاسکتا ہے کہ اتنی بڑی جنگ طاقت اس سے پہلے بھی اسلام کے مقابلہ میں نہیں آئی تھی۔

ادھر مدینہ خالی ہو گیا تھا، اس کی شہرت ہو گئی کہ مدینہ میں لڑنے والے تھوڑے ہیں، حضرت ابو بکرؓ نے مدینہ کی حفاظت کے لئے حضرت علی، طلحہ، زبیر اور ابن مسعود رضی اللہ عنہم کو مقرر کیا اور اہل مدینہ کو مسجد نبوی میں حاضر رہنے کا پابند کر دیا، اس لئے کہ یہ معلوم نہ تھا کہ دشمن کس وقت حملہ کر دیں گے، تین ہفت دن گزرنے پائے تھے کہ رات کو یکایک حملہ ہو گیا، حافظہ دستہ نے حملہ آوروں کو روکا اور ابو بکرؓ کو اطلاع دی، حضرت ابو بکرؓ نے اہل مسجد کو اطلاع کی اور دشمن کو پیچھے ہٹلیتے ہوئے ذی حسی تک پہنچا دیا۔ وہاں انہوں نے مشکلزوں میں ہوا بھر کر رسیوں سے باندھ رکھا تھا ان کو انہوں نے زمین پر اس طرح گھسیا کہ مسلمانوں کے اوپر اس طرح بد کے کہ مدینہ پہنچ کر دم لیا، مرتدین کو مسلمانوں کی کمزوری کا احساس ہوا اور انہوں نے اپنے بڑے مرکز ذی القصہ میں اس کی اطلاع کی اور وہاں سے نئے حملہ آور آگئے حضرت ابو بکرؓ رات پھر جنگ کی تیاری کرتے رہے اور صبح ہی اچانک کھلے میدان میں دشمن کے سر پر پہنچ گئے اور ان کو تلواروں پر رکھ لیا، سورج نکلتے نکلتے دشمن کے قدم اکٹھ گئے حضرت ابو بکرؓ نے ذی القصہ تک ان کا تعاقب کیا، اس فتح سے ارتداوی کی طاقت پر اچھی ضرب پڑی لیکن قبلہ عیسیٰ و ذمیان نے اپنے اپنے قبیلوں کے مسلمانوں کو چین چین کر قتل کر دیا۔ حضرت ابو بکرؓ نے قسم کھائی کہ وہ مسلمانوں کا پورا ابدالہ نہیں گے اور جتنے مسلمان شہید ہوئے ہیں ان سے زائد مشرکین کو قتل کریں گے، اس عرصہ میں مدینہ طیبہ میں زکوٰۃ کے جاتور پہنچے اور حضرت اسماعیلؑ کا لشکر جا لیں دن کی غیر حاضری کے بعد واپس ہوا حضرت ابو بکرؓ نے ان کو مدینہ میں اپنا جائش بنایا اور ان کے لشکر کو آرام کرنے کا حکم دیا اور اپنے ساتھیوں کو لے کر یاہر نکلے، مسلمانوں نے ان کو والٹکا واسطہ دیا کہ وہ مدینہ ہی میں رہیں، انہوں نے فرمایا میں

مسلمانوں کے ساتھ پوری مساوات کا سلوک کروں گا اب یہ آرام کریں گے اور میں جاؤں گا، چنانچہ مدینہ سے نکل کر دور تک دشمن کو ہزیت دیتے چلے گے اور مسلمانوں کا رعب قائم ہو گیا۔

حضرت ابو بکرؓ کے یقین اور جوش نے مسلمانوں میں جو جذبہ چہا اور سفر وحشی کی روح پیدا کر دی تھی اس کا اندازہ کرنے کے لئے بیسوں معزکوں میں سے صرف یمامہ کی جنگ کے حالات کافی ہیں، حقیقت یہ ہے کہ اس جذبہ اور روح کے بغیر ارتاد کا فتنہ عالم آشوب اور قائل عرب کی نسلی عصیت اور بدھی شاعت کا مقابلہ (جس نے پکھی ہی عرصہ بعد ایران و شام کی فوجوں کے چمکے چڑھا دیے) ممکن ہی نہ تھا، غور سے دیکھا جائے تو معلوم ہو گا کہ اس قالب میں ابو بکرؓ کا یقین اور ان کا جذبہ کار فرماتھا۔

یمامہ نجد میں واقع ہے یہ قبیلہ بنی حنیفہ کا مرکز تھا، بنی حنیفہ جو ریاست کی ایک شاخ ہے اور قریش میں جو مضر کی ایک شاخ ہے جاہلیت میں سخت ترین عداوت اور سورویٰ و شمنی اور عصیت تھی، اسی قبیلہ میں سیلمہ نے ثبوت کا دعویٰ کیا اور کچھ لوگوں کو اپنی شعبدہ بازیوں سے اور زیادہ تر خاندانی عصیت و حیثیت کی بنیاد پر اور قریش کی دینی مرکزیت اور سیاسی طاقت کو توڑنے کے لئے اپنا ہمتو اپنا لیا، حضرت ابو بکرؓ نے حضرت خالدؓ کو سیلمہ کی سرکوبی کے لئے مقرر کیا اور مہاجرین و انصار اور اکابر صحابہؓ کی ایک بڑی جمیعت کو ان کے ساتھ کیا، بنو حنیفہ نے یمامہ کو اپنی چھاؤنی بنایا تھا، ان کے لشکر میں چالیس ہزار لڑنے والے تھے، جنگ سے پہلے بنو حنیفہ کے مقرر نے نہایت پرجوش تقریری کی اور سارے قبیلہ کو مر نے مارنے پر آمادہ کر دیا، مہاجرین کا جھنڈا اسلام مولیٰ ابی حذیفہؓ کے پاس تھا اور انصار کا جھنڈا ثابت بن قیسؓ کے پاس لوگوں نے سالم سے کہا کہ میں تمہاری طرف سے خطرہ ہے، انھوں نے فرمایا پھر میں حافظ قرآن کیا، اتف ہے مجھ پر، دوسرے قبیلے اپنے جھنڈوں کے نیچے تھے، اٹائی شروع ہوئی اور اتنی سخت

ہوئی کہ موڑخ ابن اخیر کہتا ہے کہ اس سے پہلے مسلمانوں کو اس سے سخت جنگ کبھی پیش نہیں آئی تھی، یہاں تک کہ مسلمانوں کے پاؤں اکھر گئے، مسلمانوں نے ایک دوسرے کو لکارا اکہ کہاں جاتے ہو؟ انصار کے علم بردار ثابت نے کہا مسلمانوں! یچھے ہٹنے کا تم نے برا دروازہ کھولا ہے۔ اے اللہ میں بنو حنفیہ (مرتدین کے) کے عمل سے بیزار ہوں اور مسلمانوں کے عمل سے معدورت خواہ ہوں یہ کہہ کر آگے بڑھے اور شہید ہو گئے۔ حضرت زید بن الخطاب نے جو حضرت عمرؓ کے بھائی تھے مسلمانوں کو آواز دی کہ نگاہیں پیشی کرو، دانتوں کو دبایا اور دشمن کے قلب میں گھس جاؤ اور مارتے ہوئے بڑھتے چلو، حضرت ابو حذیفہؓ نے کہا کہ اے قرآن والو! آج اپنے عمل سے قرآن کو آراستہ کرو۔ حضرت خالدؓ نے زور کا حملہ کیا اور دشمن کو بہت یچھے دھکیل دیا، اب گھسان کی لڑائی ہو رہی تھی، بنو حنفیہ اپنے ایک ایک قبیلہ کا نام لے کر جوش پیدا کر رہے تھے اور گھٹنے بیک کر لڑ رہے تھے، لڑائی کا یہ طور تھا کہ بھی مسلمانوں کا پہاڑ بھاری معلوم ہوتا تھا کبھی مرتدین کا، اسی عرصہ میں سالم شمولی ای حذیفہ و زید بن الخطاب کام آگئے، حضرت خالدؓ نے لڑائی کا یہ رنگ دیکھا تو کہا لوگوں زر الگ الگ ہو جاؤ تاکہ ہم کو ہر قبیلہ کی شعاعت اور سرفوشی کا اندازہ ہو اور اس کا پتہ چلے کہ ہمارا کون سا بازو و کمزور ہے جس سے ہم کو نقصان پہنچ رہا ہے چنانچہ قبیلہ قبیلہ جدا ہو گئے اور لوگوں نے کہا کہ اب فرار سے شرم آئی چاہے۔ اس کے بعد سخت خوزیر معرکہ ہوا اور میدان لاشوں سے پڑ گیا، زیادہ تر ہمارا جرین و انصار اس معرکہ میں کام آئے۔ مسلمہ ایک جگہ جما کھڑا تھا اور اس کے گرد لڑائی کی پچکی چل رہی تھی حضرت خالدؓ نے بجانپ لیا کہ جب تک مسلمہ نہ مارا جائے گا بنو حنفیہ کے حوصلے پست نہیں ہوں گے، حضرت خالد سامنے آگئے اور یا محمداء (جو اس وقت مسلمانوں کا شعار تھا) کہہ کر اپنے مقابلہ کے لئے لکارا اور جو سامنے آیا اس کو خاک و خون میں سلا دیا، جب کئی پہلوان مارے گئے تو حضرت خالدؓ نے مسلمہ کو آواز

دی کے مقابلہ پر آؤں نے منظور نہیں کیا۔ حضرت خالدؓ نے زور کا حملہ کیا، مسیلمہ کے قدم اکٹھ گئے اور جو لوگ اس کے گرد و پیش تھے وہ اپنی جگہ پر برقرار رہے، حضرت خالدؓ نے مسلمانوں کو لکارا اور مسلمان ہر طرف سے ٹوٹ پڑے اور بونحنیفہ پسپا ہو گئے، اور انہوں نے مسیلمہ کو آواز دے کر کہا کہ جس کا تم ہم سے وعدہ کرتے تھے وہ کہاں ہے؟ مسیلمہ نے کہا کہ اب اس وقت اپنے خاندان اور اپنے قبیلہ کی طرف سے لڑو، اس عرصہ میں بونحنیفہ کے سردار حکوم نے اپنی قوم کو آواز دی کہ باغ میں آ جاؤ، بنی حنفیہ ہر طرف سے سست کر باغ میں آ گئے اور دروازہ بند کر لیا، براء بن مالک نے کہا کہ مسلمانوں مجھے اٹھا کر باغ میں پھینک دو، لوگوں نے کہا کہ ایسا نہیں ہو سکتا، انہوں نے خدا کی فرمادی کہ مجھے باغ کے اندر ڈال ہی دو، چنانچہ لوگوں نے ان کو اٹھا لیا اور وہ کسی طرح دیوار پر چڑھ گئے اور باغ میں کو د گئے اور دروازہ کھول دیا، باغ میں پہنچ کر ایسی گھسان کی رُتائی ہوئی کہ باید و شاید، فریقین کے کشتوں کے پشتے لگ گئے، خاص طور پر بنی حنفیہ کا سخت جانی نقصان ہوا، انصار کے علمبردار ثابت بن قیس "بھی شہید ہوئے، ان کا پاؤں ایک شخص کی تلوار سے کٹ گیا تھا، انہوں نے وہی پاؤں اس زور سے اس شخص کے منہ پر مارا کہ وہ مر گیا، وحشی جو حضرت ہمزہؓ کے قاتل تھے اور اپنے اس گناہ کے کفارہ کی فکر میں رہا کرتے تھے مسیلمہ کی تاک میں تھے انہوں نے اپنا بھالا پھینک مارا جو ٹھیک نشانہ پر لگا، ایک انصاری نے بڑھ کر مسیلمہ کی گردان اڑا دی، مسیلمہ کا قاتل ہونا تھا کہ بونحنیفہ کے قدم اکٹھ گئے، مسلمانوں نے ان کو تواروں پر رکھ لیا اور ان کے اکثر آدمی مارے گئے، مسلمانوں میں سے صرف مہاجرین میں سے تین موسم اٹھ آؤں کام آئے، سینکڑوں حافظ قرآن تھے جنہوں نے اس میدان شہادت میں اپنے علم و عمل کا حق ادا کیا۔

بنی حنفیہ کے ایک سردار مجاہد نے غلط بیانی اور فریب دہی سے حضرت خالدؓ

سے ایسی صلح کر لی جس میں قبیلہ کی جان محفوظ ہو گئی، بعد میں دوبار خلافت سے حکم آیا کہ بونخیفہ میں سے کوئی بالغ مرد نہ چھوڑ جائے مگر حضرت خالدؓ نے صلح نامہ کی پوری پابندی کی اور اطلاع دے دی کہ صلح ہو گئی تھی اس لئے اس کے خلاف نہیں ہو سکتا۔

حضرت عمرؓ نے اپنے بیٹے عبد اللہؓ سے کہا کہ تم اپنے بچا پر قربانہ ہو گئے، زید شہید ہو گئے اور تم زندہ موجود ہو، میں تمہارا منہ دیکھنا نہیں چاہتا، عبد اللہؓ نے کہا کہ اس میں میرا کیا قصور ہے، ہم دونوں نے شہادت کی تمنا کی تھی ان کی تمنا پوری ہو گئی میری تمنا پوری نہیں ہوئی۔

میلہ کذاب، اسود عشی، طیجہ مدعیانہوت کے یہ بعد گیرے جب قتل و ٹکست اور مرتد قبائل کی ہزیمت اور قتل و غارت سے سارا عرب مرتدین سے صاف ہو گیا، حضرت ابو بکر اور ان کے امراء، جیوش نے عرب کا گوشہ گوشہ اور قبیلہ قبیلہ مرتدین سے پاک کر دیا اور مرتدین سے صاف طور پر کہلوادیا کہ ہم کفر پرست ہیں، ہمارے مقتول ناری اور تمہارے مقتول شہید ہیں جو جو کچھ میدان جنگ میں مسلمانوں کے ہاتھ آیا وہ مال غنیمت ہے اور ان کے ہاتھ سے جو مسلمان شہید ہوئے ان کی دیت (خون بہا) دی جائے گی اور جو مرتدین کے ہاتھ آیا ہے وہ مسلمانوں کو واپس کیا جائے گا اور جواب بھی ارتدا پر باقی رہنا چاہتے ہیں وہ عرب کی سرز میں چھوڑ دیں اور جہاں سینگ سائے چلے جائیں۔

اس فتنہ ارتدا کا خاتمه حضرت ابو بکرؓ کا وہ کارنامہ ہے جس کی نظر سے امتوں کی تاریخ خالی ہے، انہوں نے رسول اللہ صلی اللہ علیہ وسلم کی جائشی کا حق ادا کر دیا۔ آج دنیا میں اگر اسلام محفوظ ہے اور اس کی شریعت بے کم و کاست موجود ہے تو یہ رسول اللہ صلی اللہ علیہ وسلم (ارواحت افادہ) کے بعد حضرت ابو بکرؓ کی استقامت، عزمیت، اور جدوجہد کا نتیجہ ہے، آج روئے زمین پر جہاں کہیں اسلام کا کوئی رکن ادا ہو رہا ہے، کوئی

اسلامی شعار یا نہ ہے اور کہیں دین پر عمل ہو رہا ہے اس میں حضرت ابو بکرؓ کا حصہ ہے، آج نماز کی ہر رکعت، زکوٰۃ کا ہر پیسہ، روزہ کی ہر گھنٹی، حج کے ہر رکن کے ثواب میں حضرت ابو بکرؓ کا حصہ ہے، اس لئے کہ اگر زکوٰۃ کے بارہ میں ڈھیل دی جاتی اور فتنہ ارتادو کے ساتھ رواداری بر قی جاتی تو نماز، رہنمائی، روزہ، ندیم، حج اور جب تک یہ دین دنیا میں باقی ہے (اور وہ قیامت تک باقی ہے) حضرت ابو بکرؓ کو اس امت کے اعمال کا اجر ملتا رہے گا۔ (رضی اللہ عن ابی بکر و ارضاء)

اور یہ عزیمت واستقامت حضرت ابو بکرؓ کے اس یقین کا نتیجہ تھی جو ان کو مشکلوٰۃ نبوت اور مرکز ایمان و یقین سے ملا تھا اور جس کی بنابرہ صدیق اکبر کہلاتے ہیں جس کی بدولت انہوں نے دین کی گرفتی ہوئی عمارت کو قائم لیا، اور اس کی ڈوپتی ہوئی کششی کو اپنی ہمت اور قوت سے پار لگادیا۔ حضرت عبد اللہ بن مسعودؓ کہتے ہیں کہ رسول اللہ صلی اللہ علیہ وسلم کے بعد ہم پر ایک ایسا وقت آیا تھا کہ اگر اللہ تعالیٰ بر وقت ابو بکرؓ کو کھڑا نہ کر دیتا تو ہماری ہلاکت میں کوئی کسر یا قیمتی نہیں رہ گئی تھی، ہم نے اس پر اتفاق کر لیا تھا کہ اونٹ کے پنج (زکوٰۃ کے جانور) کے بارہ میں ہم جنگ نہیں کریں گے اور مدینہ میں رہ کر اللہ کی عبادت جو کچھ بن پڑے گی کرتے رہیں گے یہاں تک کہ ہمارا وقت آجائے لیکن ابو بکرؓ اڑ گئے اور مرتدین کی ذلت و خواری اور ان کے فتنہ کے سد باب سے کم کسی چیز پر رضا مند نہیں ہوئے۔

لیکن اس یقین کے سلسلہ میں یاد رہے کہ جو یقین کسی ضد یا نفسانیت کی بنابر ہوتا ہے یا کسی انسانی طاقت یا بیر و فی امداد پر بھروسہ پر ہوتا ہے اور اس کا سرچشمہ ایمان، عمل صالح، اعتماد علی اللہ نہ ہو، بلکہ مادی اسباب، سیاسی تدبیر اور جوڑ توڑ ہو، اس کا انتظام بعض اوقات بہت خراب ہوتا ہے۔ واقعات بتلاتے ہیں کہ ایسا یقین دنیا میں بڑی بڑی تباہیاں لایا ہے اور پوری پوری قومیں ایک جھوٹے یقین اور ایک شخص کی ضد اور

نامعقول اڑ پر قربان ہو گئی ہیں، اس یقین کے لئے جس کے ساتھ اللہ کی وعدہ ہوتی ہے ضروری ہے کہ:

- (۱) وہ خالص اللہ کے اعتماد پر ہو، مخلوق کے کسی وعدہ یا کسی امید پر نہ ہو۔
- (۲) مشورہ و تدبیر میں کسی نہ کی جائے۔ پھر بصیرت ایمانی جو کچھ فیصلہ کرے اس پر مضبوطی سے قائم ہو جایا جائے۔
- (۳) صاحب یقین ایمان و اخلاص کی دولت سے مالا مال اور عمل صالح سے مستصف ہو اور اللہ تعالیٰ سے بندگی کا خصوصی تعلق رکھتا ہو۔
- (۴) اس کی بنیاد حق اور صداقت ہو، اللہ تعالیٰ کے یہاں اس کا مقصد مه جعلی اور کمزور نہ ہو۔

ان صفات کے بعد وہ پیش آئے گا جس کا وعدہ اس آیت میں کیا گیا ہے:

إِنَّ الَّذِينَ قَالُوا رَبُّنَا اللَّهُ تَمَّ اسْتَقَامُوا تَنَزَّلَ عَلَيْهِمْ  
الْمَلَائِكَةُ أَن لَا تَحَافُوا وَلَا تَحْزُنُوا وَلَا يَشْرُوْا بِالْجَنَّةِ  
الَّتِي كُتُّمْ تُوعَدُوْنَ هَنَّا نَحْنُ أَوْلَاءُ كُمْ فِي الْحَيَاةِ  
الْدُّنْيَا وَ فِي الْآخِرَةِ -

”جن لوگوں نے (دل سے) اقرار کر لیا کہ ہمارا رب اللہ ہے پھر (اس پر مجھے رہے ان پرفرشتے اتریں گے کہ تم نہ اندریشہ کرو اور شرخ کرو اور تم جنت (کے لئے) پرخوش ہو جس کا تم سے وعدہ کیا جایا کرتا تھا اور ہم تمہارے رفیق تھے دنیوی زندگی میں بھی اور آخرت میں بھی رہیں گے۔“

آج عالم اسلام پر جو مصائب آرہے ہیں، اور دین کا ایوان جس طرح تنزیل میں ہے، مسلمانوں کے حوصلے جس طرح پست اور ان کی طبیعتیں جس طرح

افسردہ ہوتی جا رہی ہیں اور وہ اسلام کے مستقبل سے گویا نا امید ہوتے جا رہے ہیں، یا سونا امیدی کے الفاظ جس طرح زبانوں اور قلم پر آنے لگے ہیں اس میں اسی یقین کی ضرورت ہے، جو گرتے ہوئے دلوں کو تھام لے بچھتی ہوئی طبیعوں کو گرمادے اور سوتی ہوئی ہمتوں کو جگادے، خیال فرمائیے فتنہ ارتدا کی اس صورت حال اور موجودہ صورت حال میں کتنا بڑا فرق ہے، مسلمانوں کو رسول اللہ صلی اللہ علیہ وسلم کی وفات نے نیم جان اور بے حال کر دیا تھا، ہر شخص تیکی کی کیفیت محسوس کر رہا تھا، وہ عزیز ترین ہستی جو زخموں کا مرہبم اور دلوں کی ڈھارس تھی اور جس کو اپنے میں پا کر تمام مصیبت فراموش اور ہر شم غلط ہو جاتا تھا اور جس کے چہرے کو دیکھ کر نازک ول عورت جس کو باب پ بھائی، بیٹے، شوہر کی شہادت کا تازہ تازہ داع لگا تھا پاک رائجی تھی کل مصیبۃ بعدک جمل یا رسول اللہ، آپ کے ہوتے ہوئے ہر مصیبۃ بیچ ہے یا رسول اللہ، وہ ان کے درمیان سے اٹھ جاتی ہے اور اس کے اٹھتے ہی ہر طرف سے نرغہ ہوتا ہے اسلام کی وہ پونجی اور راس المال جو اس کا اصل سر ما بی تھا یعنی عرب اور قبل عرب وہ ان کے ہاتھوں سے نکل جاتا ہے، اسلام جو عرب کے گوشہ گوشہ میں پھیل گیا تھا سست کر صرف مدینہ، مکہ اور طائف میں محصور ہو جاتا ہے، ڈھنموں کی مرکز اسلام (مدینہ) پر بھی نگاہیں ہیں اور صبح شام حملہ کا خطرہ ہے، دائیں بائیں کی ایرانی اور رومی شہنشاہیاں بھی تاک میں ہیں، ان سے چھیڑ پھاڑ شروع ہو چکی ہے۔ قرآن مجید سینوں میں ہے۔ اس کی تعلیم کی ابھی عالمگیر اشاعت بھی نہیں ہوئی۔ اسلام کی ساری متادع ایک سفینہ پر ہے اور وہ سفینہ ملاطم میں ہے، لیکن اللہ تبارک و تعالیٰ کی ہزار ہزار حجتیں ابو بکرؓ کی روح پاک پر اور ان کے وفادار اور سر فروش رفیقوں پر، کہ ان پر نا امیدی کا غلبہ نہ ہوا، ان کے حوصلے پست ہوئے نہ ہمت تکست، انہوں نے ایک طرف رسول اللہ صلی اللہ علیہ وسلم کی آخری خواہش اور مشاء کی پھیلی کی، دوسری طرف سے سارے جزیرہ نماۓ عرب کی پھیلی ہوئی

ارتداد کی آگ کو بچایا، پھر ایسے وقت میں دنیا کی دو عظیم ترین سلطنتوں پر حملہ کر دیا، وہ اسلامی فوجیں جو مرتدین سے چہاڑ کرے بیٹھنے نہ پائی تھیں عراق و شام کی ان سلطنتوں کے سر پر پہنچ گئیں جن کے وسائل و ذخائر غیر محمد و اور جن کی مملکت ان کے خیال سے زیادہ وسیع تھی اور پھر جب تک عراق سے لے کر ہندوستان تک اور عرب کی شہابی سرحد سے آپناۓ طارق اور آپناۓ باسفورس تک سارے میدان کا نہیں سے صاف نہیں کر دیا چین سے نہیں بیٹھنے، یہاں تک کہ ایشیاء میں چین کو چھوڑ کر تمام متمدن ممالک، افریقہ کا سارا آباد اور متمدن علاقہ اور یورپ کا ایک حصہ اسلام کا ذیر گئیں ہو گیا۔

لیکن اس وقت کے مقابلہ میں آج دنیا کا نقشہ کچھ اور ہی ہے، اس وقت مسلمان صرف مدینہ، مکہ اور طائف میں رہ گئے تھے لیکن آج دنیا کا کوئی حصہ ایسا نہیں ہے جہاں اسلام کے نام لیوا موجود نہ ہوں، اس وقت مسلمانوں کی تعداد ہزاروں سے زیادہ نہ تھی لیکن آج وہ اتنی کروڑ سے بھی متباوز ہیں، اس وقت تین شہروں کو چھوڑ کر اور کہیں مسلمانوں کو حاکمان اقتدار حاصل نہ تھا لیکن آج ان کی بیسیوں حکومتیں موجود ہیں اور لاکھوں مربع میل زمین ان کے زیر اقتدار ہے، اس وقت مشکل سے ایسے مسلمان موجود تھے جنہیں اطمینان کے ساتھ دنوں وقت کھانا میسر تھا لیکن آج شاید ہی کوئی ایسا ہو جو بھوکوں مربا ہا ہو، اس وقت ہزاروں کی دولت رکھنے والے مسلمان بھی انگلیوں پر گئے جاسکتے تھے لیکن آج کروڑوں کی مالیت رکھنے والوں کی تعداد بھی ہزاروں سے متباوز ہے آج نہ یاں کا موقع ہے نہ ہر اس کا ضرورت صرف اس کی ہے کہ اللہ کے بندے بن جائیں، اپنے آپ کو ایمان و یقین اور عمل صالح سے آراستہ کریں، اگر ہم نے ایسا کر لیا تو تمام خطرات اور شہابات یقین کی حرارت اور عمل کی قوت کے سامنے اس طرح ناپید ہو جائیں گے جس طرح صح کا کہر اور رات کی شبیم سورج کی گرمی کے سامنے ناپید ہو جاتی ہے۔

# نیا خون



امت مسلمہ کا سدا بھار درخت  
بھیشہ نئی نئی پیتاں اور ہری بھری ڈالیں پیدا  
کرتا رہا، اور لباس بدلتا رہا، باغ باغ کے پھول  
اور چمن چمن کے شگونے اس امت کے گلدستہ میں نظر  
آتے ہیں اور اپنی بھار و کھاتے ہیں، اس کے اندر  
ساری قوموں کا وزن اور تمام نسلوں کا سast ہے،  
وہ انسانیت کا جو ہر اور انسانی طاقتتوں کا  
سب سے بڑا خزانہ ہے۔

## نیا خون

بسم الله الرحمن الرحيم

نَحْمَدُهُ وَنُصَلِّي عَلَى رَسُولِ اللَّهِ الْكَرِيمِ

کوئی جسم اس وقت تک تدرست و تو انہیں رہ سکتا جب تک اس میں نئے اور صاف خون کی تولید نہ ہوتی رہتی ہو، کوئی درخت اس وقت تک شاداب نہیں رہ سکتا جب تک اس میں نئی نئی پیتاں اور کوبیں نہ لکھتی رہتی ہوں، امت مسلمہ بھی ایک جسم ہے جس کو ہر دو میں نئے خون کی ضرورت ہے۔ اس درخت کو بھی ہر موسم میں ہری بھری شاخوں اور نئی نئی پیتوں کی ضرورت ہے۔

امت مسلمہ کا سدا بہار درخت ہمیشہ نئی پیتاں اور ہری بھری ڈالیں پیدا کرتا رہا اور لباس بدلتا رہا، دماغی صلاحیتوں، سماجی قوت و نشاط، خاندانی و نسلی جو ہر و صفات، آبائی شرافت، فطری مرداگی و شجاعت کے بڑے بڑے ذخیرے جو اپنی اپنی جگہ صدیوں سے جمع ہو رہے تھے اور حقیر حقیر چیزوں اور پست مقاصد میں صائم ہو رہے تھے، اسلام کے ذریعہ اس امت کی طرف منتقل ہوتے رہے اور اسلام کے کام آتے رہے، باغ باغ کے پھول اور چمن چمن کے شگونے اس امت کے گذشتہ میں نظر آتے

ہیں اور اپنی بہار دکھاتے ہیں، کوئی ایران کا ہے کوئی خراسان کا، کوئی یمن کا ہے کوئی بد خشائی کا، کوئی مصر کا ہے کوئی اصفہان کا، ہر ایک اپنا خاص رنگ اور اپنے ملک اور قوم کا اور اپنی نسل و خاندان کا اصلی جوہر جو دوسرے ملک و قوم میں نایاب یا کیا بنتھے اپنے ساتھ لایا اور اسلام کی نذر کیا، اس طرح انسانیت کے چین کے بہترین پھول اور پھل اسلام کے لئے ڈالی میں لگ کر آئے، اب اسلام صرف نسل عرب اور ان میں سے بھی تباہ خاندان بنی عدنان کے موروثی صفات و کمالات کا مالک نہ تھا بلکہ پوری دنیا کی دماغی صلاحیتوں، فطری شرافتوں اور قومی خصوصیتوں کا سرمایہ رکھتا تھا، اس لئے کوئی ایک قوم یا نسل خواہ وہ کتفی ہی فائق ہو دماغی یا جسمانی حیثیت سے اس کے ساتھ ایک ترازوں میں تنہیں سکتی تھی، اس کے اندر ساری قوموں کا وزن اور اس کے جسم میں دنیا کی تمام نسلوں کا است آگیا تھا وہ انسانیت کا جو ہر تھا اور نوع انسانی کی طاقتیوں کا سب سے بڑا اندر۔

رسول اللہ صلی اللہ علیہ وسلم نے نسل و قومیت کے پرستاروں اور اپنی قوم کو خدا کی منتخب قوم سمجھنے والوں کے بالکل برخلاف اس حقیقت کا اعلان فرمایا ہے کہ خدا کی بخشش اور جسم و دماغ، عقل و ادراک، فہم و فراست، شرافت و شجاعت اور جواں مردی و شجاعت کے فطری عطیے کسی قوم نسل کے ساتھ مخصوص نہیں، فطرت کا یہ سرمایہ نوع انسانی میں بہت پھیلا ہوا ہے، ذہانت و ذکاوت، مروت و شرافت، قوت و شجاعت، خدا کی مخلوقی میں پوری فیاضی سے تقسیم ہوئی ہے، اس پر کسی ایک قوم یا خاندان کا احصار نہیں۔

جس طرح سونے چاندی کی کائنیں دنیا کے بہت سے ملکوں میں پائی جاتی ہیں اور یہ انسانوں کے بس کی بات نہیں کہ ان کو اپنے محبوب وطن اور اپنے مقدس ملک کے ساتھ مخصوص کرویں، اسی طرح جو ہر انسانیت کی کائنیں اور انسانی صفات و کمالات کے دینے بہت سے ملکوں میں پائے جاتے ہیں ”الناس معادن کمعادن الذهب والفضة“ انسان بھی اعلیٰ صفات اور قابلیتوں کی کائنیں ہیں جیسے سونے چاندی کی

کائنیں ہوتی ہیں، ویسی ہی قدیم جو ہزاروں برس سے جل آرہی ہیں، ویسی ہی فطری جس میں انسان کی صفت کو دخل نہیں، ویسی ہی بھرپور اور بیش قیمت جو پورے پورے ملک اور انسانی حد بندیوں سے بے نیاز ہیں، ویسی ہی مختصر جو بغیر خدمت و محنت اور تہذیب و تنظیم کے منی ملی ہوئی ہیں، ویسی ہی کھری اور اصلی، اپنی قیمت اپنے ساتھ رکھنے والی، جو ہر بازار اور ہر صرافہ میں موتیوں کے قول ٹھیں اور سونے کے مول بکیں، اس میں نہ عقیدہ کا اختلاف حارج ہے نہ مدھب و ملت کا فرق، سونا سونا ہے اگرچہ کافر کے ہاتھ میں ہو یا مومن کے ہاتھ میں، ہیرے کے دام ایک ہیں، اگرچہ جو ہری میلا کچیلا اور بد اخلاق ہو یا صاف ستر اور ہمذب، گوہر شب چراغ بڑھیا کے جھونپڑے اور بادشاہ کے محل دونوں کو روشن کر سکتا ہے۔ فحیمارہم فی الجاہلیة حیمارہم فی الاسلام، جو جاہلیت میں اپنے ذہن و ذکاوت اور فہم و فراست میں ممتاز تھا وہ اسلام میں بھی ان چیزوں میں ممتاز رہے گا، جو جاہلیت میں حکیمت و غیرت اور قوت و شجاعت میں احتیاز رکھتا تھا، وہ اسلام میں بھی ان کمالات میں ممتاز رہے گا اور میدان جہاد میں دوسروں سے سبقت لے جائے گا، البتہ اس کی ضرورت ہے کہ جاہلیت کی ان صفات میں اسلام تو ازان و اعتدال اور لظم و تہذیب پیدا کر دے، سونا ہر حال سونا ہے لیکن بازار میں جانے سے پہلے ضرورت ہے کہ اس کو مٹی سے صاف کر کے اور گڑھ کر اور چمکا کر اس کو زیور بنانے کے کام کا بنا دیا جائے، ”فحیمارہم فی الجاہلیة حیمارہم فی الاسلام إذا فقهوا فی الدین“ جوان میں سے جاہلیت میں سب سے بہتر تھے اسلام میں بھی بہتر رہیں گے بشرطیکہ انھیں دین میں درجہ فقاہت (جس کا لازمی نتیجہ اعتدال و تہذیب و اشیاء کا صحیح تناسب معلوم ہوتا ہے) حاصل ہو جائے۔

اسلام کی ابتدائی تاریخ اس حکمت نبویؐ کی پوری تصدیق کرتی ہے، سیدنا ابو بکرؓ اسلام سے پہلے بھی سچائی، نرم ولی، معاملہ فہمی اور اپنی سلامت روی میں ممتاز تھے،

اسلام نے ان اوصاف کو اور چمکایا اور ان کو صدقیق بنادیا، آنکھوں میں نبی اور دل میں محبت کی گرفتاری پہلے سے موجود تھی، رسول اللہ صلی اللہ علیہ وسلم کی محبوبیت نے اسی محبت کو شہکار لگادیا، پرانہ حیران تھا اور اس کو اپنی حیرانی کی خود تجربہ تھی شع نے اس کو فشار ہونا اور جلتا سکھا دیا، حضرت عمر دلیر تھے، بیباک تھے، طبیعت کے جری اور ارادہ کے قوی تھے پورے مکہ کو اس کا علم تھا، لیکن اس شجاعت دلیری کو کوئی بڑا میدان نہیں ملتا تھا، اسلام کو ایک دلیر کی ضرورت تھی جو کفار کے نقش میں اللہ کی یکتا نی اور رسول اللہ کی رسالت کا اعلان کرے، عمرؓ فطری دلیری کو ایک شایان شان میدان کی ضرورت تھی، رسول اللہ صلی اللہ علیہ وسلم کی دعا نے مقبول اور اللہ کی توفیق نے ان دونوں میں رشتہ قائم کر دیا۔ عمرؓ اسلام میں آئے تھے تو اپنی شجاعت دلیری اپنے ساتھ لائے تھے، اسلام نے اس کا اعتراف کیا، رسول اللہ نے اس کی قدر کی اور اس کو اپنی اصلی جگہ بتائی، حضرت عمرؓ نے اس کو ٹھیک جگہ پر صرف کر کے روم و ایران کی شہنشاہیوں کو اسلام کے قدموں پر جھکا دیا، وہ جاہلیت میں شجاع دلیر تھے، اسلام میں بھی شجاع دلیر تھے اور ایسا ہی ہونا چاہئے ”فَخِيَارُهُمْ فِي الْجَاهِلِيَّةِ خِيَارُهُمْ فِي الْإِسْلَامِ“ اسی بناء پر جب فتنہ ارتداو کے موقع پر انھوں نے مانعین زکۃ سے چہار کرنے میں اختیاط کا مشورہ دیا تو حضرت ابو بکرؓ نے فرمایا ”أَجْتَارُ فِي الْجَاهِلِيَّةِ وَخَوَارُ فِي الْإِسْلَامِ“ جاہلیت میں اتنے زوردار تھے اسلام میں اتنے کمزور ہو، لیکن یہ ایک عارضی صورت تھی، وہ فطرت کی خمودنہ تھی تربیت و اختیاط کی شودنہ تھی بہت جلد عمرؓ اپنی فطرت اصلی پر آگئے اور پھر کسی نے ان میں کمزوری نہ دیکھی۔ حضرت خالدؓ فطری سپہ سالار تھے اور جنگ کے فن میں مجتہد اور جو رکھتے تھے، ان کی قائدانہ قابلیت، حاضر دماغی اور سوچ بوجہ ہر جگہ اپنا کام کرتی تھی، میدان احمد میں ان کی موقع شناسی اور فہانت نے میدان جنگ کا نقشہ بدل دیا، وہ اسلام میں آئے تو اپنی جنگی قابلیتوں، فطری مناسبوں اور میدانی تجربوں کو

لے کر آئے، اسلام نے ان کو ہاتھوں ہاتھ لیا، رسول اللہ صلی اللہ علیہ وسلم نے ”سیف اللہ“ کا خطاب دے کر ان کے اس کمال کا رتبہ بلند کیا اور اسلام نے قریش کے مقابلی قائد کو دنیا کی سب سے بڑی فاتح سپاہ کا قائد اور یرموک کا فاتح بنادیا، عکرمہ بن ابی جہل کو عربی شکوت خون میں اور ضد و انکارنا مور باپ کی میراث میں ملا تھا، پہلے یہ رسول اللہ صلی اللہ علیہ وسلم اور اسلام کے مقابلہ میں صرف ہوتا تھا جب زندگی کا رُخ بدلا تو اس کا میدان بھی بدل گیا، یرموک کے میدان میں جب بڑے بڑے شیروں کے پاؤں اکٹھے نے لگکے اور شمن کا ریلا آیا تو انہوں نے لکا کر کہا کہ عقل کے دشمنوں میں تو وہ ہوں جو اس وقت تک رسول کے مقابلہ سے پیچھے نہیں ہٹا جب تک حق سمجھ میں نہیں آیا کیا اب اسلام کے بعد تمہارے مقابلہ سے منہ موڑوں گا؟ یہ کہہ کر آگے بڑھے اور جان دے دی۔ جاہلیت کا اڑ جانے والا اور پہاڑ کی طرح جم جانے والا انسان نے حریف کے مقابلہ میں پہاڑوں کی طرح جما رہا، سلمان فارسی، عبداللہ بن سلام تعلیم یافت تو میں کے افراد تھے جو علمی و کتابی باقتوں اور اصطلاحات سے آشنا تھے، جب اسلام میں آئے تو اسی علمی مناسبت کے ساتھ آئے اور دین کے بہت سے علمی حصوں کو سمجھنے میں ان کو دوسروں سے زیادہ آسانی ہوئی، یہ ہزاروں مثالوں میں سے فطری صداقتوں کے تسلسل ہوتا شیر کی چند مثالیں ہیں۔

بعثت کے وقت ایران و روم، مصر و ہندوستان اپنے خاص ذاتی امتیازات رکھتے تھے، کفر و شرک کے معنی نہیں کہ یہ شادا ب و مردم خیز ملک ہر صلاحیت سے محروم اور ہر کمال سے ہی رامن تھے۔ ایران نظم و نسق کی قابلیت اور تحریکوں میں امتیاز رکھتا تھا، فنون لطیفسہ کی ترقی نے اس میں ایک نزاکت اور لطافت پیدا کر دی تھی، ایرانی عالموں اور مصنفوں اور تو شیر و اس عادل کی علمی سر پرستی اور تراجم نے اس میں علمی نمائی پیدا کر دیا تھا، ساسائیوں کی طویل سلطنت نے اس کو ملکی تنظیم، زمینوں کے بندوبست اور

مالیات کا تجربہ بخشا تھا، بازنطینی جو یونان و روم و دلوں کے علمی و تہذیبی و سیاسی ترکہ کے وارث تھے، علمی انداز لگکر ترتیب ذہن اور سکری زندگی میں ممتاز تھے، مصری کاشتکاری اور تجارت کا وضع تحریر کھٹے تھے اور ان میں مذہبی شفف اور اس کے لئے قربانی کا ایسا جذبہ تھا کہ انہوں نے رومی سلطنت، بونیشی نہب اور اس کے جبرا و استبداد کا پرسوں مقابلہ کیا تھا۔

ہندوستانی اپنی حسابی قابلیت، مالی انتظام اور وفاداری میں ممتاز تھے، مسلمانوں نے ان سب ملکوں کے انسانی خزانوں سے پوری فراخ دلی سے فائدہ اٹھایا اور ان کے امتیازات و کمالات کو اسلام کے راستے سے اپنے کام میں لگایا، ایرانی و رومی نو مسلموں نے یا نو مسلم خاندانوں کے فرزندوں نے اپنی ذہانت سے علم کی ترقی اور فرقہ کی تدوین میں حصہ لیا، سلطنت میں دفتری نظم و قلم قائم کرنے اور مالیات کے شعبوں کے بندوبست میں مدد و دی اور تجربہ کار منظم فراہم کئے، مصریوں نے زمینوں کی کاشت کی اور تجارت و صنعت کو فروغ دیا۔

ہندوستان نے بصرہ و بغداد کو امانت دار، اور تجربہ کار میاسب، خازن اور مفیض دیئے، تیسری صدی کے نصف میں جاہظ نے لکھا ہے کہ عراق کے بڑے بڑے شہروں میں بڑے تاجریوں اور دولت مندوں کے مشی اور فیض عموماً سندھی ہیں، اس طرح ان قوموں کی قابلیتیں اور تجربے اسلام کی طرف منتقل ہو کر اسلام کی قوت اور مسلمانوں کی امانت کا سبب بنتے، اگر عرب اپنی قوم میں ان فنون کو پیدا کرنے کے درپے ہوتے تو اور اس کا انتظار کرتے اور اسلام ان کے لئے ایسے تیار شدہ آدمی فراہم کر دیتا تو اس میں بڑا وقت لگتا اور بھر بھی اس میں شبہ ہے کہ ان کو ایسے کامل افسن اتنی جلدی ہاتھ لگتے۔

اسلام کا پیغام ایک ابدی پیغام ہے جو کسی نسل و قوم کے ساتھ مخصوص نہیں، قومیں اور نسلیں اس کے لئے لباس کی حیثیت رکھتی ہیں، جب ایک لباس بوسیدہ اور

نا کارہ ہو جاتا ہے تو وہ ایک میاں بوس زیب بدن کر لیتا ہے۔ دنیا کی کوئی قوم، کوئی نسل اور کوئی خاندان ایسا نہیں جس میں غم اور شادابی ہمیشہ رہے اور جس کی زندگی و توانائی کیساں طور پر قائم رہے، قوموں اور نسلوں کی بھی ایک عمر طبعی ہوتی ہے، ان کی جوانی اور بڑھاپا ہے، اشخاص کی طرح قوموں اور سلطنتوں کا بڑھاپا دور نہیں ہوتا لیکن کبھی بعض نامعلوم اسباب کی بنا پر کسی قوم اور نسل میں اضمحلال اور نکان کے آثار وقت سے پہلے غمودار ہو جاتے ہیں، اس کی زندگی کے سوتے خشک ہو جاتے ہیں، مجھے خون کی تولید بند ہو جاتی ہے اور اس کی ہر چیز سے بوسیدگی اور کمزوری پیش کیتی ہے، حالات کے مقابلہ کی قوت، حق کے راستے میں جہاد و قربانی کی ہمت، باہمی اتحاد و الفت اور دشمن کے خلاف جوش و حمیت اور اس کی طبعی عداوت و نفرت جو زندگی کی علامتیں ہیں مفقود ہو جاتی ہیں، اس وقت وہ کسی ایسے کام اور پیغام کے لائق نہیں رہتی جو ہمت اور عزمیت اور قلبی، روحانی اور رہنمی قوت کا طالب ہے۔ اسلام کو ابتدائی زمانہ سے جب کبھی ایسی صورت حال سے سالیقہ پڑا، اور اسلام کے علمبرداروں میں جب ناکارگی اور میدان سے فرار کی علامتیں ظاہر ہونے لگیں، فوراً اللہ تعالیٰ نے اس کی خدمت کے لئے ایک تازہ دم جوان ہمت قوم کو آدا کر دیا جس نے اس کا گرتا ہوا عکم سنبھال لیا۔ اس قوم یا جماعت میں ایمانی زندگی کی سب علامتیں پائی جاتی تھیں۔

يُحِبُّهُمْ وَيُحِبُّونَهُ أَذْلَلُهُ عَلَى الْمُؤْمِنِينَ أَعْزَلُهُ عَلَى  
الْكَافِرِينَ يُجَاهِدُونَ فِي سَبِيلِ اللَّهِ وَلَا يَخَافُونَ  
لَوْمَةَ لَا إِيمَنَ (سورہ المائدہ: ۵۷)

”اللہ ان سے محبت کرتا ہے اور وہ اللہ سے اہل ایمان کے حق میں نرم کافروں پر سخت ہیں اللہ کے راستے میں جہاد کرتے ہیں اور کسی ملامت کرنے والے کی ملامت کی پرواہ نہیں کرتے۔“

یہ درحقیقت لباس کی تبدیلی تھی۔ عالمگیر اور زندہ جاودہ اسلام اس کے لئے مجبور نہیں ہے کہ وہ ایک بوسیدہ اور ناکارہ لباس ہی میں مابوس رہے اور چیختہ رے ہی بدن پر لگائے رہے ”إن الله يرفع بهذ الكتاب أقواماً ويضع به آخرین“ (سلم) اللہ تعالیٰ اس کتاب (قرآن) کے ذریعہ بہت سے لوگوں کو رفتہ دیتا ہے اور (جو اس کو چھوڑ دیں) گرتا ہے۔

جب اسلام کے ابتدائی حاملین عربوں میں ضعف و ضمحلہ پیدا ہوا، اسلام سے بے تعقی اور جہاد و سرفوشی میں انحطاط اور دنیا میں انہاک ظاہر ہوا تو اللہ تعالیٰ نے اسلام کی خدمت اور اسلام کا علم جہاد بلند کرنے کے لئے عجمی رسولوں کے افراد اور جدید اسلام خاندانوں کے فرزندوں کو تیار کر دیا، جو اسلامی حمیت، جذبہ، جہاد، شوق شہادت اور رسول اللہ صلی اللہ علیہ وسلم کے ساتھ اپنے عشق میں صحیح النسب سادات و شیوخ سے بڑھے ہوئے تھے، جب یورپ سے صلیبی جملہ آوروں کی یلغار ہوئی اور فلسطین و شام اور عربی ممالک بالعموم خطرہ میں پڑ گئے، گستاخ اور شوخ نگاہیں حرم نبویؐ کی طرف بھی اٹھیں اور پیاک اور ناپاک زبانوں نے گستاخانہ کلمات نکالے تو اسلام کی عزت بچانے اور ناموں رسول کی حفاظت کے لئے جو جاں مر دیں میں میں آئے ان میں سے ایک ریگی تھا اور ایک کرد (روجی فداہما) سلطان نور الدین شہید اور سلطان صلاح الدین الیویؐ نے نہ صرف اسلام کی عزت بچائی بلکہ یورپ پر اسلام کی دھاک، بھادی، گستاخ پر من کو اپنے ہاتھ سے قتل کرتے ہوئے سلطان نے ایمان و عشق میں ڈوبے ہوئے جو کلمات کہے (اليوم انتصر المُحَمَّدُ صَلَّى اللَّهُ عَلَيْهِ وَسَلَّمَ) آج میں اپنے ہاتھوں سے رسول اللہ صلی اللہ علیہ وسلم کا انتقام لیتا ہوں۔ وہ ایک بڑے سے بڑے ہاشمی، صدیقی، فاروقی کے لئے بھی طرہ افتخار اور سیلہ نجات ہیں۔ آج کون ہاشمی ہے جو اس پر سوجان سے قربان نہ ہو، جس نے بارگاہ رسالت کی شان میں بے ادبی کرنے

والے کو عشق و محبت میں مجنور ہو کر بھر پور ہاتھ سے قتل کیا، کون ہے جو اپنے ایمان کو اس کرد کے ایمان کے ساتھ تلوانے کے لئے تیار ہو، جس کے بزرگ چند ہی پشت اور کروستان کی چھالت و خلمت میں گم ہو جاتے ہیں اور بھراں کا کوئی سراغ نہیں ملتا۔ پھر جب عباسیوں کو اپنے عیش و عشرت سے فرصت نہ ہوئی تو اسلام کی شوکت و عظمت کی حفاظت کے لئے سلوقویوں کو تیار کر دیا گیا جنہوں نے ایک صدی کے قریب یورپ میں علم جہاد بلند رکھا اور نظامیہ بغداد اور درسہ نیشاپور کے ذریعہ نبی عربی صلی اللہ علیہ وسلم کے علم کے دریا بھائے، پھر جب عباسیوں کے درخت اقبال کو گھن کھا گیا اور تاتاری حملہ نے اس کو جڑ سے اکھیر دیا تو جنہوں نے رسول اللہ صلی اللہ علیہ وسلم کے پیچا کے فرزندوں کا خون بھایا تھا وہ اس کے غلاموں کی صفت میں داخل ہو گئے، یہ سب اسلام کے سدا بہار درخت کی نئی پتیاں اور شگوف فتحے جنہوں نے اس کی سرینزی قائم رکھی۔ پھر جب مشرق کی تمام پرانی مسلمان قوموں پر عالمگیر اضمحلال طاری ہو گیا اور زندگی کی کوئی چیخواری کہیں باق نہیں رہی تو اللہ تعالیٰ نے مغرب میں اسلام کا ایک شعلہ جواہر پیدا کیا جس نے صدیوں یورپ کی مرضی کے بالکل خلاف اسلام کا علم بلند رکھا، یہ عثمانی حضرت عثمانؑ کی اولاد میں شد تھے مگر قرآن کی خدمت و اشاعت اور فتوحات کی وسعت میں ان کو حضرت عثمانؑ سے روحانی نسبت ہے۔

و مسلم قوموں اور تو مسلم خاندانوں اور لاکھوں کی تعداد میں ان نو مسلم افراد کو کہاں تک گناہیا جا سکتا ہے جنہوں نے امت مسلمہ کے جسم میں صالح اور طاقتورخون پکھیا، جنہوں نے اپنی فکری صلاحیت اور اسلی ذکاوت اور قوی شجاعت سے مسلمانوں میں بھی احتیاد اور کبھی جہاد کی روح پھوٹی، اسلامی کتب خانہ میں گراس قدر اضافے کئے، فکر و نظر کی نئی راہیں لکائیں، قرآن مجید کی تفسیریں لکھیں، حدیث کی شرحیں کیں، فقہ کے مجموعے مرتب کئے، یہ نیشاپوری اور ابوالاسعود رتہ کی کون ہیں جن کی تفسیریں حلقة

درس کی زینت ہیں؟ یہ بیضاوی کے محشی شیخ زادہ اور سیالکوٹی کون ہیں؟ یہ حدیث کے خادموں میں زبیلی ابن الزکماتی کس نسل سے تعلق رکھتے ہیں؟ فقہ کا طالب علم مرغیانی صاحب ہدایا اور تاریخانی صاحب قتاوی کو کیسے بھول سکتا ہے۔ یہ سب کیا تھا اسلام کی علمی و فتنی فتوحات اور امت مسلمہ کے جسم میں نئے اور تازہ خون کی تولید!

آخر آخر دور تک اسلام کی فتح و تحریر کا کام جاری رہا اور اس خزانہ میں منے نئے سکوں کی آمد ہوتی رہی ہمارے ملک ہندوستان میں یہاں اسلام کی تبلیغ اور تاشیر عرصہ دہاز سے بہت کمزور ہے اسلام خود ہی بہت سے جیتے جائے اشخاص، روشن دماغ اور گرم دل بلند نظر افراد کو چھینتا رہا اور اپنی محبت سے گھائل کرتا رہا جن کی نظر افسر دہ پیغمروہ کم نگاہ و بے یقین مسلمانوں میں نہیں بلتی، انہوں نے مسلمانوں میں زندگی کی نئی روح پھونک دی، ان میں اسلام کی صداقت پر تازہ یقین پیدا کر دیا، دماغوں کو اپے علم سے روشن اور دلوں کو اپنے عشق کی حرارت سے گرم دیا، دور کیوں جائیے، کتنے خاندانی مسلمان اس عشق کا دعویٰ کر سکتے ہیں، جو عشق اقبال کو رسول سے ہے؟ یہی عشق تعلق ہے جو اس کی زبان سے یہ شعر نکلاواتا ہے۔

تو اگر بینی حابیم ناگزیر  
از نگاه مصطفیٰ پناہ بگیر

اور یہ اشعار اس کی زبان پر آتے ہیں۔

در دل مسلم مقام مصطفیٰ است

خاک یہ رب از دو عالم خوشنراست

وہ کبھی وجد میں آسکر کہنے لگتا ہے۔

عجب کیا گرمہ و پرویں مرے تختیر بن جائیں

کہ بر فتر اک صاحب دولتے بستم سرخورا

وہ دانائے سبل ختم الرسل مولائے کل جس نے  
غبار راہ کو بختا فرور غ وادی سینا  
نگاہ عشق وستی میں وہی اول وہی آخر  
وہی قرآن وہی فرقان وہی یسمیں وہی طاہرا  
اسی تعلق نے اس کو داش فرنگ سے مسحور ہونے سے بچایا۔

خیرہ نہ کرسکا مجھے جلوہ داش فرنگ  
سرمه ہے میری آنکھ کا خاک مدینہ ونجف

دیکھنے والوں کا بیان ہے کہ آخر زمانہ میں یہ حال ہو گیا تھا کہ مدینہ کا کسی نے  
نام لیا اور آنکھوں سے آنسو جاری ہو گئے، سلتے قریشی وہاںی اس بہمن زادہ کے ذاتی  
نبوی سے عشق و تعلق میں ہمسری کا دعویٰ کر سکتے ہیں؟

پھر اسلام کی صداقت اور رسول اللہ صلی اللہ علیہ وسلم کی امامت پر ایسا غیر  
متزلزل یقین ہے کہ بجا طور پر ایک فلسفہ زادہ سیدزادہ کو خطاب کر کے کہتا ہے

میں اصل کا خاص سومناتی آبا میرے لا تی و مناتی

تو سید ہاشمی کی اولاد میری کف خاک برہمن زاد

ہے فلسفہ میرے آب و گل میں پوشیدہ ہے ریشمہ ہائے دل میں

اقبال اگر چہ بے ہنر ہے اس کی رگ رگ سے باخبر ہے

دین مسلم زندگی کی تقویم دین بزر محمد و ابراء یم

ول در حن حمدی بند اے پور علی، زیو علی چند

چوں دیدہ راہ میں نہ داری قائد قریشی ہے از بخاری

کیا کوئی کہہ سکتا ہے کہ یہ پرو خاندان کے ایک شمشیری بہمن زادہ کا کلام ہے  
اوکیا آج سادات و شیوخ کے نجیب الطرفین خاندانوں میں جن کے پاس اپنے خاندانی

شجرے ہیں یہ یقین اور ایمان پایا جاتا ہے؟ ذلیک فَضْلُ اللَّهِ يُؤْتِيهِ مَنْ يَشَاءُ۔

پھر اسلام کی حمیت وغیرت میں، روح اسلام کی ترجمانی میں، وقت کے فتنوں اور جالیت فرنگ کی تشخیص اور قومیت و طبیعت سے نفرت اور تروید میں کتنے اصحاب علم و صلاح اس کا مقابلہ کر سکتے ہیں؟

اوہ پچھلے برسوں میں چند کتابیں صحیح اسلامی فکر اور مر بوط طرز تحریر واستدلال کا نمونہ پیش کرتی ہیں اور اسلام کی کامیاب ترجمانی کا فرض انجام دیتی ہیں۔ ان میں آشریا کے ایک یہودی انسل جرمن نوسلم محمد اسد کی انگریزی کتاب (Islam at the cross road) بھی ہے۔ یہ سب اسلام کی تازہ علمی و فتنی و اخلاقی فتوحات ہیں جو ہم کو مستقبل کی طرف سے نامید ہونے سے باز رکھتی ہیں۔

لیکن عام طور پر مسلمانوں نے فتح و تحریر کے ان میدانوں کی طرف سے آنکھیں بند کر لیں ہیں جہاں سے ان کو ہمیشہ زندگی کا ایسا اور جوش مارتا ہوا خون، تازہ دم دماغ، درودند و پرسو زدل اور متحرک اور برق و شہ جسم ملتے رہے، مسلمان روز بروزان میدانوں سے مالپوس ہوتے جا رہے ہیں اور قدیم میدانوں کے سوا کسی طرف تو جنہیں کرتے ہیں، اس میں کوئی شک نہیں کہ اسلام کا رأس المال اور اصل پوچھی ہی کہ اس کو کسی حال میں تلف نہیں ہونے دینا چاہئے لیکن ہر شخص جانتا ہے کہ جس سرمایہ میں اضافہ اور جس پوچھی میں نئی آمد ہو وہ ایک دن ختم ہو جائے گی، ہمیں اس سرمایہ میں اضافہ اور نئی آمد کے اسباب وسائل پر غور ضرور کرتے رہنا چاہئے، پرانے خاندانوں اور نسلوں میں افسردگی اور یوسیدگی اور اسلام کی دوبارہ ترقی سے نامیدی بڑھتی جا رہی ہے، اعصاب ٹھہرے جا رہے ہیں، اعضا مصلح ہو رہے ہیں، قلب روز بروز ضعیف اور دماغ مغلوب ہو رہا ہے، کوئی دینی پیغام، کوئی دینی تحریک، کوئی درد و اخلاص، کوئی علم و حکمت، کوئی شاعری و خطابت اس گروہ میں زندگی نہیں پیدا کر رہی ہے جو چیزیں

قوموں میں جنون کی لہر اور موت کا عشق پیدا کر دیتی ہیں، وہ ان مسلمانوں کو چونکا نے سے بھی قاصر ہیں، بہت بڑی تعداد اسی ہے جن کو دین سے اور دین کی راہوں سے، دین کی اصطلاحوں سے، دین کے انعامات سے، دین کی تغییرات سے کوئی مناسبت اور اس میں ان کے لئے کوئی کشش نہیں رہی۔ آخرت خارج از بحث چیز ہے، جنت دوزخ بے معنی الفاظ ہیں، اس پر دنیا طلبی، زر طلبی اور زمانہ سازی کا ظلم قائم ہے:

”إِنَّكَ لَا تُسْمِعُ الْمُؤْتَمِنِي وَلَا تُسْمِعُ الصُّمَمُ الدُّعَاءَ“

”سو آپ مردوں کو نہیں سن سکتے اور بہروں کو آواز نہیں سن سکتے۔“

ان کا حال ہے، بہت سے لوگوں کی علمی صلاحیت محدود ہے، فطری طور پر اور نسلی اثرات صدیوں کے جمود و بے علمی کی وجہ سے، ان کے قولی میں اخراجیں اور طبیعت میں حد درجہ افرادگی اور برودت ہے، وہ زندگی کی کشمکش میں حصہ نہیں لے سکتے اور اسلام کے لئے قربانی اور جدوجہد سے قاصر ہیں، ایسی حالت میں اگر اسلام کی قسمت ان سست عناصر اقوام و افراد کے ساتھ وابستہ کر دی جائے اور ساری کوشش انہیں پر محصر کر دی جائے تو یہ مستقبل کے لئے بڑا خطرہ ہے، ضرورت ہے کہ ان قدیم الاسلام اقوام اور خاندانوں کے دین کی پوری حفاظت اور اس کے لئے اپنی جدوجہد کے ساتھ نئے نئے میدانوں کی طرف بھی رخ کیا جائے اور اسلام کی دعوت کو وہاں تک پہنچایا جائے جس دین نے نامیدی اور مایوسی کی حالت میں تاتاریوں اور عثمانی ترکوں کو اسلام کا علم بردار اور رسول اللہ صلی اللہ علیہ وسلم کا وفادار بنا لیا اور جو ہمیشہ دنیا کے صنم خانوں سے کعبہ کے لئے پاسبان مہمیہ کرتا تھا، ہم کیا اب اپنے حریقوں میں سے حیلہ اور دین فطرت کا حلقة بگوش نہیں بنائیں؟ ہم جب تک اس کی منظم اور پر جوش کوشش نہ کر لیں ہم کو مایوس ہونے اور اس کے خلاف رائے قائم کرنے کا کوئی حق نہیں۔ اسلام کو اس وقت نئے خون، نئی امگوں، نئے دلوں اور نئے جوش عمل اور

جنہیں قربانی کی ضرورت ہے، یہ نیا خون، نیا جوش اور قربانی بہت سی جگہ موجود ہے لیکن پست مقاصد اور قلط میدانوں میں صرف ہورہا ہے، جو چیز اسلام کے کام نہیں آ رہی ہے وہ صرف ضائع نہیں ہو رہی ہے بلکہ دنیا کی تباہی کا باعث ہو رہی ہے، اسلام کی دعوت ابھی ان گوشوں میں نہیں پہنچی، ہمارا فرض ہے کہ ہم اسلام کو ان قوموں اور طبقوں تک پہنچا کر اسلام کی طاقت اور ایمان کی ان کیفیات کا تماثر ویکھیں جو تمیں دنیا کی تاریخ میں نو مسلموں کی زندگی میں وقت فوقاً نظر آتی ہیں، ہمیں ان نو مسلموں کی زندگی میں اسلام کی صداقت اور رسول اللہ صلی اللہ علیہ وسلم کی رسالت و امامت عالم پر اس درجہ کا یقین، ذات نبویؐ کے ساتھ وہ عشق و شفیقی اور اسلام کی برتری کے لئے اسی جدوجہد اور سفرروشی دیکھنے میں آئے گی جس کے سامنے ہم پشتی مسلمانوں کو شرم آئے گی اور جس کی نظیر صدیوں سے دیکھنے میں نہیں آئی ہوگی۔



جذبہ قربانی  
ڈاکٹر عبدالحسان علی ندی

۱۱۲۹  
۵۶

# مذہب یا تہذیب



مذہب اصول دیتا ہے۔ تہذیب  
بنے بنائے ساختے۔ مذہب زندگی کو وسیع اور  
چکدار بناتا ہے۔ تہذیب تنگ اور بے چک بناتی  
ہے، مذہب تمام انسانوں کو ایک طرح کے اصول زندگی  
ایک مقصد زندگی، ایک روح زندگی اور پیغام زندگی دیتا  
ہے اور تہذیب چھوٹے چھوٹے داروں میں تقسیم  
کے ایک دوسرے کے درمیان رسم و حادثات  
کی دیواریں کھڑی کر دیتی ہے۔

## مدد ہے ب پیا تہذیب میب

### کس کی دعوت صحیح ہے؟

آج کل پرانی تہذیبوں کے زندہ کرنے کا شوق ہر ملک اور ہر قوم میں عام ہے، کوئی دو ہزار برس پہلے کی تہذیب کو زندہ کرنا چاہتا ہے، کوئی چار ہزار برس قبل مسح کے دور کو واپس لانا چاہتا ہے، جن ملکوں کوئی نئی آزادی ملی ہے وہاں ہر طرف بھی نہ رہ بلند ہے کہ اپنے ملک کی ہزاروں سال پرانی تہذیب کو زندہ کرنے میں اب کیا رکاوٹ ہے؟ کہیں اس پر فخر کیا جاتا ہے کہ ہماری تہذیب دنیا کی سب سے پرانی تہذیب ہے۔ کہیں کہا جا رہا ہے کہ ہماری زبان اور تہذیب کی خصوصیت ہے کہ انہوں نے ہزاروں سال تک پیرونی اثرات قبول نہیں کئے، اور وہ ہزاروں سال پہلے کی شکل و صورت پر قائم ہیں۔

ہمیں دیکھنا چاہئے کہ اس جذبہ اور مطالہ کا محرك اور اس کی بنیاد کیا ہے؟ کیاسی، بہتر نئی زندگی کی تلاش، مٹی ہوئی اور کھوئی ہوئی اخلاقی خوبیوں کی بازیافت، ایک صالح تر نظام زندگی اور ایک بہتر معاشرہ کا احیاء جس میں زیادہ روحاںیت و معنویت، امن و اطمینان، سکون قلب، خلوص و محبت، حقوق باہمی کی ادائیگی، خدا تری اور احساس

ذمہ داری تھا، اور کم سے کم نفسانیت و خود غرضی، مادیت و بداعلاقی، خدا فراموشی نفس پرستی تھی، ہم جب پرانی تہذیب کو زندہ کرنے کی دعوت و مطالبہ کی علمی تنقید و تحلیل کرتے ہیں اور اس دعوت کے علمبرداروں اور پر جوش و کیلوں کی زندگی اور اخلاق کا ان کی دعوت سے مقابلہ کرتے ہیں تو ہم کو یہی مایوسی ہوتی ہے، ان کی تقریروں اور تحریروں میں اخلاق اور اس کی بنیادوں، روحانیت اور ایمان و اعتقاد کا سرے سے تذکرہ اور اہمیت نہیں، محض تہدن کے سطحی مظاہر اور قانون لطیفہ زبان و کلجم کا تذکرہ ہے جن کو اخلاق و معاشرت سے زیادہ سروکار نہیں، ان کے ادب میں ہمیں موجودہ مادہ پرست نظام زندگی پر کوئی گہری تنقید اور اس سے بیزاری نظر نہیں آتی، اور نہ زندگی کی ان گہری بنیادوں سے پہپی جن پر زندگی کی عمارت تعمیر ہوتی ہے، بلکہ ہم دیکھتے ہیں کہ وہ پرانی تہذیب کے احیاء کی دعوت کے ساتھ ساتھ اس قلط نظام زندگی کے ساتھ جگد جگد پر ساز باز کئے ہوئے ہیں، جا بجا اس کی ذمہ داریاں سنن جائے ہوئے ہیں، اور کہیں اس سے انحراف یا بغاوت کرتے نظر نہیں آتے، انہوں نے اسی ڈھنگ پر آئیں سازی کا کام جاری رکھا، نظام تعلیم کو اس کی لا دینی اور غیر اخلاقی روح کے ساتھ قبول کیا، غیر مذہبی ریاست کا اعلان کیا، مملکت کی ساری تنظیم غیر دینی اور غیر اخلاقی بنیادوں پر کی، مسائل زندگی اور ان کے حل کی کوشش میں بنے نظیموں، بد عنوان یہوں بر شوت، چور بازاری اور نفع خوری اور دوسری خرابیوں کے دور کرنے میں ان کا ذہن بیسویں صدی کے مادہ پرست مغربی ذہن سے کسی طرح مختلف اور بہتر طریقہ پر سوچنے والا نہیں اور کہیں بھی اس گہرے تکفارات کا ثبوت نہیں دیتا جو مشرق کی قدیم مذہبی قوموں کی خصوصیت ہے، مشکلات اور نئی ایجنسیوں کی وہی تعبیر اور ان کو دور کرنے اور سلحفائے کی وہی اوچھی تذکیرہ جو یورپ و امریکہ میں سوچی اور آزمائی جاتی ہیں، نئی کمیٹیوں کی ترتیب، تحقیقاتی کمیشنوں، انسد اور شوت ستائی کے لئے نئے افراد کا تقرر، غلبہ کی نایابی کے لئے رائٹنگ،

قیتوں کی افزونی کا علاج قیتوں کا کنٹرول وغیرہ وغیرہ، ہم نے یہ کمی نہیں سنکھے پرانی تہذیبوں کے قدر دانوں اور دیدک تہذیب اور پرائیلین ہندوستان کے دامجوں کی طرف سے اس کا مطالیہ کیا گیا ہو کہ عوام میں اخلاقی احساس اور مذہبی روح کو بیدار کرنے کی کوشش کی جائے، اور ان میں پرانے زمانے کا ایمان و اعتقاد پیدا کیا جائے، جزا اسراء کے مذہبی عقیدہ اور یقین کو دوبارہ زندہ کیا جائے جس کے بغیر آدمی جرمگم اور بداخلاقیوں سے اجتناب نہیں کر سکتا، یورپ کے مادی فلسفہ کی تردید کی جائے، دولت پرستی کی بحرانی کیفیت کو جو ساری قوم پر طاری ہو گئی ہے کم کرنے کی کوشش کی جائے، اخلاق و روحانیت کی منظم و موثر طریقہ پر یقین کی جائے، ہم کہیں اس کا کوئی ذکر و فکر نہیں پاتے، ہر طرف پرانی تہذیب کے ایک مہم لفظ اور زبان و کچھ کی صدابند ہے جس کے پیچھے نہ کوئی روحانی خواہش ہے نہ کوئی اخلاقی جذبہ اس بنا پر ہم جب تہذیب قدیم کے احیاء کی دعوت کو جانچتے ہیں اور اس کے ذہنی و فلسفی حرکات کو تلاش کرتے ہیں تو ہم کو ایسا نظر آتا ہے کہ اس کی تھیں صرف قوم پرستی اور نسلی غرور کا جذبہ کام کر رہا ہے یا اس تہذیب کے خلاف عمل کا جذبہ جو اس پیچھے ہزار برس میں ہندوستان میں برسر عروج رہی ہے اور اس کا جرم یہ ہے کہ اس کا بہت سا حصہ ہمالیہ کی دیواروں کے مغربی یا شمالی جانب سے آیا ہے، درحقیقت ان میں سے کوئی چیز بھی سنجیدگی اور گہرا کی نہیں رکھتی اور محض طفلانہ احساسات اور عامیانہ جذبات پر مبنی ہے، قوم پرستی اور نسلی غرور و تباہ دنیا کے سب سے بڑے تجزیبی عناصر ہے ہیں جنہوں نے بار بار سکندر و چنگیز کے لباس میں دنیا کو تباہ کیا ہے، کسی قدیم تہذیب کے مٹے ہوئے نشانات سے کسی ملک و قوم کی تعریف نہیں ہو سکتی، تعمیر کے لئے صرف تصحیح تہذیب کی بنیاد میں ہیں جو زندگی کی حدود و متعین کر کے زندگی کی پوری وسعت میں اس کی پچ اور اس کی ترقی کو تسلیم کرنا ہے، اور ان حدود کے اندر زندگی کو پورے طور پر بدلنے پھوٹنے اور دوڑنے بھاگنے کا حق دینا ہے۔

خواہ دس ہزار برس کی مقدس تہذیب ہو یا دو ہزار برس کا تمدن، وہ ایک خاص قطع کا  
لباس ہے جو عصرِ جدید اور ایک فوجی قوم کے جسم پر سلامت نہیں رہ سکتا۔ پرانی تہذیب  
نہیں ایک سلاہ ہوا لباس دیتی ہے۔ دو ہزار برس قبل مسیح یا چار سو برس بعد مسیح کا لباس  
بیسویں صدی عیسیوی کے جسم پر کس طرح راست آسکتا ہے۔ مذہب ہمیں لباس کے  
اصول و حدود عطا کرتا ہے، اور زندگی کی اشیائے خام سے ہمیں سامان تیار کرنے کے  
اخلاقی ضوابط بخشتا ہے، وہ ایک خاص طرح کی آستین، خاص شکل کا دامن، خاص نمونہ  
کی کلی، خاص طرز کے تکنیکیں دیتا، وہ یہ کہتا ہے کہ لباس ساتر (پردہ پوش) ہو غرور پیدا  
کرنے والا نہ ہو، اسراف سے محفوظ ہو، تنعم و راحت پسندی کا پیدا کرنے والا نہ ہو، حتیٰ  
الامکان اس میں سادگی و اعتدال کا لحاظ رکھا گیا ہو، ان حدود کے اندر آپ گوہر زمانہ ہر  
ملک ہر موسم اور ہر طرح کے حالات و ضروریات کے لئے لباس تیار کرنے کی پوری  
آزادی ہے، تہذیب قدیم اصرار کرتی ہے کہ کرتے قلائل نمونہ کا ہو جو دو ہزار برس پہلے  
فلان دور میں استعمال ہوتا تھا، پاجامہ کی جگہ دھوٹ یا لنگوٹ ہو کہ وہ پرکھوں کا شعار  
ہے، جاڑوں میں کمبل یا رضائی کے علاوہ کچھ استعمال نہ کیا جائے کہ یہ سب جیزیں باہر  
سے آتی ہیں۔ مذہب کو ان باتوں سے کوئی سروکار نہیں، اندر وون ملک و پیر وون ملک،  
دلیں پر دلیں، قدیم و جدید کی تقییم اس کے میہان بے معنی اور فضول ہے، اس کے  
مزدیک زندگی کے کچھ بہت سی گیر اصول ہیں، جو ہر ملک، و قوم اور ہر زمانہ کے لئے عام  
ہیں، وہ انسانوں سے یہ نہیں کہتا کہ یہ لباس تمہارے دلیں کا ہے یہ پر دلیں کا، تمہارے  
باپ دادیہ پہنتے تھے یہ نہیں پہنتے تھے، وہ تمام انسانوں سے کہتا ہے:

يَسْنِي أَدَمَ قَدْ أَنْزَلْنَا عَلَيْكُمْ لِيَسَا يُوَارِي سَوَاتِكُمْ

وَرِيشَا وَلِيَسَا التَّقْوَى ذَلِكَ خَيْرٌ (اعراف۔ ۲۳)

”اے آدم کی اولاد، ہم نے تمہارے لئے وہ لباس پیدا کیا ہے جو تم کو

برہنگی سے بچائے اور آرائش کے کپڑے اور پرہیزگاری کا لباس وہ سب سے مہتر ہے۔“

اس کو اس سے کوئی وجہ بھی نہیں کہ فلاں کھانا فلاں ملک کا ہے اور فلاں بھل کو فلاں قوم نے ترقی دی، فلاں کھانے کی اس لئے سرپرستی کی جائے کہ وہ ہمارے ملک کا قدیم ترین کھانا ہے اور فلاں قسم کے آداب طعام کا اس لئے مقاطعہ کیا جائے کہ ایک حملہ آور قوم ان کو اپنے ساتھ لا لیتھی، وہ صرف یہ کہتا ہے۔

كُلُوا وَ اشْرِبُوا وَ لَا تُشْرِفُوا إِنَّهُ لَا يُحِبُّ الْمُسْرِفِينَ۔

(اعراف: ۴)

”کھاؤ پیاوہ بجا خرچ نہ کرو اس کو بے جا خرچ کرنے والے پسند نہیں آتے۔“

ساری زندگی میں مذہب و تہذیب کا یہی اصولی فرق نظر آئے گا۔

مذہب اصول عطا کرتا ہے، تہذیب بنے بنائے سائچے دیتی ہے وہ بھی سینکڑوں ہزاروں برس پہلے کے جو اپنی زندگی کھو چکے ہیں، اور جگہ جگہ سے ٹوٹ چکے ہیں۔ مذہب زندگی کو سچع اور چلدار بناتا ہے۔ تہذیب اس کو تنگ اور بے چک بناتا ہے۔ مذہب کی وجہ سے اللہ تعالیٰ کی ہر طرح کی نعمتوں سے فائدہ اٹھایا جا سکتا ہے۔

قدیم تہذیب صد ہزاروں سے محروم کرتی ہے۔ مذہب کہتا ہے۔

قُلْ مَنْ حَرَمَ زِينَةَ اللَّهِ الَّتِي أَخْرَجَ لِعِبَادَهِ وَالظَّيْبَتِ مِنَ الرَّزْقِ۔ (اعراف: ۲)

”پوچھئے کس نے اللہ کی بیوی کی ہوئی وہ زینت حرام کی جو اس نے

اپنے بندوں کے لئے بیوی اکی اور کھانے کی صاف سحری بیزیں۔“

اور قدیم تہذیب ہر بیز میں اپنا نشان ڈھونڈھتی ہے جہاں اس کو اپنا نشان

نہیں ملتا اس کو وہ رد کرتی ہے یا اس پر تاک بھول جئے ہاتی ہے۔  
قدیم تہذیبیں انسانوں کو چھوٹے چھوٹے داروں میں تقسیم کرتی ہیں اور  
انسانوں کے درمیان، ملکوں اور ملکوں کے درمیان، قوموں اور قوموں کے درمیان بلکہ  
صوبوں اور صوبوں کے درمیان، رسم و عادات کی دلیواریں کھڑی کرتی ہیں، مذہب  
تمام انسانوں کو ایک طرح کے اصول زندگی، ایک مقصد زندگی، ایک روح زندگی اور پیغام  
زندگی عطا کرتا ہے، قدیم تہذیبوں کے مطابعہ اور قدیم تاریخ کے اثر سے جو ذہنیت تیار  
ہوتی ہے وہ قومی عروج اور دور قدیم کی بازگشت کے لئے نا انصافی، نگک نظری اور ظلم  
سکھاتی ہے، اس لئے کہ بعض وقت اس کے بغیر اس تہذیبی دور کی واپسی مشکل ہوتی  
ہے، اس لئے یورپ کی جن قوموں کا ذہنی دیساںی نشوونما قدیم تہذیب اور قدیم تاریخ  
کی پیشاد پر ہوا وہ بڑی ظالم و مغرب و راور بے رحم ثابت ہوئیں، مذہب کی تعلیم ہے۔

يَا يَهَا الَّذِينَ آمَنُوا كُوْنُوا فَوَّا مِنْ لِلَّهِ شُهَدَاءَ بِالْقِسْطِ  
وَلَا يَبْحُرُ مَسْكُمْ شَنَآنُ قَوْمٌ عَلَىٰ أَنْ لَا تَعْدِلُوا إِعْدِلُوا  
هُوَ أَقْرَبُ لِلتَّقْوَىٰ وَاتَّقُوا اللَّهَ إِنَّ اللَّهَ خَيْرٌ بِمَا  
تَعْمَلُونَ۔ (الائدہ۔ ۴)

”اے ایمان والو! اللہ کے واسطے کھڑے ہونے والے انصاف کی  
گواہی دینے والے معاور کسی قوم کی دشمنی کے باعث انصاف کو ہرگز نہ  
چھوڑو، انصاف کرو، سبکی بات خدا کے خوف و لحاظ سے زیادہ مناسب  
رکھی ہے اللہ سے ذرتے رہو۔ اللہ تمہارے اعمال سے خوب خبر را رہے“  
قدیم تہذیبیں کہتی ہیں کہ آؤ اس دور کی طرف جب ایسے رسم و رواج تھے،  
کھانے پینے کا یہ طریقہ تھا، لباس کا یہ طرز تھا، کھانے کے یہ مرتب تھے یا فلائیں درخت  
کے پتے تھے، سواری کے لئے رتھ تھے یا نیل گاڑیاں تھیں، یا اوٹسٹ تھے، آؤ شدھ

مشکرت کی طرف یا خالص عربی کی طرف یا زبان پہلوی کی طرف۔

مذہب کو ان چیزوں سے کوئی دچھپی نہیں، اس کی نظر میں وسائل اہم نہیں مقاصد اہم ہیں اور وہ روح اور ذہنیت اہم ہے جس کے ساتھ یہ وسائل استعمال کئے جاتے ہیں۔ رکھ، تبلیغ، اونٹ کی سواری یا مریل، موڑ یا ہواں جہاز ان وسائل سفر میں جب جس کی ضرورت ہو اور مقصد سفر کے لئے زیادہ مفید ہو اس کو اختیار کیا جاسکتا ہے لیکن اس کی نگاہ میں ضروری یہ ہے کہ:-

لَتَسْتَوْ أَعْلَىٰ ظُهُورَهُ ثُمَّ تَذْكُرُوا نِعْمَةَ رَبِّكُمْ إِذَا  
أَسْتَوْيَتُمْ عَلَيْهِ وَتَقُولُوا سُبْحَانَ الَّذِي سَحَرَنَا هَذَا  
وَمَا كُنَّا لَهُ مُقْرِنِينَ ۝ وَإِنَّا إِلَىٰ رَبِّنَا لَمُنْقَلِّبُونَ ۝

(الزخرف: ۶۴)

”تم ان سواریوں پر سوار ہو پھر اللہ کے احسان کو یاد کرو جب تم ان پر بیٹھ جاؤ اور کہو کہ پاک ہے اس کی ذات جس نے ہمارے قابو میں ان سواریوں کو دیا اور یہ ہمارے لس کی تونہ تھیں اور تم اپنے رب کی طرف پہنچ کر جانے والے ہیں۔“

مذہب کی دعوت نہیں کہا اور عربی زبان کی طرف یا عربی یا مشکرت یا فارسی کی طرف، مذہب کی صاف دعوت سب کے لئے وہی ہے جو محمد رسول اللہ علیہ وسلم نے تمام اہل مذہب کو دی۔

قُلْ يَا أَهْلَ الْكِتَابِ تَعَالَوْا إِلَىٰ كَلِمَةٍ سَوَاءٍ، يَسْتَأْنَ  
وَيَسْتَكْمُمْ أَنْ لَا تَعْبُدُنَا اللَّهُ وَلَا تُشْرِكُ بِهِ شَيْئًا وَلَا  
يَتَعَدَّ بَعْضًا بَعْضًا أَرْبَابًا مِنْ دُونِ اللَّهِ ۝ (آل عمران: ۶۷)

”لے اہل کتاب اسی بات کی طرف آج جو ہمارے اور تمہارے درمیان

برابر ہے کہ بندگی نہ کریں ہم مگر اللہ کی اور شریک نہ ٹھہرائیں اس کا کسی کو اور ہم میں سے ایک دوسرے کو اللہ کے علاوہ رب نہ بنائے۔“

اس لئے قدیم تہذیبیوں کا احیاء انسانیت کے لئے ایک مصیبت اور ایک فتنہ ہے، جو نئی نئی جنگیں اور نئے نئے اختلافات اور نئی مشکلات پیدا کرے گا، صحیح نہ ہب کی دعوت، پیام رحمت اور انسانیت حامی کی سب سے بڑی خدمت ہے۔

پھر فرض کیجئے کہ خدا خواستہ سب قدیم تہذیبیں اپنے حامیوں کی خواہش کے مطابق زندہ ہو جائیں، ہندوستان، یونان، روم، ایران، عرب کی قدیم تہذیبیں دوبارہ واپس آجائیں تو دنیا میں کیسا فتنہ برپا ہو اور کیا تماشہ دیکھنے میں آئے، ظاہر ہے کہ یہ تہذیبیں زندہ ہوں گی تو اپنے تمام خصوصیات اور محاسن و معایب کے ساتھ زندہ ہوں گی۔ آپ کو یہ کہنے کا کیا حق ہے کہ فلاں قدیم تہذیب ضرور زندہ ہو مگر فلاں معائب اور تقاض جو اس کی پوری زندگی میں قائم رہے ہیں زندہ نہ ہوں، اور اس کا آپ کو اختیار ہی کب ہے؟ ہر تہذیب اپنے تمام مزاجی خصوصیات اور انتیازی صفات کے ساتھ زندہ ہو گی، اب دنیا کا نقشہ کیا ہو گا، ہندوستان میں شہروانیت کا دور دورہ ہے، سخت طبقاتی نااصافی اور چھوٹ چھات پایا جاتا ہے، محنتی ہو رہی ہیں۔ یونان میں دیویوں کی قربان گاہوں پر حیا سوز افعال کے جاری ہے ہیں، عصمت فروشی ایک معزز و پسندیدہ پیشہ ہے۔ روم میں غلاموں پر میل چھڑک کر آگ لگا کر دعوتوں میں روشنی کا انتظام کیا جا رہا ہے، اور اس انسانیت سوز روشنی میں پر تکلف دعوتوں اور شاہدہ ضیافت کا انتظام کیا جا رہا ہے۔ سیانی کے دنگل گرم ہیں جہاں ایک انسان دوسرے انسان پر محض لوگوں کی شوق تماش ہی نی کی تسلیم کے لئے توار سے جملہ اور ہوتا ہے اور دیکھتے دیکھتے ایک انسان خاک و خون میں لوٹا نظر آتا ہے، مجھ اس کی آخری کراہ سننے کے لئے، نزع کی کیفیت دیکھتے کے لئے ایک دوسرے پر ٹوٹ پڑتا ہے اور پولیس کو انتظام مشکل

ہو جاتا ہے ایران میں آتش پرستی ہو رہی ہے، امراء ایک لاکھ کی صرف ٹوپی پہنے ہوئے ہیں اور غرب باء سردی میں ٹھہر کر مر رہے ہیں، حقیقی بہن سے نکاح کا دستور ہے، اور ایک طبقہ عورت کو سوسائٹی کی ملکیت عامہ بنانے کا طلب گارہے۔ عرب میں معصوم بچیاں دُن کی جا رہی ہیں، قلقے لٹ رہے ہیں، بے بات کی بات پر چالیس چالیس برس تک جنگیں جاری رہتی ہیں، شراب، جوئے اور بد اخلاقی کے عربیاں قصوں کو خیریہ اشعار میں بیان کیا جا رہا ہے اور ان اشعار کو عجیب میں آویزاں کر کے شاعری کی قدر روانی کا ثبوت دیا جا رہا ہے، کیا یہ دنیا کا کچھا کچھا نقشہ ہو گا اور کیا اس بات کے لئے کوئی قانونی و اخلاقی جواز ہے کہ ہندوستان کی چار ہزار برس پہلے کی تہذیب تو ضرور زندہ ہو یکن ایران و عرب کی ڈیڑھ ہزار برس پہلے کی تہذیب میں زندہ نہ ہوں؟؟ اگر ہر ملک میں اس کی قدمیم تہذیب کو زندہ ہونے کا حق ہے تو دنیا کا ہر ملک اس حق کا طلب گارہے اور ہمیں استشا کا کوئی حق نہیں۔

درachi ان تہذیبوں کے مث جانے میں اللہ کا برا فضل شامل تھا، ان کے ساتھ ان کی بہت سی بے اعتمادیاں اور ناصافیاں بھی مث گئیں، اور انسانوں کی ایک بڑی جماعت کو ان سے نجات ملی، قوی تھبیت سے اگر آزاد ہو کر ہم تاریخ و فلسفہ تاریخ کا مطالعہ کریں تو ہم کو نظر آئے گا کہ دنیا میں جو چیز میں اس کو مٹھی جانا چاہئے تھا، اس کا مٹ جانا اس کی علامت ہے کہ اس میں زندہ رہنے کی صلاحیت ختم ہو گئی تھی اور وہ اپنی عمر پوری کر چکی تھی، کسی دوسرے نظام زندگی کا اس پر غالب آجانا اس بات کی ولیل ہے کہ غالب آنے والا نظام زندگی اس سے فائق و برتر تھا اور زندگی کا زیادہ استحقاق اور استعداد رکھتا تھا۔ اب ان مٹی ہوئی تہذیبوں کا دوبارہ زندہ کرنا ایسا ہی ہے جیسے فراعنة مصر کی مسالہ لگی ہوئی لاشوں (می) کو ان کے مقبروں سے لکال کر دوبارہ مصر کے تحت پر بٹھانا اور حکومت کے اختیارات کو ان کے حوالہ کرنا

ہے، دنیا میں کوئی فلسفہ اور نظام زندگی بغیر روح اور اپنے مخصوص پیغام کے زندہ نہیں رہ سکتا، جن تہذیبوں کی روح نکل چکی، وہ اپنا پیغام اپنے زمانہ کی محدود دنیا کو سنا چکیں اب نہ ان میں عصر حاضر کی روح ہے نہ دنیا کے لئے کوئی پیغام، نہ ان کے پاس انسانیت کے مسائل و مشکلات کا کوئی حل ہے، نہ سرگشته و حیران قوموں کے لئے راہ عمل، اس لئے اب ان مردہ تہذیبوں کا زندہ کرنا طاقت اور وقت دونوں کا ضیاع اور ایک لا حاصل کام ہے۔

دعوت و چدو جہد کی چیز دراصل صحیح اور غیر فانی نہ ہب ہے جس کو اللہ کے پیغمبر ہر ملک اور دور میں اور محمد رسول اللہ صلی اللہ علیہ وسلم آخری اور داکی طور پر لے کر آئے، انہوں نے اس کے ذریعے سے انسانوں کو دنیا اور آخرت کی فلاج کا پیغام دیا، خالق سے ٹوٹا ہوا رشتہ جوڑا، توحید خالص کا سبق پڑھایا، حساب کتاب کی اخروی زندگی کا منتظر بنایا، نیکی اور بدی کے معین حدود بتلائے اور اخلاق و معاشرت و حقوق بآہمی کے وہ بے خطاب اصول و ضوابط عطا کئے جن پر ہر دور میں حیات انسانی کی تنظیم ہو سکتی ہے اور مدنیت صالح وجود میں آتی ہے، ان کے احکام پر عمل کرنے سے خود بخود ایک زندگی پیدا ہوتی ہے جو افراط و تفریط اور ہر طرح کی بے اعتدالیوں سے پاک ہوتی ہے، ایک معاشرہ قائم ہوتا ہے جو امن و سکون، اطمینان قلب، اشتراک و تعاون اور اعتدال و توازن کا بہترین خوبصورت ہوتا ہے، اس کی بنیاد میں ٹھوس لیکن اس کی فضاؤ سیع ہے، اس میں فولاد کی طرح بیک وقت صلابت اور چیک دونوں موجود ہیں، یہ وہ زندگی اور معاشرہ ہے جس پر کسی قوم نسل کی چھاپ اور کسی قویت اور طبیعت کا ٹھپسہ نہیں، یہ انسانیت کی دولت مشترک ہے جس میں کسی قوم اور ملک کی اجراء داری نہیں، اس سے نہ چیزوں کو انکار ہو سکتا ہے، نہ ہندوستان کو عار، نہ ایران کے لئے وحشت کی کوئی وجہ ہے نہ پورپ کے لئے گریز کی کوئی راہ، پر امن اور کامل زندگی

کے لئے اس کے سوا کوئی غونہ ہی نہیں۔

آپ کا جی چاہے تو آپ اس زندگی کو بھی تہذیب کہ سکتے ہیں، جوان عقائد  
واحکام سے وجود میں آئی ہے لیکن آپ اس کو عربی تہذیب یا ایرانی تہذیب کہ سکتے،  
اس کو کسی ملک اور قوم اور اس کے طرز تعمیر اور فنون لطیفہ سے دیکھی نہیں، اور وہ کسی قوی  
تمدن یا ملکی تہذیب کی نمائندہ اور وکل نہیں، ہر ملک میں اس کا تجربہ کیا جاسکتا ہے اور  
ہر قوم اس کو اپنا سکتی ہے، مست جانے والے تمدنوں پر اس کی بنیاد نہیں، ایمانیات و عقائد  
اور غیر متبدل حقائق پر اس کی بنیاد ہے جو نبی دنیا میں لے کر آئے، اس لئے اس کے  
مثمنے اور دوبارہ زندہ کرنے کا کوئی سوال ہی نہیں۔

حقائق ابدی پر اساس ہے اس کی  
یہ زندگی ہے نہیں ہے طسم افلاطون  
اس کے لئے علیحدہ دعوت و احیاء کی ضرورت نہیں، اسلام کی دعوت اس کی

دعوت ہے اور یہ دعوت ہر وقت زندہ اور نتاہندہ ہے۔  
طلوع ہے صفت آفتاب اس کا غروب  
یگانہ اور مثال زمانہ گوناگون!

# پی اخلاقی گراوٹ کیوں؟

خدا کا یقین اور دوسری زندگی کا عقیدہ ہی ہے جو ملک کو اخلاقی گراوٹ، بے اصولیوں، نفع خوری، رشوت ستانی اور دولت کی بڑھتی ہوئی ہوس کو روک سکتا ہے اور اخلاقی احساس اور پختگی پیدا کر سکتا ہے، اس لئے ہماری تعلیمی اور ادبی، تہذیبی اور انسانی ضرورتوں پر یہ اخلاقی ضرورت مقدم ہے۔

# یہ اخلاقی گراوٹ کیوں؟

بِسْمِ اللّٰهِ الرَّحْمٰنِ الرَّحِيْمِ

نَحْمَدُهُ وَنُصَلِّی عَلٰی رَسُولِ اللّٰهِ الْکَرِیْمِ

جب سے ہمارے ملک کو آزادی حاصل ہوئی ہے اور حکومت کی ذمہ داریاں اس ملک کے باشندوں پر پڑی ہیں ہماری سماجی اور انتظامی زندگی میں بہت سی دلی ہوئی اخلاقی کمزوریاں اور خامیاں جو غلامی کے دور میں نظر نہیں آسکتی تھیں ابھر آئی ہیں اور دیکھنے والوں کو نہیاں طور پر نظر آنے لگی ہیں، ہمارے مختلف سیاسی رہنماؤں اور ذمہ داروں نے جن کو اس ملک کے ساتھ گہر اعلق اور پچی ہمدردی ہے، مختلف موقعوں پر بڑی آزادی اور ہماری کے ساتھ ان حالات پر کڑی تنقید کی ہے اور اس اخلاقی گراوٹ پر بڑے دکھ اور درد کے ساتھ ماتحت کیا ہے۔

۵ ربکروالہ آدمیں کا نگریں کارکنوں کے ایک جلسہ میں یوپی کا نگریں کے صدر اور یوپی اسلامی کے اپیکیر (۱) یا بو پر شوتم داس نہذن جی نے بھی ایک موثر تقریر کے دوران قومی کارکنوں کی اسی اخلاقی گراوٹ پر سخت اظہار افسوس کیا ”قوی آواز“ کا

(۱) تحریر اس وقت کی ہے جب نہذن جی یوپی کا نگریں کے صدر اور اسلامی کے اپیکر تھے۔

نامہ نگار لکھتا ہے:

”اللہ آباد ۵ ستمبر: اپیکر شذن نے آج صحیح کا گریسی کارکنوں کے ایک جلسے میں جس وقت کا گریسی والوں کی بدعوانی، رشوت ستانی، اقرب انوازی کا تذکرہ کیا تو وہ گلوگیر ہو گئے اور ان کی آنکھوں سے آنسو بہنے لگے، درد سے کامی ہوئی آواز میں انھوں نے کہا ”کیا ہم اسی لئے لڑے تھے، کیا ہم نے اسی لئے مصیبیں اٹھائی تھیں اور اپنی جانیں قربان کی تھیں؟ اگر مجھے یہ معلوم ہوتا کہ میرے رفیق اس پستی میں گرجائیں گے تو میں غلامی ہی کو ترجیح دیتا، جب میں ان کا گریسیوں کی بدعوانیوں کی افسوسناک کہایاں سنتا ہوں جو آزادی کے لئے لڑے تھے اور جو محبت وطن ہونے کا دعویٰ کرتے ہیں، تو میرا دل روتا ہے اور مجھے بے حد دکھ ہوتا ہے“، دوران جلسہ وہ کئی پار فرط غم سے بے حال ہو گئے اور انھوں نے کا گریسی والوں سے نہایت مشت کے ساتھ اپنی کو وہ دولت و شروت، مرتبہ اور عہدہ کے لئے اپنے دل کو سیاہ نہ کریں۔ اپیکر شذن کو اپنے محبت وطن رفیقوں کی بداعطاواریوں پر روتے دیکھنا ایک ایسا منظر تھا جس سے دل مٹا شروع بغیر نہیں رہ سکتا۔

جب سے اپیکر شذن یوپی کا گریسی کے صدر ہوئے ہیں ان کے پاس ہر اب کا گریسیوں کی شکایتیں آ رہی ہیں، اور اس کا انہیں بے حد صدمہ ہے، مسٹر شذن نے تقریر کے آخر میں کہا کہ جب کا گریسیوں کے خلاف شرمناک قسم کی شکایتیں میرے منھ پر دے ماری جاتی ہیں، تو میں شرم سے پانی پانی ہو جاتا ہوں، اور میرا

دل پیشنه لگاتا ہے۔” (قوی آواز سے ستمبر ۱۹۷۸ء)

ان تقریروں کو پڑھ کر ان مقررین کی حقیقت پسندی اور اخلاقی جرأت کی بڑی قدر ہوتی ہے، معلوم ہوتا ہے کہ ان کی آنکھیں زندگی کے کمزور پہلوؤں کو بھی خوب دیکھتی ہیں، اور ان کا درد بھرا اول ان پر آنسو بہاتا ہے، موجودہ اخلاقی تنزل ایسا ہی واقعہ ہے کہ ہر محبت وطن اس پرخون کے آنسو رونے اور ملک کا ہر حصہ اس آدمی شرم سے گردان جھکالے، ملک کی لڑائی اس امید میں لڑی گئی تھی کہ پر دیسیوں کے چنگل سے نکل کر اس ملک کو سچا چین اور سکھ حاصل ہوگا، حق دار کو اس کا حق ملے گا، مظلوم کے ساتھ انصاف ہوا کرے گا، حکومت کا دارود مدارکی جماعت یا گروہ کے ذاتی اغراض اور مصلحتوں پر نہیں ہو گا، بلکہ بے لاگ حق و انصاف اور اس ملک کے حقیقی فائدوں اور ملک والوں کی ضرورتوں پر ہو گا۔ ہم نے کہا تھا، اور جہاں تک سیاسی فلسفہ اور نظری علم کا تعلق ہے، کچھ غلط نہیں کہا تھا کہ غیر ملکی حکومت، بس کی گاٹھ ہے، جب تک یہ نہ نکلے ملک کا مزاج اعتدال پر نہیں آ سکتا اور اس کی زندگی کی چوں بیٹھنیں سکتی، جب تک خود اس ملک کے لوگ اس ملک کا انتظام نہ کریں اور اپنے ملک کے فیصلوں کے خود مختار ہوں، اپنے گھر کو اپنی ضرورتوں اور اپنی خواہش کے موافق نہ بنائیں، اس ملک میں خوشحالی عام نہیں ہو سکتی اور سب کو پیٹ بھر روانی نہیں مل سکتی، ہم پچھلی حکومت میں ہزاروں قسم کی بد عنوانیاں اور ناقص انصافیاں دیکھتے تھے اور دل پکڑ کر رہ جاتے تھے کہ غیر پر کیا اختیار ہے یہ صورت ہمارا ہے کہ ہم نے اپنا گھر ان پر دیسیوں کے حوالہ کر رکھا ہے جن کو اس ملک اور ملک والوں سے کوئی ہمدردی نہیں، سات سمندر پار کے رہنے والے اس ملک کو تجارت کی منڈی بھج کر آئے، ان کو جو خطوار سمجھے، اس کی عقل کا تصور، اس جنم روگ کا علاج پیہے کے اس پدیشی راج کو ختم کیا جائے اور اپنے گھر کا انتظام منجلالا جائے، بات پچی تھی اور دل لگتی، بہت سے ملکوں کا تجربہ بھی یہی تھا، چنانچہ ہم نے دنیا کی سب سے

بڑی طاقت سے لڑائی چھپڑی اور اس مقصد کے لئے وہ سب کچھ کیا جو اس بلند مقصد کے لئے کرنا چاہئے تھا، اور وہ قربانیاں دیں جو ایشیاء کے کسی ملک نے پیش نہیں کیں، آخر کار برطانیہ نے ہندوستانی قوم کا سیاسی بلوغ شایم کر لیا اور اس کا اقرار کر لیا کہ اب اس کو کسی اتنا برق کی ضرورت نہیں، وہ اپنے معاملات خود چکا سکتا ہے، اس کو مجبور ہو کر اتنے بڑے ملک سے فارغ خطی لکھ دینا پڑی۔ جو اچھا حاصلہ اعلیٰ ہے، اور شاہ برطانیہ کے تاج کا کوہ نور ہیرا سمجھا جاتا تھا۔

میں یہاں پران افسوسناک واقعات کا تذکرہ کر کے محبت وطن برگوں کاٹھرا ہوا دل چھیڑنا نہیں چاہتا جو گزشتہ ۱۹۲۷ء میں پیش آئے اور جو آزادی کی ایک غیر ضروری قیمت تھی، اور جو اس ملک کے ماتھے پرکش کا نیک کردہ ہے۔ تو کھانی اور بھار اور پھر مغربی اور مشرقی پنجاب اور دہلی میں جو کچھ ہوا وہ مریض کی ایک بذریانی کیفیت تھی، اور ان غیر ذمہ دار آدمیوں کا غسل جو اس ملک کے بنانے والے اور اس کی آزادی کی لڑائی لڑنے والے نہ تھے جو شیخ میں اس وقت کو دپڑئے جب آزادی وطن کے معزک کے مردمیداں اپنا کام ختم کر رہے تھے لیکن جب یہ گرد بھی بیٹھئی اور اس ملک کی ہٹی ہوئی چوپانی جگہ پر آگئی اور آزادی کا وہ خواب پورا ہوا جو ہم برسوں سے دیکھ رہے تھے تو ہماری نگاہیں اس کے اصلی نتائج کے لئے اُنھیں اور ہم کو ان سب باتوں کا انتظار ہوا جن کا ہم نے خود دوسروں سے وعدہ کیا تھا۔

ہمارا یہ انتظار بے جانہ تھا، اب ملک کے سیاہ پیڈ کے مالک وہ لوگ تھے جو حکومت کی کری پر جست لگا کر اچاک نہیں پہنچ گئے تھے، ان کو بغیر کسی محنت ولیافت کے اس طرح اتنی بڑی سلطنت نہیں مل گئی تھی جس طرح پہلے زمانہ میں کامل شہزادوں اور نالائق وارثوں کوں جایا کرتی تھی، یہ وہ لوگ تھے جنہوں نے میں میں تیس تیس برس لگا تار آزادی کی لڑائی لڑی تھی، برسوں جیل کائی تھی، مہینوں چکی چلائی تھی، جاندہادوں

اور بڑی بڑی اسامیوں پر لات مار کر محنت و مشقت کی زندگی اختیار کی تھی، بلند مقصد کی خاطر بڑے بڑے فائدوں اور عزتیوں کو چھکایا تھا، ان سے بڑھ کر اس بھروسہ کے قابل کون تھا کہ وہ اس ملک کے سچے ہمدرد اور بہی خواہ ثابت ہوں گے اور اس ملک کو خوشحال اور اس دلیل کے دربنے والوں کو سچی بنادیں گے، ان کا پہنچنے عیش و آرام، ذاتی فوائد اور موقع کو ملک والوں کے فائدہ اور عوام کے آرام کی خاطر قربان کرنے میں ذرہ برا بر تامل نہ ہوگا، بد دیاتیوں ناجائز طرفداریوں اور بے اصولیوں سے بہت بلند ثابت ہوں گے، دولت و عزت اور اقتدار کی خواہش ان کو سیدھے راستہ سے بال برا بڑی نہ کھسکا سکے گی، اس لئے کہ تعلیم، سیاسی تربیت، اور قربانیوں میں کوئی جماعت ان سے لکھنیں کھاتی، اگر ذمہ داری کا احساس پیدا کرنے کے لئے اور قوت دولت کے نازک امتحان میں کامیاب بنانے کے لئے یہ تین قابلیتیں شرط ہیں تو اس کی شرط بدی جا سکتی تھی کہ اس جماعت کی اس امتحان میں کامیابی تیکنی ہے۔

لیکن ہماری امید اور ظاہری قیاس کے بالکل خلاف ہم کو جو نظر آ رہا ہے اس کے بعد بے اختیار زبان پر آتا ہے کہ پھر ع کیا کسی کا گذ کرے کوئی؟

لیکن بڑے ادب کے ساتھ مجھے اپنے ملک کے سیاسی رہنماؤں اور ذمہ داروں سے یہ عرض کرنا ہے کہ خدا نے ان کو سوچنے والا دامغ دیا ہے، وہ صرف جنگ آزادی کے تحریب کار سپاہی ای فیں ہیں بلکہ ان میں بہت سے سیاست، قانون، فلسفہ اور تاریخ کے بھی عالم ہیں ان کی سلطنت نہیں ہے کہ وہ اس افسوسناک حقیقت پر آنسو بھا کر اور کاغزیں کے اور حکومت کے ذمہ داروں کو متینیہ اور ملامت فرمائ کر خاموش ہو جائیں، ان کو اس عجیب و غریب گھنی کو سلیمانا چاہئے کہ اعلیٰ تعلیم اور تربیت اور بے دامغ قربانیوں کے بعد کیا وجہ ہے کہ ہمارے پختہ کار سپاہی سیاست کی خوزیر لڑائی جتنے کے بعد دولت و قوت

کے پر امن معرکہ میں بازی ہار جائیں اور جو کانٹوں سے اپنا دامن بچالے گئے صاف راستے میں دامن سلامت نہ رکھ سکیں؟ کمیں ایسا تو نہیں ہے کہ ہماری سیاسی جدوجہد اور قومی تعمیر کی کوشش میں کوئی ایسی چوک رہ گئی ہے جس کی وجہ سے اب ہماری قبایل آزادی میں جگہ جگہ جھوول پڑ رہے ہیں اور یہ قسمی جامد جگہ جگہ سے سک رہا ہے؟

اصل واقعیت یہ ہے کہ ہماری قومی زندگی اور ہماری دماغی رہنمائی اور تربیت نے ضمیر کو بیدار اور ہر وقت خبردار رکھنے والی اور اس کو بے اختیاری اور خود مختاری کی دو مقامی حالتوں میں یکساں پابند قانون اور پابند اخلاقی بنانے والی اصل طاقت کو عرصہ دراز سے نظر انداز کر رکھا ہے، مذہب کی زبان میں اس کو ایمان و عقیدہ کہتے ہیں، اس کے دو حصہ ہر مذہب میں مانے گئے ہیں، ایک خدا پر ایمان اور اس بات کا یقین کروہ ذرہ ذرہ سے واقف، اندھیرے اجائے کا دیکھنے والا اور جزا اور سزا کا مالک ہے۔ وہ صرفے مرنے کے بعد کی زندگی پر ایمان اور اس بات کا یقین کروہ اس دنیا کی زندگی کے ذرہ ذرہ، رتی رتی کا حساب دینا ہوگا اور عمر بھر کا کیا سامنے آئے گا۔

یہ وہ طاقت ہے جس کا قائم مقام دنیا کا کوئی سیاسی یا اخلاقی نظام اور فلسفہ ابھی تک پیدا نہیں کر سکا، جہاں یہ خانہ خانی رہ گیا ہے خانی ہی چلا جا رہا ہے اور اس کی بھرتی کسی قانون اور رضابطے سے نہیں ہو رہی ہے اس کی کی وجہ سے زندگی میں رہ رہ کر جھوول پڑتے ہیں، ایک جھوول دور تجھے توں جھوول اور پڑ جاتے ہیں۔

ہندوستان میں بھی یہ بہت بڑی طاقت تھی اور تاریخ میں ہم اس طاقت کے بڑے بڑے کرشمے دیکھتے ہیں لیکن کڑوی مگرچی بات یہ ہے کہ ہمارے ملک کی یہ طاقت عرصہ دراز سے کمرور ہو چکی ہے، روحانی فلسفوں اور بحثوں میں بال کی کھال نکلنے کی جو عادت یہاں رہی ہے اس نے اس کی روح کو پکیں کر کھدیا، کوئی ایسا بڑا وزنی مصلح بھی پیدا نہیں ہوا جو ہزاروں برس کے اس پرانے نہ ہی ڈھانچہ میں جان

ڈال دے، رہی کہی طاقت کو مغرب کی ماہہ پرستی اور آخر زمانہ کی لامدہ بیت نے ختم کر دیا، غرض اب اس عقیدہ میں اتنی جان نہیں کہ موجودہ زندگی کے اس بھاری بھر کم رہ کے اس بڑے پہیہ کو گھما سکے اور اس کی طاقت کے مل پر خواہشات کے منزور گھوڑے کامنہ پھیرا جاسکے۔

اس عرصہ میں آزادی کی جگ شروع ہوئی وہ خالص مغربی سیاست کے اصولوں اور بنیادوں پر لڑی گئی، سارا جگہ اصلاح پیٹ اور جیب وزر اور زمین کا تھا، اور شروع سے آخرتک صرف "مادی ادارا" (MATERIAL VALUES) اس میں نہ کہیں اوصاف کی بحث تھی، نہ اخلاق کی، نہ ایمان و عقیدہ کی کوئی شرط تھی، نہ خدا ترسی کا کوئی امتحان۔

نتیجہ یہ ہوا کہ جب اس گروہ کو حس کی ساری تربیت اس ماحول میں ہوئی تھی ملک کی کنجیاں مل گئیں اور اس نے حکومت و قوت کے اس راست پر قدم رکھا جو کانٹوں سے بھرا اور گہری خندقوں سے گمراہا توان کوامانت و دیانت اور اصول و اخلاق کی نازک پڑی پر ثابت قدم رکھنے کے لئے صرف کچھ قانونی اصطلاحات و ضوابط تھے جن سے نکلنے ان کے لئے بہت آسان تھا، اب اگر وہ گروہ حس کی ساری ذہنی تربیت پیٹ اور جیب کے ماحول میں ہوئی، اور حس کے سامنے زندگی کی کوئی اور دوسری جیتی جاگتی حقیقت نہ ہو، اسی پیٹ اور جیب کی خاطر لفظ خوری، خیانت، رشوت، شنا فی اور چور بازاری کے جرائم کا ارتکاب کرے تو تجربہ کی کیا بات ہے؟

پھر آج ہماری سوسائٹی، ہمارے ادب اور ہماری زندگی کے تمام میدانوں میں دولت کی جو حد سے بڑھی ہوئی اہمیت اور دولت متناور ہمہ دارکی بندگی کی حد تک پہنچی ہوئی عزت ہے اور اس ملک میں دولت کو جو مذہبی تقدیس حاصل رہ چکا ہے اور اب زندگی کا معیار، حس طرح روز بروز اونچا ہوتا جا رہا ہے، گرانی صبح و شام بڑھ رہی ہے اور

غیر ضروری سامان اور تیشات (LUXURIES) کی بازاروں میں بھرمار ہے اس سب کے ہوتے ہوئے اگر وہ لوگ جو اخلاقی احساس اور فہمی تربیت سے محروم ہیں، ہوسائی کے معیار پر پورا کرنے کے لئے اور گھر کی نہیں ہونے والی فرمائشوں کو پورا کرنے کے لئے کبھی کبھی بددیانیتوں اور بے اصولیوں سے مدد لیا کریں تو تحریت کی کیا بات ہے؟ آج ہمارا ریڈیو، ہمارا پرنسپل، اخبارات و رسائل، ناول اور قصہ، ادب اور فلسفہ، سینما اور تصویریں، ہماری گھریلو زندگی اور خاندانی تقریبیں، دوستوں کی محفلیں اور تفریحی مکتب سب مل کر دولت مند اور معزز بننے کے جذبہ اور شوق کو بڑھا رہے ہیں۔ اور اس کی آگ کو بھڑکا رہے ہیں اور اس جذبہ کے خلاف ملک بھر میں ایک بھی اخلاقی تحریک اور طاقتور آوازنیں، اس بناء پر اگر کوئی تاجر یا ملازم جلد یا زیادہ دولت مند بننے کے لئے خشک اخلاقی اور بے جان "قاعدے قانون" کی پرانی ڈگر پھوڑ دیتا ہے اور اخلاقی پستی میں اتر جاتا ہے اس پر ہم کو چاہے کتنا دکھ ہو توجہ کرنے کا حق نہیں۔

شاید اس کے جواب میں کہا جائے کہ آج سارا یورپ اور امریکہ عمل ارادہ، ہب اور خدا اور آخرت کے عقیدہ سے بالکل خالی ہے پھر اس کا اخلاقی اور اصولی معیار کیوں قائم ہے اور کیوں اس کے نظام حکومت میں وہ بے اصولیاں اور بد اخلاقیں نہیں ملتیں جو ہمارے ملک میں اتنے تھوڑے دنوں کے اندر نظر آنے لگی ہیں؟

میں عرض کروں گا کہ یورپ اور امریکہ کے متعلق یہ خیال صحیح نہیں، اس کا اخلاقی معیار اس کی تعلیم و تہذیب کے مطابق نہیں، جو اپنے ملک اپنے جیسے انسانوں کی عجائب شہری آبادیوں (ہیر و شہاد رنگا سا کی) پر ایتم بم کرا کر لاکھوں انسانوں مخصوص بچوں اور بے گناہ عورتوں کو ہلاک اور جیتے جا گئے شہروں کو خاک کا ڈھیر بنا سکتا ہے اور جس ملک کا سب سے بڑا انسان جس کو اس ملک کا سب سے بڑا اعتماد حاصل ہے محض انتخاب جیتنے اور زیادہ ووٹ حاصل کرنے کے لئے کروڑوں عربیوں کے جائز و فطری

مطلوبہ کے خلاف پوری بے حیائی سے یہودیوں کو تقسیم فلسطین کی مظاہری اور پھر یہودی ریاست کو تسلیم کرنے کی رشوت دے سکتا ہے اور جس یورپ کا ایک ذمہ دار ترین انسان (لارڈ ماونٹ بیٹن) اپنے ملک میں عزت اور تاریخ میں جگہ حاصل کرنے کے لئے فسادات کی روک تھام سے عمدًا پہلو تھی کر کے لاکھوں بے گناہ انسانوں کی ہلاکت و مصیبتوں کا سبب ہے اس ملک کو مہذب و با اصول کہنا، اصول و تہذیب پر وصہبہ لگانا ہے۔

البتہ اتنی بات صحیح ہے کہ تعلیم، صدیوں کی حکومت کی عادت اور شہریت کے احساس نے اس کے معیار اخلاق کو پیچی اور اچھی یاتقوں سے بلند کر دیا ہے، اس کی اخلاقی بد عنوانیاں اور بے اصولیاں ذرا مہذب اور خوش نما (REFINED) ہیں، بدعتی سے طویل غلامی اور جنگ آزادی کی مصروفیت نے ہمارے قومی رہنماؤں کو اس کا بھی موقع نہیں دیا کہ عوام کی ذہنی سطح بلند ہوان میں شہری زندگی کا احساس اور انسانیت کا احترام پیدا ہوا اور وہ ایک دوسرے کے ساتھ سلوک کرنے میں ذرا فراخ خو صدگی اور فیاضی سے کام لیں۔

اس موقع پر یہ بھی کہا جا سکتا ہے کہ اچھا اگر خدا کا یقین اور دوسری زندگی کا عقیدہ اخلاقی احساس اور بُختی پیدا کر سکتا ہے اور اپنے ماننے والوں کو بے اصولیوں، ناجائز طرف داریوں، نفع خوری، رشوت ستانی اور دولت کی بڑھی ہوئی ہوں سے روک سکتا ہے تو اسلامی ملکوں میں یہ خرابیاں کیوں پائی جاتی ہیں ان ممالک کو تو جنت نظریہ ہونا چاہئے تھا، جہاں نہ بد اخلاقی ہو، نہ بے اصولی، نہ زیادتی نہ بد دیانت؟

میں صفائی سے عرض کروں گا کہ ان ملکوں میں کوئی بھی اس تعلیم اور عقیدہ کا مکمل نمونہ نہیں ہے اور کوئی بھی سند کی تیزی نہیں رکھتا، اور اس میں ذرۂ بر ابر بھی شک نہیں ہے کہ وہاں کی ساری خرابیاں اسی عقیدہ کی کمزوری اور اسی تربیت کی کمی اور ان

لوگوں کے اقتدار کا نتیجہ ہیں جن کی اخلاقی تربیت اور ایمانی سیرت کچھ رہ گئی ہے، اور دولت کی محبت اور زندگی کی ہوں کاروگ ان کو بھی لگ گیا ہے، اگر ایسے ملکوں میں جن کو اکثر بے سوچے اسلامی ملک کہہ دیا جاتا ہے اس قسم کی خرابیاں پائی جاتی ہیں، تو وہ اسی عقیدہ کی کمزوری کا نتیجہ ہیں۔

اس خرابی کا علاج دونوں چلکے یکساں ہے، اگرچہ علاج کے موثر ہونے کے پارہ میں ضرور اس فاصلہ کا فرق ہو گا، جو اصل مذہبی تعلیم سے اس ملک میں پیدا ہو چکا ہے جہاں ای مذہبی تعلیم حفظ ہے۔ وہاں یاد ہانی اور تنبیہ کافی ہوگی، اور جہاں اصل نہ ہے اور پیغمبروں کی تعلیم بہت سچھ مرث چکی ہے، وہاں زیادہ کوشش اور روحانی طاقت کی ضرورت ہوگی۔

آج تو نہیں لیکن تاریخ کے جس دور میں اس عقیدہ اور اس تربیت نے زندگی میں اپنی چلکے پیدا کر لی تھی اور اس کی جزوں نے زمین پکڑ لی تھی وہاں ان بے اصولیوں، بد عنوانیوں اور زیادتوں کا نام و لشان نہیں ملتا، جن لوگوں کی تاریخ پر نظر ہے ان کو معلوم ہے کہ حضرت ابو بکر صدیق رض نے جو خلیفہ اول تھے زمانہ خلافت میں اپنی یوں کی جمع کی ہوئی رقم کو جوانہوں نے پیسے پیسے جوڑ کر اس لئے بچائی تھی کہ اس پہکی سیٹھی زندگی میں ایک دن منہ میٹھا کر لیں گے، یہ کہہ کر عام مسلمانوں کے خزانہ میں داخل کر دیا تھا کہ معلوم ہوتا ہے کہ یہ ہماری ضرورتوں سے فاضل ہے، آئندہ سے اتنے پیسے کم کر کے ہم کو روزینہ دیا جائے۔ حضرت عمر رض کی سادہ زندگی تاریخ میں مثال کی حیثیت رکھتی ہے، انہوں نے اپنے بیٹے (عبد اللہ بن عمر) کو جو رسول اللہ صلی اللہ علیہ وسلم کے خاص صحابی اور بڑے عالم اور دیانتدار تھے خلیفہ منتخب ہونے اور خلیفہ کا انتخاب کرنے کا حق تھیں دیا اور فرمایا کہ ہمارے خاندان میں ایک ہی آدمی اس بو جہہ اور زندگی اور احتیاط کا بیان کافی ہے۔ حضرت علی رض کی اپنی خلافت کے زمانہ میں فقیرانہ زندگی اور احتیاط کا بیان

حال تھا کہ ان کے حقیقی بھائی عقیل رض ان کے ساتھ نہ رہ سکے، اور انھوں نے اپنے پیچازاد بھائی عبد اللہ بن عباس رض سے بھی غیر وہ کی طرح پائی پائی کا حساب لیا۔ شاید کہا جائے کہ یہ دنیا کی ترقی اور تمدن سے پہلے کی باتیں ہیں جب زندگی نہایت سادہ، ضروریات کم، اور خرچ مختصر تھے مگر ایک باخبر انسان سے یہ بات چھپی نہیں ہے کہ عرب، رومی اور ایرانی سلطنت اور ان کے ان خزانوں اور دولتوں کے مالک ہوئے تھے جو انھوں نے سینکڑوں برس میں جمع کی تھیں، اگر وہ چاہتے تو ایک وقت میں رومی اور ایرانی خزانوں کی مدد سے ان کی راجدھانی میں بیٹھ کر وہ عیش کرتے اور اس طرح کھل کھلتے جو رومی اور ایرانی بادشاہ بھی نہیں کر سکتے تھے، اس لئے کہ دونوں بڑی مغربی و مشرقی شاہنشاہیاں ایک وقت میں ان کے ہاتھ لگتی تھیں، مگر ان کی بچھلی سادہ زندگی، ان کی فضیرانہ بہاش اور ان کی بجا کاشی میں کوئی فرق نہ آیا۔

پھر اس کا بھی لحاظ رہے کہ آج جن کو عہدہ اور ملک کی باغِ ذورِ طی اب ہے وہ ملک کی آزادی سے پہلے بھی کھاتے پیتے لوگ تھے وہ روپے پیسے کے بھوکے اور مال و دولت کے ترے ہوئے نہیں تھے، لیکن وہ لوگ جو سری اور قیصر کی سلطنت کے مالک ہوئے تھے انھوں نے ساری عمر غربی میں بسر کی تھی، انھوں نے بھی خواب میں بھی وہ سامان نہیں دیکھا تھا جو ان کو ایران اور شام کے شہروں میں ہاتھ لگا، وہ فاقہ کرتے کرتے کپڑوں پر چڑی کے پیوند لگاتے لگاتے اور ببول کے کامتوں سے ان کو انکاتے انکاتے ایک دم سے بے اندازہ دولت کے مالک اور زمین کے سب سے بڑے زرخیز و متمدن علاقوں کے بادشاہ بن گئے تھے مگر اس سے نہ ان کے مزاج میں کوئی فرق آیا، نہ طرزِ رہاں میں، جب تک یہ اخلاقی تربیت اور ایرانی سیرت باقی رہی، وہ بدل اخلاقیاں اور بے عنوانیاں ظاہر نہیں ہونے پائیں جو ایک ایسی ریاست کا خاصہ ہیں جو عملاً غیر مذہبی اور بے خواہ قانونی یا اصطلاحی طور پر مذہبی کہلاتی ہو جیسا کہ مسلمانوں (SECULAR STATE)

کی اخلاقی گروٹ کے زمانہ میں نظر آتا ہے۔

جو لوگ اس ملک کی ضرورتوں پر گھری نظر رکھتے ہیں اور وقتی جذبات ان پر غالب نہیں ہیں وہ مجھ سے اتفاق کریں گے کہ اس وقت کی سب سے بڑی ضرورت اس اخلاقی احساس کی بیداری اور احساس کی فرماداری ہے جو با اختیار طبقہ کو ان بے عنوانیوں، زیادتوں، نا انصافیوں، تنگ نظری، اعزفہ پروری، ناجائز طرفداری کی بیچی سطح سے بلند کرے، تجارت و ملازمت میں کوحد سے بڑھی ہوئی لفظ خوری، رشوت ستانی اور چوری بازداری سے محظوظ کرے اور اس طرح ملک کو اس عام امتری، بے نظری، بے روزگاری، ہوش برآگرانی اور نقطہ سماں سے بچائے جس کا قریبی خطہ سر پر کھیل رہا ہے، اور جس کی موجودگی میں آزادی کی بخت مصیبتوں اور پریشانیوں کی بھیم بن جاتی ہے۔ شاید کسی کو اس حقیقت سے انکار نہ ہوگا کہ ہماری تمام علمی، ادبی، تہذیبی (CULTURAL) اور سماںی (LINGUISTIC) ضرورتوں پر یہ اخلاقی ضرورت مقدم ہے، فرض کر لیجئے اس ملک کا ایک ہی کلچر، ایک ہی تہذیب اور ایک ہی زبان ہو گئی لیکن ان بد اخلاقیوں کا خاتمه نہ ہوا جن کی وجہ سے زندگی مشکل ہو رہی ہے تو کیا اس سے ملک کی اصلی ضرورت پوری ہو گئی اور کیا ان بد اخلاقیوں اور بد عنوانیوں پر پردہ پڑ جائے گا۔ اگر دنیا کے جرائم پیشہ اور بد اخلاق انسان جن کی اخلاقی سطح پست اور جن کی زندگی گھٹیا ہو ایک ہی کلچر اور ایک ہی زبان اختیار کر لیں تو کیا دنیا کی کوئی تہذیب اور کوئی عدالت ان کا گناہ معاف کر دے گی، کیا اگر تمام دنیا کے ڈاکو ایک ہی وردی ہیں لیں اور ایک ہی یوں یوں لئے گئیں تو یہ کوئی خوشی اور اطمینان کی بات ہو گی؟ اس لئے ایک ہوش مندانہ سے اس کی توقع کرنی چاہئے کہ وہ اصل توجہ ان بیماریوں کی طرف کرے گا جو ہمارے ملک کو گھن کی طرح کھا رہی ہیں، اور اس کی بیماریوں کا علاج ایک صحیح توانا، خود زندہ اور دوسروں میں زندگی پیدا کر سکنے

واملے مذہب کے سوانحیں ہے جو اپنے مانے والوں میں خدا کا سچا یقین اور اس سے زندگی میں زندہ تعلق، مرنے کے بعد کی زندگی کا عقیدہ اور وہاں کی پوچھی گچھ کا کھٹکا پیدا کرے جو اس زمانہ کی مادیت اور دنیا کی بڑھی ہوئی ہوس کو اپنی روحانی طاقت سے دبائے، جو انسانوں کو خواہشات، ان کے قیاسات اور ان کے صح و شام کے بدلتے واملے معلومات اور تجربوں سے اتنا او شما ہو کہ ہر زمانہ کی ضرورتوں اور زندگی کے نئے نئے مسائل کو حل کر سکے، اور جس کو خود بھی بدلتے کی ضرورت نہ ہو، جو انسانوں کے بنائے ہوئے چھوٹے چھوٹے گردندوں اور بچوں کی طرح کچھ بھی ہوئی ملک وطن کی چھوٹی چھوٹی لکیریوں سے بے میاز ہو کر ساری انسانیت سے تعلق رکھتا ہو اور آدم کے پورے کنیہ کو ایک آنکھ سے دیکھتا ہو، جس کی بنیاد کسی زمانہ کے رسماں، رواجوں اور عادتوں پر نہ ہو۔ جس کی وجہ سے بڑھتی ہوئی انسانیت اور دوڑتی ہوئی زندگی کو پیچھے کی طرف لوٹنا اور اپنی صدیوں کی محنتوں پر پانی پھیزنا پڑے، بلکہ کچھ امتحانات اصولوں اور پاندار حقائقوں پر ہوجن کے اندر ڈھن کے اور دماغ کو اپنی ذہانت و کھانے اور زندگی کی رگوں میں تازہ خون پہنچانے کی گنجائش ہو، جس کے پاس دونوں زندگیوں دنیا و آخرت، دونوں حالتوں فقر و امارت، دونوں طبقوں مرد و عورت کے لئے زندگی کے مکمل قوانین اور آداب ہوں، جس کے پاس ایک ایسے کامل انسان کی زندگی کی اسی کامل اور محفوظ تاریخ ہو جس سے انسانوں کے ہر طبقہ کے ہر فرد، ہر فرد کی ہر منزل زندگی کے لئے روشنی اور ہدایت ملتی ہو۔

اس ملک کے رہنماؤں اور حکومت کے ذمہ داروں کو خدا نے ایک بہت بڑی قوم کی امانت پر دی ہے اور دل و دماغ کی بہت سی صلاتیں بخشی ہیں، اگر میری کمزور آوازان تک پہنچ سکتے تو میں ادب سے عرض کروں گا کہ دیکھئے ہمیں یہ قوتیں چھوٹی چھوٹی بالتوں اور چھوٹے چھوٹے کاموں میں صرف ہو کر نہ رہ جائیں۔ ایک مرتبہ جرأت اور

ہمت سے کام لے کر قوم کو انسانی زندگی کی اصل منزل کا راستہ دکھا دیجئے، اس کو وظیفت و قومیت کے قید خانہ اور حُکم و مادہ کے اس نگٹ آشیانہ سے نکال کر خدا پرستی، انسان دوستی اور اعلیٰ روحانیت کی اس وسیع دنیا میں پہنچا دیجئے جس کے جغرافیہ میں مشرق و مغرب کی تفہیق اور جس کے زمانوں میں ماضی و حال کی تقسیم نہیں، جہاں خدا نے واحد اس کا مजودہ، ساری انسانی براوری اس کا کتبہ، ہر یحییٰ اور عیمی زبان اس کے دل کی ترجمان، صبح علم و ادب اس کا ذخیرہ، حکمت کی ہربیات اس کا گم شدہ مال ہو، اگر آپ نے ایسا کیا تو ہندوستان نہ صرف اپنی آزادی اور عزت ہی برقرار رکھ سکے گا، بلکہ قوموں کی سرداری اس کے ہاتھ میں آجائے گی، اور اس کا یہ نیا دور اس کی پرانی تاریخ کے ہر اس دور سے زیادہ باعثیت اور شاندار ہو گا جس کا زندہ کرنا آپ کی زندگی کا خاص مقصد معلوم ہوتا ہے۔



# اپنے سماج کی جلد خبر لیجئے



ملک کا سب سے بڑا مسئلہ جس پر عام سیاسی رہنماؤں اور ملک کے سچے خیرخواہوں کو پوری توجہ کرنی چاہئے وہ ہے ملک کی اخلاقی اصلاح، سماجی سدھار اور ذمہ داری کا احساس۔ یاد رہے جب سوسائٹی اخلاقی طور پر دیوالیہ اور معنوی حیثیت سے کھوکھلی ہو جائے تو اس کو نہ حکومت بچا سکتی ہے نہ جمہوری نظام نہ ایک زبان اور ایک لکھر۔

# اپنے سماج کی جلد خبر لیجئے

بسم الله الرحمن الرحيم

نحمدہ و نصلی علی رسول الله الکریم

قوموں کی زندگی کے اتار چڑھاو اور دنیا کی تاریخ پر جن لوگوں کی نظر ہے وہ  
جانتے ہیں کہ قومی اور سیاسی زندگی میں سوسائٹی ریزہ کی حیثیت رکھتی ہے، صحیح اخلاقی  
اور پختہ سیاسی بھاجا اور ایک اچھی سوسائٹی، حکومت کو پیدا کرتی ہے، اس کی تنظیم کرتی ہے،  
اس کو ترقی دیتی ہے، نراثج سے اس کی حفاظت کرتی ہے، جب اس کی ریکیں خشک  
ہونے لگتی ہیں اور اس میں بڑھاپے کی عالمیں ظلمہ، ہونے لگتی ہیں تو اس کی ریکیں میں  
تازہ اور گرم خون بہنچاتی ہے، اس کو وقت پر ذمہ دار، پر جوش اور کام کے آدمی دیتی ہے،  
حقیقت میں مہذب و منظم سوسائٹی جو یقین کی دولت، اصول و اخلاق کا سرمایہ، فرض کا  
احساس اور ایثار و قربانی کا جذبہ رکھتی ہے وہ سرجیوں ہے جس سے خوشحالی، آزادی اور  
ترقی کی لمبیں نکلی ہیں اور پورے ملک کو ہرا بھرا رکھتی ہیں، اگر سوسائٹی میں اخلاقی  
گرواث و بے اصولی اور خوغرضی، خوشنامہ، طاقت و دولت سے مرعوبیت، بزدی اور ظلم  
کا چلن عام ہو جائے تو یوں سمجھئے کہ زندگی کا سوتا خشک، ہو گیا اور قومی زندگی کے درخت

کو گھن لگ گیا، حکومتوں کا الٹ پھیر، طاقت کی بہتات، ملک کی بیداری، تعلیم کی ترقی اور ظاہری و حکوم دھام کوئی چیز اس قوم کو بتاہی سے نہیں بجا سکتی، جب کسی درخت کی رگیں اور جڑیں سوکھ جائیں اور وہ اندر سے کھوکھلا ہو جائے تو اپر سے پانی ڈالنے سے کام نہیں چلتا۔

دنیا کی تاریخ میں اس کی بہت سی مثالیں ملتی ہیں، ہر روم کی سلطنت کا دنیا میں ڈنکا بجتا تھا، کم کسی قوم نے ایسے اچھے مقنظم، قانونی دماغ اور اعلیٰ فوجی افسر بیدا کئے ہوں گے جیسے روئی قوم نے، لیکن جب روئی سوسائیٰ کو بد اخلاقی اور عیش پرستی کا روگ لگ گیا اور اس کے جسم میں ظلم، نا انصافی اور ناجائز طرفداری کا زہر دوڑ گیا تو اس کی قسمت کا ستارہ گروش میں آیا، اور اس کو اندر اور باہر کے دشمنوں نے دبوچ لیا، وہ روم جس کی تمام دنیا میں دھاک پیٹھی ہوئی تھی، یورپ کی نیمی وحشی قوموں کے حملوں سے اپنی زندگی سے ٹھنگ تھا نہ راتوں کو پیٹھی نیند نصیب تھی، نہ دن کو چین، پھر پیٹھی صدی عیسوی میں آرمینیوں نے اس کے مشرقی حصے پر حملہ کر کے اس کی عزت خاک میں ملا دی، نوے ہزار آدمیوں کو قتل کیا، اس کی تمام فوآبادیوں اور ملکوں پر قبضہ کر لیا اور اس کے پائے تخت قسطنطینیہ کو گھیر لیا، پھر اس کے چند برس بعد ہی جب رومیوں کو بمشکل سنبھلانا نصیب ہوا تھا، عرب کی مٹھی بھر بے حقیقت فوجوں نے دھاوا بول دیا، روم کی سوسائیٰ اخلاقی حیثیت سے اتنی کمزور اور کھوکھلی ہو گئی تھی کہ ہرقیں (HARACILUS) جیسا لائق جنرل اور ولیر بادشاہ جس نے اپنی تیزی قابلیت اور فوجی لیاقت سے اپنے ملک سے نکل کر ایران کے قلب میں اپنا رومی جہنمڈا گاڑ دیا تھا، ایرانی حکومت کو الٹ پلٹ کے رکھ دیا تھا، اس گرتی ہوئی روئی سوسائیٰ کو قعام نہ سکا اور عربوں کو جن میں دین کا جوش، شہادت کا شوق اور اخلاقی کی طاقت تھی اپنا ملک حوالہ کر دینا پڑا۔

یہی ایران میں ہوا جہاں دن رات ہن برستا تھا جہاں کی دولت اور فوجی

طااقت کا کوئی ٹھکانہ تھا لیکن برسوں سے بداخلاقی اور بے اصولی کا کیڑا لگ چکا تھا جو اندر سے اس بر گدکو کھا رہا تھا، نتیجہ یہ ہوا کہ یروگر و جیسا متفق مزانج یادشاہ اور ستم جیسا تجربہ کار فوجی جزل بھی اس ملک کو بچانے مکا اور عرب یون نے دوفوں مشرقی اور مغربی شہنشاہیوں کو اپنے انتظام میں لے لیا۔

بغداد کی عیاسی خلافت کا دنیا میں طوطی بولتا تھا، خوارزم شاہ کی سلطنت اپنے زمانہ میں روئے زمین کی سب سے بڑی سلطنت تھی لیکن مسلمانوں کی سوسائی روح سے خالی اور اخلاقی کمزوریوں سے داغدار ہو چکی تھی، نتیجہ یہ ہوا کہ تاتاریوں کا سلاطین کی کے روکے نہ رکا، سینکڑوں برس کا تمدن اور علم و تہذیب کا ذخیرہ ان نیم حصی حملہ آوروں کے ہاتھوں خاک میں مل گیا، اس وقت اگر اسلام نے تاتاریوں پر اخلاقی فتح نہ حاصل کر لی ہوتی اور ان کے دل کو نہ بدلتا تو مسلمان سوسائی اپنی عمر پوری کر چکی ہوتی۔

دور کیوں جائیے پہلی اور دوسری لڑائی میں فرانس کو اپنی اخلاقی کمزوریوں، قیش پندی کی وجہ سے ختذک انحصاری پڑی، اگر اتحادی اس کو سہارا نہ دیتے تو یہ قوم جس نے اپنی ذہانت اور بہادری کا کبھی سکھا بٹھا دیا تھا، اور نیویں جیسا جزل اور انقلاب کے زمانہ کے ولی اور نذر لیدر پیدا کئے تھے، چل ہی بھی تھی۔ اسی طرح مسویقی کی قابلیت اور نازیوں کی امداد اٹلی کی ہوکھی سوسائی اور ہوا سے پھولے ہوئے جسم کو مقابله میں نہ بجا سکی۔

ہماری ہندوستانی سوسائی پرانے زمانہ میں اپنے فلسفہ و حکمت اور ادب و شاعری میں نیز اخلاقی جرأت، سچائی، ایمانداری اور بے لگ پن میں کہاوت کی طرح مشہور تھی، یہاں کی اخلاقی کہانیاں اور اخلاق کے اعلیٰ اصول سوچات کی طرح دیں دیں جاتے تھے۔ پانچویں صدی میں ایران نے جو علم و تہذیب کا مرکز تھا ایک بہت

بڑا عالم بھیجا تاکہ وہ بیہاں کی اخلاقی تعلیم اور اخلاقی کہانیوں کا پہلوی زبان میں ترجمہ کرے۔ عربوں نے بھی اپنے دور میں ان کہانیوں کو ہاتھوں ہاتھ لیا، آج بھی اس کا ترجمہ "کلیله و دمنہ" ایک سدابہار کتاب ہے، چینیوں نے اپنی دانائی اور مانے ہوئے علم کے باوجود اس ملک کے علم و حکمت کے خزانوں سے برا بر فائدہ اٹھایا اور اپنے بڑے بڑے فلسفیوں اور نہ جی عالموں کو پیش بیج کر اس ملک کی استادی اور بڑائی کا اقرار کیا، آج بھی اس کی پرچین کہانیوں اور گیتا اور راماکن میں بڑی بڑی بھی اور گھری باتیں ہیں۔

دویں صدی میں ہندوستانی سوسائٹی بہت گرچکی تھی، خود غرضی اور ذاتی عداوتوں کا سارے ملک میں جال پھیلا ہوا تھا، روحانیت اور خدا پرستی بہت کم رہ گئی تھی، دولت (کخشی) نے معبووکی صورت اختیار کر لی تھی، لش پیغہ، مذہب، صنعت، مصوری، نقاشی، اور عبادت گاہوں تک میں شہوانیت اور عربیانی سرایت کر گئی تھی، سوسائٹی میں بلا کی اور خیچی خیچی، بشریف و رذیل میں انسان اور جانور سے زیادہ فرق تھا، اخلاقی طاقت بہت کمزور ہو چکی تھی، ایسی حالت میں وسط ایشیاء سے ایک تازہ دم قوم آئی جس میں اخلاقی طاقت زیادہ تھی، یہ مسلمان تھے جنہوں نے اس ملک کا انظام سنپھال لیا، انہوں نے ہندوستانی سوسائٹی کو ترقی دی اور سابق صدر کا گلریں ڈاکٹر پٹا بھی (۱) کے الفاظ میں "بیہاں کے کلچر کی دولت میں اضافہ کیا اور اس ملک کی سماجی زندگی اور ادب کو گھرے طور پر منتاثر کیا۔ انہوں نے اس کی رگوں میں تازہ خون پہنچایا، مساوات، انسان دوستی، روحانی و مادی توازن و اعتماد کا پیغام دیا، خالص توحید اور ثبوت و رسالت کے مقہوم سے آشنا کیا، انہوں نے بیہاں کی تاریخ اور ادب میں سچائی اور دینداری اخلاق، بہادری اور زہد و پاکیزگی کے بعض بڑے دلکش نمونے شامل کئے اور بعض ایسے خداسے

(۱) خطبہ صدارت اجلاس جنپور ۱۹۲۸ء

ڈرنے والے پاک و صاف زندگی گزارنے والے بادشاہ، حق کہنے والے اور نیک مشورہ دینے والے وزیر، موت سے نہ ڈرنے والے، بادشاہ کو لوگ دینے والے، دنیا کی لائچ سے آزاد روشن اور عالم پیدا کئے جن کی زندگی اس ملک کا ایک قیمتی خزانہ ہے۔ دوسرے ملکوں کی تاریخیں آسانی سے ایسے بلند اخلاقی عمونے پیش نہیں کر سکتیں، انہوں نے کئی مرتبہ اس ملک کی گرفتی ہوئی اخلاقی طاقت کو ابھارا اور بے اصولی سماج کے بیمار جسم میں طاقت و محنت پہنچائی، اور ملک کو عام اخلاقی زوال سے بچایا۔ لیکن رفتہ رفتہ ہندوستانی سماج مختلف قسم کی اخلاقی اور روحانی بیماریوں کا شکار ہوتا چلا گیا، بے اصولی، عیش پسندی، خود غرضی، جعل سازی پیدا ہو گئی، مسلمان جو بھی ہندوستانی سماج سنبھالنے والے تھے، اب اخلاقی اور سماجی خرابیوں کے شکار بلکہ اصل ذمہ دار تھے، خانہ جنگی، ناجائز طفرداری، بے جا پاسداری، بے وقاری، وعدہ خلافی کا دور دورہ تھا، نتیجہ یہ ہوا کہ ملک کا انتظام درہم ہو گیا، شہروں میں اطمینان اور راستوں میں امن نہیں رہا، ملک میں ایک سرے سے دوسرے سرے تک افراطی محی تھی، اللہ کا کسی سے رشتہ نہیں، وہ اپنی زمین کی بتا ہی اور اپنے بندوں کی بر بادی دیکھنہیں سکتا، یہاں اس ملک میں کسی میں حکومت کی لیاقت نہیں تھی، اس نے سات سو سال پار کی ایک قوم کو بیچ دیا جس میں ملکی انتظام کی قابلیت تھی اور زندگی کا سلیقہ تھا، حقیقی اخلاق کا تو اس میں پہنچنا تھا مگر زندگی کے پچھے ایسے اصول رکھتی تھی جن کی بنیاد پر وہ پکھہ دست تک کسی ملک کا انتظام کر سکتی تھی اور نئی حکومت چلا سکتی تھی، اس نے سڑکیں بنا لیں، ڈاک خانے، تارگھر، شفا خانے جگہ جگہ قائم کیے، ریلیں دوڑائیں، پوس کا اچھا انتظام کیا، وفتری نظم و نسق قائم کیا لیکن ہندوستان موسائی کو سخت نقصان پہنچایا، اس کے در ہے ہے اچھے اوصاف اور ہندوستانی و شرقی کیریکٹر کی خوبیاں مٹا کیں اور نئی خرابیاں پیدا کر دیں جو ایک ایسی حکومت کا لازمی نتیجہ ہیں جس کو روئی سلطنت سے ”پھوٹ ڈالا“ اور حکومت

کرو، کا ذریں اصول ترکہ میں ملا تھا، قومی رقبابت، دفتری کاش پھانس، اپنے ذرا سے فائدے کے لئے ورسوں کو بڑے سے بڑا نقصان پہنچا دینا، اندر ورنی سارشیں، مذہب و اخلاق سے بے پرواہ کرنا پہنچنے لئے یا اپنے فرقہ کے لئے یا اپنی برادری، عزیزوں دوستوں کے لئے ناجائز کو جائز کر لینا یہ وہ سبق تھا جو ہندوستانی اہلکاروں اور ملاذِ حکومت پیشہ لوگوں نے انگریزی حکومت کے دور میں خاص طور پر سیکھا، انگریزوں کی سوپریس کی حکومت میں ہندوستانیوں نے جس فن کی سب سے زیادہ مشق کی وہ کسی مقصد دیا فائدہ کے لئے دفتری و قاتلوں ذہانت کو استعمال کرنا اور ہمیشوں اور بررسوں میں آہستہ آہستہ قوانین و اصطلاحات کے ذریعہ اپنے مقصد کو پورا کرنا تھا، رقبابت اور دشمنی کی یہ دھیمی آنچ جو دفتر و اور تعلیم گاہوں میں اپنا کام کرتی رہی اس نے ہندو مسلمان افراد ماتحت کے دلوں میں نفرت و عداوت کا وہ نیج بودیا جس نے بالآخر ایک کا دوسرا کے ساتھ رہنمای مشکل کر دیا، یہی تربیت و ذہنیت ان واقعات کی تہذیب مدار ہے جو اس بد قسمت ملک میں پھیلے دلوں میں پیش آئے، اس میں نہ کلپن کے کسی اختلاف کو دخل تھا، نہ زبان کی دوئی کو، نہ درم و رواج کے فرق کو، جو لوگ کلپن کی تہذیب کے اختلاف کو اس عداوت اور خانہ جنگی کا ذمہ دار ٹھہراتے ہیں، وہ واقعات سے چشم پوشی کرتے ہیں اور صریحی غلط بیانی سے کام لیتے ہیں، زبان و ادب، تہذیب و معاشرت کا فرق اس ملک میں ہمیشہ رہا لیکن انگریزی حکومت اور اس کی تعلیم گاہوں اور دفاتر سے پہلے وہ عداوت و رقبابت ہی نہیں پیدا ہوئی جو ناسور بن کر ۱۹۷۲ء میں بہہ پڑی۔

بیسویں صدی کے شروع میں بدشی راج کے نقصانات اور تکلیفیں پوری طرح لوگوں پر کھل گئیں، مگر جسمانی تکالیف کا احساس زیادہ تھا اور اخلاقی نقصانات کا احساس کم، ہندو مسلمانوں کے میں سے آزادی کی تحریک شروع ہوئی، اس وقت اس ملک کی اخلاقی اور سماجی حالت بہت گرچکی تھی، اصول اور اخلاقی معیار بھول چکے تھے،

ذاتی اغراض اور فوائد دل و دماغ پر چھائے ہوئے تھے، انگریزی سیاست اور تعلیم کا کیڑا لال ہرے بھرے درخت کو اندر سے چاٹ پڑا تھا، انسانیت اور شہریت کا احساس جس پر تمدن کی عمارت قائم ہوتی ہے، بہت کمزور پڑا چکا تھا، چاہئے یہ تھا کہ اس ملک کی اخلاقی حالت کو اونچا کرنے اور عوام میں آدمیت اور شہریت کا احساس پیدا کرنے کی جان تو روکوش کی جاتی، محلہ محلہ، گاؤں گاؤں، شہر شہر اس کے لئے کہیاں، پہنچائیں، مدرسے اور حلقات قائم کے جاتے، مگر گھر اس کے وعظ اور اپدیش دیئے جاتے، لاکھوں کتابیں اور رسانے شائع کے جاتے، اور پڑھ کر سنائے جاتے، غرض کہ آزادی کا احساس پیدا کرنے کے لئے جو کوشش کی گئی اس کی دس گناہ کوشش اخلاقی احساس اور آدمیت پیدا کرنے کے لئے کرنی چاہئے تھی۔

لیکن انگریزوں کی موجودگی اور ان کی سازشوں کے علم نے، نیز اس مغربی سیاست نے، جو سیاسی جنگ میں اخلاق اور آدمیت کی بنیادوں کو ہمیشہ نظر انداز کرتی رہی ہے ہمارے سیاسی رہنماؤں کو اس کی فرصت ہی نہیں دی کہ وہ اخلاقی اور سماجی سدھار کے بنیادی مسئلہ کی طرف پوری توجہ کر سکیں، اس میں شک نہیں کہ ہمارے سیاسی رہنماؤں اونچے اخلاق کے لوگ تھے لیکن کم لوگوں کو اخلاقی مسئلہ کی اہمیت کا احساس تھا، سیاسی مصروفیتوں اور فوری مسائل نے ان کو بھی اس بات کا پورا موقع نہیں دیا کہ وہ ملک کی آزادی سے پہلے سوسائٹی کی تعمیر کریں۔

چیزیں تو یہ ہے کہ سوسائٹی کی تعمیر تو پیغمبروں ہی کے اصولوں پر ہوتی ہے، وہ اپنی ساری توجہ اور خدا کی دی ہوئی طاقتیں اسی کام پر لگادیتے ہیں اور ان کی نظر کھی اس مقصد سے نہیں چوکتی، وہ مسائل کو گذرا نہیں کرتے، وہ سوسائٹی سے ان ہونی امیدیں قائم نہیں کرتے، وہ اس پر وہ بوجھ نہیں ڈالتے جو اس سے اٹھایا جائے، وہ پہلے ایمان اور عقیدہ پیدا کرتے ہیں اور اس کے اخلاق اور عمل کو سدھارتے ہیں، اسی طرح

صحیح کیہے بکھر پیدا کرتے ہیں، اپنی خواہشات اور فائدوں کے خلاف کام کرنے کی طاقت پیدا کرتے ہیں، پھر جس طرح پھل وارا دربے روگ درخت سے پھل پیدا ہوتے ہیں، جس طرح آگ کے ساتھ گرمی اور سورج کے ساتھ روشی ضروری ہے، اسی طرح صحیح کیریکٹرا اور صحیح تربیت سے آزادی، حکومت کی صلاحیت، قریانی و خدمت کا جذبہ پیدا ہونا ضروری ہے، انسانی فطرت کا ہمیشہ سے یہی راستہ ہے اور ہمیشہ یہی راستہ رہے گا۔

۱۹۲۷ء میں جب اس ملک کو آزادی ملی تو تربیت کی کمی، ذاتی یا قومی خود غرضی اور جہالت اور آدمیت کے احترام کے فقدان نے اس ملک کے لوگوں میں وہ دیوانگی پیدا کر دی کہ انسان انسانوں کے حق میں درندے اور سانپ بچوں بن گئے اور انہوں نے ایسے وحشیانہ کام کئے کہ آدم خود وحشی سرچھ کالیں اور کافوں پر ہاتھ رکھیں، بے کس محور توں کی بے آبروئی کی گئی، شیر خوار بچوں کو سنگینوں اور بھالوں سے قتل کیا گیا، چلتی ہوئی ریل سے مسافروں کو پھینکا گیا، کنوں میں زہر ملا یا گیا، جلتی چتا میں جیتے چاگتے آدمیوں کو بٹھا کر جلا دیا گیا، ایک ایسا ملک جس کی اخلاقی سطح اتنی پست اور اس دلیں کے بہت سے رہنے والے آدمیت اور تہذیب سے اتنے کورے ہوں کیا اس ملک میں اخلاقی اصلاح اور سماجی سدھار سے بڑھ کر کوئی مسئلہ اہمیت رکھتا ہے؟

پھر جب اس ملک کے دونوں حصوں کو حکومت مل گئی تو کچھ سیرت، ناقص تربیت اور انگریزوں کے ڈھالے ہوئے اخلاق نے یہاں بھی گلی کھلا لیا، رشوت ستانی اور معاشری لوٹھسوٹ کی گرم بازاری ہوئی، کنٹرول نہیں تھا تو قیمتیں اتنی چڑھ گئیں کہ غریب کی زندگی مشکل ہو گئی، کنٹرول قائم ہوا تو چور بازاری اور ناجائز نفع خوری نے سرنکالا، ایک طرف افراط از رنے ملک کے مالی توازن کو درہم برہم کر رکھا ہے، دوسرا طرف بردھتی ہوئی غربت نے لوگوں میں عام بے چینی پیدا کر رکھی ہے، ان غریبوں کو ملک کی آزادی اور عوامی حکومت کا احساس بھی نہیں۔

ایسی صورت میں ملک کا سب سے بڑا مسئلہ جس پر تمام سیاسی رہنماؤں اور ملک کے سچے خیرخواہوں کو پوری توجہ کرنی چاہئے تھی اور اس کو اپنی صرف و فیتوں میں پہلی جگہ دینیا چاہئے تھی، اس ملک کی اخلاقی اصلاح، سماجی سدھار اور ذمہ داری کا احساس تھا، درحقیقت ملک کی موجودہ صورت حال میں اس مسئلہ کو چھوڑ کر کسی دوسرے یا تیرے درجہ کے مسئلہ کو اپنا موضوع بنالیں اور کسی فرضی سبب کو اس ملک کی موجودہ بدحالی کا حقیقی سبب قرار دے لیں، ایک ایسا اخلاقی جرم ہے جس کو اس ملک کا ہوش مند موخر معاون نہیں کرے گا، جس ملک میں انسانی زندگی کی ابتدائی باتوں کی تبلیغ کی ضرورت ہو، جس ملک میں شہری زندگی کا احساس اور آدمیت کے احترام کی تلقین کی ضرورت ہو، جس ملک میں عام انسانی اخلاق کی کمی ہو، جہاں لوگ بڑھی ہوئی رشوت، پہلی ہوئی چوریا زاری، اور حد سے بڑھی ہوئی نفع خوری کی وجہ سے اپنی جان سے عاجز ہوں، جہاں اخلاقی اور قانونی جرائم میں ترقی ہو، وہاں ان تمام چونکاوینے والے واقعات سے آنکھ بند کر کے صرف ایک کلپنرا، ایک زبان، کی بے معنی رٹ لگائے جانا، اور اس کو ہر مرض کی دوام سمجھنا اور اس پر زبان اور پر لیں کی تمام طاقتیں کا صرف کر دینا اس ملک کے ساتھ کہاں کا انصاف ہے؟!

اس وقت ہمارا سماج سخت خطرہ میں ہے، اس کو وہ کیڑا الگ گیا ہے جواندرا اندر سے اس کو ہوکھلا کر کے رکھ دے گا اسی کے ساتھ سمجھہ لیجئے کہ جمہوریت بھی خطرہ میں ہے، جب سوسائٹی اخلاقی طور پر دیوالیہ اور معنوی حیثیت سے ہوکھلی ہو جائے تو اس کو نہ حکومت بچا سکتی ہے نہ جمہوری نظام، نہ ایک زبان اور ایک کلپنرا، وہ میں امپائر کا جس وقت خاتمه ہوا اس وقت تمام رومنی قلمرو میں ایک زبان اور ایک کلپنرا تھا، ایران اور خلافت غبائیہ اور خوارزم شاہی حکومت کے زمانہ میں بھی یہی حال تھا لیکن اس میں سے کوئی چیز بھی اس کی حفاظت نہ کر سکی۔

دستورساز اسمبلی کے صدر مصطفیٰ ماننکرنے اسی خطرہ کو محسوں کرتے ہوئے سورت کے ایک جلسہ عام میں یہ کہا کہ ہم کو سیرت کی تکمیل کرنی چاہئے اور ہمارے افعال کو سچائی پر منی ہونا چاہئے، اگر ہم اس نکتہ کو بھول گئے تو ہندوستان کی موجودہ سوسائٹی دیر یا سو ختم ہو جائے گی اور ہم بھی اس کے ساتھ تباہ ہو جائیں گے، ہمیں صداقت کو ہر چیز کی بنیاد بناتا چاہئے، اور حکومت ہند کے مشیر تعلیم ڈاکٹر تارا چند نے بھی آگرہ یونیورسٹی کے سالانہ جلسہ قسم اسناد میں اس حقیقت کی طرف متوجہ کیا اور فرمایا کہ ”بجہوریت اسی وقت پہنچ سکتی ہے جب سماج کا ہر شخص اچھی صفات کا مالک ہو۔“

ہندوستان کے وزیر اعظم پنڈت جواہر لال نہرو نے ۱۶ نومبر ۱۹۴۷ء کو بے پور میں سمجھیکٹ کمیٹی کے اجلاس میں اپنی فطری صاف گولی اور جرأت کے ساتھ اسی خطرہ کی طرف متوجہ کیا اور کہا کہ ”یہ نہایت قابل افسوس بات ہے کہ بہت سے لوگ بنیادی اور حقیقی مسائل کو چھوڑ کر معمولی باتوں میں الجھ گئے ہیں جن کا کوئی خاص اثر ہمارے ملک کی زندگی پر نہیں پڑتا، مجھے کسی بیرونی دشمن کا بالکل خطرہ نہیں، مجھے خطرہ اس عصر سے ہے جو اپنی تنگ نظری سے ملک کی کمزوری کا باعث ہو رہا ہے، ہندوستان کی تاریخ کے مطالعہ سے پتہ چلتا ہے ہندوستان کے تزلیل کی سب سے بڑی وجہ تنگ نظری تھی“

ہندوستان کی اس عظیم الشان سوسائٹی کی حفاظت، اس نئی حکومت کے بیقا اور آزادی کی قربانیوں نیز ملک کے ساتھ بھی خیر خواہی اور محبت کا تقاضا ہے کہ ہم بہاں کی اخلاقی اصلاح اور سماجی سعدھار کے مسئلے پر بالکل غیر جائز وار ہو کر تمام قومی اور مذہبی تعصبات سے آزاد ہو کر ایک حقیقت پسند آدمی کی طرح غور کریں، اتنی بڑی سوسائٹی اور اتنی بڑی سلطنت جس پر اس وقت دنیا کی زنگاہیں لگی ہوئی ہیں، جو ایشیا کی قیادت کی دعویدار ہے، جو قوموں کے توازن میں فیصلہ کن حیثیت رکھتی ہے، بہت سے ملکوں کا پیٹ بھر کر کرانا پیٹ بھر سکتی ہے، جو آدمیوں، قابلیتوں، اور جو ہرات کا خزانہ ہے وہ اگر

چھوٹی چھوٹی یا توں، ادنیٰ درجہ کی تقصیبات سے تباہ ہو گئی تو اس سے بڑھ کر اور بڑا خادم کیا ہو گا۔

موجودہ اخلاقی کمزوریاں اور سماجی خرابیاں اس وقت تک دونہیں ہو ستیں جب تک کہ قوم میں اندر ورنی تبدیلی نہ پیدا ہو، جب تک اندر ورنی تبدیلی پیدا شد ہو گی زندگی اور اخلاق اور ملک کے عام حالات میں کوئی سدھار نہیں ہو گا اور اس وقت تک لوگوں کو ان مصیبتوں سے نجات نہیں مل سکتی جو بد اخلاقیوں اور سماجی کمزوریوں کی پیداوار ہیں، محض قانون، صوابط، پولیس عدالتوں، منع منع کمیشوں اور اصلاحی کمیشوں سے ان خرابیوں کا سد باب نہیں ہو سکتا اور ایک بھی ایسے انسان کو بے آئینی اور بد دینیتی سے نہیں روکا جاسکتا جس میں بے اصولی اور بے ایمانی کا قلبی رحمان پیدا ہو چکا ہے، اور جو سرکاری قوانین اور انسانوں سے کسی مخفی اور بالآخر طاقت پر عقیدہ نہیں رکھتا، اعلیٰ تعلیم جو عقیدہ اور اخلاقی ضمیر سے خالی ہے اس بارہ میں ویسے ہی بے اثر اور غیر متعلق ہے جیسے دوسرے پیشے اور صنعتیں۔ یہ تمام افراد جو رشوتستانی، چوریا زاری، لفڑی، بے اصولی ناجائز پاس داری، اور فریب کے مرتكب ہوتے ہیں، تعلیم یافتہ طبقہ سے تعلق رکھتے ہیں۔

یورپ میں چونکہ زندگی کی بہتر تنظیم اور شہریت کا احساس زیادہ ہے اس لئے یورپ میں موسمائی کے افراد گھٹیا قسم کی بداناخلاقيوں سے احتیاط کرتے ہیں اور صرف اعلیٰ قسم کی بداناخلاقياں اور بلند معیار کی بے اصولیاں جائز سمجھتے ہیں، وہ افراد کے بجائے قوموں اور ملکوں کے معاملہ میں نا انصافیاں کرتے ہیں، انتخاب چیزیں کے لئے بڑی بڑی پارٹیوں اور قوموں کو اخلاقی رشوتیں دیتے ہیں، قوموں کو لڑا کر اور ملکوں کو تباہ کر کے اپنی تجارت کو فروغ دیتے ہیں، اگر موقع ہوتا ہے تو اتمم بم کے استعمال کرنے اور ہرے بھرے شہروں کو خاک سیاہ کرنے سے بھی احتراز نہیں کرتے، ان کو اشخاص کے معاملہ

میں ادنیٰ سی وعدہ خلافی سے تکلیف ہوتی ہے مگر قوموں اور ملکوں کے معاملہ میں بڑی سے بڑی عہد ٹکنی میں تکلیف نہیں ہوتی، اگر دل سے خالی اور ضمیر سے عاری نظام تعلیم کسی قوم اور ملک کی اخلاقی سطح کو اونچا کر سکتا تو اس وقت یورپ اور امریکہ شخصی اور اجتماعی اخلاق میں دنیا کے لئے نمونہ ہوتے۔

اندر ورنی تبدیلی کے لئے دنیا کی پوری تاریخ میں ”ایمان“ سے بڑھ کر کسی طاقت اور تربیت کا تجربہ نہیں ہوا ہے، جب تک عوام میں خدا کا یقین اور اس کا خوف اور خدائی پوچھ گھٹکا کھلا پیدا ہو گا، اخلاق اور آدمیت کا سراہا تھنہ نہیں آئے گا، اس یقین اور تربیت نے ہنی اور اخلاقی تبدیلی اور زندگی کے انقلاب کے ایسے حیرت انگیز نمونے پیش کئے جن کی مثال پوری انسانی تاریخ میں نہیں ملتی، یہی وہ طاقت تھی جس نے چھٹی صدی مسیحی میں عربوں جیسی کثر اور ضدی قوم کی دیکھتے دیکھتے کا یا پلٹ کر دی، صدیوں کی بڑی عادتیں چھڑا دیں، حیوانیت کی اس پنجی سطح سے جس پروہا پنے ہاتھوں اپنی معصوم بچیوں کو مٹی میں زندہ دفن کر دیا کرتے تھے، انسانیت اور شرافت کی اس اونچی سطح پر پہنچا دیا کہ پیغمبروں کو پالنے کے لئے ایک دوسرا سے بازی لے جانا چاہتے تھے۔ یہی وہ اخلاقی احساس تھا کہ گھنگا رعورت پیغمبرؐ کی عدالت میں آکر خود اپنے گناہ کا اقرار کرتی ہے پھر جب اس کو کسی ضمانت مچلکہ کے بغیر واپس کر دیا جاتا ہے تو بچ کو گود میں لے کر آتی ہے اور مرا کی اس طرح خواہش کرتی ہے جیسے کوئی رہائی کی، پھر اس کو واپس کر دیا جاتا ہے کہ بچ دو دھنچوڑ دے اور روٹی کھانے لگے تو آنا، دل کی چھانس پھر اس کو عدالت میں لا کر کھڑا کر دیتی ہے اور اس سے کہلواتی ہے کہ یا رسول اللہ مجھے سزا دے کر گناہ سے پاک کرو جبکہ کہ میں خدا کے عذاب کی ہمت نہیں رکھتی۔ یہی وہ طاقت تھی کہ ایران کی جنگ میں غریب سلمان سپاہی، لاکھوں روپیے کی مالیت کا ہیرے جواہرات کا جڑا اور سامان گرتے کے دامن میں چھپا کر لاتا ہے اور افسر کے حوالے کر دینا

ہے کہ یہ اللہ کا مال ہے، اس سے اس کا نام پوچھا جاتا ہے تو اپنا نام نہیں بتاتا کہ مجھے شکریہ اور تعریف کی ضرورت نہیں، جس کی خوشی کے لئے میں نے یہ کیا ہے، وہ میرا نام جانتا ہے۔ یہی وہ طاقت تھی کہ مدینہ کے مسلمان شراب کا پیالہ، وہ سے لگائے ہوئے ہیں کہ کان میں آواز آتی ہے کہ شراب حرام ہو گئی، پیالہ فوراً منہ سے ہٹ جاتا ہے، منہ کی شراب اگل دی جاتی ہے، ملکے اور برلن پھوڑ دیئے جاتے ہیں اور مدینے کی نالیوں میں شراب بہتی نظر آتی ہے۔

اس کے مقابلہ میں امریکہ جیسا منظم و ترقی یافتہ ملک کی کروڑ ڈالر صرف کر کے اور کئی ارب روپے کا لٹریج شائع کر کے بھی امریکن سوسائٹی کو شراب چھوڑنے پر آمادہ نہیں کر سکا بلکہ اس نے اس کی جس قدر تبلیغ کی لوگوں میں شراب فوشی کا جzon اور بڑھا، یہاں تک کہ اس کو یہ قانون منسون کرنا پڑا۔ ہمارا ملک بھی اپنے پورے وسائل اور اثرات کو کام میں لانے کے بعد بھی رشوت ستانی اور چور بازاری کے خلاف اپنی ہم میں خاطر خواہ کامیابی حاصل نہیں کر سکا، اب وقت آگیا ہے کہ ہم ایک ناکام طریقہ کا مزید تجربہ کرنے اور سوسائٹی کو زیادہ بگڑنے کا موقع دینے کے بجائے کامیاب راستہ کو اختیار کریں اور مذہب کی اس طاقت سے مدد لینے میں شرم حسوں نہ کریں، ہمارے سیاسی رہنماء اور جن کے ہاتھ میں اس وقت ملک کی باغ ڈور ہے اس کو ملک کی تعمیر کا سنگ بنیاد بھیں اور اپنے تمام وسائل اور اثرات کو اس تبلیغ اور تعلیم میں صرف کریں۔ جو لوگوں میں خدا کا یقین اور خوف اور اس کے سامنے ذمہ دار اور جواب دہ ہونے کا خیال پیدا کرے۔ اس ملک کی تعمیر و ترقی اور اس سوسائٹی کی حفاظت اور یہ کام کے لئے یہ کام قانون لطیفہ کی سرپرستی، کسی قدمیم زبان و ادب یا یہاں کے فن رقصی یا علم موسیقی کے زندہ کرنے، منع نئے شعبوں کے افتتاح اور مغربی ممالک کے قدم بقدم چلنے کی کوشش سے ہزار درجہ زیادہ اہم ہے۔ غیر ملکی حکومت اور سیاسی مسائل کی وجہ سے

ہمارا پریس اور قومی کارکن اخلاقی اور سماجی مسائل کی طرف توجہ نہ کر سکے، اس لئے ہماری زندگی میں بہت سے جھوٹ رہ گئے، لیکن اب جب کہ ہم پر اپنی سوسائٹی کی تعمیر اور ملک کی حفاظت کا بوجھ آپڑا ہے اور اس راستے میں کوئی سیاسی رکاوٹ نہیں ہے، ہمارے پریس، ادب، ریڈیو، تی وی اور ہر قومی کارکن کو اس کی طرف پوری توجہ کرنی چاہئے اور ہر پروگرام سے زیادہ اس کو اہمیت دینی چاہئے، اگر ہم نے ملک کی مادی ترقی و تنظیم کے ساتھ سوسائٹی کی اخلاقی و روحانی ترقی و تعمیر کا امام ملا دیا اور اس کوئی زندگی کی بنیاد بنا�ا تو یہ دنیا کی تاریخ میں ایک ایسا شاندار تجربہ ہو گا کہ نہ صرف ایشیاء کے آزاد ممالک بلکہ یورپ اور امریکہ بھی اس کی تقلید کریں گے۔ اگر ہم نے یورپ و امریکہ کے نقش قدم پر چلنے اور ان کی نقلی کرنے پر اکتفا کی تو ہماری حیثیت ایک کندہ ہے، شاگرد سے زیادہ نہیں ہو گی جو اپنے دماغ سے سوچنے اور اپناراست نکالنے سے مendum ہے، اور یہ ہمارے عظیم الشان ملک کے لئے کوئی قابل فخر حیثیت نہیں ہو گی۔

# آنکھوں کی سویاں



زمانہ دراز سے مظلوم انسانیت  
کا جسم سویوں سے چھلنی ہو رہا ہے، پس  
ہمدرد ہاتھ اس کی سویاں نکالنے کے لئے بڑھتے  
ہیں لیکن ہر مرتبہ آنکھوں کی سویاں چھوڑ دیتے ہیں،  
مبارک ہیں وہ ہاتھ جو مظلوم انسانیت کے جسم کی سویاں  
نکالیں مگر آنکھوں کی سویاں نکالے بغیر سکھ کی نیند اور  
دل کا چین حاصل نہیں ہو سکتا انسانیت فریادی ہے  
کہ جسم کی سویوں کے ساتھ آنکھوں کی سویاں بھی  
نکالی جائیں تاکہ اس کو حقیقی سکون اور  
دیرپاراہست نصیب ہو۔

## اُنکھوں کی سویاں

ہندوستان کی کہانیاں اپنے اندر بڑی بڑی حقیقتیں رکھتی ہیں، ایسا معلوم ہوتا ہے کہ جیسے کہ اس ملک کے بھائیوں نے زندگی کے بڑے بڑے فلسفوں کے حام فہم اور دلچسپ ترینے کر دیئے ہیں یا ایشک حقیقوں کو چلتی پھرتی زندگی میں منتقل کرنے کی کوشش کی ہے، ہم ان چھوٹی چھوٹی کہانیوں کی مدد سے زندگی کے بہت سے حقائق کو ذہن کی گرفت میں لاسکتے ہیں۔

بچپن میں ہم نے جو کہانیاں سی تھیں اور دماغ کی سلوٹوں میں کہیں جھپٹی رہ گئیں، ان میں سے کوئی ایسی کہانی بھی تھی جس میں کسی مظلوم عورت کی داستان درد بیان کی گئی تھی، جس کے سارے جسم میں سویاں چبھی ہوئی تھیں اس کی دشمن سارے دن اس کی سویاں نکاتی تھی لیکن آنکھوں کی سویاں قصد اچھوڑ دی تھی اور رات ہو جاتی تھی دوسرے دن پھر نئی سویاں چبھ جاتی تھیں اور پھر وہ سویاں نکاتی تھی لیکن آنکھوں کی سویاں چھوڑ دیتی تھی، ہم کو کہانی کے صرف اتنے ہی حصہ سے غرض ہے۔

آپ غور کریں گے تو مظلوم انسانیت کے ساتھ زمانہ دراز سے بھی معاملہ درجیش ہے، اس کا سارا جسم سویاں سے چھٹی ہو رہا ہے، جسم کے ہر حصہ میں ظالم

سویاں چھپ رہی ہیں، کچھ ہمدرد ہاتھداں کی یہ سویاں نکالنے کے لئے بڑھتے ہیں لیکن ہر مرتبہ آنکھوں کی سویاں چھوڑ دیتے ہیں اور اس کی نجات کا کام ناتمام رہ جاتا ہے، جس کا نتیجہ یہ ہوتا ہے کہ دوسرے روز وہ ابی طرح مجرور اور مبتلا نظر آتی ہے اور از سر نو محنت کرنی پڑتی ہے۔

انسانیت ایک مکمل انسانی جسم اور وجود کی نمائندہ ہے، وہ انسانی زندگی کے تمام شعبوں کی جامع ہے، اس کے ساتھ جسم بھی ہے، پیٹ بھی ہے، دل بھی ہے، دماغ بھی ہے، روح بھی ہے، ان تمام حصوں کے ساتھ کچھ مصالب اور آکام بھی ہیں، یہ اس کے جسم کی سویاں ہیں جو اس کو زار و نزار کیے ہوئے ہیں۔

بھوک، فاقہ، اچھی اور سچھ غذا کا نہ ملتا، یہ پیشہ کی سویاں ہیں، یقیناً ان سے انسانیت کو تکلیف اور دکھ پہنچاتا ہے، عالم انسانیت کی یہ بہت بڑی قسمتی ہے، اور زندگی کے یہ براشرمناک پہلو ہے کہ قدرت کی فیاضیوں اور غذائی سامان کی پوری فراوانی کے باوجود چند انسانوں کے ناجائز تصرف یا کسی نظام سلطنت کے جابرانہ طرز عمل سے انسانوں کی ایک بڑی تعداد کو پیشہ بھروسی نہیں رہتا، ہوا وہ اپنے فطری حق اور ضروری سامان زندگی سے محروم رہے، اس پرم و غصہ، اضطراب و احتیاج، اس صورت حال کے خلاف جدوجہد ایک قدرتی امر اور سچھ انسانی احساس ہے جس پر تعجب یا ملامت کا کوئی موقع نہیں۔

انسان جسم رکھتا ہے اور جسم کو بخشنڈ کر اور گری کا احساس دیا گیا ہے، اور لباس کی طلب بخشنڈ کی ہے، اس طلب کو پورا کرنے کے لئے زمین پر پورے انصاف اور ضرورت کے مطابق لباس پیدا کرنے والی چیزوں اور لباس تیار کرنے والے ہاتھ پیدا کئے گئے ہیں، پھر بڑی بے انصافی ہے کہ چند آدمیوں کے زائد لباس استعمال کرنے یا بکسوں میں بند کر کر کھنے یا بے جان دیواروں کو جاندار انسانوں کے کام آنے والا کپڑا اڑھا

ن کی وجہ سے انسان سردی سے ٹھیک رکھ رہا ہے مگر جو اسیں یا ان کو مت پوشی کے لئے بھی کپڑا نہ ملے۔ انسان دل رکھتا ہے اس کی کچھ جائز خواہشات ہیں، ان کا شے پورا ہونا، بڑی زیادتی اور ظلم ہے۔ وہ دماغ رکھتا ہے اس کا علم سے حروم اور دماغی ترقی اور صحیح قوت فکر سے دور رہنا، نافصافی اور نظام زندگی کا نقش ہے اور اس نقش کو دور کرنا ایک حساس انسان اور ایک صحیح الاحساس جماعت کا نامزد ہی اور اخلاقی فرض ہے۔

انسانی تہذیب و تدنی کو پہلو لئے اور انسانوں کی روحانی، ہمنی اور جسمانی طاقتیں کو متوازن نشوونما حاصل کرنے کے بہترین موقع جب حاصل ہوتے ہیں جب ان کے راستہ میں کوئی جابر قوت حائل نہ ہو، عموماً دیکھا گیا ہے کہ غیر ملکی حکومت مسائل زندگی پر قبضہ کر لیتی ہے اور ان کی تقسیم کا کام اپنے غیر بہرداشنا الصاف ہاتھوں میں لے لیتی ہے، اس کے اقدار میں حکوم قوم کے جائز جذبات بھی افسرده اور اس کی ذہانت کے سوتے خشک ہو جاتے ہیں اور وہ اپنے وطن میں تکمیل کے قیدیوں کی طرح زندگی گزارتی ہے۔ اس لئے غلامی بھی انسانیت کے لئے ایک بڑی مصیبت اور بلاء ہے جان ہے اور اس کا دور کرنا زندگی کے حقیقی لطف سے منتفع ہونے کے لئے شرط ہے اس لئے بلاشبہ فاقہ کشی، عربیانی، مجبوری، جہالت اور حکومی وہ سویاں ہیں جو انسانیت کے جسم کو بر ما تی رہتی ہیں ان کا دور کرنا ایک بڑی انسانی خدمت ہے۔

لیکن کیا اس کی انسانیت کے سارے دکھا اور روگ یہی ہیں اور یہی اس کے جسم کی سویاں ہیں؟ ان سویوں کے نکلتے ہی اس کو دل کا سکون، جسم کا آرام اور سکھ کی نیز نصیب ہو جائے گی؟ اور اس کی آنکھ کی کھلک اور دل کی خلش دور ہو جائے گی؟ ہم دیکھتے ہیں کہ انسانیت کی مصیبت اسی پختنمیں ہوتی کہ شخص کو پیٹ بھر روانی ضرورت بھر کا کپڑا، جائز خواہشات کی تکمیل کا سامان اور تعلیم کے موقع حاصل ہو جائیں، اس کے جسم میں پکھا اور بھی زہر کی بھی ہوئی سویاں ہیں جو اس کو اندرا ندر گھلاتی رہتی ہیں

اور ایسی سو سائی جس کو زندگی میں اپنی منہ مانگی مراد مل چکی ہو، ان زہر کی بمحضی ہوئی سو یوں کی وجہ سے ہر وقت کراہتی، ترتیبی اور اندر اندر سے گھلتی رہتی ہے۔

انسان اس پر بس نہیں کرتا کہ اس کو پیٹ بھر کر کھانا اور اپنے بچوں اور متعلقین کی ضرورت کا کپڑا اور سامان زندگی حاصل ہو گیا ہے، اس کے اندر اس فطری پیٹ کے علاوہ ایک اور مصنوعی پیٹ پیدا ہو جاتا ہے، وہ حرص و ہوس کا پیٹ ہے جو ہم کی طرح هل من مزید (پچھا اور ہے؟) اسی پکارتار ہتا ہے، اس کو روپیہ سے صرف اسی لئے نہیں کہ وہ ضروریات زندگی کے حصول کا ایک ذریعہ ہے بلکہ بغیر کسی مقصد کے ذاتی محبت و عشق ہو جاتا ہے اور اس کو کوئی بڑی سے بڑی مقدار تسلیم نہیں دے سکتی، دولت کے اس ذاتی عشق کی وجہ سے وہ ہر مجرمانہ فعل کا بے تکلف ارتکاب کرتا ہے، رشوت ستانی، چور بازاری، فتح اندوزی اس ذاتیت اور مزاج کا ادھی کر شے ہیں۔

اگر دنیا کی اخلاقی تاریخ کا گھر امطالعہ کیا جائے اور تعصبات سے الگ ہو کر بدنظیموں، بے عنایتوں اور شہری زندگی کے مشکلات کے حقیقی اسباب تلاش کے جائیں تو ان کی تہہ میں جائز انسانی خواہشات اور حقیقی ضروریات کا ہاتھ کم ملے گا، ان کی تہہ میں عموماً ناجائز خواہشات اور فرضی ضروریات لکھیں گی، انہیں ناجائز خواہشات اور فرضی ضروریات نے ہر زمانہ میں شہری زندگی میں نئی نئی بھی نہیں اور ہر نظام حکومت کے لئے نئی مشکلات پیدا کی ہیں، انہیں فرضی ضروریات نے لوگوں کو مظلالم، بد و یاقتی، قبیل، استحصال بالجبر، رشوت خوری، سرش بازی، ذخیرہ اندوزی، فریب و ہی پر آمادہ کیا اور ان کے اثر سے پورے پورے ملک اور بڑی بڑی حکومتیں ”اندھیر نگری چوپٹ راج“ بن کر رہ گئیں۔

آج بھی اگر موجودہ مشکلات اور شکایات کی تحقیق کی جائے گی تو صاف نظر کئے گا کہ موجودہ پریشانی اور بے اطمینانی کا سبب نہیں ہے کہ ملک کے لوگوں کی ایک

بڑی تعداد یا اکثریت کو ضروریات زندگی نیس نہیں اور اس کی جائز خواہشات پوری نہیں ہوتیں اور اس ملک میں بھوکوں اور بُنگوں کی زیادتی ہے، انصاف سے اگر دیکھا جائے تو ان بھوکوں اور بُنگوں نے کسی کی عایفیت بُنگ نہیں کی ہے، عایفیت ان لوگوں نے بُنگ کی ہے جن کے پیٹ بھرے ہوئے ہیں، لیکن ان کا دل، دولت سے کبھی نہیں بھرتا، حقیقی ضروریات کا نام بدنام ہے، ان کی فہرست کچھ طویل نہیں، ساری خرابی فرضی ضروریات نے پیدا کی ہے جن کی فہرست ہمیشہ بڑھتی رہتی ہے اور کبھی اتنی بڑھ جاتی ہے کہ پورے محلہ اور کبھی پورے شہر کی دولت ایک فرد کے لئے کافی نہیں ہوتی۔

آج یہ ہو شر باگرانی، اشیاء کی نایابی اور افراط ازدیکیوں ہے؟ کیا اس لئے کہ اہل ملک کی اکثریت بھوکی اور بُنگی ہے؟ ظاہر ہے کہ صرف اس لئے کہ دولت کی ہوں بڑھ گئی ہے، زیادہ اور جلد سے جلد و دولت مند بننے کا شوق جنون کی حد تک پہنچ گیا ہے، قناعت زندگی سے مفقود ہو چکی ہے، فخر، ریا کاری، جاہ طلبی، غماش شہریت کے خمیر میں داخل ہو چکی ہے۔

آج جس چیز نے زندگی کو عذاب اور دنیا کو دار العذاب بنا رکھا ہے اور جس سے ہر موڑ پر سابقہ ہے وہ بڑی ہوئی روشن تسلانی، چور بازاری اور ظالمانہ نفع خوری ہے، لیکن کیا ان جرم کا ارتکاب بھوک، فاقہ کشی اور بُنگی کی مجبوری سے کیا جاتا ہے، یہ تو اسی طبقہ کی حرکات ہیں جس کو اپنی خوراک سے زیادہ غلہ، اپنے حصہ سے زائد کپڑا اور اپنی ضرورت سے فاضل سامان زندگی حاصل ہے، ہزاروں مجرموں میں ایک بھی نان شبینہ کا تھان اور سردی سے بُنھرنے والا انسان نہیں ملے گا، یہ متوسط اور دولت مند طبقہ کے اعمال ہیں جس کے پاس ضروریات زندگی میں سے کوئی چیز کم اور ارتکاب جرم کے لئے کوئی مجبوری نہیں ہے۔

حقیقت میں انسانوں کی فطری اور واجبی ضروریات کا معاملہ کچھ مشکل نہیں یہ

بالکل ممکن ہے کہ ایک ملک میں ہر شخص کو پیٹ بھر کر کھانا، ضرورت کا کپڑا اور سامان زندگی میسر ہو جائے، لیکن کیا دنیا کی کوئی بڑی سے بڑی حکومت اور بہتر سے بہتر نظام کسی مختصر سی مختصر آبادی کے لئے بھی اس کی فرضی ضروریات مہیا کر سکتا ہے، اور کسی ایک انسان کے بھی مصنوعی پیٹ کو بھر سکتا ہے، جس کی جھوٹی بھوک (اشتهاہ کاذب) سارے انسانوں کا رزق کھا کر بھی نہیں ٹھی؟ پھر جب سوال حقیقی ضروریات کا نہیں بلکہ فرضی ضروریات کا ہے اور مرض اشتهاہے صادق نہیں بلکہ اشتهاہے کاذب ہے، تو کوئی ایسا معاشی فلسفہ یا اقتصادی نظام، جو سوسائٹی کے ضمیر کو نہیں پہلتا، جو صرف انسانوں کے پیدا کرنے کے بجائے اشتغال پیدا کرتا ہے، کیا کسی سوسائٹی کو بھی اندر وہی طور پر مطمئن کر سکتا ہے اور زندگی کی موجودہ مشکلات سے خلاط دے سکتا ہے؟

غور سے دیکھا جائے تو رشوت ستانی، چور بازاری، حد سے زیادہ لفظ خوری اور اخلاقی جرم چیزیں ہیں، اصل چیزیں وہ ذہنیت اور مزاج ہے جو ان بد اخلاقیوں اور بے اصولیوں پر آمادہ کرتا ہے، اگر ایک دروازہ بند کیا جائے گا تو دس دروازے کھل جائیں گے، انسانی ذہن اپنے مقاصد کے حصول کے لئے بہت سے چور دروازے رکھتا ہے، اگر اس میں کوئی گہری تبدیلی نہ ہو تو اس کا راستہ روک کر کوئی عائز نہیں کر سکتا، اس کو اپنی مطلب برآری کے لئے بہت سی تدبیریں اور حلیمیں ہیں وہ ان سے اپنا مطلب نکال لے گا۔

موجودہ زندگی کی اصل خرابی یہ ہے کہ پوری سوسائٹی کا ضمیر خود غرض اور مطلب پرست بن گیا ہے، اس کا ایک فرد اپنی غرض کے لئے بے تکلف بڑی سے بڑی بے اصولی کارنکاب کر لیتا ہے، اگر وہ کسی شعبہ کا مین بنایا جاتا ہے تو اس کو خیانت میں باک نہیں۔ اگر کسی قومی ادارہ کا رکن منتخب ہوتا ہے تو اس کو اپنے حقیر فائدہ کے لئے

بڑے سے بڑے قومی و جماعتی فوائد کو پامال کرنے اور دوسروں کا گھر اجاڑ کرنا پنا گھر آباد کرنے میں عذر نہیں۔ اگر وہ ماتحت ہے تو کام چور، سست کار اور احساس فرض سے عاری ہے، وہ اپنے کسی متوقع فائدہ یا کسی ذاتی رخشش کی بناء پر ایک گھنٹہ کے کام میں با آسانی ایک مہینہ لگا سکتا ہے اور آسان سے آسان معاملہ کو برسوں الجھا سکتا ہے اور اس طرح بے اپنے ذاتی فوائد کے لئے نظام حکومت کو ناکام یا بدنام کر سکتا ہے۔ اگر وہ صاحب اختیار ہے تو اعزہ نوازی، احباب پروری، بیجا پاسداری اور شخصی یا خاندانی فوائد کی بناء پر صرف بے اصولی کا ارتکاب کر کے ملک و قوم کو نقصان پہنچاتا ہے۔ اگر تا جر ہے تو دولت میں غیر ضروری اضافہ کرنے کے لئے چور بازاری اور ناجائز نفع خوری کر کے لاکھوں غریبوں کو پیسہ کی مار ملتا ہے اور دانہ دانہ کو ترساتا ہے۔ اگر وہ روپیہ کا کاروبار کرتا ہے تو سود خوری یا مہاجنی کے ذریعہ صد ہا غریبوں کا بال بال قرض میں جکڑ دیتا ہے اور ان کو پیسہ پیسہ کا محتاج بنادیتا ہے۔

افراد سے بڑھ کر جماعتوں اور پوری پوری قوموں پر خود مطلی اور خود غرضی کا شیطان مسلط ہو گیا ہے، سیاسی جماعتیں جماعتی خود غرضی اور خود بینی میں بیتلہ ہیں، یورپ اور امریکہ کی جمہوریوں پر قومی خود غرضی کا بھوت سوار ہے، جس کے پاؤں کے نیچے چھوٹی اور کمزور قومیں سبزہ کی طرح پامال ہوتی رہتی ہیں، اس قومی خود غرضی نے ساری دنیا کو تجارت کی منڈی یا لوہار کی بھٹی بنار کھا ہے، اور ساری زمین کو ایک وسیع میدان جنگ میں تبدیل کر دیا ہے، اس قومی خود غرضی کی فناطر بڑی سے بڑی یے اصولی اور بے آئینی روایتیں، اس کے ادنیٰ اشارہ پر لاکھوں بے گناہ انسانوں کو بے دریغ موت کے گھاٹ اتار دیا جاتا ہے، ایک قوم پر دوسری قوم کو مسلط کر دیا جاتا ہے، بھیڑ کبریوں کی طرح ایک قوم کو دوسری قوم کے ہاتھ پیچ ڈالا جاتا ہے، متح ملک کے نکٹے نکٹے کردیے جاتے ہیں، یورپ کی اسی قومی خود غرضی نے پہلے عربوں کو ترکوں کے خلاف

ابھار اور کل عرب سلطنت کا خواب دکھایا، پھر اسی خود غرضی نے شام جیسے چھوٹے ملک میں چار، مستقل حکومتیں قائم کیں، پھر اسی نے یہودیوں کو طن المیہود کا سبز باغ دکھایا، آج بھی فلسطین میں جو کچھ ہو رہا ہے اور اس کی لمحتی جس طرح الجھتی جا رہی ہے وہ محض امریکہ، برطانیہ اور روس کی قومی خود غرضی کا نتیجہ ہے، ہندوستان میں سو برس جو کچھ ہوتا رہا ہے اور پھر آخر میں جس طرح اس امن پسند ملک کو قتل گاہ بنا کر چھوڑا گیا ہے وہ یا تو برطانیہ کی براہ راست قومی خود غرضی کا کرشمہ ہے یا اس کی پیدائی کی ہوئی اس بدترین قومی خود غرضی کا جس کا زہر یہاں کی آبادی کے جنم میں سو برس تک سرایت کرتا رہا ہے، مغربی تہذیب اور مشرقی سیاست کی لائی ہوئی اس قومی خود غرضی نے ۱۹۷۲ء میں یہاں کے لوگوں کو اتنا اندازہ اور دیوانہ بنادیا کہ ان سے وہ غیر انسانی افعال صادر ہوئے جن کی نسبت سے چوپا یوں اور درندوں کو بھی شرم آئے گی اور آدم خور وحشیوں کی گروں شرم سے جھک جائے گی، اور زمانہ آئندہ کا مورخ ان واقعات کی تصدیق میں سخت پس و پیش کرے گا۔

پھر اس خود غرضی نے ساری دنیا میں اور ملک کے تمام طبقوں میں ایک مخصوص مزاج پیدا کر دیا ہے جس کا خاص ہے کہ انسان اپنے حقوق کے مطالبات میں بڑا مستعد ہے اور فرائض و حقوق کے ادا کرنے میں سخت کوتاہ اور حیلہ جو۔ اس ذہنیت اور سیرت نے ساری دنیا میں انفرادی، جماعتی اور طبقاتی کشکمش برپا کر دی ہے، ہر شخص اپنا حق مانگتا ہے اور دوسرے کا حق ادا کرنے سے گریز کرتا ہے، اگر دنیا پر نظر ڈالی جائے تو ساری دنیا حقوق طلبوں کی ایک آبادی نظر آئے گی، جس میں حق طلبی کا نعرہ تو ہر زبان پر ہے لیکن اداۓ فرض کا احساس کسی دل میں نہیں، جس آبادی میں ہر شخص حق طلب ہو لیکن فرض شناس کوئی نہ ہو وہاں کی زندگی کی اجھنوں اور قتوں کا اندازہ کیا جا سکتا ہے اور وہاں کی کشکمش کو کوئی انسانی تدبیر یا تنظیم دونہ نہیں کر سکتی۔

ہم اس خود غرضی پر خواہ کتنے چیزیں پہ جنیں ہوں اور اس سے ہمیں خود اپنی روزمرہ کی زندگی میں خواہ لکھی مشکلات پیش آئیں وہ ہے بالکل ایک قدر تی چیز، جب یہ تسلیم کر لیا جائے گا اس زندگی کے بعد کوئی زندگی نہیں، اس مادی زندگی کی لذتوں اور فائدوں کے سوا کسی اور حقیقت کا بکسر و جوڑ نہیں اور ہمارا سارا ادب، فلسفہ اور پورا ماہول اسی کی تلقین کرتا ہو، اسی کی مثالیں سنداں اور معیار کے طور پر پیش کر رہا ہو، زندگی بعد موت کا ہر تصور ختم ہو چکا ہو، اخلاقی قدرتوں اور زندگی کی دوسرا بلند اور لطیف تحقیقوں نے خالص مادی و جسمانی احساسات کے لئے جگہ خالی کر دی ہو، پیٹ اور جسم نے پھیل کر زندگی کی ساری وسعت گھیر لی ہو اور تمام دوسری حقیقوں کو نہ گاہ سے او جھل کر دیا ہو، وہاں انسان خود غرض کیوں نہ ہو؟ اور وہ اس اول و آخر زندگی کی لذتوں اور منفعتوں کو کس دن کے لئے اٹھا رکھے اور اس زندگی سے لطف اندوڑی میں کس لئے بخل اور احتیاط سے کام لے؟ پھر جب اس کو کسی بالاتر گمراہی اور کسی قادر و توانا نہ اڑات اور کسی ہمہ میں وہمہ داں ہستی کا بھی اعتقاد اور خوف نہ ہو تو وہ ان اغراض کے حصول کے لئے جو اس کی زندگی میں خوش حالی یا اللذت و لطف پیدا کریں ان اسباب و ذرائع کے اختیار کرنے میں کیوں پس و پیش سے کام لے جو اس کے لئے کسی وقت بھی ممکن ہو سکیں؟

اور پھر جب مادہ پرست سیاسی فلسفہ نے انسان کی زندگی کو ایک قوم اور ایک وطن کے ساتھ وابستہ کر دیا ہے اور ہر ایسے تصور اور ہمدردی کو زہن سے نکال دیا ہے جس کا دائرہ ایک قوم یا وطن سے زیادہ وسیع ہو، اور ہر ایسی چیز کو راستے سے چھاؤ دیا ہے جو انسانیت کا وسیع تر تصور اور زندگی کا غیر قابل تخلیق پیش کرتی ہو تو انسان کی فطری خود غرضی اپنی اختیاری ارتقا میں بھی قومی اور وطنی خود غرضی کی سطح سے کس طرح بلند ہو سکتی ہے اور وہ اپنے مقاصد کے حصول کے لئے کسی جائز و ناجائز فعل کے ارتکاب سے کس طرح اختیاط کر سکتی ہے؟

یہ خود غرضی اور مطلب پرستی اس موجودہ نظام معاشرت و سیاست کا جنم روگ ہے، جب تک اس کا ازالۃ ہو ظاہری انتظامات، اصلاحات و ترقیات کچھ زیادہ نتیجہ خیز نہیں، سیاسی طور پر ملک آزاد و خود مختار ہو یا غیر ملکی حکومت کے ماتحت، جب تک ہماری سوسائٹی پر خود غرضی مسلط ہے، دولت و عزت کا عشق تمام ملک پر چھایا ہوا ہے، ذمہ داری کا احساس افراد کے دلوں سے نکل چکا ہے اور معاشرہ کا قلبی رہ جان زیادہ سے زیادہ لطف اندوزی ہفرضی ضروریات کے حصول اور خواہشات نفس کی تجھیل کی طرف ہے عملادہ سوسائٹی زندگی کی حقیقی سرتوں اور آزادی کے عملی مبنای سے محروم رہے گی۔

ہم دیکھ رہے ہیں کہ سوسائٹی پر ایک غیر طبعی فربہ چھار ہی ہے، وہ اپنی ظاہری آرائش میں بھی ترقی کر رہی ہے، فاقہ کشی اور عربیانی کا تقابل بھی کم ہو رہا ہے، اور بعض ملکوں میں معاشی نا انصافی کا خاتمه ہو گیا ہے، تعلیم عام ہو رہی ہے، منئے شعبوں کی کثرت ہے لیکن واقعہ یہ ہے کہ اس سوسائٹی کو اندر سے روگ لگ چکا ہے، جو اندر اندر سے اس کو گھلا رہا ہے، جب دلوں میں نا انصافی گھر کر گئی ہو تو محض معاشی نا انصافی کو مصادینے سے کسی ملک میں حقیقی انصاف اور عام ہمدردی پیدا نہیں ہو سکتی۔ معاشریات کے علاوہ بھی زندگی کے بہت سے میدان ہیں جن میں انسان کو انسان پر ظلم کرنے، اس کا حق دبانے اور کم سے کم اس کو تنگ کرنے کے پورے موقع حاصل ہیں، جب تک دلوں سے اس نا انصافی اور ظلم کی طرف رہ جان اور خود غرضی کا نتیجہ نہ نکلا جائے کوئی شہری نظام، ظلم و نا انصافی اور بد دینیتی سے پاک نہیں ہو سکتا۔

ایشیا میں ابھی حال میں جوئی خود مختاری استیں قائم ہوئی ہیں یا جن ممالک کوئی نئی آزادی حاصل ہوئی ہے وہ بھی اس حقیقت کو نظر انداز کر رہے ہیں کہ ملک کی خوش حالتی اور قوم کی ترقی صرف زندگی کی ظاہری تنظیمات اور وسائل کے حصول میں نہیں ہے بلکہ ان مقاصد کی صحت میں ہے جن کے لئے یہ وسائل استعمال ہوتے ہیں،

رہجان کی درستی اور انصاف و ہمدردی کے قلبی جذبات میں ہے اور یہ چیزیں کمی مشینی طریقہ اور سیاسی تظہیر سے نہیں پیدا ہوتیں، اگر یہ کمی مشینی طریقہ یا سیاسی نظام سے پیدا ہو سکتیں اور وسائل زندگی کی فراہمی اور ملک کی ظاہری تظہیر، حقیقتی خوش حالی، امن و اطمینان، قلبی سکون کا گہوارہ ہوتیں اور وہ ممالک جنت نظری ہوتے، مگر سب جانتے ہیں کہ ان ممالک کو حقیقی اطمینان نہیں، وہاں کی اندر وہی الجھنیں کوئی چھپا دھکا واقع نہیں۔

مقاصد کی صحت، رہجان کی درستی اور انصاف و ہمدردی کے قلبی جذبات کا سرچشمہ، ایک صحیح طاقتور اخلاقی و روحانی مذہب ہی ہے جو انسان کے جسم کے ساتھ اس کے دل پر بھی حکومت کرے، جو اس کی خواہشات کو اپنے ضبط و قلم میں رکھے، جو اپنی روحانی طاقت سے، اس سے بنی نوع کے حق میں ایثار و قربانی کر سکے، جو اس محدود و محقر زندگی کے علاوہ کسی ایسی غیر فانی زندگی کو اس کی نگاہ میں اس طرح حقیقت بنانے کے کراس کے شوق میں آدمی اس زندگی میں اعتدال و احتیاط سے کام لے، جو اس کے سامنے کھانے پینے، پہنچنے اور ٹھنے، دولت و عزت حاصل کرنے اور حیوانی تقاضوں کو انسانی عقل و هنر مندی سے پورا کرنے کے علاوہ انسانیت اور زندگی کے کچھ اور معانی بتلانے کے اور انسان کی زندگی کے کچھ زیادہ بلند مقاصد انسان کے سامنے لا سکے، ایسے ہی مذہب کی صحیح تعلیم، اس خود غرضی اور کوتاه نظری کو زائل کر سکتی ہے جس سے ہمارا موجودہ نظام معاشرت و سیاست داغ داغ ہو رہا ہے۔

مبارک ہیں وہ ہاتھ جو مظلوم انسانیت کے جسم کی سویوں کو نکالنے کے لئے بڑھیں، مگر یاد رہے کہ آنکھوں کی سویاں نکالے بغیر اس کو سکھ کی نیند اور دل کا چین حاصل نہیں ہو سکتا۔ آزادی اور حکومت خود اختیاری کا حاصل کرنا بڑا ضروری کام اور اعلیٰ مقصد ہے، ملک سے فاقہ کشی، برہنگی اور افلاس کا دور کرنا، معاشری نانصافیوں کا خاتمه کرنا اور ہر شخص کے لئے ضروری وسائل زندگی کا مہیا کرنا نہایت مبارک کام ہے اور جو

لوگ اس میں حصہ لیں وہ انسانوں کے شکریہ کے مستحق ہیں، لیکن ان کو اپنے کام کو بالکل ادھورا اور ناقص سمجھنا چاہئے جب تک انسانیت کے دل کی پچائیں اور آنکھ کی کھلکھل دور نہ ہو، اس کا خیر خدا ترس اور پاک باز شہ ہو جائے، اس میں فرمہ واری کا احساس نہ پیدا ہو جائے، اس کی نظر شکم پروری اور تن پروری سے بلند ہو کر بتی نوع انسان کے عام فائدوں پر نہ ہو، اس میں وسعت نظر اور عالی حوصلگی نہ پیدا ہو جائے، وہ ضروریات زندگی اور فضولیات زندگی میں فرق نہ کر سکے اور اس کو ایک دوسرے کے ساتھ انصاف کرنے اور اپنے نفس کے خلاف کرنے میں وقت نہ ہو۔

کئی بار اس جسم کی سویاں نکالنے کے لئے انسانیت کے ہمدرد ہاتھ بڑھ لیکن ہر بار انہوں نے آنکھوں کی سویاں چھوڑ دیں اور رات ہو گئی۔ کسی ملک کو اس کے فرزندوں نے اپنی قربانیوں اور بہادری سے آزادی طلبی، کہیں ارادے کے کچے انسانوں نے جا بکھری سلطنتوں کا تختہ الٹ کر ملک میں جمہوری نظام اور عوایح حکومت قائم کی لیکن دل کی پچائیں دل کے دل ہی میں رہ گئی، ملک کا لظم و نق کرنے والے بدل گئے مگر لظم و نق کا طریقہ اور حکومت کی روح اور اس کا مزاج نہ بدلا۔ اب بھی کئی ملکوں میں معاشی انقلاب کی جدوجہد جاری ہے لیکن لوگ پیٹ کی سویاں دیکھ رہے ہیں اور آنکھوں کی سویاں کی طرف سے آنکھیں بند کئے ہوئے ہیں، انسانیت فریادی ہے کہ رات آئے سے پہلے جسم کی سویاں کے ساتھ آنکھوں کی سویاں بھی نکال دی جائیں تاکہ اس کو حقیقی سکون، دیر پراحت اور متوازن زندگی حاصل ہو۔

# دنیا کی سالگرہ



هر ایک کو اپنی سالگرہ عزیز ہے  
 ہماری اس موجودہ دنیا کی بھی ایک سالگرہ  
 ہے، اور وہ آج کا مبارک دن ہے کہ آج کے دن  
 دنیا کا سب سے مبارک انسان پیدا ہوا، جس نے  
 اس دنیا کو نیا ایمان اور نئی زندگی بخشی اور ساری دنیا  
 کو علم و یقین، امن و تہذیب، روحانیت اور  
 خدا کے ذکر سے بھر دیا۔

## دنیا کی سالگرہ

ہر ایک کو اپنی سالگرہ عزیز ہے، جماری اس موجودہ دنیا کی بھی ایک سالگرہ ہے، اور وہ آج کا مبارک دن ہے۔

یوں تو اس دنیا کی عمر بہت بتائی جاتی ہے مگر یہ دنیا کئی بار سوسو کر جاگی ہے، اور مرکر زندہ ہوتی ہے، آخری بار جب یہ موت کی نیند سے بیدار ہوتی اور اس نے عقل وہوش کی آنکھیں کھولیں، وہ وہ دن تھا جب مکہ کے سردار عبدالمطلب کے گھر پوتا بیدا ہوا، وہ بیدا ہوا تو قیم تھا، مگر اس نے پوری انسانیت کی سرپرستی کی اور دنیا کوئی زندگی بخشی۔ سوتے میں جو عمر کئی وہ کیا عمر ہے؟ خود کئی میں جو وقت گزارا وہ کیا زندگی ہے؟ اس لئے مجھ پوچھتے تو موجودہ دنیا کی کام کی عمر یہودہ سو برس سے زائد ہے۔

چھٹی صدی میں انسانیت کی گاڑی ایک ڈھلوان راستہ پر پڑ گئی تھی، انہیں اپھیتا چار ہاتھا، راستہ کا نشیب بروختا چار ہاتھا، اور فقار تیز ہوتی چار ہاتھی، اسی گاڑی پر انسانیت کا پورا قافلہ اور آدم کا سارا کنبہ سوار تھا، ہزاروں برس کی تہذیبیں، اور لاکھوں انسانوں کی مختیں تھیں، گاڑی کے سوار میٹھی نیند سو رہے تھے یا زیادہ اور اچھی جگہ حاصل کرنے کے لئے آپس میں دست و گریبان تھے، تک مراج تھے، جو جب

ساتھیوں سے روٹھتے تو ایک طرف سے دوسری طرف منہ پھیر کر بیٹھ جاتے، کچھایے جو اپنے جیسلوگوں پر حکم چلاتے، کچھکھانے لپکانے میں مشغول تھے، کچھگانے بجانے میں صروف، مگر کوئی یہ نہ دیکھتا کہ گاڑی کس غار کی طرف جا رہی ہے، اور وہ اب کتنا قریب رہ گیا ہے؟

انسانیت کا جسم تروتازہ تھا، مگر دل نہ حال، دماغ تھا ہوا، ضمیر بے حس و مردہ، نبضیں ڈوب رہی تھیں، اور آنکھیں پھرا نے والی تھیں، ایمان و یقین کی دولت سے عرصہ ہوا یہ انسانیت محروم ہو چکی تھی، پورے پورے ملک میں ڈھونڈے سے ایک صاحب یقین نہ ملتا، تو ہمات کا ساری دنیا پر قبضہ تھا، انسانیت نے اپنے کو خود ذلیل کیا تھا، انسان نے اپنے غلاموں اور چاکروں کے سامنے سر جھکایا تھا، ایک خدا کے سوا سب کے سامنے اس کو جھکنا منظور تھا، حرام اس کے منہ کو لگ گیا تھا۔

شراب اس کی گھٹی میں گویا ٹڑی تھی

جو اس کی دن رات کی دل لگی تھی

با دشادوسوں کے خون پر پلتے تھے، اور بستیاں اجاڑ کر بیٹتے تھے، ان کے کتے موچ کرتے، اور انسان واثہ دانہ کرتے تھے، زندگی کا معیار اتنا بلند ہو گیا تھا کہ جینا دو بھر تھا، جو اس معیار پر پورا نہ اترے وہ جانور سمجھا جاتا تھا۔ مئے منے شیکسوں سے کسانوں اور دستکاروں کی کمر جھکی اور گردن ٹوٹی جاتی تھی۔ لڑائی اور بات کی بات میں ملکوں کی صفائی اور قوموں کی بتاہی، ان کے باعث میں ہاتھ کا کھیل تھا، سب زندگی کی فکروں میں گرفقا اور ظلم اور زیادتی سے زار و نزار تھے، پورے پورے ملک میں ایک اللہ کا بندہ ایسا نہ ملتا جس کو اپنے پیدا کرنے والے کی رضا مندی کی فکر ہو، یا راستہ کی پچی جلاش ہو، غرض یہ نام کی زندگی تھی مگر حقیقت میں ایک وسیع اور طویل خود کشی۔

دنیا کی اصلاح انسانوں کے بس سے باہر تھی، پانی سر سے اوپر چاہو گیا تھا،

معاملہ ایک ملک کی آزادی اور ایک قوم کی ترقی کا نتھا، معاملہ پوری انسانیت کی موت اور زندگی کا نتھا۔ سوال کسی ایک خرابی کا نتھا، انسانیت کا بدن داغ نہ تھا، اور دامن تاریخ، اصلاح کے لئے جو لوگ آگے بڑھے، وہ یہ کہہ کر پیچھے ہٹ گئے کہ: نع  
تیرے دل میں تو بہت کام رفو کا لکلا

فلسفی اور حکیم، شاعر اور ادیب، کوئی اس میدان کا مرد نہ لکلا، سب اس وبا کے شکار تھے، ملیض ملیض کا علاج کس طرح کرے؟ جو خود یقین سے خالی ہو، وہ دوسرے کو کس طرح یقین سے بھروے؟ جو خود پیاسا ہو، وہ دوسرے کی پیاس کس طرح بچائے؟ انسانیت کی قسمت پر بھاری قفل پڑا تھا، اور بھی گم تھی، زندگی کی ڈورا لجھی تھی اور سر امتانہ تھا۔

اس دنیا کے مالک کو اپنے گھر کا یہ نقشہ پسند نہ تھا، آخر کار اس نے عرب کی آزاد اور سادہ قوم میں جو فطرت سے قریب تھی ایک پیغمبر بھیجا کر پیغمبر کے سواب اس بگزدی دنیا کو کوئی نہیں بنایا تھا۔ اس پیغمبر کا نام نبی محمد بن عبد اللہ ہے۔ اللہ کے لاکھوں سلام و درود ہوں ان پر۔

زبان پر بار خدا یہ کس کا نام آیا  
کہ میرے نطق نے بو سے میری زبان کے لئے  
اس زندگی کی ہر چیز سلامت تھی، مگر بے جگہ بے قرینہ، زندگی کا پہیہ گوم رہا  
تھا مگر غلط رخ پر، اصل خرابی یہ تھی کہ زندگی کی چول کھنک گئی تھی، اور ساری خرابی اسی کی تھی، یہ چول کیا تھی؟ اپنے اور اس دنیا کے بنانے والے کا صحیح علم، اسی کی بندگی اور تابع داری کا فیصلہ، اس کے پیغمبروں کو مانتا، اور ان کی ہدایت و تعلیم کے مطابق زندگی  
بسر کرنا، اور دوسری زندگی کا یقین۔

انھوں نے اس زندگی کی چول بخادی، مگر اپنی زندگی اور اپنے خاندان کی

زندگی کو خطبوٹیں ڈال کر، اور اپنا سب کچھ قربان کر کے، انہوں نے اس مقصد کی خاطر بادشاہی کا تاج ٹھکرایا، دولت اور عیش کی بڑی سے بڑی پیشکش کو نامنظور کیا، محبوب وطن کو چھوڑا، ساری عمر بے آرام رہے، پیش پر پھر باندھے، کبھی پیش بھر کر کھانا نہیں کھایا، گھر والوں کو فرقہ و فاقہ میں شریک رکھا، دنیا کی ہر قربانی میں ہر خطرہ میں پیش پیش اور ہر فائدہ اور ہر لذت سے دور دور، لیکن دنیا سے اس وقت تک تشریف نہ لے گئے جب تک کہ دنیا کو صحیح رخ پر نہ ڈال دیا، اور تاریخ کا دھارا نہ بدل دیا۔

تیس برس میں دنیا کا رخ پلٹ گیا، دنیا کا ضمیر جاگ گیا، نیکی کا رجحان پیدا ہو گیا، اچھے ہرے کی تعمیر ہونے لگی، خدا کی بندگی کا راستہ کھل گیا، انسان کو انسان کے سامنے اور اپنے خادموں کے سامنے بھکنے میں شرم محسوس ہونے لگی، اونچ پنج دور ہوئی، قومی نسلی غرور ٹوٹا، عورتوں کو حقوق ملے، کمزوروں و بے کسوں کی ڈھاریں بندھی، عرض دیکھتے دیکھتے دیا بدل لگی، جہاں پورے پورے ملک میں ایک بھی خدا سے ڈرنے والا نظر نہ آتا، وہاں لاکھوں کی تعداد میں ایسے انسان پیدا ہو گئے، جوان دھیرے اجائے میں خدا سے ڈرنے والے تھے، جو یقین کی دولت سے مالا مال تھے، جو دشمن کے ساتھ انصاف کرتے تھے، جو حق کے معاملہ میں اپنی اولاد کی پروانہ کرتے، جو اپنے خلاف گواہی دینے کے لئے تیار رہتے، جو دوسروں کے آرام کی خاطر مصیبت برداشت کرتے، جو کمزور کو طاقتور پر ترجیح دیتے، رات کے عبادات گزار، دن کے شہسوار، دولت، حکومت، طاقت، خواہشات سب پر حاکم، سب پر غالب، صرف ایک اللہ کے مکحوم، صرف ایک اللہ کے غلام، انہوں نے اس دنیا کو علم و یقین، امن و تہذیب، روحانیت اور خدا کے ذکر سے بھر دیا۔

زمانے کی رُست بدل لگی، انسان کیا بدلاء، جہاں بدل گیا، زمین و آسمان بدل گئے، یہ سارا انقلاب اسی پیغمبر کی کوشش اور تعلیم کا نتیجہ ہے، آدم کی اولاد پر آدم کے کسی

فرزند کا ایسا احسان نہیں جیسا محدث رسول اللہ صلی اللہ علیہ وسلم کا دنیا کے انسانوں پر ہے،  
اگر اس دنیا سے وہ سب لے لیا جائے تو محدث رسول اللہ صلی اللہ علیہ وسلم نے اس کو عطا کیا  
ہے، تو انسانی تہذیب ہزاروں برس پیچھے چلی جائے گی، اور اس کو اپنی زندگی کی عزیز  
ترین چیزوں سے محروم ہونا پڑے گا۔

آج کا دن مبارک کیوں نہ ہو ————— کر

آج ہی کے دن دنیا کا سب سے مبارک انسان پیدا ہوا، جس نے اس دنیا کو  
نیا ایمان اور نئی زندگی عطا کی۔

بپار اب جو دنیا میں آئی ہوئی ہے  
وہ سب پودا نہیں کی لگائی ہوئی ہے

---

# مسلمانوں پر ایک نظر

## اور قلب پر تین اثر

۹

جس وقت اس نادان کمن بچے (امت) نے اس اتالیقِ عظم، اس مریبِ اکبر، اس دانا جہاں دیدہ کی انگلی چھوڑ دی وہ چیخ دار گلیوں میں بھیڑ میں پڑ گیا، وہ جتنا چلتا ہے اپنے گھر سے دور ہوتا جاتا ہے، چلاتا ہے، روتا ہے، مگر کوئی اس کا ہاتھ نہیں پکڑتا، وہ بھوکا ہے پیاسا ہے مگر کسی کو اس پر ترس نہیں آتا۔

# مسلمانوں پر ایک نظر اور قلب پر

## تین اشہر

الحمد لله وسلام على عباده الذين اصطفى  
 اس وقت کہیں مسلمانوں کی تعداد سن کر اور ایک جگہ ان کا کوئی جمیع دیکھ کر دوں  
 پر تین قسم کے نہایت مختلف اشہر ہوتے ہیں: مصر، حیرث، حسرت۔  
 مسرت

اس کی کہ الحمد للہ ایک وقت تھا کہ روئے زمین پر کلمہ گوانگلیوں پر گئے جاتے  
 تھے، اور یہ وہ تھے جو ساری دنیا کی اصلاح کو نکلے تھے اور پوی امت کھلاتے ہیں۔

كُسْتُمْ خَيْرَ أُمَّةٍ أُخْرَجْتُ لِلنَّاسِ تَأْمُرُونَ بِالْمَعْرُوفِ وَ  
 تَنْهَوُنَ عَنِ الْمُنْكَرِ وَ تُؤْمِنُونَ بِاللَّهِ (سورہ آل عمران)۔

”تم ہو ہترسب امتوں سے جو چیزیں گئیں عالم میں، ایسے ہی کاموں کا حکم  
 کرتے ہو اور برسے کاموں سے روکتے ہو اور اللہ پر ایمان لاتے ہو،“  
 اور جن کو قربی زمانہ میں زمین کا نقشہ اور قوموں کی تقدیر بدلتی تھیں اور جنہوں

نے اس تعداد پر کمکی اور تری سے دشمنی مول لے لی تھی۔  
مذیت میں رسول اللہ صلی اللہ علیہ وسلم کے حکم سے تین مرتبہ مسلمانوں کو شمار کیا گیا، پہلی مردم شماری میں مسلمانوں کی تعداد ۵۰۰، دوسری میں ۶۰۰ اور ۷۰۰ کے درمیان تھی، اور تیسرا مرتبہ شمار میں مسلمان ڈبڑھ ہزار تھے تو پھر اس تعداد پر مسلمانوں نے اللہ تعالیٰ کا شکر ادا کیا اور طمیت ان کی سائنس لی کہ اب ہم ڈبڑھ ہزار ہو گئے ہیں۔ اب ہمیں کیا ڈور ہے؟ ہم نے تو وہ زمانہ دیکھا ہے جب ہم اکیلے نماز پڑھتے تھے اور پھر بھی ہر طرف سے دشمنوں کا خوف لگا رہتا تھا۔ (۱)

بہر حال شکر کا مقام ہے، اور اللہ کا احسان ہے اور یہ احسان اس نے ایک جگہ جتایا ہے:

وَأَذْكُرُوا إِذَا نَّمَ قَلِيلٌ مُسْتَضْعَفُونَ فِي الْأَرْضِ  
تَحَافُونَ أَنْ يَتَخَطَّفُوكُمُ النَّاسُ فَلَا أُكُمْ وَأَيْدِكُمْ  
يَنْصُرِهِ وَرَزْقُكُمْ مِنَ الطَّيِّبَاتِ لَعَلَّكُمْ تَشْكُرُونَ

(الانفال: ۲۶)

”اور یاد کرو جس وقت تم تھوڑے تھے مغلوب پڑے ہوئے ملک میں ڈرتے تھے کہ اچک لیں تم کو لوگ، پھر اس تم نے کوٹھکانا کر دیا اور قوت دی تم کو اپنی مدد سے اور عطا کیں تم کو پاک چیزیں تاکہ تم شکر کرو“  
ایک نبی نے اپنی قوم کو اللہ تعالیٰ کا یہ احسان اس طرح یاد دلایا:

وَأَذْكُرُوا إِذْ كُنْتُمْ قَلِيلًا فَكَثُرْ كُمْ

”اور یاد کرو جب تم تھوڑے ہے تھے تو تمہیں زیادہ کرو دیا۔“

آج حرف ایک جگہ اسلام کے مرکز سے ہزاروں میل دور مسلمان کھلانے والوں کی اتنی صورتیں نظر آ سکتی ہیں، جن سے بہت کم کو دیکھنے کے لئے آنکھیں چستی

(۱) صحیح البخاری باب کتابۃ الامالمات۔

تحمیں اور خواب میں بھی نظر نہیں آتی تھیں، اور ان کے زرق بر ق لباس اور بیش قیمت پوشاک کی وجہ سے نظر نہیں ٹھہر تی۔

ایک وہ وقت تھا کہ مکہ کا نازوں کا پلا امیرزادہ مصعب بن عبیرؓ کہ جو حس وقت مکہ کی گلیوں میں نکلتا تھا تو دودو سور و پیسے سے کم کی پوشاک جسم پر نہ ہوتی تھی اور آگے پیچھے غلام ہوتے تھے اور جس سے رسول اللہ صلی اللہ علیہ وسلم کو بہت ہی محبت تھی اور جس کے ہاتھ میں جنگ احمد میں مسلمانوں کا جھنڈا اٹھا، جب احمد میں شہید ہوتا ہے تو اس کے ترکہ میں اور مسلمانوں کے پاس اتنا نہیں ہوتا کہ اس کو فراغت سے کفن دے سکیں، صرف ایک کسل ہوتا ہے کہ جب اس سے سرچھپا تے ہیں تو پیر کھل جاتے ہیں اور سرچھپا تے ہیں تو سرکھل جاتا ہے۔ رسول اللہ صلی اللہ علیہ وسلم فرماتے ہیں کہ سرچھپا و اور پیر پر گھاس ڈال دو۔

## حیرت

اور ایسی حیرت ہے کہ عتل کام نہیں کرتی اور سکتہ طاری ہو جاتا ہے کہ ان شتریاں اور خانہ بدشوں کی کیا کایا پلٹ ہوئی کہ پاک بھپکاتے میں شتریاں سے جہاں بان بن گئے، قیصر و کسری کے تاج پیروں سے روندے، زمین کا حغرافیہ بدل دیا، دنیا کی تاریخ بدل دی، دنیا بدل دی۔ پھر دیکھتے دیکھتے ایسی کایا پلٹ ہوئی کہ جہاں سے چلے تھے اس سے بھی پیچھے ہٹ گئے، وہ کیا چیز تھی جو آئی اور کی؟ حیرت اس کی ہے کہ جب وہ مٹھی بھرتے تھے، ایک گھر بھر بھی نہیں تھے تو گرد برب پر چھائے ہوئے تھے، ہوا کی طرح کوئی جگداں سے خالی نہیں تھی، اور جب مورونگ کی طرح ہوئے تو ان کا نشان نہیں ملتا۔ سب سے بڑھ کر حیرت اس کی ہے کہ وہ بھی ازیادہ سے زیادہ مسلمان کھلاتے تھے اور یہ بھی کم سے کم مسلمان کھلاتے ہیں۔ حیرت ہے کہ کیا یہ مجمع جو دنیا میں سب سے زیادہ بے فکر و مطمئن نظر آتا ہے، فکر و تردید اس سے کسوں دور معلوم ہوتا ہے، جس کو

بظاہر دنیا کے ہر کام سے فراغت ہو چکی ہے یہی حقیقتاً دنیا کی سب سے بڑی گرانبار، ذمہ دار اور مصروف قوم ہے جو روئے زمین سے برائی اور بد اخلاقی دور کرنے اور گناہ اور ظلم مٹانے کے لئے، نیکی کی اشاعت، مظلوموں کی حمایت، امن کی حفاظت کے لئے بھیجی گئی ہے، کیا یہ اپنا کام ختم کر چکے؟ کیا دنیا سے برائیاں اور بد اخلاقیات دور ہو چکیں؟ کیا اب کسی پر اور خود اس پر ظلم نہیں ہوتا؟

کیا اسی کے حقیقی بھائیوں کے ساتھ، مراکش، الجزائر، تونس، طرابلس، بخاراء، سرقسطہ، وغیرہ میں جانوروں سے بدترسلوک نہیں کیا گیا ہے؟ دشمنوں کو ان کی حالت پر رحم آرہا ہے، اور سوچنے والوں کی نیند اچاٹ ہو جاتی ہے اور کھانے پینے میں مزاحیہں آتا، کیا ان کو اس کی خبر نہیں یا اثر نہیں؟ دنوں حدود جیزرت ناک ہیں۔ (۱)

(۱) شمالی افریقہ اور شرقی ترکستان کے غالباً قدیم اسلامی نلک جہاں فرانس اٹلی اور روس کے ہاتھوں مسلمانوں پر اب سے چند سال پہلے وہ تسلیم ہوئے جس سے ہر ان ان کے روشنی کھڑے ہو جاتے ہیں۔ ہزاروں واقعات میں سے ایک دو اقصیٰ نیشن کے جاتے ہیں، جن کی یورپیں نامہ نگاروں نے روایت کی ہے اور قدیم یونان کی ہے اور حنین میں نلک کی مخفی اس نہیں، اٹلی نے طرابلس کے ۸۰ ہزار عرب مسلمانوں کو جن میں ہوتیں اور پچھلی تھیں یہک وقت ان کے گروہوں سے نکال کر ریگستان میں ڈال دیا، جہاں نہ سزا نہ پانی، جس کا نتیجہ یہ ہوا کہ موئیش تو تمام مر گئے اور وہ، ان کے پیچے اور عورتیں بھی ایڑیاں رگڑا کر مرنے لگیں، جب بہت فریاد کی تو حکومت کے سپاہی آئے اور جتنے لوگ قابل تھے سب فوج میں جبراہمی کر دیئے گئے اور شیر خوار پیچے ماوں سے لے لے کر عیسائی مشن اسکو لوں اور تربیت گاہوں میں داخل کر دیئے گئے، سیکلوں ہزاروں کو ہاتھ پاندھ کر سندھ میں ڈال دیا، ان کی بندھی ہوئی لاشیں سندھ کے کناروں پر مٹول کے بعدنی ہیں، سر کردہ لوگوں کو ہوائی چاہاز برخٹا کراور سے چھینک دیا گیا، ہوتوں پر گولیاں چلائی گئیں، ابجر اس اور مراکش میں نہ بھی آزادی بالکل سلب کر لی گئی فرانس پر بیحمد پابندیاں عائد کر دی گئیں، اور بربی مسلمانوں کو زبردستی عیسائی بنا لیا گیا، روسی ترکستان میں اللہ کا نام لینے کی سزا لئی گئی، ہوتوں کی بڑی، سماجی کی بڑی ادبیات تھی، مقتولوں اور قیدیوں کا کوئی شمار نہیں، فلسطین میں عربوں کی جگہ یہ یہودیوں کو بسا لیا گیا اور عربوں پر زندگی لٹک کر دی گئی۔ (۱۹۳۸ء) میں فلسطین کو تقسیم کر دیا گیا اور روز بیرون علاقہ یہودیوں کو دے دیا اور عربوں کی مرضی کے خلاف اسرائیل حکومت قائم کر دی گئی، اس کے بعد عربوں پر کیا گزردی یہ ایک تکلیف دہیاں ہیں، یہودیوں نے دھشت و دربریت کا پورا ثبوت دیا اور عربوں کا قلیل عام کیا گیا، اور بھاگ بھاگ کر عرب حکومتوں میں پناہ گزیں ہوئے اور آج تک ان کو سکھ فیض شہدا، اسرائیلی حکومت عربوں کے لئے ایک مستقل خطرہ نہیں ہے اور اس کی نکاہیں رکراہ مسلمان تک جاری ہیں۔

کیا جن کے چہروں پر فاتحانہ مسرت، ابouں پر کامرانی کی مسکراہٹ، آنکھوں میں شادمانی کی چمک ہے، دنیا کی وہی سب سے بڑی مصیبت زدہ اور بدخت قوم ہے جس پر روز بروز میں تنگ ہوتی جا رہی ہے، اور جس کے وہ ملک ہاتھ سے نکل گئے جو دل کے نکشوں اور اولاد سے بڑھ کر تھے (۱)، جن کے ایک ایک بالشت کی قیمت مسلمانوں نے خالد اور عبیدہ، سعد و معاویہ، طارق و محمد بن قاسم "اور الدین" و صلاح الدین کی جان اور خون سے ادا کی تھی۔ جن میں کاہر ایک اس وقت کے کل مسلمانوں سے زیادہ قیمتی ہے۔ کاش کہ ان میں کا ایک نی ہوتا، اور ان میں کا ایک بھی نہ ہوتا!

کپایہ وہی قوم ہے جن کی عنزتیں، جن کی آبرو، جن کے نبی کاناموں اور جن کے شعائر دینی کی وقت محفوظ نہیں؟

اور جن کی زندگی اور موت جن کے قلب اور دماغ اور جن کی اولاد بھی دوسروں کے ہاتھوں میں رہ چکی ہو یا ہو۔

کیا یہ وجہ چہرے، یہ شاندار و باوقار صورتیں، یہ بار عرب جسم وہی ہیں جو تحریر کار دشمن و دوست کی نظر میں حقر، بے وقار و بے رعب ہیں؟

وَإِذَا رَأَيْتُهُمْ تُعْجِبُكَ أَجْسَامُهُمْ طَوَّانٌ يَقُولُوا تَسْمَعُ  
لِقَوْلِهِمْ كَانُوهُمْ حُشْبٌ مُسْنَدٌ طَيْخُسَبُونَ كُلَّ  
صَيْحَةٍ عَلَيْهِمْ ط (النافعون: ۳)

”اور جب تم ان کو دیکھو گے، ان کے جسم پرے بھلے معلوم ہوں گے اور جب یہ پچھ کہے گیں تو تم کان لگا کر سننے لگو گے (لیکن ان کی

(۱) دوسری جنگ عظیم کے بعد عرب ملک رفتہ رفتہ استعماری بیجوں سے آزاد ہوتے جا رہے ہیں اور وہ خود آزادی کی سائیں لے رہے ہیں، اور مسرت کی بات ہے کہ استعماری طاقت کی گرفت روز بروز دھلی ہوتی جا رہی ہے۔

حقیقت کیا ہے) گویا کہ یہ نیک لگائی ہوئی لکڑیاں ہیں، ہر آواز کو اپنے خلاف ہی سمجھتے ہیں۔“

اور یہ کیا جو کاند ہے سے کاندھا ملانے، پہلو پہلو کھڑے ہیں، یہاں اور یہاں سے باہر عدالتوں میں اور عدالتوں سے باہر دشمنوں کی طرح رُڑچے ہیں اور رُڑتے رُڑتے ہیں، یہ کاند ہے سے کاندھا پہلو سے پہلو ملانے ہیں، لیکن ان کے دل بالکل الگ الگ ہیں۔

تَحْسِبُهُمْ جَمِيعًا وَ قُلُوبُهُمْ شَتَّى  
”تم ان کو اکٹھا سمجھتے ہو، حالانکہ ان کے دل علیحدہ ہیں۔“

کیا وہ قوم قیامت تک بھی کبھی مسرور و مطمئن ہو سکتی ہے جس کی تاریخ میں ایک مرتبہ بھی اپسین کا واقعہ ہو چکا ہوا اور جس کے بعض دوسرے ممالک بھی اپسین بن چکے ہیں؟

کیا وہ قوم اطمینان کی سائنس لے سکتی ہے جو اپنے نبی کی وصیت اخیر جو الیہ و الدنیصاری من جزیرۃ العرب (یہودیوں اور عیسائیوں کو جزیرہ عرب سے نکال دو) پوری نہ کر سکتی ہو؟

کیا وہ قوم جس کے اوقاف والملک، مساجد اور مآشوہ مشارک، خانقاہوں اور دوسری دینی اور قومی یادگاروں پر دوسروں کا قبضہ ہو، اپنے کو کچھ با اختیار سمجھ سکتی ہے؟

### حضرت

جتنا علم ہوتا جا رہا ہے اتنے ہی آنکھوں سے پردے اٹھتے جاتے ہیں اور دل کی حالت بدلتی جاتی ہے۔ اکثر اطمینان کے مجاہے حیرت اور سرت کے مجاہے حضرت ہوتی ہے، اسی لئے رسول اللہ صلی اللہ علیہ وسلم فرماتے تھے:

لَوْ تَعْلَمُونَ مَا أَعْلَمُ لَضَحِّكُنَّمُ قَلِيلًا وَ لَبَكِيَّتُمْ كَثِيرًا

”اگر تم وہ جانتے جو میں جانتا ہوں تو تھوڑا اپنستے اور زیادہ روتے“

آپ جب دیکھتے ہیں کہ ایک ضعیف پیر مرد کے جوان جوان تو اندازہ سست بیٹھے اور پوتے ہیں تو آپ بحثتے ہیں کہ یہ بڑھاپے میں اس کا سہارا اور آنکھوں کی ٹھنڈک ہیں، ان کو دیکھ کر اس کا دل باغ باغ ہو جاتا ہو گا کہ جو باغ میں نے اپنے ہاتھ سے لکایا تھا وہ میری زندگی میں پھل پھول رہا ہے، ایسے اقبالِ مند تھوڑے ہوتے ہیں، اس کی مٹی ٹھکانے لگے گی، مگر وہ پیر مرد، ان کو دیکھتا ہے تو دل پکڑ کر رہ جاتا ہے کہ ان میں سے ایک بھی مرتے ہوئے میرے حق میں پانی پکانے کا روا دار نہیں، وہ کہتا ہے کہ کاش کر یہ نہ ہوتے تو یہ حسرت نہ ہوتی کہ ہو کر کے بھی میرے نہیں۔

یہی حالت اس وقت ہماری ہے، اسلام جب اپنی اولاد پر نظر ڈالتا ہے تو کہتا ہے۔ ”بہت ہیں اگر کام کے ہوتے تو ان سے بہت کم بھی کافی تھے، یہ سب میرے ہی نام سے پکارے جاتے ہیں اور میرے ہی کہلاتے ہیں لیکن ان میں سے میرے کام کے تھوڑے ہیں۔“ خدا کاشکر ہے کہ آنکھوں پر پردہ پڑا ہوا ہے، عیوب چھپے ہوئے ہیں، اگر پردہ اٹھ جائے تو آنکھیں دیکھیں کہ کمزور یوں کا، نقائص کا عیوب کا، اور زگا ہوں کا بازار اور میلہ لگا ہوا ہے اور ان زرق برق لباسوں میں بہت سے جانور اور درندے ہیں۔

لیکن اگر ہماری آنکھوں پر پردہ پڑا ہوا ہے تو عالم الشیب تو دیکھ رہا ہے، وہ صورتیں دیکھتا، نام نہیں پوچھتا، وہ دل اور عمل دیکھتا ہے، إِنَّ اللَّهَ لَا يَنْظُرُ إِلَىٰ صُورَكُمْ وَأَمْوَالَكُمْ وَلَكِنْ يَنْظُرُ إِلَىٰ قُلُوبَكُمْ وَأَعْمَالَكُمْ، (اللہ تمہاری صورتیں اور تمہارے مال نہیں دیکھتا، بلکہ تمہارے دل اور اعمال دیکھتا ہے) وہ دیکھ رہا ہے کہ یہ انسان نہیں انسانوں کا کوڑا کرکت ہیں جن میں دانے اور کام کے موتی بہت تھوڑے ہیں۔

رسول اللہ صلی اللہ علیہ وسلم نے فرمایا تھا کہ تم پر قومیں اس طرح آنکھا ہو جائیں گی

جس طرح کھانے والے لگن پر لوگوں نے پوچھایا رسول اللہ ہماری تعداد کی کمی کی وجہ سے؟ فرمایا نہیں۔ تم بہت ہو گے لیکن تمہارا رعب ان کے دلوں سے اٹھ جائے گا، تم سیالب کے کوڑے کر کش کی طرح ہو جاؤ گے۔

یہ تو اللہ دیکھتا ہے، لیکن ہم جو کچھ دیکھتے ہیں وہ یہ ہے کہ:

(۱) ان میں سے بیسوں وہ لوگ ہیں جو کلمہ کے معنی نہیں جانتے اور شرک و توحید و رسالت کے متعلق سرے سے ان کا کوئی عقیدہ ہی نہیں، ایسے بھی ہیں جن کو کلہ بھی یاد نہیں، ایسے کثرت سے ہیں جن کے دل میں توحید پوری طرح سے نہیں اتری، نہ شرک سے ان کو کوئی نفرت ہے، ایسے بھی کچھ کم نہیں کہ قرآن مجید کے مطابق صریح شرک و بت پرستی میں بنتا ہیں۔

(۲) ایسے بیکاروں ہیں جو اسلام کو بالکل نہیں سمجھتے، نہ کبھی سمجھنے کی کوشش کرتے ہیں۔ ان کو اسلام یا اسلامی نام، گھر کے سامان اور روایات کے ساتھ باب وادا کے ترک میں ملا ہے، اس کے متعلق ان کو اور کوئی علم نہیں، وہ نہیں جانتے اللہ ان سے کیا چاہتا ہے؟ اسلام کے کیا حقوق اور شرائط ہیں؟ اسلام نے ان کی زندگی میں کوئی درستی یا فرقہ کیا یا نہیں؟

(۳) ایسے بہت ہیں جن کی زندگی اور رہوت کی طرح اسلامی نہیں، اور ان کے رسم و رواج، شادی ٹھنڈن و معاشرت، وضع قطعہ، نشست و برخاست، معاملات و اتعاقات کسی سے بھی کوئی ان کو مسلمان نہیں سمجھ سکتا۔

(۴) ایسے اکثر ہیں جو کسی معنی میں اسلام اور رسول اللہ صلی اللہ علیہ وسلم کی امت کے لئے مفید نہیں اور ان کا ہونا نہ ہو نامارہ ہے۔

(۵) ایسے بہت ہیں کہ ان سے اسلام کے نام اور اس کی شہرت و عزت و کامیابی کو نقصان پہنچ رہا ہے۔ ان کو دیکھ کر اور ان کے ساتھ رہ کر لوگ اسلام سے بد

عقیدہ اور بھی مرتد ہو جاتے ہیں۔

(۶) بہت سے ایسے ہیں جن کو اسلام کے خلاف اور مسلمانوں کو نقصان پہنچانے کے لئے اسلامی شعائر اور مقامات مقدسہ کی بے حرمتی کے لئے مفت اور بہت تھوڑی قیمت پر ہر وقت استعمال کیا جاسکتا ہے۔

(۷) ایسے بہت زیادہ ہیں جن کو اسلام کے ساتھ کوئی دلچسپی اور مسلمانوں کے ساتھ کوئی ہمدردی نہیں، ان کو ان کی مشکلات و ضروریات کا کوئی علم نہیں وہ یہ بھی نہیں جانتے کہ مسلمان کہاں کہاں بنتے ہیں اور وہ ان کے لئے کیا کر سکتے ہیں؟

(۸) ایسے بھی ہیں جو مسلمانوں کو حقیر کھجھتے ہیں، مسلمان کھلانے سے شرما تے ہیں، اور نہ سب پر ہنسنے ہیں۔

(۹) ایسے بہت سے ہیں جو اپنی اور مسلمانوں کی حالت پر قافی ہیں انہیں اسلام اور مسلمانوں کی عزت اور ترقی کے دیکھنے کا کہیں کوئی شوق اور امام نہیں ہوتا اور نہ ذلت سے کوئی تکلیف ہوتی ہے، ان کو یہ چیز کوئی غیر معمونی نہیں معلوم ہوتی۔ بہت سے ایسے ہیں کہ خود اپنی نگاہ میں ان کی کوئی عزت نہیں، وہ اپنی قیمت نہیں جانتے، اپنی تاریخ، اپنے ماشی، اپنے اسلاف اور بزرگوں سے ناواقف ہیں وہ کسی وقت ان پر فخر اور اپنے اسلام پر شکر نہیں کرتے اور ان کو ان کی پیروی کا شوق ہے۔ اور نہ کھوئی چیزوں کا افسوس، ان کے سامنے اسلام کا کوئی اصلی نمونہ اور اس کا کوئی بلند تخلیل نہیں اس لئے وہ سست، دل شکستہ اور مایوس ہیں۔

(۱۰) اکثر ایسے ہیں جو محض دیکھا دیکھی اور سبی مسلمان ہیں، اس لئے نہ ان کو اسلام کا علم ہے نہ اس پر فخر و شکر ہے، نہ اس میں ان کوئی لطف ہے اور نہ ان

کے اخلاق و اعمال پر اس کا نور و برکت واژہ ہے۔

بتائیے کہ ایسے جمیں کو دیکھ کر کیا خوشی ہو، حقیقت میں آج کل جہاں مسلمان جمیں ہو جائیں وہاں عقائد و مذہب کا عجائب، خاصہ دینی اور روحانی امراض کا بیمار خانہ، عیوب کا بازار لگ جاتا ہے۔ مگر بعض

یہ روئے کی جا ہے تماشہ نہیں ہے

## عبرت

اب مررت و حیرت و حضرت کے بعد عبرت ای کا درجہ ہے مبارک ہیں وہ لوگ جو اس درجہ کو بھی طے کر لیں۔ ای فی ذلک لَعْبَرَةُ لَأُولَى الْأَبْصَارِ۔ آئیے ہم اپنا مقابلہ اسلام کے پہلے نمونوں سے کریں!

(۱) صحابہؓ گفتگی کے تھے، اور تمام دنیا پر بھاری تھے۔

(۱) ہم لا تعداد ہیں اور زمین پر بھاری ہو رہے ہیں۔

(۲) صحابہؓ بادشاہوں پر سلطنت کرتے تھے۔

(۲) ہمیں غلاموں اور غلاموں کے غلاموں کی غلامی بھی ہزار وقت سکھیب ہوتی ہے۔

(۳) صحابہؓ پچھنندے تھے اور سب کچھ ہو گئے۔

(۳) ہم سب کچھ تھے اور کچھ نہ دے ہے۔

(۳) صحابہؓ کی دنیا عزت اور اطمینان نے بسر ہوتی تھی، اور آخرت اس سے کہیں بہتر۔

(۲) ہماری زندگی سخت ذلت فکر و پریشانی سے گزرتی ہے اور آخرت کی بھی بظاہر امید اچھی نہیں۔

اب ہمیں غور کرنا چاہئے کہ یہ کس چیز کی خوست اور وہ کس چیز کی برکت تھی؟

صحابہؓ کے پاس کون سا کیمیا کا نسخہ تھا؟ کیا کرامت تھی ان کی زندگی میں؟ بیٹھے بیٹھے کیا انقلاب ہوا جس نے دنیا میں انقلاب کر دیا؟ ان کی پوری زندگی کا بغور مطالعہ کرنے

سے معلوم ہوتا ہے کہ اس کے سوا کوئی قابل ذکر غیر معمولی واقعہ نہیں ہوا اک انہوں نے اپنی پوری زندگی و موت، عقل و رائے، دل و دماغ، هر صی و اختیار اور اپنی پوری مشین کی بخشی ایک ایسے انسان کے سپرد کردی تھی جو مخصوص تھا، خود دنیا کا سب سے بڑا حکیم تھا اور جو خدا کے مشورہ حکم سے کام کرتا تھا، جس سے غلطی ہوئی ممکن نہیں، اسی کی وجہ سے بات کرتا تھا۔ اسی کی روشنی میں چلتا تھا، ان ہوَالاً وَخَيْرٌ يُوْحَى، رسول اپنی خواہشات سے بات نہیں کرتا اس کی گفتگو محض وحی ہے جو بھیجی جاتی ہے، وہی ان کو اٹھاتا تھا، ٹھاتا تھا، چلاتا تھا، پھر اتاتھا، بعد اکرتا تھا، ملتا تھا۔

بھروسکتی نہ تھی خود بخود آگ ان کی

شریعت کے قبضہ میں تھی باگ ان کی

جهاں کر دیا فرم نہ گئے وہ

جهاں کر دیا گرم گرا گئے وہ

پھر دنیا میں کون تقوت کون سی عقل تھی جوان کا مقابلہ کرتی؟ وہ خدا کی تقدیر اور تقاضاء میرم بن گئے تھے، جو تل نہیں سکتی تھی۔ وہ خود کیا کر رہے تھے اللہ اور اس کا رسول کر رہا تھا۔

جس وقت اس نادان کسن بچے (امت) نے اس اتالیقِ عظیم، اس مرتبی

اکبر اس دانا جہانندیدہ کی انگلی چھوڑ دی، وہ چیزدار گلیوں میں، بھیڑ میں پڑ گیا (۱) وہ جتنا

چلتا ہے، اپنے گھر سے دور ہوتا جاتا ہے (۲) چلاتا ہے اور روتا ہے، مگر کوئی اس کا ہاتھ

نہیں پکڑتا (۳) وہ بھوکا ہے اور بیبا سا ہے، مگر کسی کو اس پر ترس نہیں آتا۔ (۴)

(۱) نہ جب و مقام کے جگل اور بھول بھلیاں مراد ہیں۔

(۲) مسلمانوں نے شریعت کا استھان چھوڑ کر منزلِ مقصد کو جب بیچنا چاہا اور ہوتے گئے۔

(۳) مسلمانوں کے سیاہی و اقتصادی مصائب میں میں ان کا کوئی دلچسپ نہیں۔

(۴) اس بیڑاہ روی میں فقر و افلاس اور مالی مشکلات و اقتصادی ضروریات ہیں۔

وہ اتنا لیق اب بھی ان تمام لوگوں سے اس بچے سے زیادہ قریب ہے لہذا زیادہ شفیق ہے، جن کی صورت یہ تکتا ہے مگر وہ منہ پھیر لیتے ہیں، جن کا ہاتھ یہ پکڑنا چاہتا ہے مگر وہ چھڑا لیتے ہیں، لیکن وہ بچا (۱) کی طرف کسی طرح متوجہ نہیں ہوتا۔ معلوم ہوا کہ ہم میں اور ان میں جو فرق ہے وہ اتنا کا ہے وہ نسخہ کیا (قرآن) اب بھی موجود ہے، استعمال کرنے کی دیر ہے، نسخہ استعمال کرنے والا اور پڑھنے والا برابر نہیں ہو سکتے۔

قرآن مجید پڑھو یا پڑھوا کر سنو، فرائض و احکام کی فہرست دیکھو جو کی ہو پوری کرو، اپنی اپنی اصلاح کرو، کوئی قوم کی اصلاح اسی طرح ہو گی۔

# صورت اور حقیقت



آپ تاریخ اسلام میں مسلمانوں کی ناکامی کی تلخ داستانیں پڑھتے ہیں، یہ حقیقت کی شکست کے واقعات نہیں یہ سب صورت کی شکست و ہزیرت کے واقعات ہیں، صورت نے ہمیں ہر معركہ میں رسواو ذلیل کیا ہے لیکن خطہ ہماری تھی، ہم نے غریب صورت پر حقیقت کا بوجھ رکھنا چاہا، وہ اس بوجھ کو سہارنا سکی، خود بھی گرفتی اور عمارت کو بھی زمین پر لے آئی۔

## صورت اور حقیقت

صورت اور حقیقت میں بہت بڑا فرق ہے

ایک چیز کی ایک صورت ہوتی ہے اور ایک حقیقت، ان دونوں میں بہت بڑی مشابہت کے باوجود بہت بڑا فرق بھی ہوتا ہے، آپ روزمرہ کی زندگی میں صورت اور حقیقت اور ان کے فرق سے خوب واقف ہیں، میں اس کی دو مثالیں دیتا ہوں، آپ نے مٹی کے پھل دیکھے ہوں گے جو بالکل اصلی پھل معلوم ہوتے ہیں، لیکن صورت و حقیقت میں زمین و آسان کا فرق ہے، اصل آم کوئی اور چیز ہے اور مٹی کا فعلی آم کوئی اور چیز، مٹی کے آم میں نہ اصلی آم کا ذائقہ ہے، نہ خوشبو، نہ رس، نہ سری، نہ اس کی خاصیتیں، صرف آم کی شکل ہے اور اس کارنگ و روغن، اس لئے اس کو آم کہیں گے مگر مٹی کا آم، یہ مٹی کا آم دیکھنے بھر کا ہے نہ کھانے کا نہ سوٹھنے کا نہ ذائقہ نہ خوشبو۔

آپ مردہ عجائب خانہ میں گئے ہوں گے، آپ نے دیکھا ہو گا کہ وہاں سب درندے اور سب جاتور موجود ہیں، شیر بھی ہے اور باتھی بھی، تیندوا بھی اور چیتا بھی مگر یہ حقیقت، بکھس بھری ہوئی کھالیں، جن میں نہ کوئی جان ہے نہ طاقت، شیر ہے مگر نہ اس کی آواز ہے نہ غصہ، نہ طاقت ہے نہ سہیت۔

## حقیقت کے مقابلہ میں صورت کی شکست

اب میں یہ کہنا چاہتا ہوں کہ صورت کبھی حقیقت کے قائم مقام نہیں ہو سکتی، صورت سے حقیقت کے خواص کبھی ظاہر نہیں ہو سکتے، صورت کبھی حقیقت کا مقابلہ نہیں کر سکتی، صورت کبھی حقیقت کا بوجھ سنبھال نہیں سکتی۔ جب صورت کسی حقیقت کے مقابلہ میں آئے گی، اس کو شکست کھانا پڑے گی، جب صورت پر کسی حقیقت کا بوجھ دala جائے گا، صورت کی پوری عمارت زمین پر آ رہے گی۔

صورت اور حقیقت کا یہ فرق ہر جگہ نمایاں ہو گا، ہر جگہ صورت کو حقیقت کے سامنے پسپا ہونا پڑے گا، یہاں تک کہ عظیم سے عظیم اور مہیب سے مہیب صورت اگر حقیر سے حقیر حقیقت کے مقابلہ میں آئے گی تو اس کو مغلوب ہونا پڑے گا۔ اس لئے ہر چھوٹی سے چھوٹی حقیقت ہر بڑی سے بڑی صورت کے مقابلہ میں زیادہ طاقت رکھتی ہے، حقیقت ایک طاقت ہے ایک ٹھوں وجود ہے۔ صورت ایک خیال ہے، دیکھنے ایک چھوٹا سا بچہ اپنے کمزور ہاتھ کے اشارہ سے ایک بھس بھرے مردہ شیر کو دھکا دے سکتا ہے، اس کو زمین پر گرا سکتا ہے، اس لئے کہ بچہ خواہ کتنا ہی کمزور بھی ایک حقیقت رکھتا ہے، شیر اس وقت صرف صورت ہی صورت ہے، بچہ کی حقیقت شیر کی صورت پر آسانی سے غالب آ جاتی ہے۔

## نفس کا دھوکا

یہ عالم حقائق کا مجموعہ ہے اللہ تعالیٰ نے ہر چیز میں ایک حقیقت رکھی ہے، مال کی بھی ایک حقیقت ہے اس کی محبت طبعی اور اس کی خواہش فطری ہے اگر حقیقت نہ ہوتی تو اس کے متعلق احکام کیوں ہوتے؟ اس میں کشش کیوں ہوتی؟ اولاً ایک حقیقت ہے اس سے طبعی محبت اور فطری تعلق ہوتا ہے، اگر اولاً ایک حقیقت نہ ہوتی تو شریعت

میں اس کی پروش و تکمیل کیوں ہوتے؟ اسی طرح طبعی ضروریات اور خواہشات کی بھی ایک حقیقت ہے ان حقیقوں پر ایک بالاتر، قوی تحقیقت ہی غالب آسکتی ہے، کوئی صورت غالب نہیں آسکتی۔ یہ حقائق کتنے باطل آمیز ہی ان پر فتح حاصل کرنے کے لئے اسلام و ایمان کی حقیقت درکار ہے، اسلام کی صورت کتنی ہی مقدس ہی انا پر فتح حاصل نہیں کر سکتی، اس لئے کہ ادھر حقیقتوں ہیں ادھر صرف صورت۔ آج ہم بھی دیکھ رہے ہیں کہ صورت اسلام ادنیٰ ادنیٰ خلق پر غالب نہیں آ رہی ہے، اس لئے کہ صورت میں دراصل کچھ بھی طاقت نہیں، ہماری صورت اسلام، صورت کلمہ، صورت نماز، ہم سے ادنیٰ تغییبات چھڑانے سے قاصر ہے، ادنیٰ عادات پر غالب آنے سے عاجز ہے، ہم کو موسم کی ادنیٰ سختی اور تحریر تین خواہش کا مقابلہ کرنے کی طاقت عطا نہیں کرتی۔ آپ کا یہ کلمہ جو کبھی گردن کٹوادیئے کی طاقت رکھتا تھا۔ جواب اور اولاد کو اللہ کی راہ میں بے تکلف قربان کرادیئے کی قوت رکھتا تھا، جو وطن چھڑا دیئے اور تختی وار پر بڑھادیئے کی قوت رکھتا تھا، آج وہ ان سردیوں میں صبح کی نماز کے لئے اٹھانے کی طاقت نہیں رکھتا، جو کلمہ زندگی بھر کی منہ لگی شراب کو شریعت کے حکم پر ہمیشہ کے لئے چھڑا سکتا تھا، آج اگر ضرورت پڑ جائے تو آپ کی ادنیٰ مرغوب چیز یا معمولی عادت بھی نہیں چھڑا سکتا، اس لئے کہ وہ کلمہ کی حقیقت تھی جس کے کارنا میں آپ تاریخ اسلام میں پڑھتے ہیں، یہ کلمہ کی صورت ہے جس کی بے اثری آپ دن رات دیکھتے ہیں۔ ہم غلطی یہ کرتے ہیں کہ صحابہ کرام کی تاریخ کو اپنے اوپر اوزھنا چاہتے ہیں، اس کو اپنے اوپر منتبلق کرنا چاہتے ہیں، وہ جب مفظع نہیں ہوتی، جب وہ لباس ہمارے اوپر راست نہیں آتا، جب جگد جگد جھول پڑ جاتے ہیں تو ہم شکایت کرتے ہیں، تجب کرتے ہیں کہ کلمہ وہ بھی پڑھتے تھے ہم بھی پڑھتے ہیں، نماز وہ بھی پڑھتے تھے ہم بھی پڑھتے ہیں، پھر کیوں اسی طرح کے واقعات ظہور میں نہیں آتے۔ کیوں اسی طرح کے متانگ و ثمرات

بہ آمد نہیں ہوتے؟ دوست اور بزرگو! اپنے نفس کو دھوکہ نہ دو، وہاں کلمہ کی حقیقت تھی ایمان کی حقیقت تھی، یہاں کلمہ کی صورت ہے، ایمان کی صورت ہے، نماز کی صورت ہے۔ جس طرح الٰہی کے نجع سے آم کے پھل کی توقع فضول ہے اسی طرح صورت سے حقیقت کے خواص کی امید بے کار ہے اور فریب نفس۔

### حقیقت اسلام

حضرت خلیفہ کاظمؑ نے ساہے، بچانی کے تختہ پر ان کو پڑھایا گیا، چاروں طرف سے نیزوں کی توکوں نے ان کو کوچنا شروع کیا، برچھیوں نے ان کے جسم کو چھانی کر دیا، وہ صبر و استقامت کے ساتھ مقابلہ کرتے رہے، میں اس حالت میں ان سے کہا جاتا ہے کہ کیا تم اس پراضی ہو کہ تمہاری جگہ رسول اللہ علیہ وسلم ہوں؟ وہ ترپ کر جواب دیتے ہیں کہ ”میں تو اس پر بھی راضی نہیں کہ مجھے چھوڑ دیا جائے اور حضور کے تلوہ میں کوئی کاشا بھی چھجے“، حضرات! کیا یہ صورت اسلام تھی جس نے ان کو تختہ دار پر ثابت قدم رکھا اور ان کی زبان سے یہ الفاظ کہلاؤئے؟ نہیں وہ اسلام کی حقیقت تھی جوان کے ہر ذمہ پر مرکھتی تھی، جونہر نیزے کی چبھن پر ان کے سامنے جنت کا نقشہ لاتی تھی اور انہیں دھانی تھی کہ یہ تمہاری اس تکلیف کا صد ہے۔ بس چند لمحوں کا معاملہ ہے، یہ جنت تمہاری منتظر ہے، یہ خدا کی رحمت تمہاری منتظر ہے، اگر تم نے اس فانی جسم کی اس فانی تکلیف کو گوارا کر لیا تو غیر فانی زندگی کی غیر فانی راحت تمہارا حصہ ہے۔ یہ عشق و محبت کی حقیقت تھی۔ جب ان سے کہا گیا کہ کیا تم کو یہ منتظر ہے کہ تمہاری جگہ رسول اللہ علیہ وسلم ہوں؟ تو حضور کی صورت حقیقت بن کر ان کے سامنے آگئی اور ان کو گوارا نہیں ہوا کہ اس جسم اقدس کو ایک کائنے کی بھی تکلیف ہو۔ یہ چند پاک اور بلند حلقائی تھے جو درود و تکلیف کی حقیقت پر غالب آئے۔ صورت اسلام میں اس حقیقی درود تکلیف کا مقابلہ کرنے کی طاقت نہ پہلے تھی، بذاب

ہے۔ صورت اسلام تو تکلیف کے تصورات اور خیالات کا بھی مقابلہ نہیں کر سکتی۔ ہم کو اور آپ کو معلوم ہے کہ گزشتہ فسادات کے موقع پر خیالی خطرات کی بنای پر لوگوں نے صورت اسلام بدلتی، مسلمانوں نے رسول پر چوٹیاں رکھیں اور غیر اسلامی شعارات اختیار کئے، اس لئے کہ ان غربیوں کے پاس صرف صورت اسلام تنگی جو اس میدان میں شہر نہیں سکتی تھی۔

آپ نے سنا ہے کہ حضرت صہیب رومی بھارت کر کے جانے لگے تو کفار مکہ نے ان کو راستہ میں روکا اور کہا کہ صہیب تم جا سکتے ہو مگر یہ مال نہیں لے جا سکتے جو تم نے ہمارے شہر میں پیدا کیا ہے، اب حقیقت اسلام کا حقیقت مال سے مقابلہ تھا، حقیقت اسلام اپنی مقابلہ حقیقت پر غالب آئی، صورت اسلام ہوتی تو وہ حقیقت مال کا مقابلہ نہیں کر سکتی تھی۔

آپ نے سنا ہے کہ حضرت ابو سلمہ جب بھارت کر کے جانے لگئے تو کفار ان کا راستہ روک کر کھڑے ہو گئے انہوں نے کہا کہ تم جا سکتے ہو مگر ہماری لڑکی ام سلمہ کو نہیں لے جا سکتے، اب حقیقت اسلام کا ایک حقیقت سے مقابلہ تھا، وہ حقیقت کیا تھی؟ یہوی کی محبت، جو ایک حقیقت تھی، لیکن اسلام کی حقیقت مون کے دل میں ہر حقیقت سے زیادہ طاقتور اور گہری ہوتی ہے، انہوں نے یہوی کو والٹ کے حوالہ کیا اور تن تھا چل دیئے۔ صورت اسلام میں اتنی طاقت ہے کہ آدمی یہوی کو چھوڑ دے؟ ہم نے تو دیکھا ہے کہ لوگوں نے یہوی اور چھوڑ کے لئے کفرتک اختیار کر لیا اور صورت اسلام کی ذرا پرواہ نہیں کی ہے۔

آپ نے سنا ہے کہ حضرت ابو طلحہ نماز پڑھ رہے تھے کہ ان کے باعث میں ایک چھوٹی چڑیا آگئی اور اس کو پھر جانے کا راستہ نہ ملا، حضرت ابو طلحہ کی توجہ بیٹ گئی، نماز کے بعد انہوں نے پورا باغ صدقہ کرو دیا۔ اس لئے کہ حقیقت نماز اس شرکت کو گوار نہیں کر سکتی تھی باعث کی بھی ایک حقیقت ہے، اس کی سربراہی، اس کی فصل، اس کی قیمت ایک

حقیقت ہے، اس حقیقت کا مقابلہ صورت نماز نہیں کر سکتی تھی، اس کا مقابلہ کرنے کی طاقت حقیقت صلوٰۃ ہی میں ہے، آج ہماری آپ کی نماز ادنیٰ ادنیٰ حقیقوں کا مقابلہ اس لئے نہیں کر سکتی کہ وہ حقیقت سے خالی اور ایک صورت ہے۔

آپ نے سنا ہو گا کہ یہ موک کے میدان میں چند ہزار مسلمان تھے، اور کئی لاکھ روپی، ایک میسائی (جو مسلمانوں کے جھنڈے کے نیچے لٹڑ رہا تھا) کی زبان سے بے اختیار لٹکا کر روپیوں کی تعداد کا کچھ ٹھکانا ہے؟ حضرت خالدؓ نے کہا خاموش! خدا کی قسم اگر میر گھوڑے اشتر کے تم درست ہوتے تو میں روپیوں کو پیغام بھیجنَا کہ اتنی بھی تعداد اور میدان میں لے آئیں۔

حضرات احضرت خالدؓ کو یہ اطمینان اتنا دیکھا کیوں تھا اور وہ روپیوں کی تعداد کو بے حقیقت کیوں سمجھتے تھے؟ اس لئے کہ وہ حقیقت اسلام رکھتے تھے اور سمجھتے تھے کہ اس کے مقابل صرف روپیوں کی صورتیں ہیں، جو ہر طرح کی حقیقت سے خالی ہیں، یہ لاکھوں صورتیں اسلام کی حقیقت کے سامنے نہ ہر نہیں سکتیں۔

ہم یقیناً کلمہ پڑھتے ہیں، ہم میں سے بہت سے لوگ کلمہ کے معنی سے بھی واقف ہیں، لیکن حقیقت کلمہ اور چیز ہے، وہ ان الفاظ اور معنی سے بہت بلند ہے۔ کلمہ کی حقیقت صحابہ کرامؐ و حاصل تھی، جب وہ کہتے تھے ”لَا إِلَهَ إِلَّا اللَّهُ“ تو واقعۃ سمجھتے تھے کہ اللہ کے سوا کوئی حاکم و بادشاہ نہیں، اللہ کے سوا کوئی محبت و خوف کے لائق نہیں، اللہ کے سوا کوئی حمید و موقع کے قابل نہیں، اللہ کے سوا کسی کی ہستی کوئی ہستی نہیں۔ کیا یہ سب حقیقتیں ہم سب کے دل میں اتری ہوئی ہیں؟ ہمارے دماغ کے اندر بھی ہوئی ہیں؟ ہماری زندگی کے اندر بڑی پکڑے ہوئے ہیں؟ اگر ہم ان حقیقوں سے واقف بھی ہوتے تو ”لَا إِلَهَ إِلَّا اللَّهُ“ کہتے ہوئے ہمیں احساس ہوتا کہ ہم کتنی بڑی بات کہہ رہے ہیں۔ جس کو اس حقیقت کا ذرا بھی احساس ہے اسلام کا دعویٰ کرتے ہوئے سمجھتا ہے کہ وہ کتنا

بڑا دعویٰ کر رہا ہے۔

چھوٹی گوئیں مسلمانم بلزدم

کر واغم مشکلاتی لالہ را

ہم سب جانتے ہیں کہ آخرت برحق ہے۔ جنت دوزخ برحق ہیں۔ مرنے  
کے بعد یقیناً زندہ ہونا ہے لیکن کیا سب کو ایمان کی وہ حقیقت حاصل ہے جو صحابہ کو  
حاصل تھی؟ اس حقیقت کا نتیجہ یہ تھا کہ صحابی بھجو کھاتے کھاتے پھینک دیتا ہے اور  
کہتا ہے کہ ان کے ختم ہونے کا انتظار کرنا میرے لئے بہت مشکل ہے اور فوراً بڑھ کر  
شہادت حاصل کرتا ہے، اس لئے کہ جنت اس کے لئے ایک حقیقت تھی اور وہ حقیقت  
اس کے سامنے تھی، اس کی حقیقت جس کو حاصل تھی وہ تم کھا کر کہتا تھا کہ مجھے احمد پہاڑ  
کے اس طرف سے جنت کی خوبیوں آ رہی ہے۔ یہ موک کے میدان میں ایک صحابی  
ابو عبیدۃ کے پاس آتے ہیں اور کہتے ہیں کہ امیر ایں سفر کے لئے تیار ہوں کوئی پیغام تو  
نہیں کہنا ہے؟ وہ کہتے ہیں، ہاں رسول اللہ صلی اللہ علیہ وسلم کی خدمت میں ہمارا اسلام  
عرض کرنا اور کہنا کہ آپ نے ہم سے جو وعدے فرمائے تھے وہ سب پورے ہو رہے  
ہیں۔ یہ ہے یقین کی حقیقت، اس حقیقت پر کون سی قوت غالب آ سکتی ہے، اور ایسی  
حقیقت رکھنے والی جماعت پر کون سی جماعت غالب آ سکتی ہے؟

صورت اسلام حفاظت کرنے کے لئے کافی نہیں

امت میں جو سب سے بڑا انقلاب ہوا وہ یہ کہ اس کی ایک بڑی تعداد اور  
شاید سب سے بڑی تعداد میں صورت نے حقیقت کی جگہ لے لی، یہ آج کی بات نہیں،  
یہ صدیوں کی پرانی حقیقت ہے، صدیوں سے صورت نے حقیقت کی جگہ حاصل کر رکھی  
ہے، عرصہ تک دیکھنے والوں کو صورت پر حقیقت کا دھوکا ہوتا رہا اور وہ حقیقت کے ذرے سے  
اس صورت کے قریب آنے سے بچتے رہے لیکن جب کسی نے ہمت کر کے اس صورت

کو چھوا تو معلوم ہوا کہ اندر سے پول ہے اور حقیقت غائب ہو چکی ہے۔

آپ نے دیکھا ہو گا بھی کبھی کاشنکار کھیت میں ایک لکڑی گاڑ کر، اس پر کوئی کپڑا اداں دیتا ہے جس کو دیکھ کر پرندوں اور جانوروں کو شہبہ ہوتا ہے کہ کوئی آدمی رکھوائی کر رہا ہے لیکن اگر کبھی کوئی سیانا کوایا ہو شیار جانور ہمت کر کے کھیت میں جا پڑے تو ظاہر ہے کہ وہ بے جانشیہ کچھ نہیں کر سکتی، پھر تجھے یہ ہوتا ہے کہ جانور اس کھیت کو رومند ڈالتے ہیں اور پرندے اس کا ستیاناں کر دیتے ہیں۔

مسلمانوں کے ساتھ یہی واقعہ چیز آیا، ان کی صورتِ حقیقت بن کر رسول ان کی حفاظت کرتی رہی، تو میں ان کے قریب آنے سے ڈرتی تھیں، حقیقتِ اسلام کے واقعات ان کے ذہن میں تازہ تھے اور کسی کو مسلمانوں پر حملہ کرنے کی جرأت نہیں ہوتی تھی، لیکن کب تک؟ جب تاتاریوں نے بغداد پر چڑھائی کی، جس پر حملہ کرنے سے وہ رسول احتیاط کرتے رہے، تو اس صورت کی حقیقت کھل گئی اور مسلمانوں کا بھرم جاتا رہا، اس وقت سے صورتِ اسلام حفاظت کرنے کے لئے کافی نہیں ہے، اب صرف حقیقتِ اسلام ہی اس امت کی حفاظت کر سکتی ہے۔

### ہماری خطا

آپ تاریخِ اسلام میں مسلمانوں کی ناکامی کی تلخی دستائیں پڑھتے ہیں، حقیقت کی شکست کے واقعات نہیں، یہ سب صورت کی شکست و ہزیست کے واقعات ہیں، صورت نے ہم کو ہر مرکز میں بر سوا ذمہ لیل کیا ہے لیکن خطا ہماری تھی، ہم نے غریب صورت پر حقیقت کا بوجھ رکھنا چاہا وہ اس بوجھ کو سہارنا سکی، خود بھی گرفتی اور عمارت کو بھی زمین پر لائی۔

### حقیقتِ اسلام مدتوں سے میدان میں آئی، ہی نہیں

عرصہ دراز سے صورتِ اسلام معرکہ آ را ہے اور شکست پر شکست کھاری ہے

اور حقیقت اسلام مفت میں بدنام اور دنیا کی نگاہوں میں ذلیل ہو رہی ہے، دنیا سمجھ رہی ہے کہ، ہم اسلام کو شکست دے رہے ہیں، اس کو خوب نہیں کہ حقیقت اسلام تو مت سے میدان میں آئی ہی نہیں، ان کے مقابلہ میں مسلمانوں کی صرف صورت ہے نہ کہ اسلام کی حقیقت۔

یورپ کی قوموں کے مقابلہ میں ترکی میدان میں آیا، لیکن اسلام کی ایک نڑھال صورت لے کر، پنجیف و نزار صورت مقابلہ میں ٹھہرنا کی، فلسطین میں تمام عرب قومیں اور سلطنتیں مل کر یہودیوں کے مقابلہ میں آئیں، لیکن حقیقت اسلام، شوق شہادت، جذبہ جہاد اور ایمانی کیفیات سے اکثر عاری، عربی قومیت کے نشہ میں سرشار، صرف اسلام کے نام و نسبت سے آراستہ، نتیجہ یہ ہوا کہ اس بے روح صورت نے یہودیوں کی جتنی قوت و تنظیم والجہ کی حقیقت سے مات کھائی اس لئے کہ صورت حقیقت کا مقابلہ نہیں کر سکتی، یہودی ایک حقیقت رکھتے تھے اگر چہ سرتاپا مادی، عرب صرف ایک صورت رکھتے تھے، اگر چہ مقدس، لیکن صورت صورت ہے اور حقیقت حقیقت ہے۔

**رحمت و نصرت، تائید و اعانت کے وعدے حقیقت سے متعلق ہیں**

اسلام کی صورت اللہ کے یہاں ایک درجہ رکھتی ہے اس لئے کہ اس میں مذوق اسلام کی حقیقت بھی ہوئی رہی ہے اور یہ اسلام کی حقیقت کا قالب ہے، اسلام کی صورت بھی اللہ کو بیماری ہے اس لئے کہ اس کے بھجو بیوں کی پسندیدہ صورت ہے، اسلام کی صورت بھی اللہ کی ایک بڑی نعمت ہے اس لئے کہ اس صورت سے حقیقت اسلام کی طرف منتقل ہونا نیت آسان ہے، جہاں صورت بھی نہیں وہاں حقیقت پر پہنچنا بہت مشکل ہے لیکن دوستو! اللہ تعالیٰ کی رحمت و نصرت کے وعدے دنیا میں اور مغفرت و نجات اور ترقی درجات کے وعدے آخرت میں سب حقیقت سے متعلق ہیں نہ کہ صورت سے حدیث میں ہے:

”إِنَّ اللَّهَ لَا يَنْتَظِرُ إِلَيْ صُورَكُمْ وَأَمْوَالَكُمْ وَلَكُنْ يَنْتَظِرُ

إِلَيْ قُلُوبِكُمْ وَأَعْمَالِكُمْ“ (مسلم)

”اللہ تعالیٰ تمہاری صورتوں اور مالوں کو نہیں دیکھتا ہے وہ تمہارے دلوں

اور اعمال کو دیکھتا ہے۔“

جو لوگ صرف صورت کے حامل تھے اور حقیقت سے کسراخالی تھے ان کو وہ

ان لکڑیوں سے تشبیہ دیتا ہے جو کسی سہارے رکھی ہوئی ہیں وہ فرماتا ہے:

وَإِذَا رَأَيْتُهُمْ تُعْجِبُكَ أَجْسَامُهُمْ طَوَّانٌ يَقُولُوا تَسْمَعُ

لَقَوْلِهِمْ كَانُهُمْ خُشْبٌ مُسَنَّدٌ طَيْهُسَبِيونَ كُلٌّ

صَيْحَةٌ عَلَيْهِمْ ط (النافعون: ۲۳)

”اگر تم ان کو دیکھو تو تم کو ان کے جسم پر بھلے معلوم ہوں گے، وہ

بات کریں گے تو تم کان لگا کر سنو گے لیکن واقعیت پر ہے کہ وہ لکڑیاں

ہیں، جو سہارے سے رکھی ہوئی ہیں، ہر آواز کو وہ اپنے خلاف ہی

سمجھتے ہیں۔“

دین کے اقتدار اور امن و اطمینان کا وعدہ

دنیا میں بھی فتح و نصرت و تائید و اعانت کے وعدے حقیقت ایمان ہی کے

ساتھ مشروط ہیں صاف فرماتا ہے:

وَلَا تَهْنُوا وَلَا تَحْزَرُوا وَأَنْتُمُ الْأَعْلَوْنُ إِنْ كُنْتُمْ مُؤْمِنِينَ ط

”وَسْتَ غُلَمَيْنِ نَرْبَوْتُمْ ہی سر بلند ہو اگر تم (حقیقت) صاحب ایمان ہو“ ط

ظاہر ہے کہ اس آیت میں خطاب مسلمانوں ہی کو ہے لیکن پھر بھی شرط لگائی

ہے کہ اگر تم میں حقیقت ایمان پائی جاتی ہے تو پھر تمہاری سر بلندی میں شک نہیں۔

دوسری آیت میں بھی صفت ایمان ہی پر اپنی مدد کا وعدہ فرمایا:

إِنَّا لَنُنَصِّرُ رُسُلَنَا وَالَّذِينَ آمَنُوا فِي الْحَيَاةِ الدُّنْيَا وَيَوْمَ  
يَقُولُ الْأَشْهَادُ ه (المؤمن: ۵)

”هم ضرور ضرور اپنے پیغمبروں کی مدد کریں گے اور ان لوگوں کی جو صفت ایمان سے متصف ہیں دنیا کی زندگی میں بھی اور آخرت میں بھی جب اللہ کے گواہ کھڑے ہوں گے۔“

اسی حقیقت ایمان پر خلافت ارضی، دین کے اقتدار اور امن و اطمینان کا وعدہ فرمایا ہے:

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّلِحَاتِ  
لَيَسْتَخْلِفَنَّهُمْ فِي الْأَرْضِ كَمَا أَسْتَخْلَفَ النَّاسَ مِنْ  
قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي أَرَتَضَى لَهُمْ  
وَلَيُبَدِّلَنَّهُمْ مِنْ، بَعْدِ حَوْفِهِمْ آمَنَّا ط (النور: ۵۵)

”ان لوگوں کے ساتھ جو ایمان رکھتے ہیں اور جن کے عمل صالح ہیں اللہ کا وعدہ ہے کہ ان کو زمین کی خلافت سے سرفراز کرے گا جیسے ان لوگوں کو سرفراز کیا جوان سے پہلے تھے اور ان کے دین کو جو اللہ کا پسندیدہ ہے اقتدار عطا فرمائے گا اور ان کے خوف کو امن سے بدل دے گا۔“

لیکن باوجود اس کے کہ یہ سارے وعدے ایمان و عمل صالح کی بنیاد پر تھے پھر یہ شرط فرمائی کہ یہ ضروری ہے کہ ان میں اسلام کی حقیقت (توحید کامل) پائی جائے۔

يَعْبُدُونَنِي لَا يُشْرِكُونَ بِي شَيْئًا (سورہ النور)

”(اس شرط سے) کہ میری عبادت کریں گے، میرے ساتھ کسی کو شریک نہ کریں گے۔“

## امت کی سب سے بڑی خدمت

پس اس وقت سب سے بڑا کام اور امت کی سب سے بڑی خدمت یہ ہے

کہ اس کے عجموم اور سوادا عظم کو صورت سے حقیقت کی طرف سفر کرنے کی دعوت دی جائے صورت اسلام میں روح اسلام اور حقیقت اسلام پیدا کرنے کی کوشش کی جائے، اس وقت امت کی سب سے بڑی احتیاج یہی ہے، اسی سے اس کے سب حالات اور اس کے نتیجہ میں دنیا کے حالات بدلتیں گے، دنیا کے حالات اس امت کے حالات کے اور اس امت کے حالات اس حقیقت کے تابع ہیں، یہ امت حضرت ﷺ کے الفاظ میں زمین کا نمک ہے، دیگر کام زمک کے تابع ہے اور نمک کام اس کی نمکیتی پر موقوف ہے، اگر نمک کی نمکیتی ختم ہو جائے تو وہ نمک کس کام کا؟ اور پھر کھانے کو خوش ذائقہ بنانے والی چیز کہاں سے آئے گی؟ آج ساری زندگی بے کیف اور بے روح ہے اس لئے کہ اس امت کی بڑی تعداد حقیقت سے عاری اور روح سے خالی ہے۔ پھر زندگی میں روح اور حقیقت کہاں سے آئے گی؟

### دوسری قوموں کی زندگی کی ہڑیں خشک ہو چکی ہیں

دنیا کی اور قومیں بھی ہیں جو ہزاروں برس سے اپنے نہ سب کی حقیقت اور روح سے خالی ہو چکی ہیں اور ان میں صرف چند بے روح رکیں اور چند بے حقیقت صورتیں رہ گئی ہیں، لیکن ان قوموں کی دینی و روحانی زندگی ختم ہو چکی ہے، ان کی زندگی کے سوتے خشک ہو چکے ہیں، آج دنیا کی کوئی طاقت، کوئی شخصیت، کوئی اصلاح ان میں دینی زندگی اور حقیقی روح پیدا نہیں کر سکتی، ایک دینی قوم کا بن جانا ان قوموں کی دوبارہ زندگی سے آسان ہے، جن لوگوں نے ان قوموں میں از مر نہ دینی زندگی اور اخلاقی روح پیدا کرنے کی انتہائی جدوجہد کی، وہ زمانہ حال کے وسائل اور سہولتوں کے باوجود سخت ناکام رہے، اس نے کہ درحقیقت ان میں ایمان و یقین اور دینی روح پیدا کرنے کا سرچشمہ عرصہ ہوا خشک ہو چکا ہے، زندگی کا سر اور سر رشتہ کٹ چکا ہے، جب کسی درخت کی ہڑ خشک ہو چکی ہو اور اس کی رگیں زمین چھوڑ چکی ہوں تو اس کی پتیوں

کوپانی دینے سے پہنچنیں ہوتا۔

## مسلمانوں کے لئے حقیقت کی طرف ترقی کرنے کی ضرورت

لیکن اس امت کی زندگی کا سرچشمہ موجود ہے۔ اس امت کی زندگی کا سرا موجود ہے اور یہ امت اس سے وابستہ ہے، وہ ہے اللہ اور اس کے رسول پر ایمان، آخرت اور حساب کتاب کا یقین "لَا إِلَهَ إِلَّا اللَّهُ رَسُولُ اللَّهِ" کا اقرار۔ اس امت کا اس گئی گزری حالت میں بھی اللہ اور اس کے رسول سے جو تعلق ہے وہ دوسری قوموں کے خواص کو بھی نصیب نہیں۔ اس انحطاط کے زمانہ میں بھی جتنی حقیقت اس میں پائی جاتی ہے وہ دوسری قوموں میں مفقود ہے۔ اس کی کتاب آسمانی (قرآن مجید) حفظ ہے اور اس کے ہاتھوں میں ہے۔ اس کے بغیر کسی سیرت اور زندگی جواج بھی ہزاروں لاکھوں دلوں کو گردانیے اور زمانہ کے خلاف لڑادینے کی طاقت رکھتی ہے مکمل طریقہ پر موجود ہے، اور آنکھوں کے سامنے ہے صحابہ کرامؐ کی زندگی اور ان کی زندگی کا انقلاب اور ان کی کوششوں سے دنیا کا انقلاب نظر کے سامنے موجود ہے۔ یہ سب زندگی کے سرچشمے ہیں۔ یہ سب حرارت اور روشنی کے مرکز ہیں۔ صرف اس کی ضرورت ہے کہ اس امت میں صورت سے حقیقت کی طرف ترقی کی ضرورت کا عام احساس پیدا ہو، زندگی کے ان مرکزوں سے تعلق پیدا ہوا اور مادی و معاشی انہاک سے ان کو ان مرکزوں سے اکتساب فیض کی فرصت ملے اور وہ اپنی اصلی زندگی کے چند دن گزار کر اپنی زندگی میں انقلاب اور اپنی پوری زندگی میں ایمان و احساب اور اللہ کے وعدوں پر یقین اور اس کی رضا کے شوق میں کام کی روح پیدا کرے۔

ہماری دعوت صرف یہ ہے کہ:

يَا يٰهَا الَّذِينَ آمَنُوا آمُنُوا

"لے مسلمانوں صورت اسلام سے حقیقت ایمان کی طرف ترقی کرو"

ہمارے مستقل ہفتہ دار اجتماعات جن کی ہم شہر شہر اور قصبه قصہ دعوت دیتے ہیں، اسی لئے ہیں کہ ہر آبادی میں ایسے مرکز قائم ہوں جہاں مسلمان جمع ہو کر اپنی زندگی کا بھولا ہوا سبق یاد کریں، جہاں سے انہیں حقیقت اسلام کا پیغام ملے، جہاں سے ان کو اپنی کھوئی ہوئی زندگی کا سراغ لگے، جہاں سیرت نبوی اور اصلی اسلامی زندگی کے واقعات اور دین کی بنیادی و اصولی دعوت کے ذریعہ ان میں دینی چذبات و احساسات بیدار ہوں اور ان میں دینی انقلاب کی خواہش پیدا ہو، اگر یہ مرکز اور اس طرح کے اجتماعات نہ ہوئے تو ہر سے پہنچ پر اور طاقتور اور موثر طریقہ پر امت کی اکثریت میں حقیقت اسلام اور روح اسلام پیدا ہونے کی کیا توقع ہے؟۔

پھر ہم مسلمانوں کو اس کی دعوت دیتے ہیں کہ وہ کچھ دن حقیقت اسلام کو حاصل کرنے اور اس کو اپنے میں رکھنے کے لئے اپنے اوقات فارغ کریں اور اس ماحول سے نکل کر جس میں حقیقت اسلام پہنچے اور ایمانی کیفیات اگھر نہ نہیں پائیں، ایک ایسے ماحول میں وقت گزاریں جہاں اصلی زندگی کی جھلک موجود ہو، جہاں علم و ذکر، دعوت و تبلیغ، خدمت و ایثار، تواضع و خلق، محنت و جفا کشی کی زندگی ہو، ہم اس وقت مسلمانوں کو اس مقصد کے لئے جماعتوں کی شکل میں نکلنے کی دعوت دیتے ہیں، اگر مسلمانوں کی بڑی تعداد اس کو جزء زندگی بنائے اور اس کا رواج پڑ جائے تو ہم کو اللہ کی ذات سے امید ہے کہ کروڑوں مسلمانوں تک حقیقت اسلام کا یہ پیغام پہنچ جائے گا اور لاکھوں مسلمانوں کی زندگی میں دینی روح، ایمان و اسلام کی حقیقت اور اس کی صفات و کیفیات پیدا ہو جائیں گی۔

**حقیقت اسلام دوبارہ پیدا ہو سکتی ہے**

حضرات! ہم اس سے بالکل مایوس نہیں ہیں کہ اس زمانہ میں حقیقت اسلام پیدا نہیں ہو سکتی، ہم کسی ایسے زمانہ اور انقلاب کے قائل نہیں جس میں حقیقت اسلام

دوبارہ پیدا نہیں کی جاسکتی۔ آپ پیچھے مزکر دیکھنے تاریخ کے سمندر میں آپ کو حقیقت اسلام کے جزیئے بکھرے ہوئے نظر آئیں گے، بارہا حقیقت اسلام بھری اور ایمان کیفیات پیدا ہوئیں، وہی اللہ اور رسول پر یقین و اعتقاد، وہی شہادت کا ذوق، جنت کا شوق، وہی دنیا پر آخرت کی ترجیح، جب کبھی اور جہاں کہیں حقیقت اسلام پیدا ہو گئی اس نے ظاہری قرآن و قیاسات کے خلاف حالات پر اور مختلف طاقتوں پر قوت پائی ہے، تمام گزرے ہوئے واقعات کو دہرا دیا ہے اور قرن اول کی یادداشتہ کردی ہے۔

### حقیقت اسلام میں آج بھی طاقت ہے

حقیقت اسلام اور حقیقت ایمان میں آج بھی وہی طاقت ہے جو ابتداءً اسلام میں تھی۔ آج بھی اس سے وہ تمام واقعات ظاہر ہو سکتے ہیں جو اس سے پہلے ظاہر ہوئے ہیں۔ آج بھی اس کے سامنے دریا پایا ب ہو سکتے ہیں۔ سمندر میں گھوڑے ڈالے جاسکتے ہیں۔ درندے جنگل چھوڑ کر جاسکتے ہیں۔ بھر کتی ہوئی آگ گلزار بن سکتی ہے۔ لیکن شرط یہ ہے کہ حقیقت ابراہیم موجود ہو۔

آج بھی ہو جو براہیم کا ایمان پیدا  
آگ کر سکتی ہے اندازِ گلتان پیدا۔

# انسان کی تلاش

۱۱

آج جس انسان کو طالب خدا ہونا  
 چاہئے تھا، اس کی معرفت اور محبت سے اپنا  
 دیران ول آباد، اپنا اندھیرا دماغ روشن، اپنی بے  
 مقصد و بے کیف زندگی با مقصد اور پر کیف بناں چاہئے  
 تھی، صد حیف کہ وہ انسان حقیقی محبت، صحیح معرفت سے  
 محروم ہے، اس لئے زندگی کی اصل لذت سے محروم ہے  
 اور حقیقی انسانیت سے محروم ہے اور افسوس ہے کہ  
 لاکھوں کروڑوں انسانوں کو اس محرومی کا  
 احساس بھی نہیں۔

## انسان کی تلاش

### مجھے انسان کی تلاش ہے

عزم و اور دستoval اج سے پورے سات سو برس پہلے ترکی کے حدود میں ایک بڑے مشہور شاعر اور حکیم گزرے ہیں جن کا نام مولانا روم ہے۔ آپ نے ان کی مشتوی سنی ہو گئی، انہوں نے ایک دلچسپ واقعہ لکھا ہے وہ میں آپ کو سناتا ہوں، وہ فرماتے ہیں کہ ”کل رات کا واقعہ ہے ایک ضعیف الحمراء دی چدائی لئے شہر کے گرد گھوم رہے تھے اور اندر ہیری رات میں کچھ تلاش کر رہے تھے، میں نے کہا حضرت سلامت، آپ کیا تلاش کر رہے ہیں، فرمائے لگے کہ —— ”مجھے انسان کی تلاش ہے، میں چوپایوں اور درندوں کے ساتھ رہتے رہتے عاجز آگیا ہوں، میرا پیمانہ صبر ببریز ہو چکا ہے، اب مجھے ایک ایسے انسان کی تلاش ہے جو خدا کا شیر اور مرد کامل ہو۔“ میں نے کہا ”بزرگوار! اب آپ کا آخری وقت ہے، انسان کو آپ کہاں تک ڈھونڈیں گے؟“ اس عتفا کا ملتا آسان نہیں، میں نے بھی بہت ڈھونڈا ہے لیکن نہیں پایا، ”ان بزرگوار نے جواب دیا کہ ”میری ساری عمر کی عادت ہے کہ جب کسی چیز کو سنتا ہوں کہ وہ نہیں ملتی تو اس کو اور زیادہ تلاش کرتا ہوں، تم نے مجھے اس بات پر آمادہ کرو دیا کہ میں اس کشیدہ انسان کو اور زیادہ ڈھونڈوں اور اس کی تلاش سے کبھی بازنہ آؤں۔“

حضرات! یہ ایک شاعر کا مکالمہ ہے، آپ کو شاید تعجب ہو کر کیا کوئی ایسا بھی وقت تھا کہ انسان بالکل نایاب ہو گیا تھا؟ مولانا روم نے ہمارے ذہن میں ایک سوال پیدا کر دیا کہ کیا ہر انسان انسان نہیں ہے۔ اور کیا انسانوں کی بڑی بڑی آبادیوں میں بھی انسان نایاب ہے؟ ہم تو سمجھتے تھے کہ انسان کی ایک ہی قسم ہے۔ اس سے معلوم ہوا کہ انسان کی دو قسمیں ہیں، ایک وہ جو دیکھنے میں انسان ہے لیکن حقیقت میں انسان نہیں ہے اور دنیا میں ہمیشہ انہیں لوگوں کی کثرت رہتی ہے دوسرے وہ جو حقیقت میں انسان ہیں اور وہ کبھی ایسے گم ہو جاتے ہیں کہ ان کو چراغ لے کر ڈھونڈنے کی ضرورت ہوتی ہے۔

مولانا روم کو سات سو برس ہو چکے، ان کے بعد سے دیا میں بڑی ترقیاں ہوئیں، ہر شہر میں انسانوں کی تعداد بڑھتی رہی ہے، اور آج کی انسانی آبادی پہلے سے بہت زیادہ ہو گئی ہے اور اس کی ترقیاں بھی بہت وسیع ہیں، آج انسان نے بکالی، بھاپ، ہوا اور پانی پر قبضہ جمالیا ہے، ہوائی چہاز، بریڈیلو، فلی۔ وی اور ایم بیم سے انسانوں کی ترقی اور فتوحات کا اندازہ کیا جاسکتا ہے۔ لیکن دوستو! انسانوں کی ترقی کا اندازہ مردم شماری کے نقشوں، اور بڑے بڑے متندن اور ترقی یافتہ ملکوں کی تصویروں سے کرنا صحیح نہیں ہے، انسانیت کی ترقی ان مادی ترقیات کا نام نہیں ہے اور محض نسل انسانی کی ترقی کو انسانیت کی ترقی نہیں کہا جاسکتا، انسانیت کی ترقی کا اندازہ انسانوں کے اخلاق و کردار سے ہوتا ہے اور اخلاق و کردار کا اندازہ آپس میں ملنے جلنے، ریل کے ڈبوں، پارکوں، ہوٹلوں، دفتروں اور بازاروں میں ہو سکتا ہے، اردو کے مشہور شاعر اکبرالہ آبادی نے بالکل صحیح کہا ہے۔

نقشوں کو تم شہ جان پھو، لوگوں سے مل کے دیکھو  
کیا چیز بھی رہی ہے، کیا چیز مر رہی ہے

## انسانیت سے بغاوت

انسانیت کا صحیح اندازہ امتحان پڑنے پر اور ایسے موقع پر ہوتا ہے جب ہر قسم کے ذرائع اور موقع حاصل ہوں کہ چوری، گناہ، حق تلفی کی جاسکے مگر انسان کے اندر کی کیفیات اس کا ہاتھ پکڑ لیں۔ جہاں انسانیت کا گلا گھوٹنا جادہ ہو وہاں انسانیت اپنا جو ہر دکھائے، انسانیت کا اندازہ ہماری موجودہ زندگی کے سانچوں اور مادی ترقی کے پیمانوں سے نہیں ہو سکتا۔

انسانیت درحقیقت ایک بڑا مرتبہ ہے لیکن انسانیت کے خلاف انسان ہمیشہ خود بغاوت کرتا رہا ہے، اس کو انسانیت کی سلطنت پر قائم رہنا ہمیشہ دوسرے اور مشکل معلوم ہوا ہے، وہ کبھی بیچ سے کتر اکر نکل گیا اور اس نے کبھی اپنے آپ کو انسانیت سے برتر سمجھا، یعنی اس نے کبھی انسانیت سے بالآخر کھلانے اور خدا اور دین تابنے کی کوشش کی، اور کبھی بات یہ ہے کہ لوگوں نے خدا اور دین تابنے کی کوشش کم کی، لوگوں نے انہیں خدا اور دین تابنے بنانے کی کوشش زیادہ کی۔ ہم اگر فلسفہ اور روحانیت کی تاریخ پر چھیس تو معلوم ہو گا کہ لوگ انسانیت سے بلند تر کسی مرتبہ کی تلاش میں رہے اور انسانوں کو انسانوں کا صحیح مقام سمجھانے کے بجائے اس سے اوپرچا ہونے کی فکر کرتے رہے، اس کے بال مقابل دوسرا کوشش یہ رہی کہ انسان کو انسانیت سے گراویا جائے، وہ حیوانی اور نفسانی زندگی کا عادی بننے اور دنیا میں مکان مانی زندگی کا روانج ہو۔

ان دونوں کوششوں کے متانج دنیا میں ہمیشہ خراب ہوئے ہیں، جب انسان کو انسانیت سے اٹھا کر خدا یاد دینا یا گیا تو دنیا میں بذریعی پھیلی اور بڑا افساد پیدا ہوا، دنیا میں لوگوں نے جب خدائی کا دعویٰ کیا، یا لوگوں نے ان کو یہ درجہ دیا تو دنیا میں بگاؤ بردھتا گیا اور انسانی زندگی میں نئی نئی گریبیں پڑیں۔ جب ایک معمولی سی گھڑی کسی ایساڑی کے ہاتھ پر چلتی ہے اور وہ اس کی مشین میں داخل دیتا ہے تو وہ بگڑ جاتی ہے تو یہ نظام عالم

ان مصنوعی خداوں سے کیسے چل سکتا ہے؟ اس دنیا کے اتنے مسائل، اتنے مراحل اور اس میں اتنی پیچیدگیاں ہیں کہ اگر ایک انسان اس دنیا کو چلانا چاہے تو یقیناً اس کا انعام بگاڑ ہو گا۔ میرا نشاۃ ثہیں کہ انسان انسانیت کے دائرہ میں ترقی نہ کرے، بلکہ یہ کہ انسان خدائی کی کوشش نہ کرے، اس نے انسانیت ہی میں کوئی کامیابی حاصل کر لی ہے کہاب وہ خدائی کی ہوں کرے۔

تو کار زمیں راکھو ساختی

کہ با آسمان نیز پرداختی

مناہب کی تاریخ بتاتی ہے کہ جب اس قسم کی کوشش کی گئی تو اسی پیچیدگیاں روما ہوتیں جن کا کوئی علاج نہ تھا، یہ کوشش دنیا کے گوشہ گوشہ میں ہمیشہ تحوڑے تحوڑے وقفہ سے ہوتی رہی ہے، ایسے لوگوں نے فطرت سے زور آزمائی کی ہے اور فطرت سے لڑ کر انسان نے ہمیشہ تکاست ہی کھائی ہے۔

دوسری طرف اکثر ایسے انسان گزرے ہیں جنہوں نے اپنے آپ کو چوپا یا جانا ان کو بحیثیت انسان کے اپنی ترقی کا کوئی احساس نہیں ہوا، اپنی انسانیت، اپنی روحانیت اور خداشناسی کو ترقی دینے کا ان کو کبھی خیال تک نہیں ہوا، دنیا میں زیادہ تعداد نہیں انسانوں کی رہی ہے اس زمانہ کی خصوصیت یہ ہے کہ اس میں یہ دونوں بغاوتیں، یہ دونوں عیوب اور یہ دونوں فساد جمع ہو گئے ہیں، اس وقت تقریباً ساری دنیا انہیں دو گروہوں میں بٹی ہوئی ہے۔ چند آدمی ہیں جو خدائی کے دعویدار ہیں اور جن کو دیوتا بننے کا شوق ہے، باقی اکثر وہ انسان ہیں جو چوپا یوں اور درندوں کی سی زندگی گزار رہے ہیں، اس لئے اس زمانہ کا بگاڑ ہر زمانے کے بگاڑ سے بڑھ گیا ہے اور زندگی کی عذاب جان بن گئی ہے۔

اس وقت مردم شماری کے خانوں میں کوئی ایسا خانہ نہیں کہ جو لوگ اپنی

انسانیت کی قدر کرتے اور اس کو صحیح طور پر استعمال کرتے ہیں اس میں ان کا اندر ارج کیا جائے گا۔ مگر آپ خود ہی انصاف سمجھنے کا آپ کے چاروں طرف زندگی کا جو طوفان ائمہ ہوا ہے اس میں لکنے انسان ہیں جن کو انسانیت کا احساس ہے، جو یہ سمجھتے ہیں کہ ہمیں صرف ایک معدہ اور پیشہ ہی نہیں دیا گیا ہے بلکہ اللہ نے انسان کو روح بھی دی ہے، دل بھی دیا ہے اور دماغ بھی عطا کیا ہے۔ جن کو ہم ہمیشہ نظر انداز کرتے اور ان کے صحیح استعمال سے بچتے ہیں، ہم جنسی خواہشات اور مادی ضروریات کے ریلے میں ایسے ہی ہے چلے جا رہے ہیں، جیسے ایک گاڑی اپنے اختیار سے باہر لٹھ کر رہی ہو، جس پر کسی کا کوئی قابو نہ ہو۔ میں اور سمجھا کر کہوں یوں سمجھتے کہ انسانیت ایک سائیکل ہے اور وہ سائیکل ایک ڈھلوان پل پر سے پھسل رہی ہے، اس میں نہ کوئی گھنٹی ہے، نہ بریک اور نہ اس کے ہینڈل پر کسی کا ہاتھ ہے۔ جغرافیہ کی پرانی تعلیم یہ بتلاتی تھی کہ زمین چٹی ہے، جغرافیہ کی نئی تحقیقات سے یہ ثابت ہوتا ہے کہ زمین گول ہے، لیکن مجھے جغرافیہ کے استاد اور طالب علم معاف کریں میں تو یہ دیکھ رہا ہوں کہ زمین ڈھلوان ہے، اس لئے کہ ساری قومیں اور ان کے تمام افراد اخلاقی بلندی سے حیوانی پستی کی طرف لڑھکتے چلے آ رہے ہیں اور روز بروزان کی رفتار تیز ہوتی جا رہی ہے۔ ہماری زمین کا یہ کہہ ضرور آفتاب کے گرد گردش کر رہا ہے، مگر اس کہ ارض پر یعنی والا انسان مادیت اور معدہ کے گرد چکر لگا رہا ہے، زمین کی گردش کا انسانوں کے اخلاق اور معاملات پر کوئی اثر نہیں پڑتا، لیکن انسانوں کی اس گردش کا تمام دنیا کے اخلاق اور حالات پر اثر پڑ رہا ہے، نظام سماشی میں حقیقی مرکز آفتاب ہو یا زمین، لیکن عملی زندگی میں انسانوں کا حقیقی مرکز معدہ یا پیشہ اور حیوانی عصر بنا ہوا ہے اور ساری انسانیت اس کے گرد چکر لگا رہی ہے آج دنیا میں سب سے وسیع رقبہ معدہ کا ہے، یوں کہنے کو تو وہ انسان کے جسم کا بہت محض ر حصہ ہے لیکن اس کا طول و عرض اور عمق اتنا بڑھ گیا ہے کہ ساری دنیا اس میں سماقی چلی جا رہی

ہے، یہ معدہ اتنی بڑی خندق ہے کہ پہاڑوں سے بھی نہیں بھرتا، آج سب سے بڑا  
مذہب سب سے بڑا اقلیف معدہ کی عبادت ہے، تعلیم گاہوں میں اسی کا غلام بنانا سکھایا  
جا رہا ہے، آج کامیاب انسان بننے کا فن سکھایا جاتا ہے، دوسرے الفاظ میں دولت مند  
بننے کا، آج دولت مند بننے کی ریس ہے، دولت مند بننے کی حرص اتنی بڑھ گئی ہے کہ  
انسان کو خود اپنے تن من کا ہوش نہیں رہا، مطالعہ، علم اور فون لطیفہ کا مقصد بھی بیکی ہو گیا  
ہے کہ انسان کہاں سے زیادہ سے زیادہ روپیہ حاصل کر سکتا ہے؟ سب سے بڑا علم اور  
ہنزیر ہے کہ لوگوں کی جیلوں سے کس طرح روپیہ نکال کر اپنی جیب بھری جائے؟ اتنا  
ہی نہیں بلکہ تھوڑے سے تھوڑے وقت میں زیادہ سے زیادہ دولت مند بننے کی کوشش کی  
جائی ہے، دولت مند بننے کی کوشش تمن اور سوسائٹی کے لئے اتنی مضر نہیں جتنی جلد  
دولت مند بننے کی ہوں ہے، یہی ہوں، رشوٹ، خیانت، غبن، چور بازاری، ذخیرہ  
اندوڑی اور حصول دولت کے دوسرے مجرمانہ ذرائع پر آمادہ کرتی ہے، اس لئے کہ ان  
 مجرمانہ طریقوں کے بغیر جلد دولت مند بننا ممکن نہیں، اس ذہنیت کی وجہ سے ساری دنیا  
میں ایک مصیبت برپا ہے، دفتروں میں طوفان ہے، منڈیوں میں قیامت کا منتظر ہے،  
آج انسان جو کب نن گئے ہیں، اور انسان کا خون چونا چاہتے ہیں آج کوئی کام  
لے غرض و ب مطلب نہیں رہا، آج کوئی شخص بغیر اپنے فائدہ اور مطلب کے کسی کے  
کام نہیں آتا، آج ہر چیز اپنی مزدوری اور فیس مانگتی ہے، کبھی کبھی تو یہ خیال ہونے لگتا  
ہے کہ اگر درخت کے سایہ میں دم لیں گے تو شاید درخت بھی اپنی فیس اور مزدوری  
ما فکنے لگیں گے۔ اقبال نے کہا ہے۔

### ہند کے شاعر و صورت گرو افسانہ نویں

آہ بیچاروں کے اعصاب پر عورت ہے سوار  
لیکن ان تین طبقوں کی یہ خصوصیت نہیں، سب کا حال یہی ہو رہا ہے کہ

دولت اور خواہشات نفس کا نشر سوار ہے، آج دولت کمانا ہی زندگی کا مقصد بن گیا ہے، اور ساری دنیا اس کے پیچھے دیوانی ہے۔ آج جس انسان کو طالب خدا ہونا چاہئے تھا، اس کی معرفت اور محبت سے اپنا اور یان دل آباد، اپنا اندھیر اور ماغ روشن، اپنی بے مقصد و بے کیف زندگی باما مقصد اور پر کیف بنانی چاہئے تھی، سارے دل اور ماغ کے ساتھ اس سے محبت کرنی چاہئے تھی اور اس کے راستے میں سب پکھ مٹا کر حقیقی زندگی حاصل کرنی چاہئے تھی، صد حیف کہ وہ انسان حقیقی محبت، اور صحیح معرفت سے محروم ہے، اس لئے زندگی کی اصل لذت سے محروم ہے، حقیقی انسانیت سے محروم ہے، اور افسوس ہے کہ لاکھوں کروڑوں انسانوں کو اس محرومی کا احساس بھی نہیں، آج جس انسان کو خدا کا پرستار ہونا چاہئے تھا وہ دولت کا پرستار اور نفس کا غلام بنا ہوا ہے اور اس کو اس خلاف فطرت غلامی کا احساس بھی نہیں۔

### ہر جگہ نفس کا قبضہ ہے

یاسی اختلافات اور نظام سلطنت تو فرست کی بائیں ہیں، ہم تو یہ جانتے ہیں کہ حکومت، اندر وون حکومت خواہشات کی ہے۔ حکومت پر قبضہ خواہ کسی قوم یا پارٹی کا ہوا اور خواہ کوئی صدر یا ذری ہو مگر دراصل ہر جگہ نفس کا قبضہ اور خواہشات کا تسلط ہے، پہلے برطانیہ کے متعلق کہتے تھے کہ اس کی سلطنت میں آفتاب غروب نہیں ہوتا، لیکن آج جس حکومت اور سلطنت میں آفتاب غروب نہیں ہوتا وہ نفس کی خواہش اور من کی چاہت ہے۔

وقت کا فرمان یہ ہے کہ نفس کی خواہش پوری کی جائے، دل کی آگ بجھائی جائے، چاہے انسانوں کے خون کی نہیں بہتی ہوں، خواہ انسانوں کے اوپر ان کی لاشوں کو روندتے ہوئے گزرنما پڑے، خواہ تو میں اس راستے پر پامال ہو جائیں، خواہ ملک کے ملک ویران اور تباہ ہو جائیں۔

لیکن اس میں ذرا تجھب کی بات نہیں سینکڑوں برس سے جو تعلیم انسانوں کو دی جا رہی ہے خواہ وہ تعلیم گاہوں کے ذریعہ ہو یا سینماوں کے ذریعہ، یادب و شاعری کے ذریعہ، جو ہر ملک اور ہر قوم میں رائج ہے، اس کا ماحصل بھی ہے کہ تم من کے رابطہ اور فس کے غلام ہو۔

دوستو! اس زمانے کے سارے انسانوں کی آبادیاں اس لحاظ سے ایک سطح پر ہیں اور اس کے خلاف کوئی آواز سنائی نہیں دیتی، بلکہ ان کے خلاف بغاوت کرنے والے بہت ہیں، چھوٹے چھوٹے مسئلتوں کے لئے بھوک ہڑتاں کرنے والے بہت ہیں، مقامی مسائل کے لئے جان کی بازی لگادیئے والے بہت ہیں، لیکن انسانیت کے لئے مرنے والے کتنے ہیں؟ کتنے ایسے ہیں جن کو حقیقی انسانیت کی لفڑی ہے؟ آج دنیا میں اگر کسی کو انسانیت کے اخحطاط کا احساس بھی ہے تو اس میں یہ جرأت نہیں ہے کہ انسانیت کے لئے آواز اٹھائے، سارے کرہ ارض میں ایک آدمی بھی ایسا نہیں ہے جو انسانیت کے لئے اپنی قربانی دے۔

### پیغمبروں کی بے غرضی و بے نیازی

در اصل پیغمبروں ہی کی جرأت تھی، خواہ وہ ابراہیم ہوں یا موسیٰ علیسی ہوں یا محمدؐ (اللہ کا درود وسلام ہوان پر) کہ انہوں نے ساری دنیا کو چیخ کر کے انسانیت کے خلاف جو بغاوت جاری تھی اس سے روکا، ان کے سامنے دنیا کی لذتیں اور لوتنیں لائی گئیں مگر انہوں نے سب کو ٹھکرایا، اور انسانیت کے درود میں اپنی جان کو خطرہ میں ڈالا، اللہ کے برگزیدہ اور منتخب بندوں کی یہ جماعت، جس کو پیغمبروں کی جماعت کہا جاتا ہے، دنیا کو کچھ دینے کے لئے آئی تھی، دنیا سے کچھ لینے کے لئے نہیں آئی تھی، ان کی کوئی ذاتی غرض نہ تھی، انہوں نے دوسروں کے پنپے کی خاطر اپنے کو مٹایا، انہوں نے دوسروں کی آبادی کی خاطر اپنے گھروں کو جائز ادا، انہوں نے دوسروں کی خوش حالی کے

لہ اپنے متعلقین کو فقر و فاقہ میں بیٹلا کیا، انہوں نے غیروں کو نفع پہنچایا اور اپنے کو منافع سے محروم کیا، کیا دنیا کے رہنماؤں میں ایسی بے غرضی اور خلوص کی مثالیں مل سکتی ہیں؟ پیغمبروں نے اپنے اپنے زمانہ میں اپنی اپنی قوموں میں خلش پیدا کی اور ان کو محسوس کرایا کہ موجودہ زندگی خطرہ کی ہے، جو لوگ اطمینان کے عادی تھے اور میٹھی نیند سو رہے تھے اور میٹھی نیند ہی سونا چاہتے تھے، انہوں نے پیغمبروں کی اس دعوت اور نبیت کے غلاف سخت احتجاج کیا اور بڑی شکایت کی کہ انہوں نے ہمارا عیش مکدر کر دیا اور ہماری نیند خراب کی۔ لیکن جو گھر میں آگ لگی ہوئی دیکھتا ہے وہ سونے والوں کی پروادنیں کرتا اور اس کو کسی کی نیند پر ترس نہیں آتا۔ پیغمبر انسان کے حقیقی ہمدرود تھے، وہ دنیا کو غواب خرگوش سے بیدار کرنا اپنا فرض سمجھتے تھے، دنیا کے گمراہ رہنماؤں اور لفڑی کے بندوں نے دنیا کو مار فیا (MORPHIA) کے انگشن دیئے اور اس کو تھیک تھیک کر سلا دیا، مگر پیغمبروں نے انسانوں کو جھوٹا اور غفلت سے بیدار کیا، یہ جھوٹی جھوٹی جنگیں اور لڑائیاں دراصل اسی لئے ہوئیں کہ دنیا سے غفلت دور ہوا اور دنیا پر جو تاریخی مسلط ہے وہ ختم ہوا انسان حقیقت انسانیت کو سمجھے۔

### پیغمبر اسلام ﷺ کی شخصیت

ہمارے سامنے سب سے زیادہ ممتاز اور سب سے زیادہ واضح اور روشن، سب سے زیادہ بلند مرتبہ حضرت محمد صلی اللہ علیہ وسلم کی ذات گرامی ہے۔ اگر ہم اس حقیقت کا اظہار نہ کریں تو یہ ایک خیانت ہوگی، ہمارا ضمیر اس کی اجازت نہیں دیتا کہ ان کے اس احسان کوں نہ بیٹلا میں جو انہوں نے انسانیت پر کیا۔

جب دنیا میں ایک انسان نہیں کہہ سکتا تھا کہ اللہ ہی اس دنیا کو اکیلا چلا رہا ہے اور وہی بندگی اور اطاعت کا مستحق ہے، آپ نے اس حق کا اعلان کیا اور اس آواز کو بلند کیا کہ آج دنیا کے ہر حصے سے یہ آواز بلند ہو رہی ہے اور جب کوئی آواز سننے میں

نہیں آتی تو یہی آواز کانوں میں آتی ہے آج یا آواتر انسان دنیا میں پھیل گئی ہے۔

آپ کی تعلیم اور آپ نے جو کچھ دنیا کو عطا کیا، وہ انسانیت کا مشترک سرمایہ ہے جس پر کسی قوم کی اجارہ داری قائم نہیں ہو سکتی، جس طرح ہوا، پانی اور روشنی پر کسی کو اجارہ داری کا حق نہیں اور کوئی اس پر اپنی مہر اور اپنی چھاپ نہیں لگا سکتا، اسی طرح آنحضرت صلی اللہ علیہ وسلم کی تعلیمات ساری دنیا کا حق ہیں اور ہر شخص کا اس میں حصہ ہے۔ جوان سے فائدہ اٹھانا چاہے، یہ دنیا کی تنگ نظری ہے کہ وہ ان حقوق کو کسی قوم یا ملک کی جا گیر سمجھے۔

دستو! محمد صلی اللہ علیہ وسلم محسن انسانیت تھے اور ساری انسانیت آپ کی ممثون ہے، دنیا میں جو کچھ عدل والاصاف اس وقت موجود ہے اور جن حقیقتوں کو اس وقت تسلیم کیا جا رہا ہے وہ سب آپ کا فیض ہے۔

بہار اب جو دنیا میں آتی ہوئی ہے

یہ سب پوادنیں کی لگائی ہوئی ہے

دستو! ہم اس موجودہ نظام زندگی کو چیخ کرتے ہیں، ہم لوگوں سے ڈنکنی کی چوت پر کہتے ہیں کہ تم دنیا کو آج جتنا بند تھکھتے ہو وہ اتنی ہی پست ہے۔ ہم صاف کہتے ہیں کہ دنیا مدرجی خود کشی کی طرف جا رہی ہے، یہ راستہ انسانیت کی تباہی کا راستہ ہے، میں مسجد سے سیدھا آج پر نہیں آیا بلکہ کتب خانوں کے راستے سے، مطالعہ کے راستے سے اور معلومات کے راستے سے آپ کے سامنے آیا ہوں، آپ میں سے کچھ لوگ یورپ کی دو ایک زبانیں جانتے ہوں گے، میں خود یورپ کو جانتا ہوں۔

معتمد اگر یزی داں ہو، میں اگر یزی داں ہوں

میں سارے یورپ سے خم شونک کر کہتا ہوں کہ تمہارا پورا نظام زندگی غلط ہے اور وہ انسانیت کو ہلاکت کی طرف لے جا رہا ہے یہ میرا دھوئی ہے اور پورے استدلال

اور یقین کے ساتھ کہتا ہوں کہ دنیا کی نجات پیغمبروں ہی کے راستے میں ہے اور دنیا کے لئے اس وقت خدا کے یقین اس کے خوف، دوسری زندگی پر ایمان اور پیغمبروں کی رسالت کے اقرار کے سوا کوئی چارہ نہیں، یہی ہماری دعوت ہے اور یہی ہماری جدوجہد کا مقصد ۔

ان کا جو فرض ہے وہ الٰل سیاست جانیں  
میرا پیغام محبت ہے جہاں تک پہنچے



# دنیا کی فلاح اور انسان کا کردار<sup>(۱)</sup>

اعوذ بالله من الشیطون الرجیم

بسم الله الرحمن الرحيم

”ظَهَرَ الْفَسَادُ فِي الْبَرِّ وَالْبَحْرِ إِمَّا كَسْبَتِ أَيْدِي  
النَّاسِ إِلَيْهِمْ بَعْضَ الَّذِي عَمِلُوا لَعَلَّهُمْ يَرْجِعُونَ“

دوستو اور بھائیو! اس وقت تمام دنیا میں سخت اختلاف ہے، روزمرہ کی جو حقیقتیں سورج کی طرح روشن ہیں اور جن میں اختلاف کی کوئی گنجائش نہیں، ان میں بھی اختلاف پایا جاتا ہے، کوئی دعویٰ ایسا نہیں جس کی ہر جگہ سے، ہر ادارہ سے اور ہر مکتب خیال سے تائید ہو۔ اسی کوئی حقیقت نہیں جس پر سب کے سب متفق ہوں لیکن ایک بات اسی ہے کہ ہر طرف سے اس کی آپ تائید شیں گے اور جہاں جائیں گے آپ اس کی صدائے بازگشت پائیں گے، وہ یہ ہے کہ اس وقت دنیا میں ایک عالمگیر قساد برپا ہے اور ایسا بکار ہے جس سے دنیا کا کوئی گوشہ خالی نہیں ہے۔ یہاں تک کہ جو ملک اپنی ماڈی ترقی کے نقطہ سuronج پر پہنچ گئے ہیں، وہاں بھی اگر آپ جائیں گے تو اسی

(۱) کھصتوں کے تبلیغی اجتماع میں کی گئی تقریر (ماخوذ از مداری ملت لکھنؤ)

کارونا پائیں گے، کوئی مجلس، کوئی جلسہ، کوئی کتاب، کوئی مباحثہ کوئی مذاکرہ، کوئی غور و فکر کا حلقة اس سے خالی نہیں، دنیا کے ایک سرے سے دوسرے سرے تک سفر کر جائیے، ہر جگہ آپ اسی کا شکوہ پائیں گے کہ بناًز بہت پھیل گیا ہے اور دنیا میں ایک عالمگیر فساد برپا ہے، یہ وہ حقیقت ہے جس پر قریب قریب اس وقت دنیا کے تمام سوچنے اور سمجھنے والے، یہاں تک کہ جو سوچنے سمجھنے کی صلاحیت نہیں رکھتے، وہ بھی متفق ہیں، جو کتابوں کے پڑھنے والے ہیں، وہ کتابوں کے واسطے سے جانتے ہیں، جن لوگوں کو اس کا اتفاق نہیں ہوتا، یا اس کی فرصت نہیں ملتی، ان کے کافی میں بھی یہ بات پڑتی رہتی ہے، ہمارا ملک ہو یا کوئی باہر کا ملک، یورپ ہو یا امریکہ، افریقہ ہو یا ایشیا اور یہاں تک کہ وہ سر زمین جو خیر و برکت کی سر زمین ہے، وہاں بھی اگر آپ جائیں گے تو اس کا احساس عام پائیں گے۔

یہ ایک ایسی بھی ہوئی ڈور ہے جس کا سر اسکی کوئی ملتا، بگاڑ تو ضرور ہے لیکن بگاڑ کا سبب کیا ہے، اور جس قدر اس ڈور کو سمجھانے کی کوشش کی جاتی ہے، وہ بھتی ہی چلی جا رہی ہے، اس لئے کہ سراہاتھ میں لینے، اور سراہلاش کرنے کا جو فطری طریقہ ہے اور جو خدا نے پیدا کیا ہے وہ کوئی گاہی ہے اور اس کی کسی کو خبر نہیں۔

حقیقت یہ ہے کہ ہم مسلمانوں کے عقیدہ کے مطابق اور ان سب لوگوں کے عقیدہ کے مطابق جو خدا کے وجود پر یقین رکھتے ہیں اور خدا کی صفات کا کوئی نہ کوئی تصور ان کے اندر پایا جاتا ہے وہ سب جانتے ہیں کہ اللہ تعالیٰ نے اس دنیا کی اصلاح اور اس دنیا کا قیادہ، اس دنیا کی سعادت اور اس دنیا کی شقاوتوں اور اس کا بنا و بگاڑ، اس کی خوش حالی اور اس کی بربادی، سب کو ایستہ کیا ہے، انسان کے ساتھ، انسان اگر اچھا ہے تو یہ دنیا اچھی ہے اور اگر انسان بگڑا ہوا ہے، راستہ چھوڑ چکا ہے، خود کی پر آمادہ ہے، تباہی و بربادی پر کریستہ ہے، اس کو اپنی قیمت معلوم نہیں وہ خدا کو بخوبی چکا ہے اور اس

کے نتیجہ میں وہ اپنے کو بھی بھول چکا ہے، اس کو اپنے آغاز و انجام کی خبر نہیں، یا فکر نہیں، تو پھر اس دنیا کے بکاڑ کوئی روک نہیں سکتا، اور اس بگڑی ہوئی دنیا کو بنا نہیں سکتا۔ اللہ تعالیٰ کی ذات غنی ہے، وہ انسان کا محتاج نہیں، لیکن اس نے ایک قانون مقرر کر دیا ہے، یہ سنت الہی ہے اور سنت الہی کمھی تبدیل نہیں ہوتی، (وَلَنْ تَجِدَ لِسْنَةَ اللَّهِ تَبَدِيلًا) وَلَنْ تَجِدَ لِسْنَةَ اللَّهِ تَخْوِيَّلًا) قرآن شریف میں یاد باریہ مضمون بیان کیا گیا ہے کہ اللہ تعالیٰ نے جو قانون، جس کے لئے بنا دیا جس میں جو خواص رکھ دیئے ہیں، ہزاروں، لاکھوں برس گز رجانے کے بعد بھی وہ خواص ان کے اندر پائے جاتے ہیں، اور اللہ تعالیٰ کا قانون اسی طرح سے جاری و ساری اور کافر میں ہے جیسے ہزاروں برس پہلے تھا۔

اللہ تعالیٰ نے، اپنی حکمت بالشہ سے، اپنے ارادہ و اختیار سے، اپنی قدرت سے دنیا کی سعادت و مشقاوت کو انسان کے ساتھ وابستہ فردا دیا ہے، خدا کا یہ قانون ہے کہ یہ دنیا انسان کے دم سے ہے، انسان اچھا ہے تو یہ دنیا اچھی ہے، انسان اگر بد ہے تو یہ دنیا فساد کا گھوارہ ہے، آپ اگر تاریخ میں اس کا سراغ لگائیں گے اور تاریخ کی تاریکیوں میں دور تک جائیں گے تو آپ کو معلوم ہو گا کہ دنیا کا بگاڑ انسان کی وجہ سے ہے، انسان سرچشمہ ہے دنیا کی فلاج و سعادت کا، اور انسان سرچشمہ ہے دنیا کی تباہی وہلاکت کا، اس لئے اصل چیز جس پر محنت صرف کرنے اور توجہ کرنے کی ضرورت ہے وہ انسان ہے اللہ تعالیٰ نے انبیاء علیہم السلام کی صحیح تربیت فرمائی، اور ان کو مأمور فرمایا، اور پھر ان کو جو عقل سليم اور نبوت کا نور عطا فرمایا تھا، اس کی روشنی میں انہوں نے اس حقیقت کو پالیا کہ اس دنیا میں جو کچھ ان کے کرنے کا کام ہے وہ انسان کی درستی ہے اور انسان کا راستے کو پالیتا، راستے کو سمجھ لینا اور اس پر اپنی طاقت اور صلاحیتوں کو لگادیتا ہے۔ انبیاء علیہم السلام نے اس حقیقت کو سمجھا، اللہ کی نصرت ان کے شامل حال ثقی اور ارادہ الہی ان کی پشت پر تھا، اللہ تبارک و تعالیٰ کا فیصلہ تھا کہ ان کے ذریعہ سے اس

گم کر دہ راہ انسانیت کو اور اس تباہ شدہ دنیا کو من و سکون اور راحت عطا فرمائے گا کاس دنیا میں بھی انسان کو جنت کامزہ آجائے۔ اور اپنی زندگی ہی میں وہ جنت کا مصدق ہو جائے؛ اور اس دنیا میں اس کو انسان بن کر رہ پہنچا سلیقہ آجائے، اسی لئے انبیاء علیہم السلام نے ایک لمحہ تردید کے بغیر اور ایک دن بھی تحریر کی ضرورت سمجھے بغیر، جس وقت وحی کا پہلا حصہ ان پر نازل ہوا، انہوں نے ساری طاقتیں ایک موضوع پر صرف کرویں اور وہ انسان تھا، لیکن خود انسان ایک عالم ہے، انسان کسی طرح سے اپنی وحدت میں، اپنی گہرائی میں، اپنی پیچیدگی میں، اپنے تنوع میں، اپنے راز ہائے سربستی میں، اپنے تہہ پر تہہ پر دوں میں کسی طرح اس کائنات سے سیاروں سے، اسی نظامِ شمسی سے، نظامِ فلکی سے اور ہماری اس لمبی چوڑی دنیا سے کم نہیں۔ انسان تو اتنی وسیع مخلوق ہے جس کی تھاہ تک پہنچنا ہی ناممکن ہے جس طریقہ سے آپ سمندر میں ایک شکی ڈالیں اور پہنچنہ چل کر وہ کہاں گئی، انسان کی گہرائی اس سے بھی کہیں زیادہ ہے، اس کی تھاہ کو اس کا پیدا کرنے والا ہی جانتا ہے، (الا یَعْلَمُ مَنْ حَلَقَ وَهُوَ اللَّطِيفُ التَّعَجِيبُ۔  
 یہ انسان خود ایک عالم ہے، اس کو اللہ نے دماغ دیا ہے، اس کو اللہ نے دل دیا ہے، اس کو اللہ نے اعضاء و جوارح دیئے ہیں، اس کو اللہ نے مقاصد عطا فرمائے ہیں بڑے دور دراز، بڑے بلند، اس کی کیا خواہشات ہیں، کیا کیا ضرورتیں ہیں، کیا کیا ارادے ہیں، اس کی کیا کیا تمثنا کیں اور آرزوں کیں ہیں، غرض کہ اتنا بڑا جھگل ہے کہ بڑے سے بڑے محقق، اس میں گم ہو جائیں۔

انبیاء علیہم السلام کے سامنے جب انسان آیا، اور ان کو معلوم ہوا کہ اس انسان پر ان کو جنت صرف کرنی ہے اور اس کو بنانا ہے تو اب ان کے لئے ہر امتحان تھا، اگر اس موقع پر انسانی نفیات کے ماہر ہوتے، بڑے بڑے مصلح و معلم ہوتے، بڑے بڑے مفکر و فلسفی ہوتے تو ہر اڑوں ٹھوکریں کھاتے، وہ انسان کی انسانیت کا سراغ

لگانے کے لئے نکلتے اور اس کا سر اڑھوئیتھے کے لئے وہ سفر شروع کرتے تو عمر گزر جاتی، بلکہ نسلیں گذر جاتیں اور ان کو اس کا سر نہیں ملتا، یہ انسان ایک ایسی پیشی ہے جس کا بوجھنا ہی مشکل ہے، خود انسان اپنی حقیقت سے واقف نہیں، اس کے سیکنڈروں شبے ہیں کتنے شبے ہیں، جو معلوم ہو چکے ہیں، اور کتنے شبے ہیں جو بھی تک نامعلوم ہیں، انبیاء علیہم السلام کے ساتھ اگر اللہ کی رہنمائی نہ ہوتی اور اللہ کی نصرت شامل حال نہ ہوتی اور تقدیر الہی کا فیصلہ نہ ہوتا کہ اللہ کے آخری نبی ہی سے قیامت تک ہدایت کا کام کرانا ہے، اور اس دنیا کا بگاڑاں سے دور کرنا ہے اور انسان کو اس کے خالق سے ملاانا ہے، اور انسان کے مقصد زندگی سے آگاہ کرنا ہے، تو انسان کی ہدایت کا کام آسان نہ تھا، انسانیت کے محققین کی نسلیں گزر گئیں جو دماغ ہی کے اندر سر گردال رہیں اور دماغ ہی کا سفر پورا نہیں کر سکیں، لیکن اللہ تعالیٰ نے انبیاء علیہم السلام کی رہنمائی فرمائی کہ دنیا کی اصلاح و تبدیلی کا مرکز انسان ہے، اور انسان کی اصلاح و تبدیلی کا مرکز اس کا دل ہے، دل بھی کہنے کا یک لفظ ہے لیکن اس کا بھی کوئی اور چھوٹ نہیں، اس کی وسعت کا کوئی اندازہ کر سکتا ہے، یہ سارا عالم اس کا القسم بن سکتا ہے، یہ سارا عالم اس کے دل کی وسعتوں میں گم ہو جائے کہ پہنچنے چلے، اللہ تعالیٰ نے ان کی ہدایت و رہنمائی فرمائی کہ انسان کے اندر خیر کا ارادہ پیدا ہو جانا، اپنی ہستی سے واقف ہو جانا اور ایثار کا مادہ اس کے اندر پیدا ہو جانا اور اغراض سے اس کا پاک ہو جانا، اپنی اور دوسروں کی زندگی کو خدا کی رضا کے راستہ پر ڈالنے کی کوشش کرنا، تاکہ سب کے سب خدا کی رضا کے جو یادیں جائیں، پیٹ کے بندے نہ رہیں، معدے کے بندے نہ رہیں، اپنی شہروں اور خواہشات کی بندگی سے وہ آزاد ہو جائیں اور ایک خدائے واحد کی بندگی میں وہ لگ جائیں، اور ان پر ان کے معدے کی حکومت نہ ہو، ان کی خواہشات کی حکومت نہ ہو، ان کے سفلی مقاصد کی حکومت نہ ہو، وہ صرف اپنا اور اپنے بچوں کا پیٹ بھرنے کے

لئے با تھ پاؤں نہ ماریں اور اس دنیا کو اپنے گھر کے اندر محدود نہ سمجھیں، اپنے چار بچوں والی، آٹھ بچوں والی، دس بارہ افراد خاندان والی دنیا نہ سمجھیں کہ ساری دنیا اسی ایک گھر کے اندر آگئی اور یہی میری دنیا ہے، کہیں مجھے مرنا اور جیتا ہے، اس قفس سے جس کی تیلیاں کہیں سونے کی، کہیں لوہے کی، مگر بہر حال بخبرہ ہے، اس بخبرہ سے وہ آزاد ہو جائے اور آفاق کی وسعتوں سے آشنا ہو جائے۔ وَكَذَلِكَ نُرِيَ إِبْرَاهِيمَ مَلَكُوتَ السَّمَاوَاتِ وَالْأَرْضِ وَلَيَكُونَ مِنَ الْمُؤْفَقِينَ۔ (۱) اس کو معلوم ہو جائے کہ میرا خالق کیا ہے اس کی کیا صفات ہیں، اس کے پاس کیا ہے، اس سے کیا چیز ماٹنی چاہئے، اس کے خزانہ میں کیا کچھ ہے، اس کے خزانہ سے مجھے کیا مل سکتا ہے، وہ کون سے اعمال ہیں، کون سے اخلاق ہیں، کون سے عقائد ہیں، کون ساطرز زندگی ہے، جس سے میں خالق سے وہ نعمتیں حاصل کر سکتا ہوں، جن کا کسی کو تصور بھی نہیں، (مَا لَا عَيْنَ رَأَتُ، وَلَا أَذْنُ سَمِعَتْ وَلَا حَطَرَ عَلَى قَلْبِ بَشَّرٍ نَّهِيَ آنکھَ نَے اس کو دیکھا، نہ کسی کان نے اس کو سنا اور نہ کسی دل میں اس کا خیال گزرا) اس کو توبہ معلوم ہو جائے کہ خدا کے خزانے میں کیا ہے مجھے دینے کے لئے۔

میں نے کہا کہ انسان ایک جنگل ہے جس میں انسان کھو جائے، اس میں ہر طرح کے شیر، اور چیتے، اور تیندوے موجود ہیں، یہ نہ سمجھئے گا کہ یہاں کی باہر کی دنیا میں موجود ہیں، بلکہ میں سمجھتا ہوں کہ درحقیقت یہ انسان کے اندر موجود ہیں، اور باہر ان کا ظہور ہے، انسان کے اندر شیر اور تیندوے، انسان کے اندر چیتے اور بھیڑیے، انسان کے اندر کے کتے اور سور، یہ باہر کے کتے اور سوروں سے کہیں زیادہ خطرناک، کہیں زیادہ زہریلے، کہیں زیادہ خونخوار، کہیں زیادہ انسان کے خون کے پیاسے، اور کہیں زیادہ ان کے اندر خباثت ہے، اگر یہ معلوم ہو جائے کہ انسان اپنے اندر کیا کیا

لئے بیٹھا ہے، کیسے کیسے اڑدے، کیسے کیسے سانپ اور بچوں، یہ انسان کے اندر کے سانپ اور بچوں، جب سے باہر نکل آئے ہیں، تب سے دنیا تباہ ہوئی ہے، باہر کے سانپ اور بچوں نے دنیا کو کبھی جنگ نہیں کیا۔ آپ نے یہ کبھی تاریخ میں نہیں پڑھا ہوگا کہ سانپوں اور بچوں نے اپنی تنظیم کی اور اپنے شہنوں کے خلاف لشکر کشی کی، کبھی آپ نے نہیں سنایا ہوگا کہ ساری دنیا کے شیر اکھا ہو گئے اور شیروں نے دنیا پر حملہ کر دیا، یہاں پر تاریخ کے بہت سے طالب علم ہیں، آپ نے کسی تاریخ میں پڑھا کہ ایک دوسرے سے بات کرنے کے لئے ساری دنیا کے شیر اکھا ہوئے، کبھی آپ نے سنا کہ بھیریے انسان سے لڑے ہوں، یا بھیریے بھیریوں سے لڑے ہوں، چھوڑ دیجئے انسان کو لیکن کتنے بار آپ نے پڑھا اور پڑھتے پڑھتے آپ بگ آ گئے، اور پڑھنا تو بڑی دور کی بات ہے ہماری اور آپ کی زندگی میں دو دو جنگیں پیش آئی ہیں، ہم میں سے بہت بڑی تعداد ان لوگوں کی ہے جنہوں نے پہلی جنگ عظیم بھی دیکھی ہوگی، خواہ وہ اس وقت پچھرے ہوں، یہ دونوں جنگیں، کس نے کس کے خلاف لڑیں؟ خدا کے لئے یہ بتائیے کہ یہ سانپوں اور بچوں کی لڑائی تھی انسان سے، بچوں، بچوں سے لڑتا ہے، سانپ سانپ سے لڑتا ہے، بھیریا، بھیریے لوکھاتا ہے، مگر بھیریوں نے کبھی اپنی تنظیم نہیں کی، بھیریوں نے کبھی اپنی صفات آرائی نہیں کی، بھیریوں میں کبھی کوئی عصیت پیدا نہیں ہوئی کہ ایک ملک کے بھیریے دوسرے ملک کے بھیریے سے لڑیں، انسانیت کی تاریخ میں ایک دن بھی آپ بتاسکتے ہیں کہ انسان نے انسان کے خلاف لشکر کشی نہ کی ہو، ایک ملک کا دوسرے ملک سے مقابلہ نہ ہوا ہو، شہر، شہر کے خلاف لڑے، یہاں تو محلہ، محلے کے خلاف لڑتے ہیں، برادری برادری کے خلاف لڑتی ہیں، قومیں، قوموں کے خلاف لڑتی ہیں، لیکن جانوروں کے متعلق کبھی ایسا نہیں سنایا۔

انسان کے اندر یہ سارے ایسے خونخوار جانور ہیں کہ اگر یہ باہر نکل آتے

ہیں، اور کب باہر نکلتے ہیں، خدا کے پیغمبروں نے جو حصار تعمیر کیا ہے، اس کے اندر یا جوں ماجوں کی طرح وہ بند ہیں، انسانوں کے ان خونوار جانوروں کو لگام دینے کے لئے، ان کے اس جنبے کو کچلنے کے لئے ان کو قابو میں رکھنے کے لئے، بلکہ ان کو انسانوں میں تبدیل کرنے کے لئے، اللہ کے پیغمبروں کے پاس نہیں ہے، جب انسان اس سے سرکشی کرتا ہے، یا اس نعمت کی ناقدری کرتا ہے تو انسان کے اندر جو درندے ہیں، یہ باہر نکل آتے ہیں، اور سارا دنیا وی فساد انہی درندوں سے ہوا۔

جب انسان، انسان کا شکار کھیلنے لگتا ہے جب انسان، انسان کے خون کا پیاسا ہو جاتا ہے، تو کیا ہوتا ہے یا آپ کے سامنے ہے۔

اللہ تعالیٰ کی دوسری توفیق یہ تھی کہ اس نے ان کو یہ سمجھ عطا فرمائی کہ انسان کے دل پر اپنی ساری طاقتیں لگادیں، اس کو انسان کے دل پر لگادیا، ان فی الجسد مضغة اذا صلحت صلح الجسد کله، واذا فسدت فسد الجسد

کله، الا و هي القلب“

حدیث شریف میں آتا ہے کہ انسان کے اندر ایک مضغہ گوشت ہے، ایک حقیر سائل رہا ہے انسانی گوشت کا، اگر وہ درست ہو جائے تو سارا جسم درست ہو جائے وہ بگڑ جائے تو سب بگڑ جائے، یا درکھو وہ دل ہے، اس لئے انہوں نے دل پر اپنی طاقت صرف کی، انہوں نے اس حقیقت کو پالیا کہ وسائل اور ارادے، ذہانتیں، طاقتیں، کائنات کے سارے خزانے، روپیہ، پیسہ اور دنیا کے اندر اللہ تعالیٰ نے جتنی بھی نعمتیں پیدا کی ہیں، اور جتنے بھی فائدہ پہنچانے اور نقصان پہنچانے والے ذرائع پیدا کئے ہیں وہ سب تابع ہیں، انسان کے ارادے کے، انسان کے اندر خیر کا ارادہ پیدا ہو جائے، تو اگر وسائل نہ ہوں گے تو وسائل پیدا کر لے گا، اور اللہ اس کے لئے وسائل پیدا فرما دے گا، اگر انسان کی طبیعت کا رخ صحیح ہو جائے اگر انسان، خیر کا طالب ہو، اگر

انسان، انسان کی فلاج چاہئے والا ہو، اگر انسان، انسان کو نفع پہنچانے کا حریص ہو، اگر انسان، انسان کا خادم بن جائے، اگر انسان اپنے اغراض سے پاک ہو جائے، اگر انسان اپنی ہستی کو دوسرے کے لئے مٹانا چاہے دوسرے کے زندگی رہنے کے لئے اپنی زندگی کو خطرے میں ڈالنے کی ہمت رکھتا ہو، اور اس دنیا سے بد منی کو دور کرنا چاہے، اس دنیا سے نفرت کو دور کرنا چاہے، اس دنیا کو اسن سے، خوش حالی سے، اللہ کی محبت سے، انسان کی قدر سے، انسانی جان کی قیمت کے احساس سے اگر وہ دنیا کو بھر دینا چاہے، تو پھر وسائل نہ ہوں گے تو بھی وہ اتنا بڑا کام انجام دے گا جو بڑے سے بڑے وسائل کے ساتھ آج تک نہ انجام پایا ہے، نہ انجام پاسکتا ہے، اصل چیز ہے انسان کا ارادہ اگر وہ ارادہ صحیح ہو جائے اور اس کا سرچشمہ صحیح ہو جائے جہاں سے وہ ارادہ نکلتا ہے۔

یہ ہاتھ، اس ہاتھ میں اللہ نے بڑی طاقت رکھی ہے، لیکن یہ ہاتھ خود کوئی چیز نہیں، اس کی کوئی ہستی نہیں، یہ ہاتھ مظلوم پر ظلم کے لئے انھ سکتا ہے، ظالم کی مدد کے لئے انھ سکتا ہے، انسان کی گروں کا نئے کے لئے انھ سکتا ہے، انھ سکتا کیا انتہار ہتا ہے اور آج تو صرف اسی کے لئے انھ رہا ہے، آج ساری انسانیتوانائیاں اور اس کی ساری طاقتیں ظلم کے لئے وقف ہیں، اور یہ کوئی انہوں اور بعد از قیاس بات نہیں، جب انسان کا دل بدل جائے، انسان کے دل میں اور اس کی نیت میں فتور آجائے اور اس کے دل کے اندر انسانی دشمنی گھر کر جائے، اس کو انسان کے خون کی چاٹ لگ جائے، تو اس کا ہاتھ یتیم کا سر قلم کرنے کے لئے، بیوہ کے سر سے آخری دوپٹ، یا اس کے چہرے کو چھپانے کے لئے، اس کے آبرو کی حفاظت کے لئے جو آخری سہارا رہ گیا ہے اس کو جھین لینے کے لئے، غریب و مغلس کے فاقہ زدہ گھر سے جس کو ہفتون کے بعد چند دا نے پکانے کے لئے اور اپنا اور اپنے یتیم بچوں کا پیٹ بھرنے کے لئے مل ہیں یہ چند دا نے اور اس کے چوٹھے، تو اٹھا لینے اور اس کی آگ کوکل کر دینے کے

لئے ہم وہ وقت تیار رہتا ہے، لیکن مسئلہ صرف ہاتھ کا نہیں، بلکہ اس کا اور اس طرح کی ساری خرایبیوں کا انحصار اس پر ہے کہ انسان کے دل میں کیا ہے؟ اس کا رادہ کیا ہے؟ کیا انسان کے اندر خیر کی طلب پیدا ہو گئی؟ کیا انسان کے اندر خوف پیدا ہو گیا، کیا انسانیت کی حقیقت اس پر کھل گئی؟ کیا انسان کو ہستی کا آغاز و انجام معلوم ہو گیا؟ بس سار انحصار اسی پر ہے۔

انسان کے دل میں اللہ تعالیٰ نے جتنی زرخیزی رکھی ہے اور اس کے اندر سونا اٹکنے کی جو صلاحیت رکھی ہے اس کے سامنے سائیریا کے میدان، اور ہندوستان کی سر بزروز رخیز میں گڑھے، اگر اس کے اندر نیک ارادوں کے اگنے، پھلنے پھونے اور پورش پانے کی صلاحیت پیدا ہو گئی اور انسان کے سفلی اغراض و مقاصد اور اس کی سفلی خواہشات کھاد بننے کے لئے تیار ہیں اور انسان ان کو کھاد بنا کر اپنے دل کی سرز میں سے نیک ارادوں کی کھیتی پیدا کر سکتا ہے، اور یہ کھیتی پھل دے سکتی ہے، پک سکتی ہے اور کافی جا سکتی ہے تو پھر دنیا کے سارے مسائل حل ہیں اور اگر یہ دل کی سرز میں اور اس اور بخرا ہو گئی ہے اس کے اندر کا نئے تو پیدا ہو سکتے ہیں، پھول پیدا نہیں ہو سکتے، اس کے اندر تکواریں تو اگ سکتی ہیں، لیکن اُن دینے والی چھاؤں نہیں پیدا ہو سکتی، انسان کے دل کی کھیتی الیک میخوں بن گئی ہے، ایسی اٹی ہو گئی ہے کہ اس کے اندر رذہر تو پیدا ہو سکتا ہے، تریاق نہیں پیدا ہو سکتا، بد امنی تو پیدا ہو سکتی ہے، اُن پیدا نہیں ہو سکتا، نفرت تو پیدا ہو سکتی ہے محبت نہیں پیدا ہو سکتی، اپنے بچوں کو پالنے کے لئے تیموں کا پیٹ پھاڑنے کا جذبہ پیدا ہو سکتا ہے، لیکن کسی بے کس، کسی مظلوم اور کسی مصیبۃ زده کی حفاظت اور کسی یتیم کے سر پر شفقت کا ہاتھ رکھنے کا جذبہ نہیں پیدا ہو سکتا، اگر انسان کی فطرت ہی کچھ الیک ہو گئی ہے کہ اس کی پیاس شربت سے نہیں بچتی، دودھ سے نہیں بچتی جس کو اللہ نے آنے والے اس ایغماً اللشیرین کہا ہے اس کی پیاس بخت نہیں بیٹھے پانی سے نہیں بچتی

(جس کو قرآن ملائے افراد کا کہتا ہے) اس کی پیاس دجلہ و فرات کے پانی سے نہیں بھیتی، بلکہ اس کی پیاس انسان کے خون سے بھیتی ہے، اس کی حالت میں اگر یہ چاند اور دوسرے سیارے جن تک پہنچنے اور وہاں کی آب و ہوا اور وہاں کی سطح اپنے لئے مناسب بناتے میں انسان اپنی ساری توانائیاں صرف کر رہا ہے، یہ چاند مریخ اور دوسرے سیارے زمین پر اتر آتیں، انسان کے قدموں کے نیچے آ جاتیں، اور یہ دنیا جنت کا ناموں بنادی جائے، لیکن انسان کے دل کی کھیتی خراب ہے اور اس سے خیر اگانے کی صلاحیت جاتی رہی ہے، تو یاد رکھو انسان کی تقدیر میں بتا ہی، ہی بتا ہی لکھی ہوئی ہے، اس کی حالت کبھی سدھ رہیں سکتی، اور یہ دنیا انسانوں ہی کے ہاتھوں پھر جہنم کدہ بن جائے گی۔

حضرات! دنیا میں ہر طرف کھیلے ہوئے فساد کو، بد امنی کو سروں پر منڈلاتتے ہوئے مہیب جنگ کے خطرہ کو دور کرنے کے لئے اور انسان کو امن و سکون اور بآہی اعتماد و محبت کے ساتھ زندگی گزارنے کے لئے ضروری ہے کہ انسان کے دل کی کھیتی میں ال چلا یا جائے آپ کسانوں کو دیکھتے ہیں، خدا کے بتائے ہوئے صحیح اور فطری قانون کے مطابق کسان زمین میں ال چلاتا ہے، تو زمین کتنا خزانہ اگلتی ہے، اسی طرح اگر دل کی کھیتی میں ال چلا یا جائے، اور خدا کے مخبروں کے بتائے ہوئے طریقے کے مطابق چلا یا جائے اور اس میں تھوڑی سے محنت صرف کی جائے اور دل کی کھیتی الہمہا شخے اور پھلنے پھولنے لئے تو آپ سمجھ سکتے ہیں کہ اس وقت دنیا کا نقشہ کیا ہو گا؟ یہ حقیر زمین جو آپ کے قدموں تلے رومندی جاتی ہے اس سے آپ نے اتنا برا فیض پایا، اگر آپ دل کی کھیتی میں خدا کے مخبروں کے دیئے ہوئے ال چلاتے، اور ان کے بتائے ہوئے قانون کے مطابق آپ اس کی خدمت کرتے اور اس میں ریاض کرتے اور وہ کھیتی برگ و بار لا تی، تو پھر آپ دیکھتے کہ دنیا میں کتنی بہار آئی ہے، اور جب دل کی کھیتی خزانہ اگلتی تو دنیا کا دامن کیسے کیسے متوجہوں سے پھر جاتا، کیسے کیسے

ولی کامل، کیسے کیسے خادم انسانیت، کیسے کیسے بے لوث و بے غرض، انسان اور انسانوں کے لئے اپنا خون پانی ایک کرنے والے سامنے آتے، کہ جن کے کارناموں کا تصور کرنا بھی مشکل ہے کوئی باور نہیں کر سکتا کہ کیا انسان کے اندر اتنی بے غرضی پیدا ہو سکتی ہے، کیا انسان دوسروں کی خاطر اپنی اولاد کو قربان کر سکتا ہے کیا انسان وعدہ وفا کرنے کے لئے اپنا گھر لٹا سکتا ہے، ایک مظلوم کو بچانے کے لئے اپنے سارے کنبے کو موت کے گھاث اتارت سکتا ہے، ایک انسان خود رُخی ہے اور پیاس سے حلق میں کانے پڑ گئے ہیں، مر رہا ہے پھر بھی دوسرے زخمی کی پیاس بجھانے کے لئے اپنا پانی پیش کر سکتا ہے، دنیا کی عقل اس کا تصور کرنے سے بھی عاجز ہے، یہ سب کرشمہ تھا خدا کے پیغمبر کی محنتوں کا، انہوں نے ول کی حقیقی پر صحیح طریقے سے محنت کی اور اس کے اندر اللہ کے رکھ ہوئے مخفی خزانوں اور دفینوں کو کالا اور عالم انسانیت کو اس سے مالا مال کر دیا۔

خدا کے پیغمبروں نے اس زمین کو چھوڑا کہ اس زمین کو جو شیں، بڑے بڑے ماہرین کو چھوڑا کہ وہ صنعتوں کو ترقی دیں، مدن کو روکانہ ان کی رہنمائی کا دعویٰ کیا، بلکہ انہوں نے صاف کہہ دیا ”اتsem اعلم بامور دنیاکم“ صنعت والے صنعت کے میدان میں ترقی کریں، زراعت والے زراعت کے میدان میں، علم والے علم کے میدان میں، اللہ نے ہم کو تو ایک میدان دیا ہے، وہ انسانیت کا میدان ہے، اور انہوں نے اس میدان میں محنت صرف کی تو دنیا کا نقشہ کیا سے کیا ہو گیا، صرف ایک دور کی تاریخ پڑھئے صحابہ کرامؐ کے دور کی، جب حضور صلی اللہ علیہ وسلم کو اللہ نے یہ موقع دیا کہ وہ ول کی سر زمین میں سمجھتی کریں تو آپ دیکھئے کہ اس دنیا میں کیسی بھار آئی۔

اس وقت بزاروں مشکلات تھیں، تمدن اپنے بالکل ابتدائی دور میں تھا، انسانیت نے بہت سے میدانوں کا اکشاف ہی نہیں کیا تھا سائنس نے گویا اپنا سفر ہی شروع نہیں کیا تھا، قدم قدم پر رکاوٹ تھی، سفر کی دشواریاں تھیں، ایک جگہ سے دوسری

جگہ آدمی کے پہنچنے کے لئے سخت مشکلات درپیش تھے، لیکن جب نیک ارادہ پیدا ہوا اور ان کے اندر انسانوں کو خدا کا پیغام پہنچانے کا، انسانوں کوتار کی سے نکالنے کا سچا جذبہ پیدا ہوا اور ان کے اندر ترجم کا ایک جذبہ پیدا ہوا کہ انسان اپنی ہستی کو کس طرح خاک میں ملا رہا ہے، اور ان کو اپنی آنکھوں سے صاف نظر آیا کہ جہنم کے شعلے بھڑک رہے ہیں اور انسان اس میں چھلانگ مارنا چاہتا ہے، جیسے کہ حدیث شریف میں آتا ہے کہ میری اور تمہاری مثال ایسی ہے کہ جیسے کسی شخص نے آگ روشن کی اور پروانے اس میں گرنے لگے وہ ہٹاتا ہے مگر ہٹانیں پاتا، پروانوں کی طرح لوگوں نے اس میں کو دنے اور چھلانگ مارنے کا ارادہ کیا، اور میں تمہاری کرپکو پکڑ کر تمہیں اس سے ہٹانا چاہتا ہوں، جب صحابہ کرام پر یقینیت مکشف ہو گئی تو پھر سفری صعوبتیں اور اس کی دشواریاں ان کی راہ میں حائل ہوئیں، اور نہ اس وقت کی دعیتیں اور سفر کی طوال اور استوں کے خطرات، ان میں سے کوئی بھی ان کے عزم کے سامنے نکل نہیں سکی، اس لئے کہ ایک تو نیک ارادہ پیدا ہوا، دوسرا یہ کہ وہ ارادہ ان پرستوی ہو گیا، ان کے اعصاب پر اور ان کے دل و دماغ پر چھا گیا، اب ان کو کھانا پینا مشکل ہو گیا وہ لفڑ توڑتے تھے اور کہتے تھے کہ میں لفڑ توڑتا ہوں اور اللہ کے ہزاروں بندے بالکل (علیٰ شفَا حُفْرَةٌ مِّنَ النَّاسِ) جہنم کے کنارے کھڑے ہوئے ہیں، جتنی دیر میں میں لقمه منہ میں رکھوں گا اور اتاروں گا اتنی دیر میں کتنے خدا کے بندے جہنم کے گزھے میں گر پڑیں گے۔

آج کس چیز کی ختابی ہے، کیا چیز دنیا سے کھو گئی ہے، خدا کے لئے غور کیجئے، کیا چیز اس وقت دنیا کے ہاتھ میں نہیں ہے؟ نیک ارادہ نہیں، انسان کی قدر نہیں، انسانیت کی فکر نہیں، خطرات ہمارے سر پر منڈلارہے ہیں، ان کی کسی کو پرواہ نہیں، اپنی تو فکر ہے، لیکن کسی کو عام انسانیت کی فکر نہیں، اگر تیسری چنگ عظیم چھڑ گئی اور

ہائیڈروجن بم اور اسٹرم بم چلا دیئے گئے تو دنیا کا کیا حشر ہو گا؟ یا تیس تواس کی بہت کی  
چار ہی ہیں، چرچے تواس کے ہر طرف ہیں، لیکن کسی کواس کا سچا درخت نہیں ہے، اور جو  
لوگ پکھ کر سکتے ہیں اور انسانیت کو مجاہد کرنے سے زیادہ ان وسائل کی تیاری  
میں منہمک ہیں یہ سمجھ لججے کرنی جنگ کے لئے ساری قومیں اور ساری دنیا کی ساری  
طاقتوں پر قول رہتی ہیں اور ساری دنیا میں جو پکھ رہیں ہے وہ اسی کی ہے، کسی کو بدی  
سے نفرت نہیں، کسی کو انسان کی بتاہی کاغذ نہیں، جو حقیقی ذکھ اور صدمہ ہوتا چاہئے جیسے  
بپ کو اولاد کا صدمہ ہوتا ہے، بھائی کو بھائی کا صدمہ ہوتا ہے، وہ صدمہ کسی کو نہیں،  
صرف زبانی باتیں ہیں، امریکہ سے لے کر آپ ایشیا کے آخری سر تک چلے جائیے  
آپ کو ہر جگہ باتیں ملیں گی، لیکن اس کے اندر درد مفقود ہے، جو درد کراہ اور کسک ہوتی  
ہے وہ کسی میں آپ نہیں پائیں گے، اس میں سارا حصہ عقل کا ہے، سارا حصہ ذہانت کا  
ہے، دنیا کے خطرات سے واقعیت اور اس کی تخلیل و تجزیہ ایسا کریں گے کہ معلوم ہو گا کہ  
جسے کسی معمل میں کسی چیز کے الگ الگ اجزاء کے جاتے ہیں، بالکل ہندی کی چندی  
کر کے آپ کو بتا دیں گے کہ کیا خطرہ درپیش ہے، لیکن اس کے اندر جو انسانیت کا درد  
ہے یادل کی کسک ہے، وہ نہیں ہوتی جیسے آدمی اپنے گھر کا کوئی واقعہ بیان کرتا ہے تو اس  
کا لہجہ اور ہوتا ہے، آنسو اس کی آنکھوں میں ڈبڈ بائے ہوئے ہوتے ہیں، آواز مرتعش  
ہوتی ہے اور معلوم ہوتا ہے کہ اس کا دل رو رہا ہے۔

آج دنیا کے بڑے بڑے قسمی نہایت اطمینان سے دنیا کے خظروں کو بیان  
کرتے ہیں، ایسا معلوم ہوتا ہے کہ جیسے وہ کوئی بہت خوش آئند بات ہو، کوئی مبارک  
واقعہ ہو، جس کو مزہ لے لے کر بیان کیا جائے، اس لئے کہ انسانیت سے کسی کو حقیقی اور  
قلیل تعلق نہیں ہے سب زبانی باتیں اور دماغی تیجشات ہیں آج دنیا کی ساری کی پوری  
ہوچکی ہے ہمارے پاس کرنے کو سب کچھ ہے، اگر ہم نیک بننا چاہیں، اگر ہم انسان کی

خدمت کرنا چاہیں اگر ہم انسان کو ان خطرات سے نکالنا چاہیں اگر ایک فرد بھی قطب شماں یا قطب جنوبی میں ہے، ہم اس کی مدد کرنا چاہیں تو اللہ نے ہم کو وہ وسائل دیے ہیں کہ ہم ان کی مدد کو پہنچ سکتے ہیں، لیکن ہمارے اندر سچا ارادہ نہیں، ہمارے اندر اس کا شوق نہیں، ایک شخص کے پاس سب کچھ ہے، وہ لاکھوں روپے سے مدد کر سکتا ہے، لیکن وہ نہیں ہے بخیل ہے، اس کو پیسے سے محبت ہے، یاست ہے اور کافیں الوجود ہے، وہ بالکل ہاتھ ہلانا نہیں چاہتا، تو بتائیے اس کی دولت کیا کام آئے گی، ایک شخص حج کو جاسکتا ہے خدا نے اس کو ایسے ذرا رُخ دیئے ہیں لیکن حج کا ارادہ نہیں ہے، حج کا شوق نہیں، تو بتائیے پھر کون اس کو حج پر آمادہ کر سکتا ہے۔

ای طرح آج انسان کے نیک بننے اور انسان کی خدمت کرنے اور اس دنیا کو امن کا گھوارہ بنادیے، اس دنیا کو جنت کا نمونہ بنادیے، اس دنیا کو مسجد و معبد میں تبدیل کر دینے کا جیسا زریں موقع، جیسا آسان راستہ اس وقت ہے ایسا کبھی نہیں تھا آج بد قسم سے انسان سب کچھ کر سکتا ہے لیکن کرنا نہیں چاہتا، کیوں نہیں چاہتا؟ کرنے کا فائدہ اس کے سامنے نہیں، فائدہ کیوں سامنے نہیں اس کو یقین نہیں، یقین کس بات پر نہیں، سوائے اپنی آسائش کے سوائے اپنے معدے کے تجربوں کے اپنے جسم کے تجربوں کے اور اپنے محسوسات کے وہ اپنی ذات اور اپنی اولاد کے سوا سب کچھ بھول گیا ہے، اور اب مجھے خطرہ ہے کہ شاید ہماری زندگی نے وفا کی اور کچھ دن ابھی باقی ہیں وہ وقت بھی کچھ دور نہیں، جب اپنی اولاد کو بھی بھول جائے گا، خود غرضی میں اور خود پرستی میں، خود نمائی اور اپنے وجود میں سب کچھ محدود کر دینے کے سلسلہ میں جس رفتار سے انسان ترقی کر رہا ہے اگر یہ فقار جاری رہی تو چند دنوں میں ہم دیکھ لیں گے کہ ماں باپ اپنی اولاد کو بھی بھول جائیں گے اور صرف اپنا پیٹ بھرنے کی کوشش کریں گے، وہ اگر بھوکے ہیں، اور بلک رہے ہیں تو بھی اس کی پروا نہیں ہوگی، دنیا

میں جہاں مادیت اپنے صحیح برگ وبار لا لی ہے اور نبیوں کی تعلیم ان کو روکنے کے لئے وہاں موجود نہیں تھی، یہاں تک کہ حضرت مسیح علیہ السلام کی بیانی ہوتی اور بچی کچھی تعلیمات، کلیساںی تعلیمات اور انجیل کی تعلیم وہ بھی جہاں سے رخصت ہو گئی ہیں وہاں تو یہ حال ہے کہ انسانوں کو اپنے سوا کسی کا ہوش نہیں آیا بلکہ بہت سے لوگوں کو اپنا بھی ہوش نہیں رہا ہے، جیسا کہ قرآن نے بیان کیا ہے (أَنْشُوَ اللَّهَ فَأَنْتَاهُمْ أَنفُسُهُمْ) آخری عبرت کا منظیر یہ ہے کہ انسان کو اپنا بھی صحیح ہوش باقی نہ رہے، یعنی اپنے پیٹ کا تو ہوش ہے، اپنا ہوش نہیں رہا۔

ساری تفصیل کا خلاصہ یہ ہے کہ اصل معاملہ ہے انسان کا، اور انسان کا بھی جو کچھ معاملہ ہے وہ اس کے دل کا ہے، اور دل کا جو کچھ بھی معاملہ ہے وہ اس کے نیک ارادوں کا ہے، اگر یہ چیز پیدا ہو جائے، یعنی تیک ارادے پیدا ہونے لگیں تو پھر کچھ کہنے کی ضرورت نہیں، یہ وسائل کا تو صرف نام ہی نام ہے وسائل تو انسانی ارادوں کے تابع ہیں، وسائل تو خدا کی ولی ہوئی طاقت سے انسان خود پیدا کرتا ہے۔

اس وقت دنیا کے اندر جوانقلاب آیا ہوا ہے اس کو خواہ کسی عوام سے بیان کیا جائے وہ یہ ہے کہ انسان کا رخ خبر سے شر کی طرف مڑ گیا ہے، ساری طاقتیں ہیں لیکن اس کی منزل غلط ہو گئی ہے وہ چل رہا ہے، چنان ہرگز بند نہیں ہوا بلکہ پہلے چلتا تھا پھر دوڑ نے لگا، اور اب اڑ نے لگا ہے، لیکن کس طرف اڑ رہا ہے وہ ایک شر کی منزل ہے، انسانیت کشی کی منزل ہے انسان کو بر باد کرنے کی منزل ہے، سب نے اپنا پیٹ پھرنے کے لئے جاہ طلبی میں، اقتدار پسندی میں، حکومت کی کری حاصل کرنے میں، اپنا سب کچھ داؤں پر لگا دیا ہے، انسانیت کا سارا اشائش داؤں پر لگا رکھا ہے، انسانیت کی ساری متاع داؤں پر لگا رکھی ہے، ساری تاریخ داؤں پر لگا رکھی ہے، ساری تہذیب داؤں پر لگا رکھی ہے، انسانیت کی قسمت داؤں پر لگا رکھی ہے، اور انسانیت کے ملیے پر

حکومت کی کرسی اگر بچھے سکتی ہے تو انسان اس کے لئے بھی تیار ہے۔  
 میں آپ کو یقین دلاتا ہوں کہ انسانیت کی لاشوں پر اگر انسان کھڑا ہو کر  
 اناریکم الاعلیٰ کہہ سکتا ہے تو درجنوں کی تعداد میں نہیں سینکڑوں کی تعداد میں نہیں،  
 ہزاروں انسان اس کے لئے تیار ہیں، ان اللہ کے بندوں سے عقل کے دشمنوں سے  
 پوچھا جائے کہ حکومت کا مزہ کیا، کس پر تم حکومت کرو گے، پھر وہ پر حکومت کرو گے،  
 پہاڑوں اور شہلوں پر حکومت کرو گے، ریت کے ذریعوں پر حکومت کرو گے، وہ انسان  
 ہی نہ رہے جن پر حکومت کرنے کا مزہ تھا، جن کو تم حکم دیتے اور وہ تمہارے لئے خون  
 پیٹا ایک کرو یتے، لیکن آج کے انسان کو ان سوالات سے کوئی وجہی نہیں اب تو صرف  
 حکومت مقصود بن گئی ہے اور دماغوں پر مستولی ہو گئی ہے کہ حکوم کی بھی فکر نہیں، یورپ  
 سے امریکا اور امریکا سے ایشیا، اور دنیا کے کوئی کوئی میں پھیلا ہوا ہے، جس کے لئے  
 فرعون قرآن میں معیاری انسان کے طور پر پیش کیا گیا ہے اور دولت کی ہوس جس کے  
 لئے قارون معیاری انسان کے طور پر پیش کیا گیا ہے، امارت کا شوق جس کے لئے  
 ہامان معیاری انسان کے طور پر پیش کیا گیا ہے، یہ تین زندہ جاوید کردار ہیں، فرعون،  
 ہامان، قارون، ان کا سلسلہ ختم نہیں ہوا۔

لش ما را کتر از فرعون نیست

لیک اور عون ما را ہون نیست

فرق ہے کہ فرعون کے پاس سارا ساز و سامان تھا، اور ہم میں سے کتنے آدمی  
 ہیں جن کے اندر فرعون یوں رہا ہے لیکن ان کے پاس اپنے مقاصد کو پورا کرنے کے  
 لئے ساز و سامان نہیں، آج ساری دنیا اس راستے کے پیچھے آنکھ بند کر کے چل جا رہی  
 ہے جیسا کہ میں نے پہلے بھی کہا ہے کہ انسان خربوزوں اور تربوزوں کی طرح منڈی  
 میں بک رہے ہیں، پاریاں بدلتی جا رہی ہیں عقیدے بدلتے جا رہے ہیں، زندگی بھر

کے کروار پر، زندگی بھر کی تاریخ پر پانی پھیرا جا رہا ہے ایک یکمپ سے نکل کر دوسرے یکمپ میں جانے کے لئے تیار ہے، جس سے ساری عمر دوستی رہی اس سے دوستی ختم کر کے ان سے دوستی کرنے کے لئے تیار ہے جن سے ساری عمر دشمنی رہی جن کو ساری عمر برداشت کرنے کے لئے تیار ہے۔ جن کو پاؤں تلے رومندتا تھا آج ان کو سر برداشت کے لئے تیار جن کو آنکھوں میں جگہ دیتا تھا ان کو پاؤں تلے رومند نے اور ملنے کے لئے تیار سب کچھ انسان کرنے کے لئے تیار ہے اور جس سے آپ پوچھیں گے، اگر وہ صحیح بات کہنے کی ہمت و جرأت رکھتا ہو، منافق نہ ہو تو آپ سینیں گے کہ سب کے دل میں وہی فرعون بیٹھا ہوا ہے اور ساری دنیا کے فساد کا باعث یہی ہے۔

من بچے کے دنیا کے فساد کا ذمہ دار مذہب نہیں ہے، دنیا کا فساد یہ نہیں ہے کہ مذہب مذہب سے لڑ رہا ہے، مذہب کے مذہب سے لڑنے کا دو ختم ہوا، صدیوں پہلے ختم ہوا، آج بچارے مذہب کو کون موقع دیتا ہے کہ دہ میدان میں آئے آج غیر مذہبی انسان غیر مذہبی انسان سے لڑ رہا ہے، آج غرض غرض سے لڑ رہی ہے، آج ہوں ہوں سے نکرار رہی ہے، آج شیطان شیطان سے نکرار رہا ہے، آج مال سے مال نکرار رہا ہے، آج اقتدار سے اقتدار لڑ رہا ہے، آج حکومت حکومت سے لڑ رہی ہے، آج وزارت وزارت سے لڑ رہی ہے، آج پارٹی پارٹی سے لڑ رہی ہے۔

تم نے دعظیم جنگوں کا نقشہ دیکھا ہے ان میں کون ساندھب کس مذہب کے خلاف لڑا تھا کہاں صلیبی جنگ تھی کیا وہ اسلام و عیسائیت کی آؤیزش تھی، حاشا و کلا، مذہب اس سے بربی ہے یہ مذہب کی خوبی ہو یا مذہب کی کمزوری ہو، مجھے اس سے بحث نہیں، مذہب آج اس پوزیشن میں نہیں ہے کہ دوسرے مذہب سے نکرائے، خلوص خلوص سے کبھی نہیں نکرا یا مر و حانت سے کبھی نہیں نکرا تی، یہ اتزام ہے، اتنا ازم

ہے، بہتان ہے، میں تاریخ کو چیلنج کرتا ہوں، تاریخ کے پروفیسروں کو چیلنج کرتا ہوں کہ ایک مرتبہ بھی بتاویں کہ خلوص خلوص سے لڑا ہو، خلوص میں خلوص سے لڑنے کی صلاحیت ہی نہیں خلوص جب خلوص کی طرف بڑھے گا پیچان لے گا، بھائی بھائی کو پیچان لیتا ہے، نیک کو پیچان لیتا ہے ماں اپنے بیٹے کو پیچان لیتی ہے، بیٹا اپنی ماں کو پیچان لیتا ہے، اس سے زیادہ مخلص مخلص کو پیچاتا ہے، لہی مخلص مخلص سے نہیں لرستا، کبھی روحانیت روحانیت سے نہیں لرستی، کبھی نیک نیک سے نہیں لرستی، کبھی صداقت صداقت سے نہیں لرستی، ہمیشہ جھوٹ جھوٹ سے لڑتا ہے، ہمیشہ نفاق نفاق سے لڑتا ہے، ہمیشہ باطل باطل سے لڑتا ہے، ہمیشہ اغراض اغراض سے لڑتے ہیں، سارا فساد دنیا میں اغراض کا ہے، اغراض کے سوا آج کچھ نہیں ہے امریکہ میں اغراض کے سوا کچھ نہیں یورپ میں اغراض کے سوا کچھ نہیں ہے، اور افسوس کے ساتھ کہا جاتا ہے کہ ہمارے اس بر صیر ہندوستان و پاکستان میں اغراض کے سوا کچھ نہیں ہے آج ساری دنیا میں اغراض کی کارفرمائی ہے آج لوگوں کو روئی نہیں ملتی تو اغراض کی بدولت آج لوگوں کو تن چھانے کے لئے کپڑا نہیں ملتا تو اغراض کی بدولت آج کل جو فرقہ وارانہ فسادات ہوتے ہیں وہ بھی اغراض کا کرشمہ ہیں، مذہب کا نام بدنام ہے، مذہب کا اس سے کوئی تعلق نہیں ہے۔

میں صاف کہتا ہوں کہ اسلام کا بھی کوئی تعلق نہیں، ہندو مذہب کا بھی تعلق نہیں، عیسائیت کا بھی تعلق نہیں، ایک مذہبی انسان کی حیثیت سے ایک انصاف پسند انسان کی حیثیت سے اعلان کرتا ہوں کہ مذہب کا کوئی قصور نہیں، احمد آباد<sup>(۱)</sup> میں اغراض اغراض سے لڑے، انسانیت دشمنی تھی جو سامنے آئی، آج جہاں کہیں بھی کشت و خون ہو رہا ہے، آج جہاں کہیں بد امنی ہے، آج جہاں کہیں انسان انسان کو پامال کر رہا

(۱) احمد آباد (گجرات) کے فرقہ وارانہ فسادات مراد ہیں۔

ہے، گھروں کو تاریخ کر رہا ہے، بستیوں کو بے چراغ کر رہا ہے، وہاں صرف اغراض ہیں اور یہ سلسلہ کبھی بند نہیں ہو سکتا۔ اس کے بند کرنے کی طاقت دنیا کے کسی فلسفہ میں نہیں اس کے بند کرنے کی طاقت کسی مفکر کے پاس نہیں، راستے گم ہیں، دروازے بند ہیں، انسان کی قسمت پر مجرگ چکی ہے، صرف ایک راستہ ہے اور وہ راستہ صرف انبیاء علیہم السلام کا بتایا ہوا راستہ ہے۔

اے یورپ کے داناو! اے امریکہ کے لال بھکڑو! تم راستہ کھو چکے، مجھ علیہ السلام نے تم کو راستہ بتایا تھا جب تک محمد صلی اللہ علیہ وسلم کی بعثت نہیں ہوئی وہ راستہ بھی منزل تک پہچانے کے لئے کافی تھا، مگر اے عقل و انسانیت کے دشمنوں تم نے سچھ علیہ السلام کی تعلیمات کا دامن چھوڑ دیا، کلیسا پر افترا ہے الزام ہے، کلیسا میں ہزاروں خرابیاں سیں، کلیسانے بہت غلط کروارادا کیا، لیکن کلیسا جنگلوں کا ذمہ دار نہیں کلیسانے وحدت پیدا کی، یورپ کی منتشر طاقتوں کو ملایا اور وہاں کے لوگوں نے صاف صاف کہا ہے کہ جب سے لوگوں کی تحریک دنیا میں آئی اس نے عیسائیت کو جو کچھ بھی فائدہ پہنچایا ہواں نے یورپ کی وحدت کو پارا پارا کر دیا، ایک کلیسا نے اعظم ایک اسقف اعظم کے پیچے جو یوروپی قومیں مجمع ہو گئی تھیں اور صدیوں سے زندگی گزار رہی تھیں، ان کا تاز بکھر گیا، ان کی لڑی ثوٹ گئی وہ ایسی منتشر ہوئیں کہ آج کوئی طاقت، کوئی فلسفہ، کوئی نظام خواہ وہ اقصادی نظام ہو، خواہ وہ کوئی سیاسی نظام ہو۔ خواہ وہ جمہوریت ہو، خواہ وہ کلیشوریت ہو، کوئی اس وحدت کو دوبارہ لانے کی صلاحیت نہیں رکھتا۔

دنیا کو معلوم ہو جانا چاہئے کہ ہمارا مرض ہمارے اندر ہے اور ہمارا علاج بھی ہمارے اندر ہے جس چیز کو ہم باہر تلاش کرتے پھر تھے ہیں، وہ ہمارے اندر ہے، وہی قصہ ہے کہ کسی کی کوئی چیز کو گئی تھی گھر کے اندر، وہ باہر اس کو تلاش کر رہا تھا، کسی نے اس سے کہا کہ چیز کہاں گری تھی؟ اس نے کہا اگر کے اندر، اس نے کہا کہ گھر کے اندر کیوں

تلاش کرتے؟ کہنے لگے گھر کے اندر روشی تھیں، روشنی باہر ہے، اس لئے جہاں روشنی  
ہے وہاں میں تلاش کر رہا ہوں۔

آنچ ساری دنیا کے لال بھکڑی یہی کر رہے ہیں، حقیقت کم ہوئی تھی ہمارے  
دل کے اندر ہمارے وجود کے اندر، ہمارے ارادوں کے اندر ہمارے یقین کا جو  
سرچشمہ ہے اس کے اندر، لیکن چونکہ اس میں تاریکی ہے اور تاریکی کی ایمان نہ ہونے کی  
 وجہ سے ہے، تاریکی ہے اس وجہ سے کہ نبوت کا دامن ہمارے ہاتھ سے چھوٹ گیا، لیکن  
ملے گی وہ چیز وہیں، باہر گیس کے ہنڈے کی روشنی سبی لیکن جو چیز جہاں گری ہے وہ چیز  
وہیں ملے گی، تم نے جس چیز کو گھر کے اندر کھویا ہے اس کو گھر کے باہر مت ڈھونڈو، گھر  
کے اندر آؤ، چڑاغ جلا اور ایمان کی مشعل مانگ کر کے لاو لیکن خدا کے لئے گھر میں آؤ  
اور تلاش کرو، جو چیز جہاں گری ہے، قانون خداوندی ہے، عقل کا فیصلہ ہے وہ چیز وہیں  
ملے گی۔

تم نے دل کی دنیا میں یقین کھوایا، تم نے دل کی دنیا میں انسان کی محبت کھوئی،  
تم نے دل کی دنیا میں ایمان کھویا، تم نے دل کی دنیا میں انسان پر اعتناد کھویا، تم نے دل  
کی دنیا میں خدا کی محبت کھوئی، اب تم اس کو باہر تلاش کر رہے ہو، تم اس کو قوامِ متحده کے  
پلیٹ فارم پر تلاش کر رہے ہو، تم اس کو سیاسی کانفرنسوں میں تلاش کر رہے ہو، تم اس کو  
سیاسی پارٹیوں میں تلاش کر رہے ہو، تم اس کو یونیورسٹیوں کے الیانوں میں تلاش  
کر رہے ہو، تم اس کو کتب خانوں کے گوشوں میں تلاش کر رہے ہو، خدا کا قانون ہے  
خدا کی غیرت کا فیصلہ ہے کہ جو چیز جہاں کھوئی ہے وہیں ملے گی، یہ کھوئی ہوئی چیز جسے  
تم نے دل میں کھویا ہے اور تم جانتے ہو کہ تم نے کھویا ہے، تمہیں یاد ہے وہ دن جس دن  
تم نے کھویا تھا تمہیں وہ گھڑی یاد ہے جس دن تم نے اس کو کھویا تھا، وہ چیز جب گری تھی  
اس کی آواز آئی تھی، شیشہ گرتا ہے تو اس کی چھٹک پیدا ہوتی ہے، وہ ایسی چیز نہ تھی کہ

ریست میں گر کر کھو گئی ہوا اور آواز نہ آئی ہو، اس کی رسید آئی، اس نے اعلان کیا کہ میں جا رہی ہوں، ایمان جب کھویا تم کو معلوم ہے، اس کی صدائے بازگشت تمہارے کانوں میں آئی، محبت جب کھوئی تو اس کی آواز آئی، اس نے پکارا، اس نے تم کو دہائی دی کہ میں جا رہی ہوں، نبوت کا دامن ہاتھ سے چھوٹا تو تم کو احساس ہوا اور بتانے والوں نے بتایا، تم نے سنی ان سی کردی۔

یورپ کے داناؤ، یورپ کے لال بھکڑو، تم نے اس وقت ایسا شور چار کھا تھا، ایسی گھنیاں بجارتی تھیں ایسے ناقوس بجارتے تھے، ایسے جنگ کے گھنے بجارتے تھے کہ جب حضرت مسیح علیہ السلام کی عطا کی ہوئی چیز کھوئی تھی اور زمین پر گر کر اس نے آوازی دی تھی تو تم نے اس کی آواز نہیں سنی، لیکن مسلمان تم کو بتاتا ہے کہ وہ چیز تم نے کہاں کھوئی، دھونڈھنے والوں کو وہیں ملے گی، آب حیوان کا چشمہ وہیں ملتا ہے جہاں ہوتا ہے، ہزار دریا کہی، سمندر کہی راوی و چناب کہی اور گنگا و ہمنا کہی لیکن آب حیوان کا چشمہ تاریکیوں میں ملتے گا، انہی تاریکیوں میں جانا پڑے گا، پہلے تاریکیاں پڑیں گی پھر آب حیوان کا چشمہ ملتے گا۔

اب دنیا کا کوئی اعلان نہیں سننے والے سن لیں، لکھنے والے لکھ لیں، یاد کرنے والے یاد کر لیں کہ اب دنیا کا کوئی اعلان نہیں ہے، اعلان صرف یہی ہے کہ رسول اللہ صلی اللہ علیہ وسلم کا دامن پکڑا جائے اور پھر وہ چراغ بھی روشن کیا جائے جس سے دل کی کھوئی ہوئی چیز ملے، دل کا سر اگم ہو چکا، دل تک پہنچنے کا راستہ کسی کے پاس نہیں، افسوس یہ ہے کہ راستہ نہیں، دل تک پہنچنے کا راستہ بہت نازک ہے، یہ بہت پتیگا ہے مگر راستہ وہی ہے سن لو کہ دماغ غفت زبان ہے، لیکن دل ایک زبان، دماغ انگریزی جانتا ہے، دماغ فرانشیزی جانتا ہے، دماغ عربی جانتا ہے اعلیٰ تقریبیں کرو، لطیف لکتے پیدا کرو، بلند سے بلند فلسفیات بخیں کرو، لیکن دل ایک زبان جانتا ہے، دل انصاف کی

زبان جانتا ہے، دل محبت کی زبان جانتا ہے، دل نہیں سمجھے گا، فلسفوں سے نہیں سمجھے گا، پاسکیوں سے نہیں سمجھے گا، سائنس سے نہیں سمجھے گا، دل تو ایک ایمان کی زبان جانتا ہے، خدا کا نام لو تو دل جاگ اٹھے گا، خدا کے نام سے پکارو، دل دوڑپڑے گا تو خدا کے نام کی دہائی دو، دل سب کچھ چھاود کر دے گا اور جب دل تیار ہو جائے گا تو پھر کسی چیز کی کمی نہیں وسائل کی کمی نہیں، طاقت کی کمی نہیں، تنظیم کی کمی نہیں، دولت کی کمی نہیں، دانائی کی کمی نہیں، سب قدموں کے نیچے ہیں، لیکن دل کو جگالا اور دل کو ایک مرتبہ خیر کے راستے پر ڈال دو اور دل میں انسان کی محبت پیدا کرو، دل کی اس اور وہ خبرز میں میں پھر صلاحیت پیدا کرو، اور وہ صلاحیت پیدا شہ ہو گی جب تک اپنے سفلی اغراض و مقاصد کی کھاد اس میں نہ ڈالو، یہ تمہاری دولت پرستی، یہ تمہاری غرض پرستی، یہ تمہاری حکومت پرستی، یہ کھاد بے دل کی، جب اس کو کھاد بنا کر زمین پر ڈالو گے تو دل کی کھینچی خزانہ اگلے گی پھر خلوص پیدا ہو گا، کھاد ہو گی ان سفلی چیزوں کی تم نے دیکھا ہے کہ کھاد ہمیشہ گندی ہوتی ہے، مگر کھاد سے جو چیز پیدا ہوتی ہے وہ کیسی الطیف و نظیف ہوتی ہے، جب اغراض کی کھاد غلط مقاصد کی، انسانیت و شمنی کی کھاد جاہ پرستی کی کھاد، حکومت پرستی کی کھاد ڈالو گے تو اس سے خلوص برآمد ہو گا، اس سے صداقت برآمد ہو گی، اس سے انصاف برآمد ہو گا، اس سے انسانیت کی فلاح کی طلب برآمد ہو گی اور پھر دنیا میں بہار آئے گی اور یہ دنیا جنت کا ناموں بن جائے گی۔



## کارروائی زندگی

### سات جلدیں پر مشتمل کتاب

ایک معلم، مصنف، مؤرخ و داعی کی سرگزشت حیات، جس میں ذاتی زندگی کے مشاہدات و تجربات، احساسات و تاثرات اور ہندوستان اور عالم اسلام کے واقعات و حادثات اور تحریکات و شخصیات کے مطالعہ کا حاصل اس طرح گھل مل گیا ہے کہ وہ ایک دلچسپ و بق آموز "آپ بیت" اور ایک مؤرخانہ و حقیقت پسندانہ "جگ بیت" بن گئی ہے۔ اور چودھویں صدی ہجری اور بیسویں صدی یسوسی کی تاریخ و سرگزشت کا اہم باب محفوظ ہو گیا ہے، جس میں مؤرخین بیش قیمت فائدہ اور دینی علمی کام کرنے والے روشنی اور ہنماں حاصل کر سکتے ہیں۔

مکتبہ اسلام ۲۵۳۷ احمدی لین گوئن روڈ، حضور